
ହିରଣ୍ମୟ ଦୁଃଖ 


ଦୁଃଖ ତ ଅନେକ | କାହାର ଦେହ-ଦୁଃଖ ତ, କାହାର ମନ-ଦୁଃଖ, କାହାର ଧନ- 
ଦୁଃଖ ତ କାହାର ଆଧ୍ଷାମ୍ଭିକ ଦୁଃଖ । ପାଇବା ପାଇଁ ବ୍ୟାକୁଳତାର ଦୁଃଖ ତ ନ ପାଇବାର 
ଦୁଃଖ | ପୁଣି ପାଇ ହରାଇବାର ଦୁଃଖ । ଦୁଃଖର ସ୍ଵରୂପ ଏଣୁ ବେଶ୍‌ ବୈଚିତ୍ର୍ୟମୟ | ଦୁଃଖ 
କାହାକୁ କେଉଁ ରୂପରେ, କେତେବେଳେ, କେଉଁଠି ଆସି ଭେଟେ, ସେକଥା ତାକୁ ହିଁ ଜଣା ! 
ଜଗତରେ ଏପରି କେହି ବ୍ୟକ୍ତି ନାହିଁ, ଯିଏ ଦୁଃଖର ମୁହାମୁହିଁ ହୋଇ ନାହିଁ! ତା'ର ଯନ୍ତ୍ରଣାରେ 
ଲହୁଲୁହାଣ ହୋଇ ନାହିଁ । ତାକୁ ଅନୁଭବ କରି ନାହିଁ | ତା'ର ବେଦନାରେ ଜରଜର ହୋଇ 
ନାହିଁ । ତା'ର କଣ୍ଟାରେ ବିଦ୍ଧ ହୋଇ ନାହିଁ । ଦୁଃଖର ଜ୍ବାଳା ସହି ନାହିଁ । 


ସତ କହିବାକୁ ଗଲେ, ଜୀବନରେ ଦୁଃଖର ଭାଗ ବେଶି । ସୁଖର ଭାଗ କେତେ କି ? 
ଏଇତ ସୁଖ ଆସିବ, ଆସିବ, ଆସିଲା, ଏଇ ଆସିଗଲାର ପ୍ରତୀକ୍ଷା ପ୍ରତୀକ୍ଷାରେ ହିଁ ଜୀବନର 
ବହୁଭାଗ ବିତିଯାଏ । ସୁଖ ଆସେ ତ ବିଜୁଳିକନ୍ୟା ପରି | ହାତ -ପାଆନ୍ତାରେ ଧରା ଦଉ ନ 
ଦଉଣ୍ୁ ସରକିନା ଖସି ଚାଲିଯାଏ ହାତମୁଠାରୁ, ଆଉ ଆକାଶରେ ଦେଖାଦେଇ ହସୁଥାଏ 
ମଣିଷର ବୋକାମି ପାଇଁ | ତା'ପରେ କାହିଁ କେଉଁଠି ଥାଏ, ଦୁଃଖ ତ ଖାପ୍କିନା ମାଡ଼ିବସେ 
ମଣିଷକୁ । ସୁଖର ସ୍ମ ତିକୁ ସଙ୍ଖାଳି କରି ମଣିଷର ଦୁଃଖଜର୍ଜର ବିଡ଼ମ୍ଭିତ ମୁହୁର୍ଭମାନେ ବିତନ୍ତି । 
ସୁଖଦ ଅନୁଭବଟି ଖୁବ୍‌ କମ୍‌ ସମୟ ପାଇଁ ମଣିଷ ପାଖକୁ ଆସୁଥୁ୍‌ବାରୁ ସେ ଏତେ ବେଶି 
ସୃହଣୀୟ ଓ ପ୍ରିୟ ହୋଇଥାଏ । ଏତେ ବେଶି ବାଞ୍ଚନୀୟ ହୋଇଥାଏ ! କବି କହନ୍ତି - 


“ସୁଖ ବୋଲି ଯାହା ଜନନେତ୍ରେ ଦିଶେ, 
ହାତେ ଆସେ ହାତୃ ପଡ଼ିବା ପାଇଁ ସେ ।”? 


ଏଣୁ ସୁଖ ଅପେକ୍ଷା ସୁଖର ପ୍ରତୀକ୍ଷା ଅଧଵକ ମଧୁର | ଅପରପକ୍ଷରେ ଦୁଃଖ ଅପେକ୍ଷା 
ଦୁଃଖର ଆଶଙ୍କା ଅଧଵକ କାତର କରିଥାଏ ମଣିଷକୁ | କାଳେ ଦୁଃଖ ଆସିବ, ଏଇ ଆତଙ୍କରେ 
ସୁଖ ସମୟଟିକୁ ବି ମଣିଷି ପ୍ରାଣଭରି ଅନୁଭବ କରିପାରେ ନାହିଁ । ଥରେ ଦୁଃଖ ଆସିଗଲେ 
ତାକୁ ତ ସାମନା କରିବାକୁ ବାଧ୍ୟ, ଯେତେ ଯାହା ହେଉପଛେ, ଆଉ ଯେଉପ୍ରକାରର ଦୁଃଖ 
ହେଉନା କାହିଁକି | 

9 ଅବୁଝା ଅନ୍ଧାର 


ଅନେକେ ଦୁଃଖକୁ ଗଶଣ୍ଚିଲି କରି ପିଠିରେ ବୋହି ଚାଲନ୍ତି ଅନାୟାସରେ । ଯେତେବଡ଼ 
ଦୁଃଖ ହେଉପଛେ, ତାଙ୍କୁ ଦୋହଲାଇ ଦେଇପାରେନି । ସାମାନ୍ୟ ପବନରେ କଦଳୀଗଛ 
ସିନା ଉପୁଡ଼େ, ବରଗଛକୁ ଉପୁଡ଼ାଇବା ପାଇଁ ବେଳେବେଳେ ପ୍ରଳୟର ଝଞ୍ଜା ବି ଅସମର୍ଥ 
ହୁଏ | ସେପରି ଲୋକଙ୍କ ଛାତି ଟାଣ । ହୃଦୟରେ ଥାଏ ଅସରନ୍ତି ଧୈର୍ଯ୍ୟ । ମନରେ ଥାଏ 
ଅସୂମାରି ସହିବାପଣ । ସମୁଦ୍ରର ଲହଡ଼ି ପରି ଦୁଃଖର ଜୁଆର ଚତୁର୍ଦଦିଗକୁ ମାଡ଼ିଆସିଲେ 
ବି କେମିତି କେଜାଣି ସେମାନେ ଅଚଳମେରୁ ପରି ଛିଡ଼ା ହୋଇଥାନ୍ତି । ଢେଉଗୁଡ଼ିକ 
ବାରବାର ଧକ୍ଵକା ଖାଇ ଫେରିଯାଆନ୍ତି। ଅଥଚ ଦୋହଲାଇ ଦେଇପାରନ୍ତି ନାହିଁ ସେମାନଙ୍କୁ । 
ଯେତେବେଳେ ବି ତାଙ୍କୁ ଦେଖୁଲେ ମନେହୁଏନି, ହଁ, ଇଏ ଦୁଃଖ-ସାଗର ଭିତରେ ଉବୁଟୁବୁ 
ହେଉଛନ୍ତି, ଏଇ ମୁହୂ ୍ଁରେ ହୁଏତ ଡୁ ବିଯିବେ ଅତଳତଳ ସାଗରରେ । ସଭା ହରାଇ 
ବସିବେ । କି ବିଚିତୁ ଉପାଦାନରେ ସେମ୍ଭାନେ ଗଢ଼ା ହୋଇଥାନ୍ତି କେଜାଣି, ଯେତେ ଦୁଃଖ 
ଆସୁପଛେ ସଦା ହସହସ ମୁହଁ, ପ୍ରଫୁଲ୍ଲ ଚିତ୍ତ । ସତେଅବା ଦୁଃଖସାଗରରେ ନୁହେ, ଆନନ୍ଦ 
ସାଗରରେ ଅବଗାହନ କରୁଛନ୍ତି ସେମାନେ | ଏପରି ବ୍ୟକ୍ତିମାନଙ୍କ ପାଖରେ ଦୁଃଖ ବାରବାର 
ପରାଜୟ ସ୍ଵୀକାର କରେ | ଦୁଃଖର ସବୁ ଟାଣପଣ ସେଠି ଚୂନା ହୋଇଯାଏ | ତା'ର ସବୁ 
ଅହଂକାର, ସ୍ପଦ୍ଧା ସେଠି ମୁଣ୍ଡ ନୁଆଁଏ । ପ୍ରତ୍ୟୟ ହୁଏ ଏମାନେ ଯେମିତି ସନ୍ତୋଷର ବିଜୟ 
ବଵୈଜୟନ୍ତୀକୁ ଧାରଣ କରି ଉଭା ହୋଇଛନ୍ତି । ଏପରି ନୈସର୍ଗିକ ଆମ୍ମଶକ୍ତିର ଅଧକାରୀ 
ଯେଉଁମାନେ, ସେମାନେ ସାରା ମଣିଷସମାଜ ପାଇଁ ଆଶା ଓ ବିଶ୍ଵାସର ଧୁବତାରା ପରି 
ମନେହୁଅନ୍ତି । 

ଆଉ କେତେକ ଥାଆନ୍ତି, ଯେଉଁମାନେ ନିଜ ଦୁଃଖର 'ଡିଶ୍ଡିମ ପିଟନ୍ତି । ନିଜକୁ 
ସବୁବେଳେ ଦୁଃଖୀ ଦୁଃଖୀ ଦେଖେଇ ହୁଅନ୍ତି | କହି ବୁଲୁଥାନ୍ତି, ସାରା ସଂସାରରେ ତାଙ୍କ 
ପରି ଦୁଃଖୀ ଆଉ କେହି ନାହିଁ । ଇଶ୍ଵର ସାରା ବିଶ୍ବର ଦୁଃଖ ତାଙ୍କ କପାଳରେ ଅଜାଡ଼ି 
ଦେଇଛନ୍ତି । ସେଇ ଏକା ଏ ଦୁଃଖ ସମ୍ଭାଳିଛନ୍ତି ଆଉ କେହି ବି ଏ ଦୁଃଖ ଭାର ବୋହିବାକୁ 
ସମର୍ଥ ହେବ ନାହିଁ । ଏଥୁପାଇଁ ତାଙ୍କୁ ବାଃ ବାଃ ମିଳିବା ଦରକାର । ସବୁରି କରୁଣା ତାଙ୍କ 
ଉପରେ ଅଜାଡ଼ି ହୋଇପଡ଼ିବା ଦରକାର । କାହାର ସୁଖ ସେମାନଙ୍କ ନାଡ଼ିରେ ଯାଏ ନାହିଁ । 
କାହାର ଭଲଦିନ ସେମାନଙ୍କ ଦେହସୁହା ହୁଏ ନାହିଁ। ଭଗବାନଙ୍କ ବିରୋଧରେ ଏମାନଙ୍କର 
ନାହିଁ ନ ଥ୍ବା ଅଭିଯୋଗ । ଏହି ସଦାଦୁଃଖୀ ମଣିଷମାନଙ୍କ ପାଇଁ ଖାଲି ଜୀବନ ନୁହେଁ, 
ସାରାଜଗତ ଧୂସର, ପ୍ରାଣହୀନ ! ଏମାନେ ସୁଖ ଆନନ୍ଦର ବହୁଦୂରରେ ଆମ୍ବନିବୀସନ 
ଭୋଗୁଥାନ୍ତି 

କେଉଁ ଦୁଃଖର ଜ୍ବାଳା ଅଧକ, କହିବା ମୁସ୍କିଲ । କେବଳ ଅନୁଭବୀ ହିଁ ଜାଣେ କାହାର 
ଯନ୍ତ୍ରଣା କେତେ | ମନେହୁଏ ଦେହଦୁଃଖର ଇଲାଜ ଅଛି । ଡାକ୍ତର ଅଛନ୍ତି, ଖିଷଧ ଅଛି, 


Digitized by PPRACHIN, SOA 


ହିରଣ୍ମୟ ଦୁଃଖ ୩ 


ପଥ -ପାଞଚଣ ଅଛି । କିନ୍ତୁ ସହିବା ଲୋକକୁ ଜଣା, ଏସବୁ ଥାଇ ବି ଦେହଦୁଃଖର ବ୍ୟଥାରେ 

' କେମିତି ଘାରିହୁଏ ମଣିଷ । ଚତୁର୍ଦିଗ ଅନ୍ଧକାର ଦିଶେ । ସବୁ ରଙ୍ଗିନ, ସବୁ ଆନନ୍ଦମୟ 
ମନେହେଉଥୁୂବା ପୃଥୁବୀ ତାକୁ ବିବର୍ଣ୍ଣ ଦିଶେ । ଦେହ ଭଲ ନ ଥଲେ, ଯାହାସବୃ ତାକୁ 
ଭାରି ଭାରି ଆପଣାର ଓ ମିଠା ମିଠା ମନେହୋଇଥାନ୍ତି, ସେସବୁ ଭାରି ପିତା ଲାଗେ । 
ଜୀବନ ଛି ଛି ମନେହୁଏ । 


ଅର୍ଥ ଅଭାବର ଦୁଃଖ କିଛି କମ୍‌ ନୁହେଁ । ଥଲାବାଲା ଜାଣେନି, ଏହାର ଗଭୀରତା 
କେତେ । ନ ଥୂଲାବାଲା ହିଁ ଜାଣେ ସେକଥା । ଭୋକର ଦାଉ କେମିତି, ସେକଥା ପରିପୂର୍ଣ 
ଭୋଜନରେ ତୃପ୍ତ ହୋଇଥୁବା ମଣିଷଟି କେମିତି ବୁଝିଦ ? କେମିତି ଉପଲବ୍ଧ କରିବ 
ଖଣ୍ଡେ ରୁଟିର ମୂଲ୍ୟ କେତେ, ମୁଠାଏ ଭାତର ଆବଶ୍ୟକତା ଜୀବନ ପାଇଁ କେତେ ¦ ମୂଠାଏ 
ଭାତ, ଖଣ୍ଡେ ରୁଟି ପାଇଁ କେମିତି ବରବାଦ ହୋଇଯାଏ କେତେ କେତେ ଜୀବନ ! ମାଟିରେ 
ମିଶି ଯାଏ କେତେ ନା କେତେ ମାନମର୍ଯ୍ୟାଦା | ଭାଙ୍ଗି ବୂରମାର ହୋଇଯାଏ କେତେ କେତେ 
ପରିବାରର ସ୍ବେହ ପ୍ରେମ, ସୋହାଗ ମମତାର ମିନାର | ହାତପାତି ନେଉଥୁବା ଓ ହାତବଢ଼େଇ 
ଦେଉଥୂବା ଲୋକଟି ଭିତରେ କେତେବଡ଼ ପାହାଚଟିଏ ଠିଆ କରେଇ ଦେଇଥାଏ ଏଇ 
ଅଭାବୀପଣିଆ | ଭିକ୍ଷା ହେଉ କି ରଣ ହେଉ, ମାଗିବାର ଯନ୍ତ୍ରଣା କେତେ ଦୁଃଖଦାୟକ, 
ସେକଥା ଧନୀଲୋକଟିଏ ବୁଝିପାରିବ ନାହିଁ । କୁହାଯାଇଛି ˆ ଦାରିଦୃଃ ଦୋଷା 
ସର୍ବଗୁଣନାସୀ !' ' ଦାରିଦ୍ୟୁ ଏପରି ଏକ ଦୁଃଖ ଯାହା ଦେହ ଦୁଃଖ, ମନୋଦୁଃଖକୁ ଆବାହନ 
ଜରି ଆଣେ । ପୁଣି ଅର୍ଥର ଅଭାବ ନ ଥଲେ, ଏ ଦୁଇ ଦୁଃଖର ସାନ୍ଷ୍ୃତା କମିଯାଏ ଅନେକ । 


ମନୋଦୁଃଖର ତ କଳନା ନାହିଁ । ତା'ର ବ୍ୟାପ୍ତି ଏତେ ବେଶି ଯେ ତାକୁ ବ୍ୟାଖ୍ୟା 
କରିବା ଆୟାସସାପେକ୍ଷ । ଅପ୍ରାପ୍ତି ମଣିଷକୁ ଦୁଃଖୀ କରେ ! ଏ ପାଇବାର ଇଛ୍ଛା ପୁଣି ସ୍ତୁଳ 
ଭୌତିକ ପ୍ରାପ୍ତିର ଇଛା ହୋଇପାରେ, ସୂକ୍ଷ୍ମ ବି ହୋଇପାରେ | ନାନା କାରଣରୁ ମଣିଷର 
ମନ ଅଶାନ୍ତ ବିକ୍ଷୁବଧ ହୁଏ | ତଜନିତ ଯାବତୀୟ ଯନ୍ତ୍ରଣା ମନୋଦୃଃଖର ଭିନ୍ନ ପ୍ରକାଶ । 

ସେଥ୍ପାଇଁ ମହାତ୍ମା ବୁଦ୍ଧ କହିଥିଲେ, ‘କାମନାର ବିନାଶ ହିଁ ଦୁଃଖର ବିନାଶ ।” 
କିନ୍ତୁ କାମନାର ବିନାଶ କଂ ଣ ଏତେ ସହଜ କଥା ? କାମନାକୁ ବିସର୍ଜନ ଦେବାପାଇଁ ଯେଉଁ 
କଠୋର ସାଧନା ଦରକାର, ତାହା କେତେଜଣ ଦା କରିପାରିବେ ? କାମନା ହିଁ ଜୀବନର 
.କର୍ମ ପ୍ରେରଣା । ପ୍ରାପ୍ତିର ଅଭିଳାଷ ତ ମଣିଷକୁ କର୍ମପ୍ରବଣ କରେ । ଉଚ୍ଟାକାଂକ୍ଷା ନ ଥୂଲେ 
ମଣିଷ ସାଧନାରେ ଲିପ୍ତ ହୁଅନ୍ତା ନାହିଁ । ସେଥୁପାଇଁ କର୍ମ କରନ୍ତା ନାହିଁ, କାମନାର ସମ୍ପୂର୍ଣ 
ବିନାଶ ପରି ଏକ କଠୋର ସାଧିନା ସାଧାରଣ ମଣିଷ କରିପାରେ ନାହିଁ ବୋଲି ତ ଆଉ 
କେହି ଦ୍ବିତୀୟ ବୁଦ୍ଧ ହୋଇ ବାହାରି ନାହାନ୍ତି ଆଜି ସୁଦ୍ଧା ଶ୍ରୀମଦ୍ର ଭଗବଦ୍‌ ଗୀତା କର୍ମଯୋଗ 
ସମ୍ପର୍କରେ କହିବାକୁ ଯାଇ ଠି ନ୍ତି “ କର୍ମରେ ମଣିଷର ଅଧ୍କାର.ଅଛି କିନ୍ତୁ ଫଳରେ 

୪ ଅବୃଝା ଅନ୍ଧାର 


ତା'ର ଅଧ୍ୁକାର ନାହିଁ ।” ? ଫଳପ୍ରତି ଆସଚ୍ତି ନ ରଖୁ କର୍ମ କରିଯିବାକୁ ଗୀତାରେ ନିର୍ଦ୍ଦେଶ 
ଦିଆଯାଇଛି । କୁହାଯାଇଛି, ‹  କର୍ମଶ୍ୟେବାଧୁକାରସ୍ତେ ମା ଫଳେଷୁ କଦାଚନ ।' କିନ୍ତୁ 
ଏଇ କର୍ମଫଳ ତ ଯାବତୀୟ ଦୁଃଖର ଅସରନ୍ତି ଉତ୍ସ । ଫଳର ଭଲମନ୍ଦ ପରିଣତିରୁ ମଣିଷ 
ସୁଖୀ ହୁଏ ବା ଦୁଃଖୀ ହୁଏ । ଏପରି କର୍ମବନ୍ଧନକୁ ଉତ୍ତୀର୍ଣ୍ଣ ହୋଇଥାନ୍ତି ଖୁବ କମ୍‌ ସାଧକ । 
ନିରାସକ୍ତ ଭାବରେ କର୍ମ କରିବା ସାଧାରଣ ମଣିଷଙ୍କ ପାଇଁ ସମ୍ପୂର୍ଣ୍ଣ ଅସମ୍ଭବ ବ୍ୟାପାର । 
ଏଣୁ କର୍ମ ଓ ତା'ର ଫଳାଫଳରେ ଆସକ୍ତି ହିଁ ସବୁପ୍ରକାର ଦୁଃଖର ଘେର, ଯେଉଁ ଘେରରୁ 
ସହଜରେ ମଣିଷ ମୁକୁଳି ଯାଇପାରେ ନାହିଁ । ସେଥୁପାଇଁ ଶତାବ୍ଦୀ ଶତାବ୍ଦୀ ଭିତରେ 
କେଇଜଣ ବା ହେଇଥାନ୍ତି ବୁଦ୍ଧ ! 


ମନର ସତ୍ତା ଏତେ ବ୍ୟାପକ ଯେ ତାହାର ରୂପରେଖ ନିର୍ଣ୍ଣୟ କରିବା ମୁସ୍କିଲ । ତା'ର 
ସ୍ଥିତି ନାହିଁ କି ଅନ୍ତିତ୍ଵ ନାହିଁ, ମାତ୍ର ତା'ର ଅନୁଭବ ବେଶ୍‌ ଶାଣିତ ଓ ଗଭୀର | ମଣିଷର 
ମାନସିକ ଅବସ୍ଥା ଓ ତାର ବ୍ୟାପକତାକୁ ନେଇ ଫ୍ରୟେଡ଼ଙ୍କ ପରି ମନସ୍ତତ୍ସବିଦ୍ରମାନେ ବହୁ 
ଗବେଷଣା କରି ନାନା ସିବ୍ଧାନ୍ତ ଦେଇଯାଇଛନ୍ତି । ଶରୀର ଉପରେ ମନର ପ୍ରଭାବ କିଛି 
କମ୍‌ ନୁହେଁ । ଏପରି ଗୋଟିଏ କାରଣ ନାହିଁ, ଯାହା ପାଇଁ ମନ ଦୁଃଖୀ ହୋଇ ନ ପାରେ । 
ସବୁପ୍ରକାର ଦୁଃଖର ମୂଳ ଭାବକେନ୍ଦ୍ର ଏଇ ମନ । ମନକୁ ନିୟନ୍ତ୍ରଣରେ ରଖୁବା ଅତ୍ୟନ୍ତ 
କଷ୍ଟକର । ପିଲାମାନେ କୌତୃକ ପ୍ରଶ୍ନରେ ପରସ୍ପରକୁ ପଚାରିଥାନ୍ତି “' କହିଲି କହିଲ, 
ଏଇଠି ଅଛି, ସାତଦରିଆ ଡେଇଁ ପଡ଼ୁଛି । କିଏ ସେ ?”' ମନ ଛଡ଼ା କାହାର ଗତି ଏତେ 
କ୍ଷିପ୍ର ହୋଇପାରେ ! 


ସେଇ ବେଗଗାମୀ ମନ ହିଁ ସବୁ ଦୁଃଖର କେନ୍ଦ୍ରବିନ୍ଦୁ । ମୂଳ ଉତ୍ସ | ସସାଗରା ପୃଥ୍ବୀର 
ସବୁ ଏଶ୍ବର୍ଯ୍ୟକୁ ନିଜର କରିବା ପାଇଁ ମନ ହିଁ ପ୍ରବୃତ୍ତ କରେ ଓ ତହିଁର ଅଭାବରୁ ଜାତ ହୁଏ 
ଦୁଃଖ | ମନ ଚାହେ ଏଇଟା କରିବ, ସେଇଟା କରିବ ! କିନ୍ତୁ ଫଳାଫଳ ସବୁବେଳେ ମନର 
ଅନୁକୂଳ ହେବ, ଏମିତି କିଛି ମାନେ ନାହିଁ । ସେଥୁପାଇଁ ଦୁଃଖ ପରେ ଦୁଃଖର ଏକ ଅଖଣ୍ଡ 
ଓ ଅସରନ୍ତି ଧାରା ପ୍ରବାହିତ ହେଉଥାଏ ଏଣୁ ଦୁଃଖ ମନ ଆଉ କର୍ମର ଯୋଗଫଳ। ମନରେ 
ଅଭିଳାଷ ଜାତ ହୁଏ, କର୍ମ ସେଇ ଅଭିଳାଷର ସାଧନ ହୁଏ, କିନୁ ସବୁ ଫଳାଫଳ ତ ଆପଣା 
ମନଚାହି ହୁଏ ନାହିଁ। ପ୍ରାପ୍ତିର ଇଚ୍ଛା ଏତେ ବେଶି ଯେ ତାକୁ ଭଶ୍ବର ବି ପୂରଣ କରିପାରିବେ 
ନାହିଁ । ଏଇ ଅଭାବବୋଧ ହିଁ ଦୁଃଖ । 

ମହାଭାରତଯୁଦ୍ଧର ଅବସାନ ପରେ ଭଗବାନ୍‌ ଶ୍ରୀକୃଷ୍ଣ ବିଦାୟ ନେ ଇଯାଉଛନ୍ତି 
ଦ୍ଵାରକାକୁ । ଜଣଜଣ କରି ସମସ୍ତଙ୍କୁ ଦେଖାକରି ବିଦାୟ ମେଲାଣି ମାଗୁଛନ୍ତି । ଯାଉଛନ୍ତି 
ମାତା କୁନ୍ତୀଙ୍କ ପାଖକୁ ୮ ଅତି ଆଦରରେ କହିଛନ୍ତି ମା, ମୁଁ ଦାରକା ଚାଲିଯାଉଛି, ମୋତେ 
କିଛି କହିବ ନାହିଁ । କୁନ୍ତୀ ଉତ୍ତରରେ କହିଛନ୍ତି, କୃଷ୍ଣ ! ମତେ କେବଳ ଦୁଃଖ ଦିଅ | 


Digitized by PPRACHIN, SOA 


ହିରଣ୍ମୟ ଦୁଃଖ ୫ 


ଏପରି ଏକ ବିଚିତ୍ର ମାଗୁଣି ଶୁଣି କୃଷ୍ଣ ଆଚମ୍ବିତ ହୋଇ ପଚାରିଛନ୍ତି ଇଏ କି ମାଗୁଣି 
Ac କାହିଁକି ଆପଣ ଦୁଃଖ ପ୍ରାର୍ଥନା କରୁଛନ୍ତି ୨ ଉତ୍ତରରେ କୁନ୍ତୀ କହିଛନ୍ତି ସୁଖରେ 
ବିଭୋର ହୋଇ ମୁଁ ହଏତ ତୁମକୁ ଭୁଲିଯାଇପାରେ । ମାତ୍ର ଦୁଃଖରେ, କେବଳ ତୁମଛଡ଼ା 
ଆଉ କାହାକୁ ସ୍ମରଣ କରିବି ? 


ଭକ୍ତ ଅଭିମାନ କରି ଭଗବାନଙ୍କୁ କହେ “ˆ ‘ଦୁଃଖ ଦିଅ ବୋଲି ମୁଁ କହିଲି, ଦାତାପଣେ 
ଦୁଃଖ ଦେଲୁଣି ଯେତେ, ଦୀନବନ୍ଧ ହେ, ତୋତେ କହିବି କେତେ !!” 


ଭଗବାନଙ୍କୁ ପାଇବା ପାଇଁ ଭକ୍ତମାନେ ସଂସାରର ସକଳ ପାର୍ଥିବ ଦୁଃଖକୁ ଅକ୍ଲେଶରେ 
ବରଣ କରିଥାନ୍ତି । ଦେହର ବାସନାରୁ ଉତ୍ତୀର୍ଣ୍ଵ ହେବାପାଇଁ ଖରାଦିନେ ନିଆଁଜାଳି ବା 
ଶୀତ ଦିନେ ଶୀତଳ ଜଳରେ ଛିଡ଼ାହୋଇ କଠୋର ସାଧନା କରିବା କଥା ଜଣାଶୁଣା । 
ଜଗତର ସକଳ ଵଶ୍ବର୍ଯ୍ୟକୁ ତ୍ୟାଗକରି ସାଧକମାନେ ସନ୍୍ୟାସ ବ୍ତରେ ଦୀକ୍ଷିତ ହୁଅନ୍ତି 
କାମିନୀକାଞ୍ଚନର ମୋହଠାରୁ ଦୂରେଇ ରହି ଲଶ୍ଵରଙ୍କଠାରେ ମନୋନିବେଶ କରନ୍ତି । ଜଠର 
କ୍ଷୁଧା, ଶରୀର କ୍ଷୁଧା, ମନର କ୍ଷୁଧା ସେମାନଙ୍କ ପାଇଁ ତୁଚୁ ହୋଇଥାଏ | ଇଶ୍ଵରଙ୍କ 
କରୁଣାପ୍ରାପ୍ତି ହି ସେମାନଙ୍କର ଏକାନ୍ତ ଲକ୍ଷ୍ୟ ହୋଇଥାଏ । ମାତ୍ର ଛଶ୍ଵରଙ୍କୁ ପାଇବାରେ 
ବିଳମ୍ବ ସାଧକକୁ ଦୁଃଖୀ କରେ | ଇଶ୍ଵରଙ୍କ କରୁଣାରେ ଉଣା ହେଲେ ଭକ୍ତର ଦୁଃଖଭାର 
ବଢ଼େ | କେତେବେଳେ ଇଶ୍ଵରଙ୍କ ନିଜର ପ୍ରିୟତମ ରୂପରେ ଅଭିମାନ କରେ ତ 
କେତେବେଳେ କ୍ଷୋଭରେ ଭାଙ୍ଗି ପଡ଼େ । ଏଣୁ ଭକ୍ତଜନର ଦୁଃଖ ସାଧାରଣ ଦୁଃଖ ନୁହେ, 
ଏହା ଆଧ୍ାମ୍ବିକ ହୃଃଖ, ଯାହାର ଅନୁଭବ ସହସ୍ର ସୁଖର ଆନନ୍ଦଠାରୁ ଅଧୁକ ମଧୁର । 
ଅଧ୍କ କାମ୍ୟ | 


ଏ ସମ୍ପର୍କରେ ଗୋଟିଏ ଛୋଟ କାହାଣୀର ଅବତାରଣା ଅପ୍ରାସଙ୍ଗିକ ହେବ ନାହିଁ । 
ଥରେ ବ୍ରହ୍ମା, ବିଷୁ ଓ ମହେଶ୍ବର ନିଜ ନିଜର ଭକ୍ତମାନଙ୍କୁ ଦେଖ୍‌ ବାକୁ ଏକାଠି ବାହାରିଲେ ! 
ପ୍ରଥମେ ବ୍ରହ୍ମାଙ୍କର ଭକ୍ତଙ୍କ ଘରେ ପହଞ୍ଚଲେ । ଦେଖୁଲେ, ବେଶ୍‌ କ୍ଷମତା, ପ୍ରତିପତି, 
ଅର୍ଥପ୍ରାଚୁର୍ଯ୍ୟ ଭିତରେ ଭକ୍ତଜଣଙ୍କ ବେଶ୍‌ ସୁଖ ଓ ଆନନ୍ଦରେ କାଳାତିପାତ କରୁଛନ୍ତି । ନିଜ 
ତପସ୍ୟା ଦେବତାଙ୍କୁ ଦେଖ୍‌ ପରମ ଭକ୍ତିରେ ସେ ପୂଜା ଅର୍ଚ୍ଚନା କଲେ । ରୌପ୍ୟ, ସୁବର୍ଣ୍ଣ 
ପାତ୍ରରେ ବହୁ ସୁସ୍ବାଦୁ ପଦାର୍ଥ ଭୋଗ ନୈବେଦ୍ୟ ଦେଲେ । କୃ ତାଞ୍ଜଳି ପୁଟରେ 
ତିନିଦେବତାଙ୍କର ଆରାଧନା କଲେ ! ନିଜ ଭକ୍ତର ଭକ୍ତି, ଏଶ୍ୃର୍ଯ୍ୟ ଓ ସୁଖ ଆନନ୍ଦ ଦେଖ୍‌ 
ବହୁ ମନେ ମନେ ଭାରି ଖୁସି ହୋଇଗଲେ ୮ ଅନ୍ୟ ଦୁଇ ଦେବତାଙ୍କୁ କଣେଇ କଣେଇ 
ଚାହୁଁ ମନେ ମନେ କହୁଥିଲେ : ଦେଖ, ମୋ ଭକ୍ତର ବଡ଼ତି ଦେଖ । ବିଦାୟ ନେଇ 
ଆସିଲାବେଳେ ବ୍ରହ୍ମା ଭଲ୍ତକୁ ଆଶୀବାଦ ଦେଇ କହିଲେ “ହେ ମୋର ଭକ୍ତ, ତୋର 
ଯାହା ଅଛି,ତାହା ବହୁସହସ୍ତ ଗୁଣ ହୋଇଯାଉ ।”? ଚାହୁଁ ଚାହୁଁ ଭକ୍ତର ପ୍ରାସାଦ ସୁବର୍ଣ୍ଣରେ 

୬ ଅବୁଝା ଅନ୍ଧାର 


ଛାଉଣି ହୋଇଗଲା ଏଶ୍ବର୍ଯ୍ୟ ପରିପୂର୍ଣ୍ଣ ପ୍ରାସାଦରେ ଭକ୍ତ ଆନନ୍ଦରେ କାଳାତିପାତ କଲେ । 
ସେଠୁ ବିଦାୟ ନେଇ ଆସି ତିନି ଦେବତା ମହେଶ୍ବରଙ୍କ ଭକ୍ତ ଘରକୁ ଗଲେ। ତାଙ୍କର ଏଶ୍ବର୍ଯ୍ୟ 
ମଧ୍ଯ କିଛି ଉଣା ନ ଥୁଲା | ତାଙ୍କର ଆତିଥ୍ୟରେ ସନ୍ତୁଷ୍ଟ ହୋଇ ମହାଦେବ କହିଲେ, ତୁମର 
ସମସ୍ତ ଶିରୀସମ୍ପଚଦ କୁବେର ସମାନ ହେଉ |! ଦୁଇ ଦେବତା ନିଜ ନିଜ ଭକ୍ତଙ୍କର ଭକ୍ତି, 
ଅତିଥପରାୟଣତା, ସମ୍ପଦ ଦେଖ୍‌ ମନେ ମନେ ଅତ୍ୟନ୍ତ ପ୍ରୀତ ହେଲେ । ଶେଷରେ ବିଷ୍ଣୁଙ୍କ 
ଭକ୍ତ ଘରକୁ ଗଲେ । ତିନିଠାକୁର ପହଞ୍ଚିଲେ ଭଙ୍ଗାକୃଡ଼ିଆ ପାଖରେ । ଅନ୍ୟ ଦୁଇଠାକୁର 
ଆଶ୍ଚର୍ଯ୍ୟ ହୋଇ ପଚାରିଲେ, ପ୍ରଭୁ, ଆପଣଙ୍କ ଭକ୍ତ ଘରକୁ ଚାଲନ୍ତୁ । ଏଠି କାହିଁକି 
ଓହ୍ଲାଇଲେ ? ବିଷ୍ଣୁ ସ୍ମିତ ହସି କହିଲେ - ଏଇଠି ମୋର ଶ୍ରେଷ୍ଠଭକ୍ତ ରହୁଛି । ଅନ୍ୟ ଦୁହେଁ 
ଚାହିଁ ଦେଖଲେ କୁଡ଼ିଆ ଅଛୁଦୂରରେ ଗୋଟିଏ ବରଗଛମୂଳେ ଜଣେ ଲୋକ ଛିଣ୍ଡା କନାଟିଏ 
ପିନ୍ଧି ଧୂଳିଧୂସରିତ ହୋଇ ଗଡ଼ୁଛି ଓ ହରି ହରି ଡାକୁଛି । 

ଭଗବାନ୍‌ ବିଷ୍ଣୁ ତା ପାଖରେ ପହଞ୍ଚ ନିଁଜର ପରିଚୟ ଦେଲେ । ଭକ୍ତଟି ଆକୁଳ 
ଆବେଗରେ କାନ୍ଦି ପକାଇଲା ! ଆଖୁରୁ ତା'ର ଧାର ଧାର ଲୁହ ବୋହିଯାଉଥାଏ | କଣ୍ଠ 
ବାଷ୍ପରୁଦ୍ଧ । ମୂର୍ଚିତ ପ୍ରାୟ ସେ କେବଳ ବିଷ୍ଟଙ୍କ ପାଦ ଦୁଇଟିକୁ ଧରିଥୂଲା । ତା'ର ବିଶ୍ଵାସ 
ହେଉ ନ ଥୁଲା ଯେ ପ୍ରକୃତରେ ଭଗବାନ୍‌ ବିଷ୍ଣୁ ତା ନିକଟରେ ଉଭା ହୋଇଛନ୍ତି । ସେ 
କିଛି କ୍ଷଣ ପରେ ବିଷ୍ଣୁଙ୍କ କରସ୍ତର୍ଶରେ ସଂବିତ୍ବ ଫେରିପାଇଲା । ତା'ର ଚିରଉପାସ୍ୟ ପ୍ରଭୁଙ୍କ 
ପୂଜା ଅର୍ଚନା କେମିତି କରିବ ? ଧାଇଁଲା କୁଡ଼ିଆ ଭିତରକୁ । ଚଟାଣକୁ ନିଜ କାନିରେ 
ପୋଛିପାଛି ଛିଣ୍ଡା କନ୍ତ୍ରାଟିଏ ଆସନ ରୂପରେ ବିଛାଇଦେଇ ତିନିଠାକୁରଙ୍କର ପାଦପୂଜା 
କରି ବସାଇଲା। ସ୍ତ୍ରୀକୁ କହିଲା, କଂ ଣ ଟିକିଏ ଭୋଗ ଯୋଗାଡ଼ କରିବାକୁ | ବଣାରେ ଖୁଦ 
ମୁଠାଏ ଥୁଲା । ନିଜ କାଳିଗାଇଠୁ କ୍ଷୀର ଦୁହିଁ ଆଣି ତାକୁ କ୍ଷୀରୀ କରି କଦଳୀପତ୍ରରେ 
ତିନିଠାକୁରଙ୍କ ପାଖରେ ବାଢ଼ିଦେଲେ ସ୍ବାମୀ ସ୍ତ୍ରୀ ଦୁହେଁ ଓ ପରମ ଭଚ୍ଜିରେ ପ୍ରାର୍ଥନା କଲେ. 
ତାକୁ ଗ୍ରହଣ କରିବାପାଇଁ । ବ୍ରହ୍ମା ଓ ଶିବ ବିଷ୍ଣୁଭକ୍ତଙ୍କର ଦାରିଦ୍ର୍ୟ ଦେଖ ମୁଚୁକି ମୁଚୁକି 
ହସୁଆାନ୍ତି। ବିଷ୍ଣୁ ପତ୍ରକୁ ଚାଟିଚୁଟି କ୍ଷୀରୀକୁ ଖାଇସାରିଲେ | ତୃପ୍ତିରେ ତାଙ୍କ ପ୍ରାଣ ଭରିଗଲା । 
ବିଦାୟ ନେଇ ଗଲାବେଳେ ବ୍ରହ୍ମା ଓ ଶିବ କହିଲେ- ଆପଣ ନିଜ ଭକ୍ତକୁ ବରଦାନ ଦିଅନ୍ତୁ 
ଯେ, ତା'ର ଏ ଦାରିଦ୍ର୍ୟ ଦୂର ହୋଇଯାଉ |! ଆମ ଭକ୍ତମାନଙ୍କ ପରି ଅତି ସୁଖ ଓ 
ଭୋଗବିଳାସରେ ଦିନ ଅତିବାହିତ କରୁ । ବିଷ୍ଣୁ କହିଲେ- ଆଉ ବରଦାନ କରିବାର ଜିଛି 
ଆବଶ୍ୟକତା ନାହିଁ । କିନ୍ତୁ ବ୍ରହ୍ମା ଓ ମହେଶ୍ବର ଅତି ବାଧ୍ୟ କରିବାରୁ ବିଷ୍ଣୁ ଶେଷରେ ଭକ୍ତକୁ 
ବରଦାନ କରିବାକୁ ସମ୍ମତ ହେଲେ ଓ କହିଲେ, ହେ ଭକ୍ତ, ତୋର ଏ କାଳିଗାଇରଟି ମରିଯାଉ । 


ବିଷ୍ଣୁଙ୍କର ଏ ବିଚିତ୍ର ବରଦାନ ଶୁଣି ବ୍ରହ୍ମା ଓ ଶିବ ଆଚମ୍ବିତ ହେଲେ । ଦୁହେଁ କ୍ଷୋଭରେ 
ଏପରି ବରଦାନ ଅନ୍ୟାୟ ବୋଲି ପ୍ରତିବାଦ କଲେ। ଉତ୍ତରରେ ବିଷ୍ଣ କହିଲେ, ଏ କାଳିଗାଇଟି 

ହିରଣ୍ମୟ ଦୁଃଖ ୭ 


ମୋ ଭକ୍ତର ଏକମାତ୍ର ବନ୍ଧନ ! ତାକୁ କେଉଁଠି ବାନ୍ଧିବ, କ'ଣ ଖାଇବାକୁ ଦେବ, କ୍ଷୀର 
ଦୁହିଁବ, ତହିଁରୁ ଦି” ପଇସା ପାଇଲେ ଚଳିବ, ଏଇ ଚିନ୍ତାରେ ତା'ର କିଛି ସମୟ ବିତୃଛି । 
ସେ ସମୟତକ ସେ ହରିନାମ କରିପାରୁ ନାହିଁ । ମୋତେ ଭଜନ କରିପାରୁ ନାହିଁ । ଏ 
ବନ୍ଧନଟି ଛିନ୍ନ ହେଲେ ଏଣିକି ସେ ସଦାସର୍ବଦା ମୋତେ ଡାକିବ । ଅନ୍ନବସ୍ତ୍ ପରି ସାଂସାରିକ 
ଦୁଃଖ ତାକୁ ସ୍ପର୍ଶ କରିବ ନାହିଁ । ଏପରି ଦୁଃଖକୁ ଆଧ୍ଯାମ୍ଭିକ ଦୁଃଖ ରୂପେ ବିଚାର କରାଯାଇ 
ପାରେ । ଯାହା ଅନେକ ସମୟରେ ଭଗବାନ୍‌ ଙ୍କ ସନ୍ଧିକଟ କରାଇଥାଏ ଭକ୍ତକୁ | 

ଅନୁରାଗର ଦୁଃଖ କିନ୍ତୁ ସବୀଧୂକ । ଏ ଦୁଃଖରେ ଘାରି ହେଉଥ୍‌ବା ପ୍ରାଣୀଟିର 
ମର୍ମବେଦନାର ପଟାନ୍ତର ନାହିଁ। କାହାକୁ ଭଲପାଇବାଠାରୁ ଦୁଃଖ ଆଉ କ”'ଣ ହୋଇପାରେ 
ଏ ଜଗତରେ ! ଅତି ସାଧାରଣରୁ ଅତି ବଡ଼ ମଣିଷଯାଏ ଏମିତି କିଏ ଅଛି, ଯିଏ ଏ ଦୁଃଖର 
ଜ୍ବାଳା ଅନୁଭବି ନାହିଁ । ଯଦି ସେପରି କିଏ ଥାଏ, ତେବେ ତା ହୃଦୟ ପଥରରେ ଗଢ଼ା । ସେ 
ମଣିଷ ନୁହେଁ, ପଥର | ମଣିଷକୁ ଲୋକାଚାର, ସମାଜ, ଆଇନ୍‌ କାନୁନ, ନୀତିନିୟମ, 
ପାପପୁଣ୍ୟ, ଲାଭକ୍ଷତିର ଖଣ୍ଡାଧାରରେ ଚାଲିବାକୁ ହୁଏ । ୟାକୁ ଏକ ମଧୁର ହଳାହଳ 
କୁହାଯାଇପାରେ | | 

ମର୍ଯ୍ୟାଦା ପୁରୁଷୋତ୍ତମ ରାମଚନ୍ଦ୍ର ଜାଣିଥୂଲେ, ଦୁନିଆରେ ସୁନାର ହରିଣ ଦେଖା 
ନାହିଁ କି ଶୁଣା ନାହିଁ । ତଥାପି ସେ ବାଉଳା ହେଲେ । ପ୍ରିୟତମା ପତ୍ନୀଙ୍କ ଅନୁରୋଧରେ 
ସୁନାହରିଣୁ ଧରିଆଣିବାକୁ ଧାଇଁଲେ ତା ପଛେ ପଛେ । ଭଲପାଇବା ସେଇପରି ଏକ 
ସୁନାହରିଣର ପ୍ରତ୍ୟୟ | ଏଥୁରେ ଦୁଃଖ ହିଁ କେବଳ ସାର ହୁଏ ! ୟାକୁ ହିରଣ୍ମୟ ଦୁଃଖ 
କୁହାଯାଇପାରେ | ପ୍ରିୟଜନକୁ ଏକାନ୍ତ ଭାବରେ ପାଇବାର ଅଭିଳାଷ କେତେବେଳେ ନ 
ପାଇବାର ଦୁଃଖ ଦିଏ ତ, କେତେବେଳେ ହରାଇବାର ଦୁଃଖ |! କେତେବେଳେ ଭୁଲ 
ବୁଝାମଣାର ଦୁଃଖ ତ କେତେବେଳେ ସନ୍ଦେହ ଅବିଶ୍ନାସର ଦୁଃଖ ! ପୁଣି ଝୁରି ମରିବାର 
ଦୁଃଖ ତ ନିନ୍ଦା ଅପବାଦର ଦୁଃଖ | ପ୍ରିୟଜନର ପ୍ରତ୍ୟାଖ୍ୟାନର ଦୁଃଖ ବୋଧହୁଏ ସବୁଠୁ 
ଗଭୀର କ୍ଷତ ସୃଷ୍ଟି କରିଥାଏ ହୃଦୟରେ, ଯେଉଁ କ୍ଷତରୁ ନିରନ୍ତର ରକ୍ତ ଝରୁଥାଏ ଓ ଯାହାକୁ 
ଜଗତ ଦେଖୁପାରେ ନାହିଁ । ନିଜକୁ ସମର୍ପି ଦେବାର ବ୍ୟାକୁଳତା ଯଦି ପ୍ରତ୍ୟାଖ୍ୟାତ ହୁଏ, 
ତାହା ହୁଏ ବ୍ୟକ୍ତିର ସର୍ବ ଶେଷ ଦୁଃଖ । ସେ ସମର୍ପଣ ଭଶ୍ମରଙ୍କ ପାଖରେ ହେଉ ବା ମଣିଷ 
ପାଖରେ । | | 

ଭଲପାଇବାର ସଂଜ୍ଞା କେବଳ ନାରୀ-ପୁରୁଷର ଯୌନସମ୍ପର୍କକୁ ବୁଝାଏ ନାହିଁ । ଏ 
ସମ୍ପର୍କ ଅତି ବ୍ୟାପକ । ଏକ ସଂପ୍ରସାରିତ ଦିଗ୍ବଳୟ, ଯାହାକୁ ଛୁଇଁବା ପାଇଁ ମଣିଷକୁ 
ରକ୍ତାକ୍ତ ହେବାକୁ ହୁଏ । ବ୍ୟକ୍ତିକୁ ଭଲପାଅ କି ଆଦର୍ଶକୁ ଭଲପାଅ, ଜାତିକୁ ଭଲପାଅ କି 
ସାରା ମଣିଷସମାଜକୁ ଭଲପାଅ, ଭଲପାଇବାର ଅଥ ଯନ୍ତ୍ରଣା, ଦୁଃଖ, ଅଶୁ । ତଥାପି ଏ 

- ଅବୁଝା ଅନ୍ଧାର 


ଦୁଃଖ ବିନା ମଣିଷ ବଞ୍ଚପାରେ ନାହିଁ। ମରୁଭୂମିର ଓଟ ନିଜ କ୍ଷତର ରକ୍ତ ଚାଟି ଚାଟି ମଧୁରତା 
ଆସ୍ଵାଦନ କଲାପରି ଭଲପାଇବାର ଅସୁମାରି ଦୁଃଖର ଆବର ଭିତରେ ଥାଇ ବି ମଣିଷ 
ତାକୁ ଦୁଃଖ ବୋଲି ଭାବେ ନାହିଁ । ତାକୁ ସୁଖର ସ୍ଵର୍ଗସଞ୍ପଦ ମଣେ । କାହାକୁ ନା କାହାକୁ 
ସେ ଭଲ ପାଇ ବସେ ! ତା ବିନା ବଞ୍ଚପାରେନି । ଏ ଅନୁରାଗ ବିଶ୍ଵମୟ ଏକ ସତ୍ତା 

ପୂଣି ଚିନ୍ନୟସତ୍ତାକୁ ଭଲପାଇବା ଅଥ ନିଜ ଚିତାଗ୍ନିରେ ନିଜେ ଅଗ୍ନି ସଂଯୋଗ କରିବା ।: 
ପ୍ରତୀକ୍ଷା ପ୍ରତୀକ୍ଷାରେ ଜୀବନ ବିତିଯାଏ । ଅଥଚ ପାଷାଣ ହୃଦୟ ତରଳେ ନାହିଁ । ଅଭିମାନର 
ସବୁ ପରିଭାଷା ଅର୍ଥଶୂନ୍ୟ ହୋଇଯାଏ । କାହିଁ କେତେ ଦୂରରେ ରହି ସେ ମଜା ଦେଖୁଥାଏ 
କେବଳ । 

ସବୁ ଅନୁରାଗର ସାକାର ବିଗ୍ରହ ଶ୍ରୀକୃଷ୍ଣଙ୍କ ପାଇଁ ରାଧ୍‌କା ବାତୁଳି ହୋଇଥ୍‌ଲେ, 
ନିନ୍ଦାଂଅପବାଦକୁ ଗଣ୍ଡିଲି କରିଥୁଲେ ! ଲହୁଲୁହାଣ ହୋଇଥ୍‌ଲେ । ନା ମିଳନରେ ନା 
ବିରହରେ, କେଉଁଥ୍‌ରେ ଭଲା ସେ ସୁଖ ପାଇଲେ, କେବଳ ଦୁଃଖ ଛଡ଼ା ! ମୀରାବାଲଙ୍କୁ 
ବି ଦିନେ ପ୍ରୀତିର ଗରଳ ପାନ କରିବାକୁ ହୋଇଥୁଲା। ଦ୍ଵାର ଦ୍ଵାର ବୁଲି ବାତୃଳପ୍ରାୟ 
ଖୋଜିବାକୁ ହୋଇଥଲା ପ୍ରିୟତମଙ୍କୁ । ଯିଶୁ ଭଲ ପାଇଥ୍‌ଲେ ସାରାଜଗତର 
ଆଉଁ ମଣିଷଙ୍କୁ | ତାଙ୍କୁ କୃଶବିଦ୍ଧ ହେବାକୁ ହୋଇଥଲା । ପ୍ରେମର ସହିଦ ବାଉ୍ତୀ ପ୍ରଚାର 
କରିବାପାଇଁ ତାଙ୍କୁ ସହିଦ ହେବାକୁ ପଡ଼ିଥୂଲା, ନିଶୁରତା, ପାଶବି କତା ହାତରେ । 
ତା” ସତ୍ତେ ବି ସେ କ'ଣ ଜଗତକୁ ଭଲ ନ ପାଇ ରହି ପାରିଲେ ! ପ୍ରେମ କରୁଣାର 
ବାଉ ନ ଦେଇ ରହିପାରିଲେ ? 


ପ୍ରିୟଜନର ବିରାଗ ହେଉ କି ଅନୁରାଗ ହେଉ, ସେ ପ୍ରେମଭାଜନ ହେଉ କି ନ ହେଉ, 
ଯିଏ ନିଜ ଆତ୍ମାରେ ଅନୁରାଗର ଅମୃତକଳସୀକୁ ଧାରଣ କରି ବସିଛି, ସେ ଦୁଃଖର 
ମହାସମୁଦ୍ରରେ ଉବୁଟୁବୁ ହେଉଥୁଲେ ବି କଳସୀଟିକୁ ଫିଙ୍ଗିଦେଇ ପାରିବ ନାହିଁ । ଅନୁରୀଗର 
ଦୁଃଖ ଯେତେ ସାନ୍ତ୍ର ହେଉନା କାହିଁକି, ତଥାପି ତାହା ବାଞ୍ଚନୀୟ । ତାହା ଅନିର୍ବଚନୀୟ 
ସୁଖର ଉପଲବ୍ଧ । ପ୍ରତୀକ୍ଷାର ଆନନ୍ଦ ମିଳନରେ ନ ଥାଏ । ଏ ହିରଣ୍ମୟ ଦୁଃଖ ତେଣୁ 
ଆନନ୍ଦର ଅସରନ୍ତି ଉତ୍ସ । 


ଏହି ହିରଣ୍ମୟ ଦୁଃଖର ସିଂହାସନ ଆରୋହଣ ଓ ଅଭିଷେକ କେବଳ ଅଶ୍ରରେ 
ହୋଇଥାଏ | ଅନୁରାଗର ଉପାସନାବେଳେ ଅଶ୍ମର ନୈବେଦ୍ୟରେ ହୁଏ, ବ୍ୟଥାର 
ପୁଷ୍ଣମାଲ୍ୟରେ ହୁଏ । ଅଶ୍ମ ଦୁଃଖର ସହଚର । ଦୁଃଖର ସବୁ ଜ୍ଵାଳାକୁ ନିଃଶେଷି ନିଏ ଅଶ୍ର । 
ଜୀବନ ପାଇ ଅଶ୍ରଠାରୁ ବଳି ବଡ଼ ବରଦାନ ଆଉ କିଛି ନାହିଁ । ଅଶ୍ୁ ଏକ ସାନ୍ଧନା, ଏକ 
ପ୍ରଲେପ, ଯାହା ସବୁ କ୍ଷତକୁ, ସବୁ ଯନ୍ତ୍ରଣାକୁ ଅମ୍ଭୃତ - ସ୍ପର୍ଶ ଦେଇଥାଏ । 


Digitized by PPRACHIN, SOA 


ହିରଣ୍ମୟ ଦୁଃଖ 


ମୃତ୍ୟୁରେ ସକଳ ଦୁଃଖର ପରିସମାପ୍ରି ହେଉ ପଛେ, ମୃତ୍ୟୁ କାହାର କାମ୍ୟ ନୁହେଁ । 
ଏଣୁ ଜୀବନର ଅନ୍ୟ ନାମ ଦୁଃଖ, ଯେଉଁ ଦୁଃଖ କେବଳ ଜୀବନର ସ୍ଵାଦ ଆଣି ଦେଇଥାଏ | 
ମନେହୁଏ, ଏପରି କୌଣସି ଦୁଃଖ ନାହିଁ, ଯାହାକୁ ମଣିଷ ସହିପାରିବ ନାହିଁ । ସହିପାରିବାର 
ସାମର୍ଥ୍ୟ ଦେଖ୍‌ ପ୍ରକୃତି ଓ ଇଶ୍ଵର ମଣିଷକୁ ଦୁଃଖ ଦିଅନ୍ତି । ଦୁଃଖରେ ହିଁ ଜୀବନକୁ ବୁଝିହୁଏ । 
ଦୁଃଖରୁ ଉତ୍ତୀର୍ଣ୍ଣ ହେବାର ଅଭିଳାଷ ଜାଗେ | ଦୁଃଖର ବନ୍ଧନ କାଟି ଯାଉ ଯାଉ କେତେବେଳେ 
ଅନନ୍ତ ଭୂମାର ସୁଖ ଓ ଅନୁରାଗର ଅମୃତମୟ ଆନନ୍ଦମୟ ସତ୍ତାକୁ ସ୍ତର୍ଶ କରିଥାଏ ଜୀବନ, 
ତାହା ହୁଏତ ବୃଝିହୁଏ ନାହିଁ କିନ୍ତୁ ଅନୁଭବ କରିହୁଏ । 

ଅବୁଝା ଅନ୍ଧାର 


ଏଠି ବଞ୍ଚିବା କଷ୍ଟ, କିନ୍ତୁ ମରିବା କେତେ ସହଜ । ବଞ୍ଚବାରେ ଏମିତି କି ସ୍ଵାଦ ଅଛି, 
ଯେଉଁଥୂପାଇଁ ମଣିଷକୁ ଲଢ଼େଇ କରିବାକୁ ହେବ, କାହା ନା କାହା ସାଥ୍‌ରେ ! ଏଇ ମୁଁ 
ନାମକ ଅଧମ ଜୀବଟିକୁ ଧରି ରଖୁବା ପାଇଁ କାହିଁକି ଏତେ ଯନ୍ତ୍ରଣା, ଏତେ କଷ୍ଟ ? ତଥାପି/ 
କେଜାଣି କାହିଁକି, ବଞ୍ଚବା ପାଇଁ ଏତେ ମାୟା ହୁଏ ! ଅସରନ୍ତି ଦୁଃଖର ମହାସାଗର ଲଂଘିଲେ 
ବି ଜୀବନର ପ୍ରବାଳ ଦ୍ଵୀପଟିର ଆକର୍ଷଣକୁ"ଏଡ଼େଇ ହୁଏ ନାହିଁ ¦ କେଉଁ ଦୂର ଦିଗ୍ବଳୟର 
ଧୂଆଁଧାରରେ ଇନ୍ଦ୍ରଧନୁର ସପ୍ତରଙ୍ଗୀ ବର୍ଣ୍ଣମୟ ଛଟାପରି କାଳେ କାଳେ ଜୀବନ ପ୍ରଲୁବ୍‌ଧ 
କରେ | ମାୟାମୟ ଦୃଷ୍ଟିରେ ବିନ୍ଦୁ ବିନ୍ଦୁ ହୋଇ ଜମାଟ ବାନ୍ଧୁଥାଏ ଅସରନ୍ତି ସ୍ଵପ୍ନ । ଅସୁମାରି 
ଆଶା ଓ ଅଭିଳାଷ .ପ୍ରଜାପତିର ଡେଣା ନେଇ ଉଡ଼ିଯାଆନ୍ତି କୈଶୋରରୁ ତାରୁଣ୍ୟକୁ ! 
ସୀମାହୀନ ଆକାଶର ଶୂନ୍ୟତା ଖୋଜୁଖୋଜୁ ମହାଶୂନ୍ୟରେ ରୂପାନ୍ତରିତ ହୋଇଯାଉଥୁବା 
ଜୀବନର ସଂଜ୍ଞା ତେବେ କଣ ? ମାଟି ନା ଆକାଶ ? ନା ଏଇ ଦୁଇ ସୀମାକୁ ଧରି ରଖୁଥିବା 
ଅଦୃଶ୍ୟ ରଜୁଟିଏ ? କେତୋଟି ଶବ୍ଦ ନା ଗୋଟିଏ ନିଃଶବ୍ଦ ଓକାର ଧନି ? 

କିଏ ବୁଝିଛି ଏ ଜୀବନକୁ ¦ କିଏ ବା ବୁଝିଛି ମୃତ୍ୟୁକୁ ! ଜୀବନ ଖାଲି କ'ଣ ଗୋଟେ 
ଫାଙ୍କି ଚେନାଏ ଆକାଶ ପରି କିଛି ଶୂନ୍ୟତା ! ଗୋଟେ ଅଜଣା ଆକର୍ଷଣ ! କିଛି ଅଚିହ୍ନା 
ମୋହର ବାସ୍ବା ! ମେଞ୍ଚା ମେଞ୍ଚା ଅନ୍ଧାର ପରି ଅବୁଝା ନା ଆଲୋକ ପରି ସତ୍ୟ ଓ ଶୁଭ୍ର ! 
ରହସ୍ୟମୟ ଅନ୍ଧାରି ଗୁହାର ପାହାଚ ଲମ୍ବିଯାଇଛି ତଳକୁ ତଳକୁ, କାହିଁ କେତେ ତଳକୁ | 
କିଏ ଜାଣେ ସେ ଗୁହାର ରହସ୍ୟ ! ସେଠି ଆଲୋକ ଅଛି କି ଅନ୍ଧାର ଅଛି, କିଏ କହିପାରିବ 
ତା'ର ଭେଦ ? 


ସାରୁପତ୍ରରେ ଢଳ ଢଳ ହେଉଥ୍‌ବା ଜଳବିନ୍ଦୁଟିକୁ ଧରୁ ଧରୁ ହାତମୁଠାରୁ ଖସି 
ଯାଉଥ୍‌ବା ଜୀବନର ବିନ୍ଦୁ କେଉଁ ଅଜଣା ରାଇଜକୁ ଖସିଯାଏ ଏତେ ସନ୍ତର୍ପଣରେ ! କିଏ 
କହି ଦେଇପାରିବ ତା”ର ଠିକଣା ? ଜୀବନକୁ ଖୋଜୁ ଖୋଜୁ ମୃତ୍ୟୁର ଇଲାକାରେ 
କେତେବେଳେ ପହଞ୍ଚରଯାଏ ଏଇ ଶୂନ୍ୟସଂଚାରୀ ଖୋଜିବାପଣଟି, ସେକଥା କିଏ, ଜାଣେ ! 
କେଉଁଠୁ ଆସେ ଜୀବନ, ପୁଣି କେଉଁଠିକି ନେଇଯାଏ ମୃତ୍ୟୁ ? ଏକ ଅମୀମାଂସିତ ଗାଣିତିକ 
ସୃତ୍ରପରି ଅଛିଣ୍ଡା ଅଙ୍କଟିଏ । 

ଧର୍ମବକ ପ୍ରଶ୍ନ କରିଥୁଲେ ଧର୍ମରାଜ ଯୁଧଶ୍ଠିରଙ୍କୁଟ କିମାଶ୍ଚର୍ଯ୍ୟମ୍‌ ୨ ଜଗତରେ 
ସବୁଠୁ ବଳି ଆଶ୍ଚର୍ଯ୍ୟ କଣ ? ଧର୍ମରାଜ ଯୁଧ୍ଷ୍ପିର ଉତ୍ତର ଦେଇଥଲେ, ଏ ଜଗତରେ 
ପ୍ରତି ମୁହୁ୍ଭରେ ପ୍ରାଣୀ ମୃତ୍ୟୁ କବଳିତ ହେଉଥାନ୍ତି। ଏହା ଦେଖୁ ମଧ୍ଯ ବଞ୍ଚୁଥିବା ପ୍ରାଣୀମାନେ 
ଭାବନ୍ତି, ସେମାନେ ଚିରଂଜୀବୀ । ଏହାଠୁ ବଳି ଆଶ୍ଚର୍ଯ୍ୟର କଥା ଆଉ କଂ ଣ ଥାଇପାରେ ! 


ଏ କଥାଟିର ମର୍ମ ଯାହା ହେଉନା କାହିଁକି, ବଞ୍ଚବା ମରିବା ଉଭୟ ଦନ୍ଦ୍ରାତୀତ ନୁହନ୍ତି | 
ବଞ୍ଚବା ଯେପରି ଆକସ୍ମିକ, ମୃତ୍ୟୁ ସେହିପରି ବିସ୍ମୟ । କିଏ, କାହିଁକି ଓ କେଉଁଥପାଇଁ ଜନମ 
ନିଏ, ସେଇ ସୂତ୍ରଟିର ଖୁଅ ଖୋଜୁ ଖୋଜୁ ହଜାର ହଜାର ବର୍ଷ ବିତିଯାଇଛି । ପଛରେ 
ଛାଡ଼ିଯାଇଛି ୟା ପାଇଁ କେତେ ସାଧନାର ଇତିହାସ । ‘ଜୀବନ କେଉଁଠୁ ଆସି କେଉଁଠିକି 
ଯାଏ”ର ବିଚାର କେବେ ଶେଷ ହୋଇ ନାହିଁ । ଏଇ ଶାଶ୍ବତ ଜିଜ୍ଞାସାର ବୃଢ଼ିଆଣୀଜାଲ 
ଭିତରେ ଛନ୍ଦିଛାନ୍ଦି ହେଉଥାଏ ମଣିଷର ଯାବତୀୟ ପ୍ରଜ୍ଞା, -ବିଚାରବୁବି ! ଆଖ୍ର ପଲକ 
ମାତ୍ରେ ସବୁ ନିଃଶେଷ କରିଦେବାର ଦୁର୍ବିନୀତ ସ୍ପଦ୍ଧାଟିକୁ ମହାକାଳର ମାତ୍ର ଗୋଟିଏ ବିନ୍ଦୁ 


କିପରି ଧାରଣ କରିଥାଏ, ତାହା ମଣିଷର ସବୁ ଜ୍ଞାନ ଗରିମାର ଅତୀତ । 

ହଁ, ସେ କାଲି ଥଲା, ଆଜି ନାହିଁ । ତାର ଛତା ଅଛି, ଜୋତା ଅଛି, କାଲି ସେ ଏଇଠି 
ବସୁଥୂଲା, ହସୁଥୂଲା, ଖାଉଥୂଲା, ପିଉଥୁୂଲା | ତା'ର ବହି ସେଠି ଥୁଆ ହୋଇଛି । କଲମ 
ସେଠି ପଡ଼ିଛି । ଖଟ ପଡ଼ିଛି । ବିଛଣା ପରା ଯାଇଛି । ତା'ର ଘର ସେମିତି ଅଛି। ବଗିଚାରେ 
ଫୁଲ ଫୁଟୁଛି । ପ୍ରଜାପତି ଉଡ଼ି ବୁଲୁଛି । ଗାଡ଼ି ଥୁଆ ହୋଇଛି । ପୁଅଝିଅ ସମସ୍ତେ ସବୁ 
ସେମିତି ଅଛନ୍ତି ହେଲେ ସେ ନାହିଁ । ମୁହୃର୍ଭକର ଅଦଳବଦଳ । ଜୀବନରୁ ମୃତ୍ୟୁଯାଏ 
ସୂତାଖୁଅଠୁ ବି କମ୍‌ ଦୂରତ୍ବ । ଏଇ ନିଶ୍ଵାସ ଏବେ ଅଛି, ଆରକ୍ଷଣକୁ ନାହିଁ । ଚାଲିଯିବା 
ଲୋକ କେବେ ଫେରିଆସିନି । ଫେରିଆସିନି ତା'ର ନା, ଗୀ, ଠିକଣା, ତାର ପରିଚୟ | 
ସମତି ଅଛି । କିନ୍ତ ସେ ହଜିଯାଇଛି ବିସ୍ମ ତିର ଅତଳ ଗର୍ଭରେ | 

ନଇଲର ଦୃଇ କୂଳ | ଏପଟେ ଜୀବନ, ସେପଟେ ମୃତ୍ୟୁ । ଏ କୂଳରେ କାଶତଣ୍ଡୀ, 
ଫୁଲବଣ, ନଇପଠା, ଗାଇଗୋଠ, ବନପଥ, ଦେବାଳୟ, ଜୀବନର କଳରୋଳ, ଫୁଲ ଓ 
ଫଗୁଣର ପଟୁଆର । ସେପଟେ କୁହୁଡ଼ି ଢଙ୍କା ଦିଗ୍ବଳୟ, ମେଞ୍ଚା ମେଞ୍ଚା ଅନ୍ଧାର । ଏ 
କୂଳର ଜୁଆରରେ ଜୀବନର ସାମସଂଗୀତ, ସେପଟେ ବିଦାୟ ଲଗ୍ନର କରୁଣ ମୃହୁନା । 
ଏପଟେ ଭରପୂର ସ୍ଵପ୍ନ ସେପଟେ ରାଶି ରାଶି ନିରାଶା ! ତଥାପି ନଲତର ଦୁଇ କୂଳ । ଏ 
କୂଳରୁ ସେ କୂଳକୁ ଏକ ଅବିଭାଜିତ ପ୍ରବାହ | 

ଏନ୍ତୁ ଡ଼ିଶାଳର କୁଆଁ କୁଆଁ ରାବରେ ଜୀବନର ଆଦି ମନ୍ତ୍ରପାଠ ସରିତ 
ହେଉଥଲାବେଳେ ଚିତାଗ୍ିର ଲେଲିହାନ ଶିଖାରେ ମୃତ୍ୟୁର ବିଦାୟ ସଂଗୀତ ଶୁଭୁଥାଏ | 
ଜନ୍ମଠୁ ମୃତ୍ୟୁଯାଏଁ ବୟସର କେଇଟି ମାଇଲଖୁଣ୍ଢ | ଜନ୍ମ ପୂର୍ବରୁ ଜୀବନର ରୂପରେଖ ଯେପରି 

ଅସ୍ତଷ୍ଟ, ମୃତ୍ୟୁ ପରେ ଜୀବନର ସ୍ଥିତି ମଧ୍ୟ ସେପରି ପ୍ରଶ୍ନବାଚୀ । ଛାୟାଚଛୁନ୍ନ, ଅବୁଝ୍‌।, ଏନୁଡ଼ିରୁ 
ଶ୍ମଶାନ ଯାଏଁ ସ୍ପଷ୍ଟ ପଢ଼ି ହେଉଥବା କେତୋଟି ବର୍ଣ୍ଣମାଳା ମୃତ୍ୟୁ ପରେ ଅସ୍ତଷ୍ଟ ହୋଇଯାଏ । 
ଝାପ୍ସା ପାଲଟିଯାଏ । 


ମହାକାଳର ମହାସମୁୂଦ୍ରରେ କୁଟାଖଣ୍ଡଟିଏ ଉପରେ ଭାସୁଥୁବା ପିଞ୍ପୁଡ଼ିଟିଏ କେମିତି 
କଳନା କରିବ ମହାସାଗରର ଗଭୀରତା, ତାର ବ୍ୟାପ୍ତି, ତା'ର ବିସ୍ତୃତି ? ଜୀବନ ଓ ମୃତ୍ୟୁ 
ସମ୍ପର୍କରେ ମଣିଷର ଯାବତୀୟ ଧୀରଣା ଏଇ ଅସହାୟ ପିଞ୍ପଡ଼ିଠି ଭଲା କେଉଁ ଗୁଣରେ 
ଅଧକ ? କେତେହଜାର ବର୍ଷ ତଳେ କେଜାଣି ବ୍ରହ୍ମବେଭା ବାଳୁତ ନଚିକେତା କାଳେ 
ଯାଇଥଲେ ମହାକାଳ ଯମଙ୍କ ନିକଟକୁ, ଏଇ ରହସ୍ୟକୁ ବୁଝିବା ପାଇଁ, ଏଇ ସତ୍ୟର 
ଉଦ୍ଘାଟନ ପାଇଁ । ତଥାପି ଏ ଖୋଜିବା ସରି ନାହିଁ । ଏ ଅପଢ଼ା ପୋଥୂ ପଢ଼ା ଯାଇପାରି 
ନାହିଁ । ପ୍ରତି ଦଣ୍ଡ-ଲିତା - ବିଲିତାରେ ମଣିଷ ଜନ୍ମ ହେଉଥାଏ, ପୁଣି ମୃତ୍ୟୁକୁ ଭେଟୁଥାଏ । 
କିନ୍ତୁ ଜନ୍ମମୃତୁ୍ୟୁର ସେ ରହସ୍ୟ ସେମିତି ଅନୁଦ୍‌ ଘାଟିତ ରହେ | ତାହା ବୃଝିହୁଏନା, 
ଜାଣିହୁଏନା । 


ଦେବୀ ସାବିତ୍ରୀ ମଧ୍ଯ ଦିନେ ମହାକାଳ ଯମଙ୍କୁ ଜୀବନ -ମୃତୁୟର ରହସ୍ୟ 
ପଚାରିଥୂଲେ | ଅତୀତ, ବର୍ଭମାନ, ଭବିଷ୍ୟତରୂପୀ ମହାକାଳଙ୍କର ସ୍ଵରୂପ ବୁଝିବାକୁ ଚେଷ୍ଟା 
କରିଥୁଲେ । ଶରୀର ନିଃଶେଷ ହୋଇ ଯାଉଥିଲେ ବି ଆମ୍ମା କାଳେ ଅବିନାଶୀ। ସେ ଆମତ୍ମାଟି 
ପୁଣି କ'ଣ, ଯାହା ଦେହର ଦେହଳୀ ଡେଇଁ ମୃତ୍ୟୁଲୋକରେ ପ୍ରବେଶ କଲେ ବି ଅଜର 
ଅମର ହୋଇ ରହିଥାଏ ? 


ଜୀବନ ଜୀଉଥୁବା ମଣିଷମାନଙ୍କ ଭିତରୁ କେତେଜଣ ବା ଜୀବନଟିଏ ପରି ଜୀବନ 
ବଞ୍ଚୁଥାନ୍ତି ! ଯୁଗ ଯୁଗ ବଞ୍ଲେ ବି ଗୋଟିଏ ମୁହୁର୍ଭକର ବଞ୍ଚବାର ସାର୍ଥକତା ବା ପାଇଥାନ୍ତି 
କେତେଜଣ ? ପ୍ରକୃତ ଜୀବନର ଗୌରବ ବା ମିଳେ କେତେଜଣଙ୍କୁ ! ଜୀବନବ୍ୟାପୀ 
ସାଧନା, ତପସ୍ୟା କେଉଁଥ୍‌ପାଇଁ ନ ଜାଣି ବି ମଣିଷ ଧାଉଁଥାଏ ଅନବରତ, ଏଇ ଜୀବନର 
ମାୟାରେ, ବଞ୍ଚବାର ପ୍ରଲୋଭନରେ, କେତେ ଭଲପାଇବା, କେତେ ରାଗରୋଷ, 
ଭଷୀଦ୍ଵେଷ, ଯଶକୀର୍ରି, ନିନ୍ଦାଂଅପବାଦ, ସଫଳତା-ବିଫଳତା, କେତେ ରଢ୍ତପାତ, 
ଦିଗ୍ବିଜୟ, ଯୁଦ୍ଧବିଗ୍ରହ, ଦିଆନିଆ.... ସବୁ ନିରର୍ଥକ ମନେହୁଏ ଗୋଟାଏ ଅସହାୟ 
ମୁହୁରଇଁରେ । ଗୋଟାଏ ନିଶ୍ବାସର ଅଦଳବଦଳରେ । ଝଲକାଏ ପବନରେ ଲିଭିଯାଏ 
ସଳିତାଟି । ଗୋଟେ ମୂିତ ଆବେଶର ଧୂମାଭ ` ଆସ୍ତରଣଟିଏ ଢାଙ୍କିଦିଏ ଚତୁଃପାର୍ଶ୍ବକୁ ! 
କ୍ରମଶଃ ଅପସରିଯାଏ ଆଲୋକର ସର୍ବଶେଷ ଜ୍ୟୋତିଟି। କିଏ ଜାଣେ କେଉଁ ମହାଶୂନ୍ୟକୁ 
ତା'ର ଗତି ଅବୀରିତ ଥାଏ ! 

ମହାଭାରତ କଥା ! ସେଦିନ ଜୀବନ-ମୃତ୍ୟୁର ଅର୍ଥ ଖୋଜୁଥିଲେ ଦେବଦେବ 
ମହାଦେବ। ଏ ସୃଷ୍ଠି, ଏ ପ୍ରଳୟର ଶେଷ କେଉଁଠି ? କେଉଁଠି ତା'ର ଆଦି ଅନ୍ତ ? କେଉଁଠୁ 
ପୁଣ ମୃତ୍ୟୁର ଯବନିକାରେ ଜୀବନର ଅୟମାରମ୍ଭ ? ମହାଦେବ ବିସ୍କୟ-ବିସ୍ବାରିତ ନେତ୍ରରେ 
ଚାହିଁଥଲେ ସୃଷ୍ଟିକତ୍ତୀ ବ୍ରହ୍ମାଙ୍କୁ । ଠିକ୍‌ ସେତିକିବେଳେ ପ୍ରଜାପତ୍ରି ବ୍ରହ୍ମା ସୃଷ୍ଟି କରୁଥିଲେ 
ତେଜୋମୟୀ ଶକ୍ତିଟିଏ | ନିଜ ପ୍ରଳୟ ବାସନାରୁ ଜାତ ହୋଇ ସେ ମୃତ୍ୟୁଂ ନାମରେ 
ସମ୍ବୋଧୂତ ହେଲେ । ଅଥଚ ବ୍ରହ୍ମାଙ୍କର ଏ ସର୍ବଗ୍ରାସୀ ଅଗ୍ନି-ସ୍ତୁଲିଙ୍ଗରୁ ଜାତ ନିଜେ ମୃତ୍ୟୁ 
ମଧ୍ଯ ଭୟଭୀତ ହେଲେ, ପ୍ରଜାପତିଙ୍କର ଏ ସର୍ବସଂହାର ବାସନା ଦେଖୁ ¦ ଭୟଭୀତା ମୃତ୍ୟୁ 
ବ୍ରହ୍ମାଙ୍କୁ ନିବେଦନ କଲେ ହେ ଚରାଚର ଅନନ୍ତବିଶ୍ବର ସୃଷ୍ଢିକତ୍ତା ! କେଉଁ ବିଶେଷ ଉଦ୍ଦେଶ୍ୟ 
ସାଧନ ପାଇଁ ଆପଣ ମୋତେ ସୃଷ୍ଟି କଲେ ? ଶକ୍ତିର ଅର୍ଥ ହେଉଛି ସୃଷ୍ଟି, ପ୍ରଳୟ ନୁହେଁ କି 
ଧ୍ଵଂସ ନୁହେଁ, ମହାସଂହାର ନୁହେଁ, ମହାମୃତୁ୍ୟୁ ନୁହେଁ । ମୁଁ ଶକ୍ତିସ୍ବରୂପା । ମତେ ବିନାଶ 
କାର୍ଯ୍ୟରେ ନିଯୁକ୍ତ କରନ୍ତୁ ନାହିଁ । ଆପଣଙ୍କ ସଂହାରକାରୀ ଶଲ୍ତିରୁ ଜାତ ହୋଇଥ୍‌ୁଲେ ବି 
ଜୀବନର ବିନାଶ ମୁଁ କରିପାରିବି ନାହିଁ । ମତେ କ୍ଷମା କରନ୍ତୁ ପ୍ରଭୁ ! ମତେ କିଛିକାଳ 
ତପସ୍ୟା କରିବା ପାଇଁ ଅନୁମତି ଦିଅନ୍ତୁ । 

ନିଜକୁ ଅଧ୍ଵକ ମହିମାମୟୀ କରିବାପାଇଁ ମୃତ୍ୟୁ ଧେନୁକା ଆଶ୍ରମକୁ ଯାଇ ପରାର୍ଚ 
ପରାର୍୍ ସମୟ ଯାଏ ତପାଶ୍ଚରଣ କଲେ । ଅନ୍ୟକୁ କ୍ଷୟ କରି କେହି ଅକ୍ଷୟ ହୋଇପାରେ 
ନାହିଁ। ତପସାଧ୍କା ମୃତ୍ୟୁଙ୍କ କଠୋର ତପସ୍ୟାରେ ପ୍ରୀତ ହୋଇ ବ୍ରହ୍ମା ବରଦାନ କରିବାପାଇଁ 
ପୁନବୀର ଉଭା ହେଲେ। ମୃତ୍ୟୁଙ୍କର ଶଙ୍କାଗ୍ରସ୍ତ, ଦ୍ରିଧାଗ୍ରସ୍ତ ମୁଖମଣ୍ଡଳକୁ ଚାହିଁ ୍ରହ୍ମୀ କହିଲେ 
“ “ହେ କଲ୍ୟାଣି ! ତୁମର କେଉଥୂପାଇଁ ଏ ଶଙ୍କା ? ସ୍ରଷ୍ଟାଙ୍କର ନିର୍ଦ୍ଦେଶରେ ତୁମେ ଚରାଚର 
ବିଶ୍ଵର ପ୍ରତ୍ୟେକ ପ୍ରାଣୀର ଜୀବନର ଅନ୍ତବିଧାନ କରିବ । ତୁମେ ନି୍ଲିପ୍ତଚ ଅନାସକ୍ତ, 
ନୈର୍ବ୍ୟକ୍ତିକ ଏହି ମହାକାଲର ଉର୍୍ଧରେ ରହିବ । ତୁମକୁ ସଂହାରର ଦୋଷ ଲାଗିବ ନାହିଁ । 
ଲୋଭ, କ୍ରୋଧ, ଅସୂୟା, ଲଷୀ, ଦ୍ରୋହ, ମୋହ, ନିଲଜତା, ହିଂସା, କପଟତା ପ୍ରଭୁତି 
ମଣିଷର କୁ ପ୍ରବୃତ୍ତି ତୁମକୁ ଏ ଲକ୍ଷ୍ୟ ହାସଲରେ ସହାୟ ହେବେ । ଜୀବଜଗତ ନିଜ ନିଜର 
ଏଇ କୁ -ପ୍ରବୃଭ୍ତିମାନଙ୍କର ଦାସାନୁଦାସ ହୋଇ ରହିବେ ! ସେଇମାନେ ମୃତ୍ୟୁର ପଥକୁ 
ସହଜ ଓ ସୁଗମ କରିଦେବେ । ତୁମକୁ ଆଉ କଷ୍ଟ କରିବାକୁ ପଡ଼ିବ ନାହିଁ । ଏମାନେ ହେବେ 
ତୁମର ସହଚର ।! ଜରା ଓ ବ୍ୟାଧୂ ହେବେ ତୁମର ଆୟୁଧ । ସଂହାରର ଦୋଷ ତୁମକୁ 
ଲାଗିବ ନାହିଁ । ତୁମେ ହେବ ପରମ କଲ୍ୟାଣୀ । ଜୀବନ ଉପରେ ତୁମର ଏ ବିଜୟ ସିଦ୍ଧ 
ହେବ କାଳକାଳକୁ | 

ଠିକ୍‌ ସେଇଦିନୁ ଜୀବନ ମୃତ୍ୟୁର ଛକାପଞ୍ଚ। ଚାଲିଛି ! ମୃତ୍ୟୁ ପଛେ ପଛେ ଚାଲିଛି 
ଜୀବନ । ଜୀବନକୁ ଛାଡ଼ି ମୃତ୍ୟୁ ପାହୁଣ୍ଡେ ବି ଆଗେଇ ପାରୁ ନାହିଁ । ଗୋଟିଏ ଅବିଭାଜିତ, 

ଅଖଣ୍ଡ ସରଳରେଖାର ଦୁଇ ଶେଷପ୍ରାନ୍ତ ପରି ଜଣକୁ ଛାଡ଼ି ଅନ୍ୟଜଣକର ସ୍ଥିତି ଏକ 
ପ୍ରଶ୍ନବାଚୀ । 

.ତଥାପି କେଜାଣି କାହିଁକି, ଜୀବନ ପାଇଁ ଅସୁମାରି ମାୟା ଥ୍ବାବେଳେ ମୃତ୍ୟୁ ପାଇଁ 
ଥାଏ ନାହିଁ ନ ଥୁବା ଆତଙ୍କ । ମୃତ୍ୟୁକୁ ଜୟ କରିବା ଯାଇଁ ଥାଏ କାଳକାଳର ଅଭୀପ୍ସା | 
ଦେହାବସାନରେ ଜୀବନର ଅନ୍ତ ହେଉଥୁଲେ ବି କ୍ରମ -ପ୍ରବହମାନତାରେ ସଞ୍ଚତ ହେଉଥାଏ 
ଜୀବନ -ରସ | ମୃତ୍ୟୁକୁ ଅମୃତର ସୋପାନ କରିବା ପାଇଁ ଏହି ଜୀବନରସରେ ଥାଏ ଅସୀମ 
ଶକ୍ତି, ଅଜସ୍ର ବିଶ୍ଵାସ । 

ଗୋଟାଏ ଫୁ'ରେ ଜୀବନ ଦୀପକୁ ଲିଭାଇଦେଇ ଅଙ୍ଗଟହାସ୍ୟ କରୁଥୁବା ମୃତ୍ୟୁ ଚିରକାଳ 
ମଣିଷ ପାଇଁ ଏକ ଆତଙ୍କ, ହେଉ ପଛେ ସେ ଅବିନାଶୀ ଆତ୍ମାର ଆଉ ଏକ ଘଟ ପ୍ରବେଶ । 
ନ୍ୟେଷ୍ଠ ମାସର ଧୁ ଧୂ ଖରା ପରେ ପହିଲି ଆଷାଢ଼ର ସ୍ଥର୍ଶ ପାଇ ପଥର ଫାଙ୍କରୁ କଅଁଳି 
ଆସେ ଛୋଟ ଅଙ୍କୁରଟିଏ, ଜୀବନର ଜୟଗୀତି ଗାଇଗାଇ | ସକଳ ବିଫଳତା, ଅକିଞ୍ଚନତା, 
ନୈରାଶ୍ୟ, ହତାଶା ଓ ଶୂନ୍ୟତା ଭିତରେ ବି କେଉଁଠି କେଜାଣି ଜୀବନର ସବୁ ସଫଳତା, 
ସବୁ ପ୍ରାପ୍ତି, ସବୁ ଆନନ୍ଦର ଗନ୍ତାଘର ସାଇତା ଥାଏ ଅଲକ୍ଷ୍ୟରେ | ବିନ୍ଦୁ ବିନ୍ଦୁ ଅମୃତ ଭରିଯାଏ 
ଜୀବନ ପାତ୍ରରେ । ଅସୁମାରି ମମତାର ଲୁତୃପୁତୁ ମାଟି -କାଦୁଅରେ ମଣିଷ ଲୋଟି ହଉଥାଏ 
ଜୀବନଭରି, ସଂସାରର ଯାବତୀୟ ଜଂଜାଳକୁ ବୋଳି ହେଉଥାଏ ଚନ୍ଦନଭଳି, ସବୁ ଦୁଃଖ- 
ଯନ୍ତ୍ରଣାକୁ ପିଠିରେ ବୁକୁଚା କରି ବୋହି ବୋହି କଣ୍ଟାର ବାଟ ଚାଲୁଥାଏ । “ମୋର! ‘ମୋର! 
କହି ସସାଗରା ପୃଥ୍ବୀକୁ ତ ଆବୋରି ବସିଥାଏ ଶେଷନି ଶ୍ଵାସ ଯାଏଁ । ସାରାଜୀବନ 
ଲହୁଲୁହାଣ ହୋଇବି ତଥାପି କେଉଁ ଅନୁଦ୍‌ ଘାଟିତ ସମ୍ଭାବନାର ପ୍ରତୀକ୍ଷାରେ ଜୀବନ 
ଜୀଉଥାଏ । ତିଳ ତିଳ କରି ନିଜକୁ ନିଃଶେଷ କରି ବି କ'ଣ ଗୋଟେ ପାଇବାର ବିଶ୍ବାସରେ 
ତ ସେ ବଞ୍ଚେ | କେହି ଜଣେ ପ୍ରିୟଜନର ଅନ୍ଧେଷଣରେ ତ ବିତିଯାଏ ତା'ର ସାରାଜୀବନ । 
କେତେବେଳେ ଏ ଜୀବନ ତାକୁ ଅର୍ଥପୂର୍ଣ୍ଣ ମନେହୁଏ ତ, କେତେବେଳେ ଅର୍ଥଶୂନ୍ୟ । 
କେତେବେଳେ ପୂଣ୍ଡ ତ କେତେବେଳେ ଶୂନ୍ୟ ! ସବୁ ବିଡ଼ମ୍ବନା ସତ୍ତ୍ଵେ ତଥାପି ବଞ୍ଚୁବାର 
ଗୋଟେ ମୋହ ଥାଏ, ଗୋଟେ ବାସ୍ା ଥାଏ । ଗୋଟାଏ ଆଲୋକମୟ ଦିଗନ୍ତ ସବୁବେଳେ 
ହାତ ଠାରି ଡାକୁଥାଏ | 


ପ୍ରତି ମୁହୂର୍ଭରେ ଜୀବନର ଅସାରତାକୁ ମର୍ମେ ମର୍ମେ ଅନୁଭବ କରି ବି କେଉଁ ଏକ 

ଶାଶ୍ବତ ସିବି ଲକ୍ଷ୍ୟରେ ସାଧନା କରୁଥାଏ ମଣିଷ । ଏକଥା ତା'ପାଇଁ ଅଜଣା ହେଲେ ବି 

ବାସ୍ତବ | ଅମୃତର ସୋପାନରେ ପାଦଥାପି ପୂର୍ଣ୍ଣ ତମ ଜୀବନର ଅଧୁକାରୀ ହେବାକୁ ମନୁଷ୍ୟ 

ଅହରହ ତପସ୍ୟା କରୁଥାଏ । ଏ ତପସ୍ୟା, ଏ ସାଧନା ଯେମିତି ଯୁଗ ଯୁଗାନ୍ତରର ଚାଲିବା ! 

ଜୀବନର ଅସରନ୍ତି ଚଲାପଥ ମୃତ୍ୟୁର ସକଳ ଆତଙ୍କକୁ ପଛରେ ପକାଇ ମଣିଷକୁ ବାଟ 

ଅବ୍ରଝା ଅନ୍ଧାର ୧୫ 


କଢ଼େଇ ନିଏ, ସେଇ ଅମୃତ ସୋପାନ ଦିଗରେ । ସେଇଥୂପାଇଁ ଜୀବନପରି ଜୀବନଟିଏ 
ବଞ୍ଚବା ପାଇଁ ତା'ର ଚିରନ୍ତନ ବ୍ୟାକୁଳତା, ଯେତେ ଯେତେ ସଂଗ୍ରାମ, ଯେତେ ଯେତେ 
ଧାଇଁବା, ଯେତେ ଯେତେ ଖୋଜିବା । 


ଜୀବନଟିଏ ବଞ୍ଚବାର ମାୟାରେ ଘାରି ହେଉଥାଏ ମଣିଷ । ମୋ ପୁଅଝିଅ, ଭାଇବନ୍ଧୁ, 
ଜ୍ଞାତିକୁଟୁମ୍ଭ ସାଙ୍ଗସାଥ୍‌, ଜାତିଭାଇ ପ୍ରଭୁତି ଭାବପରିଧୂର ଅର୍ଗଳି ଟପି ଯଦିଓ ସେ 
ଯାଇପାରେନି ଆଗକୁ, ତଥାପି ଏଇଥୂରେ ଥାଏ ତା'ର ସକଳ ଗୌରବ । ମାଘ ସକାଳର 
କୁହୁଡ଼ି ପରି ତାକୁ ଚତୁର୍ଦିଗରୁ ଘେରି ରହିଥାନ୍ତି, ମାୟାର ଆବରଣଟିଏ ହୋଇ । ଏଇଥ୍‌ପାଇଁ 
ଜୀବନସାରା ସେ ଧାଉଁଥାଏ, କେତେ ସଂଗ୍ରାମ କରେ, କେତେ ରକ୍ତାକ୍ତ ହୁଏ, ‘ମୋର! 
“ତୋର” କହୁଥାଏ | କାହାକୁ ରାଗ କରେ ତ କାହାକୁ ଲଷୀ କରେ | କାହାକୁ ଭଲପାଏ ତ 
କାହାକୁ ଖୁଣ୍‌ କରେ, କାହା ପାଇଁ ଫାଶୀକାଠରେ ଚଢ଼େ ତ କାହାଠୁ ପୁଣି ଛଡ଼େଇ ଆଣେ 
ତା'ର ବଞ୍ଚବାର ଅଧୁକାର | କେତେବେଳେ ଯୁଦ୍ଧ କରେ ତ କେତେବେଳେ ଚାହେ ଶାନି । 
କେବେ ଦିଗ୍ବିଜୟରେ ଯାଏ ତ କେବେ ଯାଏ ତପସ୍ୟା କରି | କେତେବେଳେ ଗବେଷଣା 
କରୁଥାଏ ତ କେତେବେଳେ କରୁଥାଏ ନାଟତାମସା ! ନାନା ଭାବରେ, ନାନା ରୂପରେ 
ଜୀବନ ଉଭା ହେଉଥାଏ ଏକ ଦର୍ପିତ ଠାଣିରେ । ଏଶ୍ବର୍ଯ୍ୟମୟ ରୂପରେ । ବହୁ ମହିମାରେ, 
ବହୁ ଗରିମାରେ । 


ଜୀବନ ମୃତ୍ୟୁର ଅଡ଼ୁଆ ତଡ଼ୁଆ ନଟେଲଇକ ଯାକର ସୂତା ସଜାଡ଼ିବାରେ ବିତିଯାଏ 
କାଳ କାଳ, ଅଥଚ ସଜାଡ଼ି ହୋଇ ନାହିଁ ସେ ଅଡ଼ୁଆ ସୂତା ! ଜୀବନଟିଏ ବଞ୍ଚ ବଞ୍ଚ 
କେତେବେଳେ କିଏ ମରି ହଜିଯାଏ ପୁଣି ମୃତ୍ୟୁର ଇଲାକାରେ ପାଦଥାପି ବି କିଏ ଅମର 
ହୋଇଯାଏ ¦! କେତେ ଅହଂକାର, କେତେ ଅଭିମାନ, କେତେ ବଡ଼ପଣ, କେତେ 
ପାରିଲାପଣ, କେତେ କ୍ଷମତା, କେତେ ଦକ୍ଷତା.... ଏସବୁ ପାଖରେ କେତେ ଅବୋସଦ୍ପ ! 
ମଣିଷ ଖାଲି ଅନ୍ଧାରରେ ଅଣ୍ଡାଳି ହେଉଥାଏ, ନା ଜୀଇଁହୁଏ, ନା ମରିହୁଏ ! ଏକ ବିରାଟ 
ଶୂନ୍ୟସ୍ଥାନ ପରି ଦୁଇଧାରକୁ ସେ ଧରିଥାଏ କେବଳ ¦! କେତେବେଳେ ନଇର ଏପାରିରେ 
ତ କେତେବେଳେ ସେପାରିରେ ! ଏ ଲୁଚକାଳି ସରେ ନାହିଁ କାଳ କାଳ ଧରି । ତଥାପି 
ମଣିଷ ବାଟ ଚାଲୁଥାଏ.... କେଉଁ ଅମୃତର ସନ୍ଧାନରେ | 

ତୁମ ରୂପ ଥରକୁ ଥର ବଦନୁଥାଏ ବେଦମତୀ - ବେଦମତୀରୁ ବୈଦେହୀ ତ, 
ମେନକାରୁ ଉର୍ବଶୀ ତ ମିତାରୁ ଅମିତା । ତୁମର ଏ ରୂପାନ୍ତର ଜନ୍ମଜନ୍ଜାନ୍ତର ବ୍ୟାପୀ ଘଟି 
ଚାଲିଥାଏ । ତୁମେ ଅଗ୍ନିସମ୍ଭୂତା ଯାଜ୍ଞସେନୀ ହୁଅ ତ ଅଗ୍ନିସ୍ବାତା ସୀତା ବି ହେଉଥାଅ । 
କେତେବେଳେ ବିଦୀର୍ଣ୍ବ ବସୁଧା ତ କେତେବେଳେ ପ୍ରନ୍ମଳିତ ଅଗ୍ନିର ଲେଲିହାନ ଶିଖା ତୃମକୁ 
କୋଳେଇ ନିଏ । ହଁ ଯାଜ୍ଞସେନୀ, ମୁଁ ତୁମକୁ ବାରବାର ଭେଟୁଥାଏ । କେତେବେଳେ 
ରାଜରାସ୍ତାରେ ତ କେତେବେଳେ ରାଜଅନ୍ତପୁରରେ ।! କେତେବେଳେ ବାରୁଣାବନ୍ତରେ ତ 
କେବେ ସ୍ଵର୍ଣ୍ଲଙ୍କାରେ | କେବେ ମହାନଗରୀ ଦିଲ୍ଲୀରେ ତ କେବେ ପୁଣି ଭୁବନେଶ୍ବରରେ | 


ତୁମର ମନେ ଅଛି ବେଦମତୀ- ତୁମେ ସେଦିନ ତପସ୍ୟା କରୁଥୂଲ, କାଳେ ବିଷୁଙ୍କୁ 
ପତି ରୂପରେ ପାଇବାକୁ । ତୁମେ ଆଖ୍ଲ ମେଲୁଥଲେ ପୃଥୁବୀ ଶସ୍ୟଶ୍ୟାମଳା ହେଉଥଲା । 
ସମୃଦ୍ରରେ ଜୁଆର ଉଠୁଥୁଲା। ସ୍ଵାତୀ ନକ୍ଷତ୍ରରେ ଶାମୁକା ଗର୍ଭରେ ସଞ୍ଚତ ହୋଇଯାଉଥୁୂଲା 
ମୁକ୍ତାବି ନ୍ଦ | ଆକାଶରେ ଜ୍ୟୋସ୍ମାର ପ୍ଲାବନ ଖେଳୁଥୁଲା । ତାରୀମାନେ ବାଙ୍‌ ମୟ 
ହୋଇଉଠୁଥୁଲେଂ! ଟୁପ୍ଟାପ୍‌ କଥା ହେଉଥୁୂଲେ ! ଅରଣ୍ୟ ପୁଷ୍ପସମ୍ଭାରରେ ପୃର୍ଧିଗଭୀ 
ହେଉଥଲା । ପ୍ରକୃତି ରତୁମତୀ ହେଉଥଲା ! ଶିଖରୀରୁ ଶିଖରୀକୁ ପହଁରି ଯାଉଥୂଲେ 
ଶବ୍ଦମାନେ । ସାତସମୁଦ୍ରର ଅତଳ ତଳ ଗଭୀରତାକୁ ଭେଦି ଯାଉଥ୍‌ଲେ ଭାବର 
ତରଙ୍ଗମାନେ | ସ୍ଵପ୍ନମାନେ ଆକାଶମୟ ହେଇଯାଉଥ୍‌ଲେ | ଅଜସ୍ର ଭଲ ପାଇବାରେ: 
ଦିଗ୍ବଳୟ ହିରଣ୍ମୟ ହୋଇଯାଉଥୁଲା । ଗୋଟିଏ ପଲକରେ ତୁମେ କେଉଁଠି ରଖୁଥୁଲ 
ଏତେ ଏଶ୍ବର୍ଯ୍ୟ ବେଦମତୀ ? 


ତୁମେ ତ ଇଚ୍ଛାମୟୀ- ବେଦମତୀ । ଜୀବନର ସାମଗାନରେ ତ ତୁମେ ଆକାଶ, 
ମର୍ର୍ୟ, ପାତାଳରେ ମୂର୍ତୁନା ତୋଳି ଆସିଛ ଅନନ୍ତକାଳ | ଜୀବନ “ସଂଘର୍ଷର ସକଳ ତୁଚଛତାକୁ, 
ଅକିଞ୍ଚନତାକୁ ଉପେକ୍ଷା କରି ତୁମେ ସୃଷ୍ଟିର, ସ୍ଜନଶୀଳତାର ମୋହନବଂଶୀ ବାଦନ କରିଛ 
ଅଭିନବ ଠାଣିରେ ! ଗଙ୍ଗଶିଉଳିର ଭରାପଣତରେ ତୁମେ ଜୀବନର ଅମୃତକୁ ବାଛି ଆଣି 
ଭେଟି ଦେଇଛ ଜଗତକୁ । କେଉଁ ସ୍ବର୍ଗରୁ ତୁମେ ଆଣ ଜୀବନର ଏଇ ମହ ମହ ବାସ୍ବାକୁ ? 

ତୁମ କଣ୍ଠର ଶବ୍ଦମାନେ ତ ଅଜସ୍ର କାକଳିରେ ଆଳାଶକୁ, ପୃଥବୀକୁ ସ୍ଵରାୟିତ କରନ୍ତି ୮ 
ତୁମ ସାଙ୍ଗେ ମିଶି ପବନ ବି ଗୀତ ଗାଇବାକୁ ଭଲପାଏ । ତୁମର ଏ ମଧୁର ସଙ୍ଗୀତ ସାରା 
ବିଶ୍ବକୁ ତ ଉଚ୍ଚାଟିତ କରେ। ବଷୀଭିଜା ସବୁଜ ଘାସରେ ବି ନାଲି ଟୁକୁ ଟୁକୁ ସାଧବବୋହୂଟି 
ନାଚିବାକୁ ଆରମ୍ଭ କରିଦିଏ ଏ ସଙ୍ଗୀତର ସମତାଳରେ । ତୁମେ ତ ଛନ୍ଦମୟୀ ବେଦମତୀ । 
ବଷର ରୁମୁଝୁମୁ ବିତାନରେ, ଫଟୁଣର ଫୁଲ ଓ ଫଟଗୁରେ, ପରଷର ଟୋପାଟୋପା 
କାକରରେ, ଝିଲ୍ୟର ଝି ଝି ତାନରେ ତୁମେ ତ ଜୀବନର ଅଭିନବ ଛନ୍ଦର ଓଢ଼ଣା ଖୋଲି 
ଦିଅ ବେଦମତୀ । ନେନ୍ଷି ନେଛ୍ଛି କୃଷ୍ଠଚୃଡ଼ାର ଗଭାରେ ତ ତୁମ ଇଚ୍ଛାମାନେ ଜୀବନ୍ୟାସ 
ପାଉଥାନ୍ତି ଅନନ୍ତକାଳ । ତୁମେ କହିବ କହିବ ବୋଲି କିଛି ତ କହିଲ ନାହିଁ । ଅଥଚ ତୁମେ 
ଏତେ କଥା କେମିତି କହିଦେଇଗଲ ଜହ୍ନିଫୁଲର ଓଠରେ ? ଆଉ ବଉଳ ଚୋରାଇ ନେଲା 


ସେ ଶବ୍ଦମାନଙ୍କୁ ଜନ୍ମରୁ ଜନ୍ମାନ୍ତରକୁ, ଦେଶରୁ ଦେଶାନ୍ତରକୁ.... କାଳ କାଳ ମହାକାଳକୁ | 


କିନ୍ତୁ ଏ କ'ଣ ହେଲା ବେଦମତୀ ? ତୁମେ ତପଃସିଦ୍ଧା ହୋଇପାରିଲନି ? କେଉଁ 
ଅଦ୍ରଷ୍ଟର ନିଦ୍ଦେଶରେ ତୁମେ ଚାପି ହୋଇଗଲ ରସାତଳରେ। ପାପାମ୍ମା ଅସୁରର ଲୋଲୁପ 
ଦୃଷ୍ଟିର ପ୍ରବଳ ଝଞ୍ଜାରେ ଶୁଖୁଲା ପତ୍ରଟିଏ ପରି ହଜିଗଲ କେଉଁ ମହାଶୂନ୍ୟରେ | ଅଗ୍ନିରେ 
ଝାସଦେଇ ତୁମେ ମାଟିରେ ରୂପାନ୍ତରିତ ହୋଇଗଲ । ହଁ ବେଦମତୀ ଆଜି ବି ତୁମ ଆତ୍ମାର 
ସେ କରୁଣ ବିଳାପ ସମୟର ନିଥର ମୁହୂରମାନଙ୍କୁ ସ୍ତନ୍ତକାତର କରିଦିଏ, ନିସ୍ଥନ୍ଦ କରିଦିଏ । 
ମହାଶୂନ୍ୟରୁ ଅବତରି ଆସନ୍ତି ବିଶ୍ଵର ସବୁ କାରୁଣ୍ୟ । ଟୋପା ଟୋପା ବଷ୍ୀବିନ୍ଦୁ ହୋଇ 
ବର୍ଷଣମୁଖୀ ଆକାଶ ତୁମ ଉପରେ ଲୁହ ନିଗାଡ଼ୁଥାଏ ବେଦମତୀ - ବସୁଧା | ଏକଥା ବି 
ତୁମେ ଜାଣ ତୁମ ମୁଣ୍ଡ ଉପରେ ତ ଅଭିଶାପର ବୋଝ ବେଦମତୀ । ବ୍ରହ୍ମା ଏ ଜଗତ ସୃଷ୍ଷି 
କଲାବେଳେ ବୋଧହୁଏ ଅଭିଶାପର ପେଟେରାଟିଏ ଲଦି ଦେଇଛନ୍ତି ତୁମ ମଥା ଉପରେ.... 
ଯାହାକୁ ମୁଣ୍ଡେଇ ବାଟ ଚାଲି ଚାଲି ତୁମେ ଇନ୍ଦ୍ରଦ୍ୟୁମ୍ନ ପୋଖରୀର ଜୂର୍ମ ପାଲଟି ଗଲଣି । 
ପରାର୍ ପରାର୍ଵ ସମୟର ଗହ୍ବରରୁ ଆଉ କଣ ତୁମ ଆତ୍ମାର ପୁନରୁତ୍‌ଵ ଥାନ ସମ୍ଭବ 
ବେଦମତୀ | ଅଥଚ ତୁମ ଶରୀରର, ତୁମ ଆତ୍ମାର କୋଟି କୋଟି ଭଗ୍ନାଂଶ କିପରି ତ୍ରିଦିବକୁ 
ପରିବ୍ୟାପ୍ର ହୋଇଯାଇପାରେ, କିପରି ପୃଥିବୀର ଅନ୍ତଃକରଣକୁ ଦୋହଲେଇ ଦେଇପାରେ, 
କିପରି ପାତାଳର ଅତଳ ଅନ୍ଧକାରକୁ ଭେଦକରି ଅଶ୍ରର ନିର୍ଝରଟିଏ ସୃଷ୍ଟି କରିପାରେ ଏକଥା 
କଂ ଣ ତୁମର ସେଇ ପରମ ଆରାଧ୍ଚ ପ୍ରିୟପୁରୁଷଙ୍କୁ ଅଗୋଚର ? ତଥାପି ସକଳ ଅଭିଶାପର 
ସାତସମୁଦ୍ରକୁ ଅଗସ୍ତିଙ୍କ ପରି ଚଳୁ କରିନେଇ ତୁମେ ତ ଆଶୀବୀଦର ଦେବୀ ହୋଇ 
ଅଭୟବରଦ ହସ୍ତରେ ଉଭା ହୋଇଛ ଏ ସସାଗରା ପୃଥବୀର ପରମ ସାନ୍ଧନା ରୂପରେ । 
ତୁମେ ସେଦିନ ବେଦମତୀରୁ ବସୁଧାରେ ରୂପାନ୍ତରିତ ହୋଇଗଲ । ଜଗତର ସକଳ ପାପ, 
ତାପକୁ ସକଳ ଅତ୍ୟାଚାର, ଅନାଚାରକୁ, ସକଳ କ୍ଵାଳା ଓ ଯନ୍ତ୍ରଣାକୁ ମା ବସୁଧା ହୋଇ 
ମୁଣ୍ଡେଇ ଧରିଲ । ଆଉ ତା” ପରେ ତୁମର ଜନ୍ମାନ୍ତର ଘଟିଲା ଅଭିଶପ୍ତା ବସୁଧା ରୂପରେ ! 

୧୮ ଅବୁଝା ଅନ୍ଧାର 


ତୁମେ ପୁଣିଥରେ ମାଟିରୁ ଆତ୍ମପ୍ରକାଶ କଲ ଶାଶ୍ଵତୀ ସୀତା ରୂପରେ । ବେଦମତୀର 
ପୁଣି ପୁନର୍ଜନ ହେଲା । ଜନକନନ୍ଦିନୀ ଜାନକୀର ସୌଭାଗ୍ୟ ମୁକୁଟକୁ ଧାରଣ କରି ତୁମେ 
ଣି ଅରେ ପୃଥିବୀପୃଷ୍ଠରେ ଆବିର୍ଭୂତା ହେଲ । ତୁମର ସ୍ଵାଗତ ପାଇଁ ପ୍ରକୃତିର ମୁହଁ ଆଉଥରେ 
ଉଜଚଳି ଉଠିଲା । ପବନରେ ଆଉ ଥରେ ମଳୟର ହିଲ୍ଲୋଳ ସୃଷ୍ଟି ହେଲା । ଆକାଶ 
ଜ୍ୟୋତିର୍ମୟ ହେଲା | ସମୁଦ୍ଧରେ ଆନନ୍ଦର ଉଦ୍ବବେଳନ ସୃଷ୍ଟି ହେଲା, ବୃକ୍ଷଲତା ପୁଷ୍ପବତୀ 
ହେଲେ | କୃଷ୍ଣଚୂଡ଼ାରେ ବର୍ଣ୍ଣର ମହୋତ୍ସବ ଦେଖାଦେଲା । ଧରିତ୍ରୀ ମହୁଝରା ହେଲା ! 
ସୀତାର ଦେହଳୀ ଟପି ସ୍ବପ୍ନର ବଳୟଟିଏ ତୁମେ ପାଲଟିଗଲ ଅସୁମାରି ରାଜକୁମାରଙ୍କ 
ପାଇଁ । ତୁମର ସେଇ ଅନୁରାଗରଞ୍ଜିତ ମୁଗ୍ଧ ଦୃଷ୍ଟିଟିଏ ପାଇଁ କି ବ୍ୟାକୁଳତା ସେମାନଙ୍କର । 
ଅଥଚ ନୀରବ ହାହାକାରରେ ସେମାନେ ଫେରିଯାଇଥୂଲେ ଶିବଧନୁ ଭାଙ୍ଗ ନ ପାରି । 
ତୁମେ ବରପୂବା ହେଲ । ତୁମର ତପସ୍ୟାର ମନ୍ତ୍ରପାଠମାନେ ଜୀବନ୍ୟାସ ପାଉଥୁଲେ । 
ମର୍ଯ୍ୟାଦା ପୁରୁଷୋଉମ ରାମଚନ୍ଦ୍ରଙ୍କର ଅମିତ ଶକ୍ତି ଓ ତେଜ ତୁମ ସ୍ଵୟଂବରର ଅଗ୍ମିବଳୟକୁ 
ଭେଦ କରିନେଲା ଅନାୟାସରେ । ତୁମ ସ୍ଵପ୍ନମାନେ ଫୁଲମୟ ହୋଇଯାଇଥୂଲେ । ତୁମ 
.ଇଚ୍ଛାମାନେ ମଧୁକ୍ଷରା ହୋଇଥୁଲେ | ତୁମ ଆଖୁର ସ୍ନିଗ୍ଧତାରେ ଭିଜି ଯାଉଥ୍‌ଲା ସେଇ 
ବୀରପୁରୁଷର ପୌରୁଷ ! ତୁମ ବିଶ୍ଵାସ, ତୁମ ଭଲପାଇବା, ତୁମ ସବପ, ତୁମ ସଂକଳ୍ପ, ତୁମ 
ଇଚ୍ଛା, ତୁମ ଅନିଚୁକୁ ଗୋଟିଏ ଦୃଷ୍ଟିର ବିନିମୟରେ ତୁମେ ଟେକି ଦେଇଥଲ ସେଇ ହୃଦୟର 
ବେଦୀ ଉପରେ | ତୁମ ସତ୍ତାର ସବୁ ଭଗ୍ନାଂଶକୁ ଏକତ୍ର କରି ପ୍ରେମମୟୀ, କଲ୍ୟାଣମୟୀ, 
ମହିମାମୟୀ ଦେବୀ ରୂପରେ ତୁମେ ଅଭିଷିକ୍ା ହେଲ ଅଯୋଧ୍ୟାର ଯୁବରାଣୀ ହୋଇ । 
ଦାମ୍ପତ୍ୟଜୀବନର ସ୍ଵର୍ଗସଞ୍ପଦ ଯେ ତୁମ ପାଦତଳେ ଲୋଟାଇ ଦେଇପାରନ୍ତି ତାରି ପତ୍ନୀ 
ହେବାର ଗୌରବରେ ତୁମେ ଆତ୍ମହରା ହୋଇଯାଇଥୂଲ ସେଦିନ କିନ୍ତୁ ତୁମେ କଣ 
ଜାଣିଥୂଲ, ତୁମ ବିଡ଼ମ୍ଭିତ ଭାଗ୍ୟ ପ୍ରାରନ୍ଧ ତୁମକୁ ଅନୁସରଣ କରୁଥଲା ନିଃଶହ୍ଦରେ, ସବୃରି 
ଅଗୋଚରରେ | ସୃଷ୍ଟିର ସକ୍ରଳ ଏଶ୍ବର୍ଯ୍ୟର ଅଧଵକାରିଣୀ ହୋଇ ବି ତୁମେ ନିଃସ୍ଵ ହୋଇଗଲ, 
ସମୟର ଗୋଟିଏ ବିନ୍ଦୁରେ । ରାଜରାଣୀ ସୀତାର ଭବିତବ୍ୟ ତ ଚିରକାଳ ତପସ୍ଵିନୀର 
ଜୀବନ ତପସ୍ୟା । ଅଯୋଧ୍ଯାପୁରୀର ସୁଖ ସୌଭାଗ୍ୟରୁ ଯେ ତୃମେ ଚିରବଞ୍ଚତା- ଏକଥା 
ତୃମ ଛଡ଼ା ଆଉ କିଏ ଅଧୁକ ଜାଣିଥୁଲା। 


ଜଗତର କଲ୍ୟାଣ ବେଦୀରେ ତୁମେ ତ ସମିଧ ଚିରକାଳ । ତୁମର ସକଳ ଇଛା, 
ସକଳ କାମନା ବାସନା ତ ଘୃତରୂପରେ ସେଇ ଯଜ୍ଞ ଅନଳକୁ ପ୍ରଜ୍ସଳିତ କରି ରଖୁଥାଏ । 
ଦୁଭୀଗ୍ୟର ଘନଅନ୍ଧକାରକୁ ତୁମେ ସ୍ଵ ଇଚ୍ଛାରେ ବରଣ କରିନେଲ, ସ୍ବାମୀଙ୍କର ଅନୁଗାମିନୀ 
ହୋଇ । କାୟମନୋବାକ୍ୟରେ ପତିଙ୍କର ସହଧର୍ମିଣୀ ଧର୍ମପାଳନ ପାଇଁ ତୁମର ଏ କଠୋର 
ତପସ୍ୟା ତ ଅଗ୍ନି ଅଭିସାରରେ ରୂପାନ୍ତରିତ ହୋଇଗଲା। ତୁମେ ନିଜକୁ ପ୍ରସ୍ତୁତ କରିନେଲ । 

ବେଦମତୀର ରୂପାନ୍ତର ୧୯ 


ତୁମର ଏ ଅଭିସାର ଯେ ଯୁଗଯୁଗାନ୍ତରର, ଜନ୍ମଜନ଼ାନ୍ତରର- ଏ ସତ୍ୟ ତୁମକୁ ଅବିଦିତ ନ 
ଥୁଲା । ସେ ଅନଳ -ପରୀକ୍ଷାର ମର୍ମଦାହୀ ଅନୁଭବ ଭିତରେ ତୃମେ ଆତ୍ମାର ଅମର୍ଯ୍ୟାଦାକୁ 
ଆକଣ୍ଠ ପାନ କରୁଥୂଲ । ଅସୁରପୁରୀରେ ସତ୍ତାର ସୁରକ୍ଷା ଅପେକ୍ଷା ଇଏ କେଉଁ ଗୁଣରେ 
ଅଧ୍କ ବିଡ଼ମ୍ଭିତ ନ ଥୁଲା | ମିଥ୍ୟା ଅପବାଦ, ଅପମାନର ଗରଳ ପାନ କରି କରି ତମର 
ସ୍ଥିତି, ସୁପି ଓ ଜାଗୃତି ମଧ୍ଯ ଅବଶ, କ୍ଲାନ୍ତ ହୋଇ ଯାଇଥୂଲେ । ଲାଞ୍ଚନାର କ୍ଷୁରଧାର ତୁମର 
ରାଜରାଣୀର ସକଳ ଗୌରବ, ସକଳ ଅଭିମାନକୁ ଶତଧା ଖଣ୍ଡବିଖଣ୍ଡିତ କରିଦେଇଥ୍‌ଲା । 
ସୀତାର ଏକମାତ୍ର ବାଞ୍ଚିତ ବରାଭୟ ପାତାଳ ପ୍ରବେଶ ବ୍ୟତୀତ ଆଉ କ'ଣ ହୋଇ 
ପାରିଥାନ୍ତା । ସେଦିନ ବି ବିଦୀର୍ଣ୍ଣ ବସୁଧା ତୁମକୁ ଜୋଳେଇ ନେଇଥଲା ବେଦମତୀ । 
ସମଗ୍ର ଜୀବନ ତପସ୍ୟାର ଏହାହିଁ ତ ଥଲା ପୂଣ୍ଠୀହୁତିର ସର୍ବଶେଷ ଅର୍ଘ୍ୟ । 

ସତୀ ସାଧ୍ଵୀ ସୀତାର ପରିଚୟଟିଏ ମାତ୍ର ଜଗତ ତୁମକୁ ଉପହାର ଦେଇଥୁଲା ସକଳ 
ସାଧନାର ଏକମାତ୍ର ସିଵି ରୂପରେ । କେତେବେଳେ ପୃଥୁବୀ ତ, କେତେବେଳେ ପ୍ରକୃତି, 
କେତେବେଳେ ଶକ୍ତିମୟୀ ଆଦ୍ୟାଶକ୍ତିୟ କେତେବେଳେ ସତୀ ତ କେତେବେଳେ ସାବିତ୍ରୀ, 
କେତେବେଳେ ଲକ୍ଷ୍ମୀ ତ କେତେବେଳେ ସରସ୍ବତୀ- କେତେ ନାମ ତୁମ୍ବର ବେଦମତୀ ! 
ତୁମେ କାଳେ ସ୍ଵଗୀଦପି ଗରୀୟସୀ । ଏ ଚାଟୁ ତ ତୁମ ଜନ୍ମଜନ୍ମାନ୍ତରର ଆଭୂଷଣ । ତୁମେ 
କ”ଣ ଜାଣ ନାହିଁ.... ଏ ଅଳଙ୍କାରର ଭାର କେତେ ଦୁର୍ବହ ¦ ଯେଉଁ ମିଥ୍ୟା, ଛଳନା, 
ପ୍ରତାରଣାର ନାଗଫାଶରେ ତୁମକୁ ବାନ୍ଧିରଖୁଛି ସେ ମାୟାବୀ ରାକ୍ଷସ । ତୁମେ ଏକଥା ବି 
ଜାଣ ଯେ, ସେ ବନ୍ଧନରୁ ତୁମର ମୁକ୍ତି ନାହିଁ । ତୁମେ ନିଜେ ସତ୍ୟପ୍ରକାଶର ପ୍ରଚ୍ଵଳିତ 
ଜ୍ୟୋତିଟିଏ ହୋଇଥୂଲେ ବି ତୁମ ଚତୁଃପାର୍ଶ୍ଵରେ ମିଥ୍ୟାର ଏକ ଦୁ୍ଭେଦ୍ୟ ବଳୟ । ସେ 
ବଳୟ ଅନତିକ୍ରମ୍ୟ । ତୁମେ କେବେ ବି ମଥାସଳଖୁ୍‌ ସୂର୍ଯ୍ୟାଭିସାରରେ ଅଭିସାରିକା ସାଜି 
ପାରିବନି । ଯେଉଁ ଆଭୂଷଣର ଭାରରେ ତୁମେ କେବଳ ପୋତି ହୋଇ ପଡ଼ୁଥ୍‌ବ ତଳକୁ, 
ତଳକୁ ରସାତଳକୁ । ତୁମ ଆମ୍ମା ବାରବାର ହିମାଳୟର ହିମଶୀକର ଶୀତଳଶଯ୍ୟାରେ 
ସମାଧ୍‌ ରବୁଥୁବ । ଲାଞ୍ଚିତ ହେଉଥୂବ । ଅଥଚ ତୁମର ସ୍ଵଗୀରୋହଣ ପର୍ବର ଅନ୍ତିମ ଦୃଶ୍ୟ 
କେବଳ ଏଇ ଧରିତ୍ରୀ କୋଳରେ ହିଁ ସମାପିତ ହେଉଥୁବ । 


ମନେଅଛି ବେଦମତୀ, ତୁମେ ଯେଉଁ ଦିନ ବିବସନା ହୋଇ ମହିଷାସୁରକୁ ବଧ 
କରିଥୁଲ, ସେଦିନ ବି ଏଇ ଚାଟୁକାରମାନେ ତୁମପାଇଁ ଅଜସ୍ର ଶବ୍ଦର ଗନ୍ତାଘର ଖୋଲି 
ଦେଇଥୁଲେ ନିଲୋଭରେ | ତୁମ ପାଦ ତଳେ ସମର୍ପି ଦେଇଥୂଲେ ସେମାନଙ୍କ ପୁରୁଷକାରର 
ପରିଚୟ ନିଜ ନିଜ ଆୟୁଧମାନଙ୍କୁ । ସୃଷ୍ଟିର ଯାବତୀୟ କଳ୍ପଷର ଘନାବରଣକୁ ଭେଦକରି 
ତୁମର ସେଇ ଅତ୍ୟୁଜ୍ମଳ ଜ୍ୟୋତିର ତେଜସ୍ମିତାରେ କେବଳ ଯେ ଅସୁରରାଜକୁ ମୁହ୍ୟମାନ 
କରିଦେଲୁ ଓ ତାକୁ ନିଧନ କଲ ତା ନୁହେଁ ତୁମର ସେଇ ଅଭୟ ବରଦ ବିଶ୍ଵମୟସର୍ତା 
ଚରାଚର ଅନନ୍ତ ବିଶ୍ବବ୍ରହ୍ମାଶ୍ଡକୁ ପରିବ୍ୟାପ୍ତ ହୋଇଯାଇଥୂଲା ଅସୀମ କଲ୍ୟାଣରେ“ ଆକାଶ 

୨୦ ଅବୁଝା ଅନ୍ଧାର 


ପୁଷ୍ଠବଷୀ କରୁଥଲା। ପବନ ଗୀତିମୟ ହୋଇଯାଇଥୁୂଲା | ଧରିତ୍ରୀ ରତୁମତୀ ହୋଇଥଲା । 
ସେଦିନ ବି ସ୍ଵର୍ଗ ମର୍ଭ୍ୟ ପାତାଳରେ ତୁମର ନିରାଜନା ପାଇଁ ଘନ ଘନ ଶୁଭଶଙ୍ଖ ବାଦିତ 
ହୋଇଥୂଲା | ହେ ଦେବୀ ଦୁର୍ଗେ ! ସେଦିନ ବି ଶୁଣାଯାଇଥ୍‌ଲା ତୁମର ସ୍ତୁତିଗାନ ‘ଯା 
ଦେବି ସର୍ବଭୂତେଷୁ ଶକ୍ତି ରୂପେଣ ସଂସ୍ଥିତା, ନମସ୍ତସ୍ୟୈଃ, ନମସ୍ତସ୍ୟୈଃ, ନମ ସ୍ତସ୍ୟୈଃ, 
ନମୋ ନମଃ!” ମାତୃରୂପରେ, ଦେବୀରୂପରେ, ଶକ୍ରିରୂପରେ.... ଇତ୍ୟାଦି ଅଜସ୍ର ରୂପରେ 
ଶୁଣାଯାଇଥୁଲା ତୁମ ପାଇଁ ସୁତିପାଠ | କେତେବେଳେ ରାବଣକୁ ତ କେବେ ମହିଷାସୁରକୁ, 
କୌରବ ଶହେଭାଇଙ୍କୁ ତ ପୂଣି କେବେ ଶୁମ୍ଭନିଶୁମ୍ଭଙକୁ ସବ୍ରରି ପାଇଁ ତୁମେଇ ତ ହୋଇଛ 
ଅବ୍ୟର୍ଥ ଆୟୁଧ । ତୁମେ କଂଣ ଜାଣ ନାହିଁ କାହା ପାଇଁ ତୁମକୁ କେଉଁ ରୂପବିଗ୍ରହ ଧାରଣ 
କରିବାକୁ ହୁଏ ? 

ତୁମ ପାଇଁ ସକଳ ପ୍ରତିଶ୍ରୁତି କାହିଁକି ମିଥ୍ୟା ପ୍ରମାଣିତ ହୁଏ କୁହତ ? ଯଜ୍ଞସମ୍ତା 
ଯାଜ୍ଞସେନୀ ଧର୍ମସଂସ୍ଥାପନା ପାଇଁ, ଆର୍ଯ୍ୟାବର୍ଭର ସୁରକ୍ଷା ପାଇଁ, ମାନବିକ ଧର୍ମର ପ୍ରତିଷ୍ଠା 
ପାଇଁ, ଅନ୍ୟାୟ ଅନୀତିର ବିନାଶ ପାଇଁ ତୁମେ ସ୍ଵୟଂବରସଭାରେ ଅର୍ପିତା ହୋଇଥୂଲ 
ବୀରବର ଧନୁର୍ବର ଗାଣ୍ଡୀବଧାରୀ ପାର୍ଥଙ୍କ ହସ୍ତରେ | ପାଞ୍ଚାଳୀ ସ୍ଵୟଂବରର ପଣସ୍ଵରୂପ 
ଲକ୍ଷ୍ୟଭେଦକରି ଯେଉଁ ବୀରପୁରୁଷ ତୁମ ପାଣିଗ୍ରହଣ କରିଥୁଲେ ବିଶ୍ଵକୁ ଚମକ୍କତକରି, 
କୁରୁସଭାର ଅନ୍ୟାୟ ଦ୍ୟୁତକ୍ରୀଡ଼ାର ରାଜକୀୟ ବିଳାସ ମଞ୍ଚରେ ଦ୍ରୌପଦୀର ଲାଞ୍ଚନାକୁ 
କିପରି ସେ ସହ୍ୟ କରିପାରିଲେ ଏକ ମିଥ୍ୟାଚାରର ଦ୍ଵାହିଦେଇ |! ଦ୍ରୌପଦୀର ଭାରବହନ 
କରିବାକୁ ଯେ ସେ ଅସମର୍ଥ- ଏକଥା ସ୍ଵୀକାର କରିଥୂଲେ ହୁଏତ ମହାକାଳ କ୍ଷମା 
ଦେଇପାରିଥାନ୍ତା, କିନୁ ପଞ୍ଚପତିଙ୍କର ରାଜବଧୂ ପାଞ୍ଚାଳୀ ଯେ ପଣ୍ୟବସ୍ତୁ, କ୍ରୟ ବିକ୍ରୟର 
ଦ୍ରବ୍ୟଟିଏ, ଏହାଠୁ ବଳି ନାରୀତୃର ଅମର୍ଯ୍ୟାଦା ଆଉ କ'ଣ ଅଧ୍୍‌କ ହୋଇଥାନ୍ତା ? ସତ୍ୟବଦ୍ଧ 
ଧର୍ମରାଜ ଏତେ ବଡ଼ ଅସତ୍ୟକୁ ଆତ୍ମସୁର କ୍ଷାର ଆବରଣ ରୂପେ କଂ ଣ ଧାରଣ କରିଥୁଲେ ? 
ପାଞ୍ଚାଳ. ସୃୟଂବରସଭାରେ ଦେଇଥ୍‌ବା ଅଭୟ ପ୍ରତିଶ୍ରୁତିର ଇଙ୍ଗିତ ତେବେ କଣ ଅଳୀକ 
ହୋଇଗଲା ଗୋଟିଏ ମୁହୂର୍ଭରେ ? 


ଇଏ କେଉଁ ସତ୍ୟରକ୍ଷାର ମର୍ଯ୍ୟାଦା ? ନାରୀର ସୁରକ୍ଷା, ପତ୍ନୀର ସୁରକ୍ଷା, ରାଜବଧୂର 
ସୁରକ୍ଷା କୀଣ ଏ ସତ୍ୟରକ୍ଷାଠାରୁ ଭିନ୍ନ, ସ୍ଵତନ୍ତ୍ର ୨ କୁରୁରାଜସଭାରେ, ଧର୍ମସଭାରେ, 
ପ୍ରବୀଣ, ବିଜ୍ଞ ସଜନ, ବୀର, ଶୂର, ରାଜନ୍ୟମଣ୍ଡଳୀରେ, ପଞ୍ଚପାଣ୍ଡବଙ୍କ ଚକ୍ଷୁ ସମ୍ମୁଖରେ 
ଦ୍ରୌପଦୀ ବସ୍ତ୍ହରଣର ଯେଉଁ ଦୃଶ୍ୟାଭିନୟ ଅଭିନୀତ ହେଉଥଲା, ତାହା ତାଙ୍କୁ ବିବଶ 
କରିଦେଇଥ୍‌ଲା | କେଉଁ ସତ୍ୟଧର୍ମର ଅମର୍ଯ୍ୟାଦା ଭୟରେ ? ନାରୀତ୍ଵର ମାନ ଭୂଲୁଣ୍ଡିତ 
ହେଉଥୁବା ବେଳେ, ପତ୍ନୀତ୍ଵର ଅଭିମାନ ଅରକ୍ଷଣୀୟା ହୋଇ କୁରୁ ସଭାରେ ଲୋଟିପଡୁଥ୍‌ବା 
ବେଳେ ଧର୍ମରାଜ ଯୁଧଷ୍ପିର ସତ୍ୟବଦ୍ଧତାର ସ୍ତର୍ିତ ମୁକୁଟଟିଏ ମଥାରେ ଧାରଣ କରି 
ବୋଧହୁଏ ଆମ୍ବତୃପ୍ତି ଲାଭ କରିଥ୍‌ବେ । ଏହା କେଉଁ ପୁରୁଷକାର ? ଶୌରର୍ଯ୍ୟଦୀପ୍ତ 

ବେଦମତୀର ରୂପୀନ୍ତର ୨୧ 


ମର୍ଯ୍ୟାଦାବନ୍ତ ପଞ୍ଚବୀରଙ୍କର ପତ୍ନୀ ହେବାର ଗୌରବ ଛେଉଣ୍ଡ ହୋଇ ଭୂଇଁରେ ଲୋଟିଥୁଲା 
ସେଦିନ । ତୁମ ଦେହରୁ ଗୋଟି ଗୋଟି ହୋଇ ହସ୍ତିନା ରାଜବଧୂର ଅହଂକାରର ବସ୍ତ୍ାବରଣ 
ଖୋଲି ହୋଇଯାଉଥୁଲା । ସେଦିନ ବି ଆକାଶ ସ୍ତବୁଧ ହୋଇଯାଇଥୁଲା । ସମଗ୍ର ବିଶ୍ନ 
ସ୍ତମ୍ଭୀଭୁତ ହୋଇଯାଇଥୁଲା | ମାଟି ନିସ୍ଥନ୍ଦ ହୋଇଯାଇଥୁଲା । ପ୍ରକୃତି ନୀରବରେ ହୁଏତ 
ଅଶ୍ରୁମୋଚନ କରୁଥଲା ନାରୀତ୍ସର ଏହି ଅଭୂତପୂର୍ବ ଲାଞ୍ଚନା ପାଇଁ ଯେଉଁ ହଳାହଳକୁ 
ମହାକାଳ ଚଳୁ କରିପାରିଲା ନାହିଁ, ଜଗତ ହଜମ କରିପାରିଲା ନାହିଁ, ତାକୁ ଧର୍ମରାଜ 
ଯୁଧଷ୍ଠିର ତ ବିନା ପ୍ରତିବାଦରେ, ନିର୍ବିରୋଧରେ ଆମ୍ମସ୍ଥ କରି ନେଇପାରିଲେ !| 

ହଁ ବେଦମତୀ। ସେଦିନ ବି ପଞ୍ଚପାଣ୍ଡବ, କୌରବକୂଳ, ଆର୍ଯ୍ୟାବର୍ଭର ସମସ୍ତ କ୍ଷତ୍ରିୟ, 
ଶୂରବୀରଙ୍କ ଆଖୁରେ ଦ୍ରୌପଦୀ ଦେହସର୍ବସ୍ଵା ନାରୀଟିଏ ଭିନ୍ନ ଆଉ କିଛି ନ ଥଲା | ନାରୀର 
ଦେହଛଡ଼ା ତା'ର ଆଉ କୌଣସି ଏଶ୍ବର୍ଯ୍ୟକୁ ସମ୍ମାନ କରିଜାଣିନି ପୂରୁଷ- ଏକଥା ସେଦିନ 
ପ୍ରମାଣିତ ହୋଇଯାଇଥୂଲା। ସେ କେବଳ ଶଯ୍ୟାର ସଙ୍ଗିନୀ ହୋଇପାରେ, ରମଣ ବିଳାସିନୀ 
ହୋଇପାରେ, ରୂପମୟୀ ଭୋଗ୍ୟସାମଗ୍ରୀଟିଏ ହୋଇପାରେ, ଏହାହିଁ ତ ନାରୀତ୍ଵର ବୈଭବ 
ସେମାନଙ୍କ ଦୃଷ୍ଟିରେ । ସେମାନଙ୍କ ଅଭ୍ରାନ୍ତ ବିଚାରର ମାନଦଣ୍ଡରେ ! ଧର୍ମରାଜଙ୍କର ନ୍ୟାୟର 


~~ — ~~ 


ନକତରେ ! 


କେଉଁ କାଳେ ଭଲା ତୁମର ଆତ୍ମାକୁ ଦେଖୁଛି କିଏସେ ? ଅହଲ୍ୟା ପାଷାଣୀ ହେବାର 
ବିଡ଼ତ୍ଭିତ ଭାଗ୍ୟ ବିପର୍ଯ୍ୟୟ କାଳରେ ଭଲା କିଏ ସେ ତା” ଆତ୍ମାକୁ ଦେଖ୍‌ଥୂଲା । କି ଭୁଲ 
ଥିଲା ଅହଲ୍ୟାର | ଛଦ୍ମବେଶୀ ଗୌତମଙ୍କୁ ବା ସେ କେମିତି ଚିହୃନ୍ତା ତା'ର ସରଳ ନିଷ୍ଠାପ 
ସ୍ନେହପ୍ରବଣ ହୃଦୟରେ ? ଏ ଯେ ରଷି ଗୌତମ ନୁହନ୍ତି ଏକଥା ଜାଣିବାର ଅବକାଶ 
ତା'ର କେଉଁଠି ଥଲା ? ଅହଲ୍ୟାର ସେଇ ନିଟୋଳ ଅପରୂପ ସୌନ୍ଦର୍ଯ୍ୟ କ'ଣ ତା ପାଇଁ 
ଅଭିଶାପ ? ଏଇ ସୌନ୍ଦର୍ଯ୍ୟର ଅଧ୍ବକାରିଣୀ ବୋଲି କ'ଣ ତାକୁ କାଳେ କାଳେ ସବୁ 
ସଶ୍ବର୍ଯ୍ୟକୁ ହରାଇ ଭିକାରୁଣୀର ଦୀନତାକୁ ବରଣ କରି ନେବାକୁ ହୋଇଥାଏ ? ଅସିଧାରରେ 
ବାଟ ଚାଲିବାକୁ ହୋଇଥାଏ ? ଅଗ୍ନିରେ ପ୍ରବେଶ କରିବାକୁ ହୋଇଥାଏ ? ପାଷାଣୀ 
ରୂପଧାରଣ କରିବାକୁ ହୋଇଥାଏ ? ପାତାଳରେ ପ୍ରବେଶ କରିବାକୁ ହୋଇଥାଏ ? ଏଇ 
ନାନ୍ଦନିକ ସ୍ଵଗୀୟ ସମ୍ପଦରେ ଆଭୂଷିତା ବୋଲି କ'ଣ ସହସ୍ରବାର ଆତ୍ମାର ଅମର୍ଯ୍ୟାଦାକୁ 
ଏକମାତ୍ର ଭବିତବ୍ୟ ଭାବରେ ମଥାରେ ଧାରଣ କରିବାକୁ ହୁଏ ତୁମକୁ: ? ନାରୀତ୍ବର 
ଶ୍ରେଷ୍ଟସମ୍ଚଦ ଲଜାକୁ ପୁରୁଷର କାମନାବାସନାର ୟୂପକାଠିରେ ବଳି ଚଢ଼ାଇବାକୁ ହୁଏ 
ତୁମକୁ ? 

ଜାୟା, ଜନନୀ, ଭଗିନୀ, ପ୍ରେମିକା, କନ୍ୟା, ବାନ୍ଧବୀ.... ନାରୀସଭାର ସୁକୁମାରତା 
ଭିତରେ ଆକାଶ ଓ ସମୁଦ୍ର ଭରା ଅମୃତର ପରିପୂର୍ଣ୍ଣ କଳସୀକୁ ନିଜ ଭିତରେ ଧାରଣକରି, 
ତାକୁ କିନ୍ତୁ ପ୍ରତିନିୟତ ହଳାହଳ ଗରଳ ପାନ କରିବାକୁ ହେଉଥାଏ । ପୃଥବୀକୁ ସବୁ କିଛି 

ଦାନ କରିଦେବା ପରେ, ସମ୍ପୂର୍ଣ୍ଣ ନିଃସ୍ଵ ହୋଇ ଯିବା ପରେ, ତା” ପାଇଁ ଏ ଜଗତରେ ଆଉ 
କିଛି ପ୍ରାପ୍ଯ ନାହିଁ, ଏକଥା ଜାଣିବା ପରେ ବି ତାକୁ ମିଳେ କେବଳ ଲାଞ୍ଚନା, କେବଳ 
ଉପେକ୍ଷା, କେବଳ ଅମର୍ଯ୍ୟାଦା । 


ଗାନ୍ଧାରୀର ମହିମାମୟୀ ନାରୀତ୍ସ ପାଇଁ ଧୁତରାଷ୍ଟ୍ଟ ଦୁର୍ଯ୍ୟୋଧନଙ୍କର ଉପେକ୍ଷା ବିନା 
ଆଉ କେଉଁ ମହାର୍ଘ ପୁରସ୍କାର ମିଳିଥାନ୍ତା ? ଆଭିଜାତ୍ୟର ଘଟାଟୋପ ଭିତରେ ସମ୍ପୂର୍ଣ୍ଣ 
ରିକ୍ତତାର କୁବେର ସମ୍ପଦ ତ ତାର ପ୍ରାପ୍ୟ । ଯନ୍ତ୍ରଣାର ଅଚଳାୟତନ ଉପରେ ତ ତା'ର 
ଅଭିଷେକ । ଦୁଃଖ ତ ସିଂହାସନ । ଲାଞ୍ଚନା, ତିରସ୍ାର ତା'ର ମଥାର ମହାଘଁ ମୁକୁଟ | 


ପରିତ୍ୟକ୍ତ କୁଞ୍ଜବନରେ ଚନ୍ଦ୍ରସେଣାର ପତ୍ନୀ ଅଜସ୍ର ଲାଞ୍ଚନା ଅପବାଦର ପସରା 
ମୁଣ୍ଡେଇ ନଇଁ ନଇଁ ବାଟ ଚାଲୁଥିବା ବେଳେ, ଦ୍ଵାରକାରାଜ ଏଶ୍ବର୍ଯ୍ୟ ଭୋଗରେ ଲିପ୍ତ ଥାଆନ୍ତି 
ତାଙ୍କର ପ୍ରାଣପ୍ରିୟ ରାଧାବଲ୍ଲଭ । କଳଙ୍କିନୀ, କୁଳଟା ଉପାଧୂ ତ ରାଧାର ପ୍ରାପ୍ତି । ମାତ୍ର 
ରାଧାଙ୍କର ପ୍ରିୟପୂରୁଷଙ୍କୁ ପ୍ରେମମୟ ପୁରୁଷୋତ୍ତମ ଭାବରେ ଜଗତ ଅଭିନନ୍ଦିତ କରେ । 
କୁଶଳୀ କୃଷ୍ଣ ଚମବ୍ଵକାର ଶବ୍ଦବିନ୍ୟାସରେ ଫେରିବାର ହିରଣ୍ମୟ ପ୍ରତିଶ୍ରୃତିର ଦିଗ୍ବଳୟ 
ତିଆରି ଦିଅନ୍ତି । ମାତ୍ର ସେହି ଆଲୋକମୟ ବଳୟଟି କ୍ରମଶଃ ଅପସରି ଯାଉଥାଏ ଦୂରକୁ 
ଦୂରକୁ... ପ୍ରଗାଢ଼ ଘନ ଅନ୍ଧକାର ଭିତରେ ବିଲୀନ ହେବା ପାଇଁ । ତଥାପି ତୁମେ ବିଶ୍ଵାସ 
କର ଚନ୍ଦ୍ରସେଣାର ପତ୍ନୀ... ଫେରିବାର ବାଟ ଅସରନ୍ତି ନୁହେଁ ବୋଲି । ଦ୍ଵାରକାପୁରୀକୁ 
ଦିନେ ନା ଦିନେ ସେ ଫେରିବେ ତୁମପାଇଁ । 


ଵବେଦମତାରୁ.... ବାସନ୍ତୀ..... ତୁମର ଏ ଦୀର୍ଘ ଅସରନ୍ତି ଚଲାପଥ । ଅସୁମାରି 
ଯନ୍ତ୍ରଣାର ଫ୍ରଲଶଯ୍ୟାରେ ତୁମର ବାସରରାତି । ତୁମେ ତ ଅଭିଶପ୍ତା କିନ୍ନରୀ, ଅଭିଶପ୍ତ 
ଦେବୀ, ଦାନବୀ ଓ ମାନବୀ | ତୁମର କେବଳ ନାମାନ୍ତର ଘଟୁଥାଏ ! ଶତାବ୍ଦୀରୁ ଶତାହ୍ଦୀକୁ 
ପହଁରିଯାଏ ତୁମର ଅଭିଶାପର ପୂଟୁଳିମାନ... କେତେ ଅନାୟାସରେ, ଅଥଚ ଅକ୍ଷତ 
ଭାବରେ । ଦିଲ ଦରବାରରେ ତୁମର ଚଢ୍ଚୀ ହୁଏ । କୁରୁରାଜସଭାରେ ତୁମର ଭାଗ୍ୟ ପରୀକ୍ଷା 
ହୁଏ, ଅଯୋଧାପୂରୀରେ ତୁମର ସତୀତ୍ଵର ପରଖ ହୁଏ, କେଉଁ ମହାରାଜାଙ୍କର 
ରାଣୀହଂସପୂରରେ ତ, କେଉଁ ସାହାନଶାହଙ୍କ ହାରେମରେ ତୁମର ଅବଗୁଣ୍ଡନ ଖୋଲା 
ହେଉଥାଏ । କେଉଁ ବଲିଉଡ଼ରେ ତ କେଉଁ ହଲିଉଡ଼ରେ ତୁମେ ଯେ ରମଣୀ ନୁହଁ, 
ରମଣଭୋଗ୍ୟା... ଏ ସତ୍ୟର ପରଖ କରାଯାଉଥାଏ । ବାରବାର ତୁମ ଆୟତ୍ମା ଲାଞ୍ଚିତ 
ହେଉଥାଏ । ଅଗ୍ନିସ୍ବାତା ହେଉଥାଏ, ବିଦୀର୍ଣ୍ଣ ବସୁଧା କୋଳରେ ଆଶ୍ରୟ ଲୋଡୁଥାଏ | 


ହଁ ବେଦମତୀ | ତୁମର ସେ ଅଭିଶାପର ପୂଟୁଳି ବ୍ରହ୍ମାଙ୍କର ଅକ୍ଷୟ ଭଣ୍ଡାର | ତୁମକୁ ଅନନ୍ତକାଳ 
ଯାଏ ଏମିତି ବାଟ ଚାଲିବାକୁ ହେଉଥ୍‌ବ | କାରଣ ତୁମେ ଯେ ନାରୀ, ତୃମେ ଧରିତ୍ରୀ, ତୁମେ 
ସର୍ବଂସହା, ୟାଠୁ ବଳି ଅଧୁକ ସୌଭାଗ୍ୟ ତୁମ ପାଇଁ ଆଉ କ'ଣ ଥାଇପାରେ ? 

ମନ୍ତ୍ରୀଙ୍କ ଦପ୍ତର 


ଇଏ ମନ୍ତ୍ରୀଙ୍କ ଦପ୍ତର । ଏଠି ଶିଳାଖଣ୍ଡଟିବି ଶାଳଗ୍ରାମ | ସିଜୁ ଗଛଟି ବି କଳ୍ପବଟ 
ମହାଦ୍ରମ । ଶାଗୁଣା ମଢ଼କୁ ଚକର କାଟିଲା ପରି, ଏଠି ଚକର କାଟୁଥୁବା ନହି, ଭୂକୁଟି, 
ବାସୁଆ ବଳଦଙ୍କର ବି ଅଶେଷ ଅଶେଷ ମହିମା । ବେଢ଼ାର ପାର୍ଶ୍ଵଦେବତାମାନଙ୍କ ପରି 
ଏମାନଙ୍କର ପ୍ରତାପ କିଛି କମ୍‌ ନୁହେଁ । ପ୍ରଥମେ ବେଢ଼ା ପରିକ୍ରମା କରିବାକୁ ହୁଏ ପରମ 
ଭକ୍ତି ଓ ବିଶ୍ଵାସର ପରାକାଷ୍ଠା ଦେଖାଇ । ତା'ପରେ ଦିଅଁ ଦର୍ଶନ । ଯଦି କୌଣସି ନା 
କୌଣସି କାରଣରୁ ଏହି ପାର୍ଶ୍ଵଦେବତାମାନଙ୍କର ମଧ୍ଯରୁ ଜଣକର କାହାର କୋପଦୃଷ୍ଟି 
ପଡ଼ିଗଲା, ତେବେ କଥା ସରିଲା । ନିଜେ ଦିଅଁ ସଶରୀରେ ଉଭା ହେଲେ ବି ସାକ୍ଷାତ 
ହେବାର ସମ୍ଭାବନା ଆଉ ନ ଥାଏ । ବରଦାନ ତ ବହୁଦୂର।| ଏଣୁ ଏମାନଙ୍କୁ ଆଦୌ କୋପିତ 
କରିବାର ନୁହେଁ। “୬ 

ଏ ସ୍ଥାନମାନଙ୍କର ବହୁ ବହୁ କରାମତି । ‘ପଟୁ ଲଂଘୟତେ ଗିରିଂ, ମୂକଂ କରୋତି 
ବାଚାଳଂ” ଏ ଶ୍ଲୋକଟି ଯିଏ ରଚନା କରିଥୁଲେ, ସେହି କ୍ରାନ୍ତଦଶୀ, ପୁରୋଦ୍ରଷ୍ଟା, ତ୍ରିକାଳଜ୍ଞ 
ମହର୍ଷି ନିଶ୍ଚୟ ଏବେକାର ମନ୍ତ୍ରୀଙ୍କ ଦପ୍ତର ପରିଦର୍ଶନ କରିଥୂଲେ ତାଙ୍କର ପ୍ରଜ୍ଞାଚକ୍ଷୁ- 
ତ୍ରିନୟନରେ । ଏ କ୍ଷେତ୍ରମାନଙ୍କର ମାହାତ୍ମ୍ୟ ହେଉଛି ଅସମ୍ଭବକୁ ସମ୍ଭବରେ ପରିଣତ କରିବା, 
ଆଉ ସମ୍ଭବକୁ ଅ୍ଞତ୍ମବରେ ଅନାୟାସରେ ରୂପାନ୍ତର କରିଦେଇ ପାରିବା। ଭୁକୁଟି ଚାଳନା 
ମାତ୍ରକେ କେତେ କେତେ ଅଘଟଣ, ବିଘଟଣ, ଦୁର୍ଘଟଣା ଘଟିଯାଇପାରେ ତ, ପୁଣି କେବେ 
କେବେ ପାରିଲାପଣିଆକୁ ମୁହୁରକ ଭିତରେ ମାଟିରେ ମିଶାଇ ଦିଆଯାଇପାରେ । 

ପୁରୁଣା ସମୟ ବଦଳିଗଲେ, ରତୁ ବଦଳିଗଲେ ଅନେକ କିଛି ବଦଳିଯାଏ । ପରିବର୍ଭିତ 
ସମୟ ଅନୁଯାୟୀ ପୁରୁଣୀ:ଭଶ୍ଵରମାନେ ବି ନୂଆ ନୂଆ ରୂପରେ ଅବତାର ଗ୍ରହଣ କରନ୍ତି । 
ଇଏ ତ ଜୀବନଧର୍ମ । ରତୁଚକ୍ରର ନିୟମ ପରି ଇଶ୍ଵର ପରିବର୍ଭନ ମଧ୍ଯ ଏକ ଅନିବାର୍ଯ୍ୟ 
ଘଟଣା, ଅବଶ୍ୟ ଏହା ବିଜ୍ଞାନ “ଯୁଗର କରାମତି । ଆପଣ ହୁଏତ ଜଗନ୍ନାଥଙ୍କ ମନ୍ଦିରକୁ 
ଯାଇଥୁୂବେ କିମ୍ବା ଚର୍ଟକୁ ବା ଗିଜୀକୁ ଯାଇଥ୍‌ବେ । କୋଉଠିକି ହେଲେ ନିଶ୍ଚୟ ଯାଇଥ୍‌ବେ । 
ସେଠି କ”ଣ ଦେଖ୍ଛନ୍ତି ଆପଣ ? ସେଠି ଠାକୁରମାନେ. ବିଚରା ପୁରୁଣାକାଳିଆ ! ତଣ୍ଲୁ 

୨୪ ଅବୃଝା ଅନ୍ଧାର 


ସହଜରେ ଦିଅଁଦର୍ଶନ ହୋଇଯାଏ । ପୂଣି ସେ ଜଗନ୍ନାଥଆ ଠାକୁରଟା କୁଆଡ଼େ ଭକ୍ତମାନଙ୍କର 
ଭାଇବନ୍ଧୁ କୁଟୁମ୍ବ । ସାଙ୍ଗସାଥୀ ( ଯାହା ଲୋକମୁଖରୁ ଶୁଣାଯାଏ, ଏକଥା ମୁଁ କହୁନି ) କିଏ 
ତାକୁ ଡାକେ କାଳିଆରେ.... ମୋ ଚକା ଆଖୁଆରେ.... କି ଗେହା ଡାକ.... ଦୀନବନ୍ଧି.... | 
ଏଇଥ୍‌ରୁ କ'ଣ ବୁଝି ହୋଇଯାଉନି, ଆପଣମାନେ ସେ ଜଗାକାଳିଆକୁ କେତେ 
ଆମତ୍ମୀୟତାରେ ଆପଣାର ମନେକରନ୍ତି | ସେଇଥୂପାଇଁ ହୁଏତ କୃତଜ୍ଞତାବଶତଃ ଏ 
ଜାଗାଟାର ସଦରଦରଜା ସବୁବେଳେ ମେଲା। ଖାଲି ଶୋଇବା ସମୟତକ ଛାଡ଼ିଦେଲେ । 
ଦୁଃଖୀରଙ୍କୀ ହେଉ କି ମହାମହିମ ସମ୍ରାଟ୍‌ ହେଉ ସମସ୍ତେ ତା ଦ୍ଷ୍ଟିରେ ସମାନ । ପରିବର୍ରିତ 
ସମୟରେ ଆଜିର ପ୍ରତ୍ୟକ୍ଷ ଚଳନ୍ତି ଦେବତାମାନଙ୍କ ପାଖରେ ସହଜରେ ପହଞ୍ଚବା ଦୁଃସାଧ୍ଯ 
ବ୍ୟାପାର । ଏଭେରେଷ୍ଟ ଆରୋହଣ କିମ୍ବା ଚନ୍ଦ୍ରଲୋକରେ ପଦାର୍ପଣ ଠାରୁ ମଧ୍ଯ ଅସାଦ୍ଯୟ । 
ଯଦି ବାଇଚାନ୍‌ସ ଆପଣଙ୍କ ଗ୍ରହରେ ବୃହସ୍ପତି ସପ୍ତମକୁ କି ପଞ୍ଚମକୁ କିମ୍ବା ଏକାଦଶକୁ 
ଚଳନ ହୋଇଥ୍‌ବେ, ତେବେ ହୁଏତ ଭାଗ୍ୟବଳରୁ ଆପଣଙ୍କ ଉପରେ ଶୁଭ ଦ୍ରଷ୍ଟି 
ପଡ଼ିଯାଇପାରେ ଏହି ଦେବତାଙ୍କର କିମ୍ବା ତାଙ୍କ ଚଣ୍ଡୀଚାମଣ୍ଡାମାନଙ୍କର | ଭାଗ୍ୟ ଖୋଲିଲା 
ବୋଲି ଜାଣ । କେବଳ ମାତ୍ର ଦର୍ଶନରେ ତ ଭାଗ୍ୟ ଗନ୍ତାଘରର ଚାବି ଖୋଲିବା ସହଜ 
କଥା ନୁହେଁ । ସେଥୁପାଇଁ କେତେ ପୂଜା ଅର୍ଚ୍ଚନା, କେତେ ପୁଷ୍ଠଚନ୍ଦନ, ଭୋଗ ନୈବେଦ୍ୟ, 
କେତେ ଉପାସନା ଲୋଡ଼ା ! ମନ୍ଦିରର ଦିଅଁ ତ ପ୍ରସନ୍ନ ହୋଇ ବରଦାନ କଷନ୍ତି ନାହିଁ । 
ସେଗୁଡ଼ାକ କେଉଠୁ ବର ଦେଇପାରିବେ ? ସେମାନେ ପରା ପଥରର ମୂ । କିନ୍ତୁ ବିଜ୍ଞାନ 
ଯୁଗର ଦେବତା ଏମାନେ । ସାକ୍ଷାତଵ ବିଷ୍ଣୁ ପ୍ରତିମା । ଜୀବନ୍ତ ବିଗ୍ରହ । ଏମାନେ ସନ୍ତୁଷ୍ଟ 
ହେଲେ, କୁବେର ସଂପଦ ପାଦ ତଳେ ଲୋଟିବ । ଇଶ୍ଵରଙ୍କର କେଉଁ ଏଶ୍ବର୍ଯ୍ୟ ସରି ହେବ 
ଏମାନଙ୍କ ବରଦାନ ସହିତ । 


ଏ ପ୍ରଭୁଙ୍କ ଦପ୍ତରରେ ଆର୍ଭମାନଙ୍କର ବାରୁଣୀସ୍ମାନ । ଯାବତୀୟ ଦୁଷ୍ଟୃତି ପାଇଁ ମୁକ୍ତିର 
ମାର୍ଗ ବିଧାନ କରିଦେଇପାରନ୍ତି ଏଠିକା ପୂଜାପଣ୍ଡାମାନେ ! ଖାଲି ଜଣେ ପୁରୋହିତ 
ଦରକାର । ସେ ଚନ୍ଦ୍ରସ୍ପାମୀ ହୁଅନ୍ତୁ କି ସୂର୍ଯ୍ୟସ୍ବାମୀ ହୁଅନ୍ତୁ । ସେମାନଙ୍କ ସାଧନା, ତପସ୍ୟା 
ତ ଦିନେ ଦି” ଦିନର ନୁହେଁ । ବର୍ଷ ବର୍ଷର ସାଧନା, ଅଭିଜ୍ଞତା ଏଇ ତାରଣମାରଣ, 
ବଶୀକରଣ, ମୋକ୍ଷ, ମୁକ୍ତିର ମାର୍ଗଦର୍ଶନ କରିବାରେ । ମାତ୍ର ଦୁଭୀଗାମାନେ ହିଁ ବଞ୍ଚତ 
ଯାବତୀୟ ଫଳଶ୍ରତିରୁ । ସେପରି ଅପାରଗମାନଙ୍କ ପାଇଁ ମନ୍ତ୍ରୀଙ୍କ ଦପ୍ତର ନିଷିଦ୍ଧ ପୃଥ୍ବୀର 
ମେରୁ ଅଞ୍ଚଳ | ଏ ଅଯୋଗ୍ୟ ଲୋକଗୁଡ଼ାକ କାହୁଁ ବୁଝିପାରିବେ ଆଧୁନିକ ଦେବତାମାନଙ୍କର 
ବହୁ ବହୁ ମହିମାକୁ । ` 

ମଧୁ ଚକ୍ର ଚତୁ ଃପାଶ୍ଵରେ ମଧୂମକ୍ଷି କାମାନଙ୍କର କଳ ଟୁଂଜନ଼ ପରି ଏହି 
ମହାମହିମମାନଙ୍କ ଚତୁର୍ଦିଗରେ ତୋଷାମଦିଆ ଚାଟୁକାରମାନଙ୍କର ଭିଡ଼ । ଇଏ ଏବେ 

ମନ୍ତ୍ରୀଙ୍କ ଦପ୍ରର ୨୫ 


କୋଉ ନୂଆ କଥା କି ? ଅବଶ୍ୟ ସୁଦୂର ଅତୀତମାନଙ୍କରେ ରାଜାରାଜୃଡ଼ାଙ୍କୁ ଘେରି ରହିଥୂ୍‌ଲେ 
ଭାଟମାନେ । ବୟସ୍ୟମାନଙ୍କର ଶ୍ରୁତିମଧୁର ଶବ୍ଦ ସଂଯୋଜନାରେ କିଏ ବା ବିମୋହିତ ନ 
ହେବ । ସେ କାଳର ରାଜାରାଜୁଡ଼ାମାନେ ବା ସେଥୁରୁ ବାଦ ଯାଆନ୍ତେ କିପରି ? ଖାଲି 
କ”ଣ ରାଜାରାଜୁଡ଼ା, ହିନ୍ଦୁଧର୍ମର ତେତ୍ରିଶକୋଟି ଦେବଦେବୀ କିଏ ଭଲା ଚାଟୁ ଭଲ ନ 
,ପାଏ ? ସେମାନଙ୍କୁ ତୋଷାମଦ କରିବାକୁ ତ ଭକ୍ତକବିମାନଙ୍କର ନାନାବିଧ ଶବ୍ଦଚାତୁରୀ | 
ବର୍ଣ୍ଣମାଳାର ଖେଳ କସରତ । କେତେବେଳେ ଛଳୋଇ୍ତି ଭାବରେ ତ କେତେବେଳେ ବକ୍ରୋ୍ତି 
ତ କେତେବେଳେ ବ୍ୟାଜସ୍ତୁତି । ବାପରେ ବାପ.... ଏତିକି ଛଟା ! କେତେ ଢଙ୍ଗରେ, କେତେ 
ଛନ୍ଦରେ ଦେବଦେବୀମାନଙ୍କୁ ଚାଟୁ କରାଯାଇଛି ! 


ସେପରି ଆଜିର ତଥାକଥୂତ ଚଳନ୍ତି ଦେବଦେବୀଙ୍କ ଚତୁଃପାର୍ଶ୍ଵରେ ତୋଷାମଦିଆଙ୍କ 
ପଞ୍ଚମତାନରେ ସ୍ଵରିତ ହେଉଥ୍‌ବା ରାଗରାଗିଣୀଙ୍କର ସ୍ଵରଶ୍ବଙ୍ଗାର । ବିଷ୍ଣୁ ଅନନ୍ତଶୟନରେ 
ଶାୟିତ ଥୁବାବେଳେ ବାଗ୍ଦେବୀ ସରସ୍ଵତୀ କାଳେ ବୀଣା ବାଦନ କରି ତାଙ୍କ ସୁଖନିଦ୍ରାରେ 
ସହାୟକ ହୋଇଥାନ୍ତି। ସେପରି ଏମାନଙ୍କ ସୁଖନିଦ୍ରା ପାଇଁ ଲକ୍ଷ୍ମୀ ସରସ୍ଵତୀମାନଙ୍କର ନିରତ 
ସେବା ଅପରିହାର୍ଯ୍ୟ । ସେମାନଙ୍କ ପରିଚର୍ଯ୍ୟା ପାଇଁ ତଥାକଥୂତ ରାଣୀହଂସପୁର ଲୋଡ଼ା 
ହୁଏ ନାହିଁ । ଏଥୁପାଇଁ ପଞ୍ଚତାରକା ହୋଟେଲ ଲୋଡ଼ା | 


ସ୍ଵର୍ଗର ଦେବଦେବୀମାନଙ୍କର ଧନସଂପଦର ରକ୍ଷକ ଥଲେ କୁବେର | ହେଲେ ଆଜିର 
ଚଳନ୍ତି ଦେବଦେବୀଙ୍କ ପାଇଁ ସେ ବିଚରା ଆଉଟ୍‌ଡେଟେଡ଼ ହୋଇଗଲେଣି ସୁଇସବ୍ୟାଙ୍କର 
ସୁରକ୍ଷିତ ଭଣ୍ଡାର ସହିତ କେଉଁ କୁବେରର ଗନ୍ତାଘର ଭଲା ସୁରକ୍ଷିତ ଆଉ ସରିହେବ ? 


ବାହାପିଆମାନଙ୍କର ବାଟିଏ ଚାଷ | କହନ୍ତି ନା, ଯିଶୁ କାଳେ ମେଷପାଳକ ଥୁଲେ । 
ସେ ତ ସାକ୍ଷାତ୍‌ ଲଶ୍ଵର ନ ଥଲେ, ଥୁଲେ ଶଶୁରଙ୍କ ପୁତ୍ର । ମାତ୍ର ଆମ ଇଶ୍ଵରମାନେ ଯେ 
ଭଶ୍ବରଙ୍କ ବାପା ଅଜା ଚଉଦପୁରୁଷଙ୍କ ବରପୁତ୍ର ଏକଥା କିଏ ଭଲା ନ ଜାଣେ । ସେମାନେ 
ତ ଗୋଟିଏ ଦିଓଟି କି ଦଳେ ମେଣ୍ଢା ଚରାଉ ନାହାନ୍ତି । କୋଟି କୋଟି ମଣିଷରୂପୀ 
ମେଣ୍ଢାମାନଙ୍କୁ ମନ ଇଚ୍ଛା ପାଳନ କରୁଛନ୍ତି, ଚରାଉଛନ୍ତି । ବାଘ ବକରୀ ସମସ୍ତଙ୍କୁ 
ଏକାଘାଟକେ ପାଣି ପିଆଉଛନ୍ତି । ଗୁଣିଆ ହୋଇ ଝାଡ଼ୁଛନ୍ତି ତ ଡାହାଣୀ ହୋଇ ଲାଗୁଛନ୍ତି । 
କୃଷ୍ଣ ସିନା କେବଳ ମାତା ଯଶୋଦାଙ୍କୁ କି ଖୁବ ବେଶି ହେଲେ ସଖା ଅର୍ଜୁନଙ୍କୁ ବିଶ୍ଵରୂପ 
ଦେଖେଇ କାଳେ କୃତାର୍ଥ କରିଥୁଲେ । ଏ ଦୁହିଁଙ୍କୁ ବିଶ୍ଵରୂପ ଦର୍ଶନ ଦେଇ କେତେ ଯଶ ସେ 
ନ ଅର୍ଜିଛନ୍ତି ? କିନ୍ଧ ଏମାନେ ଯେ ରାତିପାହିଲେ ସେମାନଙ୍କ ମହିମାମୟ ସର୍ବବ୍ୟାପୀ 
ବିଶ୍ଵରୂପ ଦର୍ଶନ ଦେଉଛନ୍ତି ଏକଥା କାହାକୁ ଅଜଣା । ନିନ୍ଦୁକମାନେ କାହୁଁ ବୁଝିବେ ଏପରି 
ଦେବତାମାନଙ୍କର ଅଲୌକିକ ମହିମାକୁ । 

କେବେ ଯଦି ସଂକଟ ପଡ଼େ, ତେବେ ଆର୍ରମାନେ ଡାକ ଦିଅନ୍ତି 6 ନମଃ ଶିବାୟ... 
ଓଁ ନମଃ ଶିବାୟ.... ବା..... ହରେକୃଷ୍ଣ ହରେରାମ.... ବା ହେ ମା ଦୟାମୟୀ... ମା 
କଟକଚଣ୍ଡୀ.... ଇତ୍ୟାଦି ଇତ୍ୟାଦି । କିନ୍ତୁ ସତ କହିଲେ କେବେ କେହି ଦେଖୁଛି କି ଏମାନେ 
ସ୍ଵର୍ଗଧାମରୁ ଓହ୍ଲାଇ ଆସି ଆରଉଁମାନଙ୍କୁ ପାରଉତାର କରିଥୁବାର ? ଅସମ୍ଭବ। ସେମାନଙ୍କର 
ଏତେ ଶକ୍ତିସାମର୍ଥ୍ୟ କେଉଁଠି ଅଛି। ମାତ୍ର ଆଜିର ଦେବତାମାନଙ୍କ ଆରଁଜନ ଉଦ୍ଧାର କରିବାର 
କ୍ଷମତା ଅସୁମାରି। କେବଳ ଭକ୍ତ ଜନର ନିଷ୍ଠା ଓ ଭକ୍ତି ସେତିକି ପ୍ରଗାଢ଼ ହେବା ଦରକାର । 
ସାଂସାରିକ, ପାଥ୍ଥିବ, ଅପା୍ଥବ, ଲୌକିକ, ପାରଲୌକିକ, ଭୌତିକ, ଆଧ୍ଭୌତିକ 
ଯେକୌଣସି ସମସ୍ୟା ଥାଉ ନା କାହିଁକି ଥରେ ମନ୍ତ୍ରୀଙ୍କ ଦପ୍ତରକୁ ଯାଆନ୍ତୁ, ଦେଖ୍‌ବେ ସେ 
କାମଧେନୁ ଅକ୍ଷୟ ଶକ୍ତି ଧାରଣ କରି ବରଦ ହସ୍ତରେ ଉଭା ହୋଇଛନ୍ତି କେବଳ ବରଦାନ 
ପାଇଁ | ତାଙ୍କ ହୃଦୟ ଜିତିବାର ଅଛି। ପୂଜାଅର୍ଚଚନା, ଭକ୍ତି ଉପାସନା ଉଣା ହେଲେ ଦେବତା 
ପ୍ରସନ୍ନ ହେବେ ନାହିଁ । ସେତେବେଳେ ଆଉ ନିନ୍ଦା କରିବେ କି.... “ଏଇଟା ଠାକୁର ନୁହେଁ 
ପଥର .... କୁହ | 

ମାନବ ସଭ୍ୟତାରେ ଇତିହାସରେ ଏପରି ଏକ ସନ୍ଧିକ୍ଷଣ ଆସେ, ଯେତେବେଳେ 
ଗୋଟିଏ ପ୍ରଚଳିତ ଧାରାର ଭୂଇଁ ଛାଡ଼ି ସଭ୍ୟତାର ପାଦ ଆଉ ଗୋଟିଏ ପାହୁଣ୍ଡ ଆଗକୁ 
ପଡ଼େ । ଗୋଟିଏ ପଟେ ଅସୁମାରି ସ୍ଵପ୍ନ ସଂକଳ୍ପ ଆଶା, ଆକାଡ୍‌କ୍ଷା, ବିଶ୍ଵାସ ଓ ସମ୍ଭାବନା | 
ଅନ୍ୟପଟେ ଶଙ୍କା, ସନ୍ଦେହ, ଭୟ ଓ ଅନିଶ୍ଚିତତା । ପାଦତଳର ଚିହ୍ନୀ ପୃଥ୍ବୀ ଯେଉଁ ପ୍ରତ୍ୟୟ 
ଦେଇଥାଏ, ଆର ପାହୁଣ୍ଡରେ ତାହା ମିଳିବ କି ନାହିଁ, ଏକ ଆଶଙ୍କା ହୋଇଉଠେ | ତଥାପି 
ପାଦଟି ବଢ଼ାଇବାକୁ ହୁଏ | 


ଶୀତରେ ପତ୍ରଝରା ଦେଇଥୁବା ଥୁଣ୍କାଗଛରେ ନବକିଶଳୟର ଏଶ୍ଵର୍ଯ୍ୟ ଭରିଯାଏ । 
ବସନ୍ତର ପୁଷ୍ପିତ ଗଭା ବୈଶାଖର ବିଷଣ୍ଡ ମଧ୍ୟାହ୍ନରେ ମଳିନ ହୋଇଯାଏ । ଏହାହିଁ ସମୟର 
ଚିରନ୍ତନ ଗତି । କେତେବେଳେ ସବୁ ଅବିଶ୍ବାସ, ବିଶ୍ବାସରେ ରୂପାନ୍ତରିତ ହୋଇଯାଏ ତ, 
କେତେବେଳେ ଚିହ୍ନା ପୃଥୁବୀ ବି ଅଚିହ୍ନା ଲାଗେ । ଇଏ କିଛି ନୂଆ କଥା ନୁହେଁ! ଏ ଯାବତ 
ମାନବସଭ୍ୟତାର ଯୋଜନ ଯୋଜନ ଦୂରତ୍ବ ଅତିକ୍ରମି ଆସିବାରେ ଯେତେ ଯାହା ବିବର୍ଭନ 
ହୋଇଛି, ତାହା ମଣିଷର ସ୍ଵଭାବ ଓ ପ୍ରକୃତିର ରୂପାନ୍ତର ଫଳରେ ହିଁ ହୋଇଛି । କିନ୍ତୁ ଏ 
ରୂପାନ୍ତର କେବଳ ଜୈବିକ ସଭା ମଧ୍ଯରେ ସୀମିତ ହୋଇ ରହିଛି । ଯେତେବେଳେ ତାର 
ଆମ୍ଭିକସତ୍୍ତାରେ ରୂପାନ୍ତର ଘଟିଛି, ସେତେବେଳେ ତାହା ଏକ ପୂର୍ଣ୍ୃତର ବିକାଶ ଆଡ଼କୁ 
ଗତିଶୀଳ ହୋଇଛି । ଏ ବିକାଶର ସ୍ଵରୂପ ଅସ୍ପଷ୍ଟ, ଝାପ୍ସା ହେଲେହେଁ କିଛି ଲୋକ ସେ 
ବାଟରେ ବାଟ ଚାଲିଛନ୍ତି । ପାହୁଣ୍ଡ ପକାଉଛନ୍ତି । ଏମାନଙ୍କର ସଂଖ୍ୟା ଯେତେ ଅଧୁକ 
ହୋଇଛି, ଶର୍ତି ଓ ସାମର୍ଥ୍ୟ ଯେପରି ପ୍ରକାଶ ପାଇଛି ସଭ୍ୟତାର ଗତିମୋଡ଼ ସେଇ ରୀତିରେ 
ବଙ୍କେଇ ହୋଇଯାଇଛି । ସେମାନେ ସାଧନାର ବନ୍ଧରପଥରେ ଯେଉଁ ଶୁଭ୍ରଶତଦଳ ପ୍ରଟାଇ 
ଫୁଟାଇ ଚାଲିଛନ୍ତି, ତାକୁ ସାଉଁଟି ସାଉଁଟି ପଛେ ପଛେ ଚାଲିଛି ମନୁଷ୍ୟ ସଭ୍ୟତା । ତାର 
ଇତିହାସ । 


ହୁଏତ ଆଉ କେତେବେଳେ ନିରାଶ ହେବାକୁ ପଡ଼ିଛି ଇତିହାସକୁ, ଯେତେବେଳେ 
ସେ ବାଟ ଚାଲିଛି ସେମାନଙ୍କର ପଛେ ପଛେ | ଯେଉଁମାନେ କେବଳ ସମୟର ଝଲମଲରେ 

ଆମତ୍ମବିଭୋର ହୋଇଉଠିଛନ୍ତି । ଯେଉଁମାନେ ଏକ ଖଣ୍ଡିତ ଭାବ ସତ୍ରାରେ ଭଦ୍୍‌ବୁଦ୍ଧ 
ହୋଇଛନ୍ତି । ପୂର୍ଣ୍ତତର ବିକାଶର କଣ୍ଢକମୟ ସାଧନାର ପଥକୁ ଅପସନ୍ଦ କରିଛନ୍ତି । ମନୁଷ୍ୟ 
ସଭ୍ୟତାର ଇତିହାସ ବେଳେବେଳେ ଏମିତି ଏକ ଅନିଶ୍ଚିତତାର ଦୋଛକିରେ ଛିଡ଼ା 
ହୋଇଯାଏ ବିସ୍ମୟ ବିମୂଢ଼ ହୋଇ | ନା ଆଗକୁ ଯାଇପାରେ, ନା ପଛକୁ ଫେରିପାରେ । 
ସାମନାରେ ଦିଶୁଥିବା ଦୁଇଟିଯାକ ଚଲାବାଟ ଅଜଣା, ଅଶୁଣା, ଅମଡ଼ା ମନେହୁଏ । 
ପାଦତଳର ଭୂଇଁ ଥରିଯାଉଥାଏ । ଆଗକୁ ବଢ଼ାଇଥବା ପାହୁଣ୍ଡଟି ଭୂଇଁକୁ ସ୍ପର୍ଶ କରିପାରେ 
ନାହିଁ ଅସ୍ଥିର ପାଦ- ମନୁଷ୍ୟ ସଭ୍ୟତା ଏକ ତ୍ରିଶଙ୍କୁ ପରି ଝୁଲିରହେ ସମୟର ବଡ଼ଦାଣ୍ଡରେ | 
ଏପରି ଦୃଷ୍ଟାନ୍ତ କିଛି ବିରଳ ନୁହେଁ । 

ଗୋଟିଏ ଶତାବ୍ଦୀ ଅତିକ୍ରାନ୍ତ ହୋଇ ଯାଉଥାଏ ! ଆଉ ଗୋଟିଏ ଶତାବ୍ଦୀର ସକାଳ 
ଝାପ୍ସା ହୋଇ ଉଠୁଥାଏ । କାଉ, କୋଇଲି, କୁମ୍ଭାଟୃୁଅଆ ଡାକିବାକୁ ପ୍ରସ୍ତୁତ ହେଉଥାନ୍ତି । 
ଫୁଲମାନଙ୍କରେ ସୁରଭି ଭରି ଆସୁଥାଏ । ପୂବାଶାରେ ଉଦୟ ସୂର୍ଯ୍ୟର ବର୍ଣ୍ଣ ସମାରୋହ 
ପାଇଁ ପ୍ରସ୍ତୁତି ପର୍ବ ଚାଲିଥାଏ । କିନ୍ତୁ ହଠାତ୍ଵ ଯଦି ଧାରଣା ହୁଏ, ଏ ରାତି ଆଉ ପାହିବ 
ନାହିଁ । ଏ କାଉ କୋଇଲିଙ୍କ ଡାକ, ଫରଚା ଜହୁରାତିରେ ବିଭ୍ରାନ୍ତ କାଉ କୋଇଲିଙ୍କ ଡାକ 
କିମ୍ଭା ଏ ରାତି ସାତକାଳ ରାତିରେ ପରିଣତ ହୋଇଯାଇଛି । ହୁଏତ ଆଗାମୀ ସକାଳର 
ସୂର୍ଯ୍ୟ ମୁହଁରେ ମେଞ୍ଚା ମେଞ୍ଚା ଘନଘୋର ବାଦଲ ନେସି ହୋଇ ଯାଇ ତାକୁ ମ୍ବାନ କରିଦେବ । 
ଏପରି ଅନେକ ଅନେକ ଅଭାବିତ ଅଘଟଣମାନ ଘଟିପାରେ । ତେବେ ଶତାବ୍ଦୀର ନିଦ 
ଆଉ ଭାଙ୍ଗ ନାହିଁ । ଯଦିବା ଭାଙ୍ଗ, ଏପରି ଏକ ଭବିଷ୍ୟତକୁ ସାମନା କରିବାକୁ ତା 
ଭିତରେ ଭୀତି ସଞ୍ଚାର ହୁଏ । ତା ଛାତି ଥରିଉଠେ । ଶୋଇଯିବାର ବାହାନାରେ ଆଉକିଛି 
ସମୟ ଦେହ ଉପରକୁ ଚଦର ଟାଣି ଆଣି ଘୋଡ଼େଇ ହୋଇଯାଏ, ମୁଣ୍ଡରୁ ଗୋଡ଼ ପର୍ଯ୍ୟନ୍ତ 
ନିରନ୍ତର ବାଟ ଚାଲୁଥ୍‌ବା ସମୟ ସ୍ଥିର ହୋଇଯାଏ କିଛି ସମୟ ପାଇଁ | ସ୍ଥାଣୁ ପାଲଟିଯାଏ । 
ମାନବ ସଭ୍ୟତାର ଇତିହାସ ମୂକ ପାଲଟିଯାଏ ସେଠି, ସେଇ ମୁହୁ୍ଭରେ | 

ଆଉ ଗୋଟିଏ କଥା ବି ସତ୍ୟ । ଏମିତି ଏକ ନିବିଡ଼ ଯୋଗସୂତ୍ର ରହିଛି ମାନବିକ 
ସଭା ଓ ସମୟ ଭିତରେ, ଯାହା ସଭ୍ୟତାକୁ ଟାଣି ଟାଣି ଆଗକୁ ନେଇଯାଇଛି ତାର 
ସ୍ଥିତାବସ୍ଥାରୁ । ତାର ମୋହ, ତାର ଜଡ଼ତାକୁ ଭାଙ୍ଗି ଦେଇଛି । ତା ଭିତରେ କର୍ମ ପ୍ରେରଣା 
ଭରିଦେଇଛି । ତାକୁ ପୂର୍ଣ୍ତତାର ଅଭିମୁଖୀ କରାଇଛି । ଚିରନ୍ତନ ସତ୍ୟର ବାହକ କରାଇଛି | 
ତାର ଯୁଗ ଯୁଗର ଉପଲବ୍‌ଧ, ସତ୍ୟ ଦର୍ଶନ, ତାର ଆଖୁର ଅନ୍ଧପୁଟୁଳି ଖୋଲି ଦେଇଛି | 
ସଭ୍ୟତାର କାନେ କାନେ କହିଛି 

ପୂର୍ଣ୍ଣମଦଃ ପୂର୍ଣ୍ଣମିଦଂ ପୂରଣ୍ଠାତବ ପୂର୍ଣ୍ଣ ମୁଦଚ୍ୟତେ 
ପୂର୍ଣ୍ଣସ୍ୟ ପୂର୍ଣ୍ଧମାଦାୟ ପୂର୍ଣ୍ଣ ମେବାବଶିଷ୍ୟତେ !” 

ଶତାବ୍ଦୀର ସ୍ଵର ୨୯ 


ମାନବ ସଭ୍ୟତାର ପାହୁଣ୍ଡ ଲମ୍ବିଯାଇଛି ଅଆ ଗକୁ ଆଗକୁ । 


ଏହି ପରସ୍ପର ବିରୋଧାତ୍ମକ ଦ୍ବୈତସତ୍ତା ଭିତରେ ମନୁଷ୍ୟସଭ୍ୟତା କ୍ରିୟାଶୀଳତା 
ଲାଭ କରିଛି । ଏ କ୍ରିୟାଶୀଳତା ମଧ୍ଯ ମନୁଷ୍ୟ ସଭ୍ୟତାର ପୂର୍ଣ୍ଣ ତର ବିକାଶ ଆଡ଼କୁ 
ଅଭିପ୍ରେତ ! 

ଯେମିତି ପ୍ରଥମା, ଦ୍ଵିତୀୟା, ତୃତୀୟା, ଚତୁଥୀ.... ହୋଇ ଚନ୍ଦ୍ରମା ପୂର୍ଣ୍ଣମୀରେ ପାଦ 
ଦିଏ । ପୂର୍ଣ୍ଣିମା ଚାନ୍ଦ ହିଁ ପରିପୂର୍ଣ୍ଣ ସୁନ୍ଦର । ପୂର୍ଣ୍ଣମୀ ଚାନ୍ଦ ବି କ୍ଷୟ ହୁଏ । ଅବଶେଷରେ 
ଅମାବାସ୍ୟାର ଗାଢ଼ ତମିସ୍ରାରେ ବିଲୀନ ହୋଇଯାଏ ଚନ୍ଦ୍ରର ସବୁ ଥିଜଲ୍ୟ, ସବ ସ୍ମିଗ୍ଧତା, 
ସବୁ ସୌନ୍ଦର୍ଯ୍ୟ । ଚନ୍ଦ୍ରମାର ଗୌରବ କିନ୍ତୁ ପୂର୍ଣ୍ଣମୀରେ । ଅମାବାସ୍ୟାରେ ନୁହେଁ । ଅଥଚ 
ଅମାବାସ୍ୟା ବି ସତ୍ୟ ପୂର୍ଣ୍ଣମୀ ବି ସତ୍ୟ । ଅମାବାସ୍ୟାର ସ୍ଥିତି କ୍ଷଣିକ ହେଲେ ହେଁ ସତ୍ୟ | 
ଦୁଇଟି ବିପରୀତମୁଖୀ ଧାରା | ଦୁଇ ଦିଗର ଦିଗ୍ବଳୟ | ମାତ୍ର ଅମାବାସ୍ୟାର ଅନ୍ଧକାର 
ଚିରକାଳ ପାଇଁ ଗ୍ରାସ କରିପାରେ ନାହିଁ ଆଲୋକର ସତ୍ତାକୁ । ଆଲୋକ ନିଜସ୍ଵ ସ୍ଥିତିରେ 
ମାସକର ଅଣତିରିଶ ଦିନକୁ ଉତ୍ଭାର୍ସିତ କରେ । ଅମାବାସ୍ୟା ମାତ୍ର ଦିନକର । 

ସମୟ ଠିକ୍‌ ଏଇଠି ମୋଡ଼ ନିଏ । ଖଣ୍ଡିତ ସତ୍ତା ଭିତରୁ ଜନ୍ମ ନିଏ ଏକ ପରିପୂର୍ଣ୍ 
ବିଶ୍ମାସର ପ୍ରତିମୂର୍ଭି । ଅମାବାସ୍ୟାରୁ.... ପୂର୍ଣ୍ଣମୀ ଯାଏ । କାଳେ କାଳେ ତାହାହିଁ ହୋଇ 
ଆସିଛି ୮ ଯେତେବେଳେ ଦୋହଲି ଯାଇଛି ସଭ୍ୟତାର ଅସ୍ଥିତ୍ସ । ଯେତେବେଳେ ସ୍ତୂପୀକୃତ 
ପାପପଙ୍କରେ ପୋତି ହୋଇ ପଢ଼େ ସମୟର ରଥଚକ୍ର । ଅସ୍ପଷ୍ଟ ହୋଇଯାଏ ସତ୍ୟର ନିର୍ଭୟ 
ପ୍ରତିଧ୍ଵନି । ଠିକ୍‌ ସେତିକିବେଳେ କିଛି ଗୋଟାଏ ଘଟିଯାଏ ସବୁରି ଅଜାଣତରେ । ଯାହା 
ଯେଉଁଠି ଯେମିତି ଥାଏ, ସେମିତି ପଡ଼ିରହେ ପୃଥବୀର ପ୍ରତ୍ୟେକଟି ସତ୍ତା । କିନ୍ତୁ ସବୁକୁ 
ଛାଡ଼ି ସମୟ ଭିନ୍ନ ବାଟରେ ଚାଲେ । ତାର ଗତି ବଦଳିଯାଏ ! ତାର ରୂପରେଖ ବଦଳି 
ଯାଏ ! ବଦଳି ଯାଏ ଇତିହାସର ସ୍ଵର | 

ବିଂଶ ଶତାବ୍ଦୀ ଆଜି ଜୀବନର ଅପରାହ୍ନରେ । ଆଉ ମାତ୍ର କେତୋଟି ବର୍ଷ ପରେ 
ଅନାଗତ ଏକବିଂଶ ଶତାବ୍ଦୀର ଜନ୍ମଜାତକ ପ୍ରସ୍ତୁତ ହେବ | ଗୋଟିଏ ଶତାବ୍ଦୀ ଆଉ ଗୋଟିଏ 
ନୂଆ ଶତାବ୍ଦୀରେ ପାଦ ଦେବ । ଅନେକ ସ୍ଵପ୍ନ ଅଜସ୍ର ଅଭିଳାଷ, ଅସୁମାରି ଜିଜ୍ଞାସା । 


ବିଂଶ ଶତାବ୍ଦୀ ଯାଇ ନାହିଁ । ଏକବିଂଶ ଶତାଦ୍ଦୀର ପାଦଶବ୍ଦ ସଂପୂର୍ଣ୍ଣ ସ୍ପଷ୍ଟ ହୋଇ 
ନାହିଁ । ଇତିହାସ ସମୟର ଏକ ସଂକଟମୟ ଘଡ଼ିସନ୍ଧିରେ ଉପନୀତ । କିଏ ଭାବୁଛି, ଏ 
ଶତାବ୍ଦୀ ଏକ ଅନ୍ଧକାରମୟ ଗହୃ ର ମଧ୍ଯକୁ ଟାଣି ହୋଇ ଯାଉଛି ଅଲକ୍ଷ୍ୟରେ | ହତାଶା, 
ନିଃସଂଗତୀ, ନୈରାଶ୍ୟ, ଶୂନ୍ୟତାବୋଧ, ସିତିବାଦୀ ଚେତନା ପ୍ରଭୃତି ଯାହା ଆଜି 
ଯୁଗର ଅଳଙ୍କାର ହୋଇଛି ତାହା ଗଣ ଉନ୍ମାଦନାର କାରଣ ରୂପେ ଏକ ବିରାଟ 

୩୦ ଅବୁଝା ଅନ୍ଧାର 


ପ୍ରାଚୀର ସୃଷ୍ଟି କରିଛି ଆଗାମୀ ସମୟର ଗତି ପଥରେ । ପଳାୟନପନ୍୍ରୀ ମନୋଭାବ 
ମନୁଷ୍ୟର ଆତ୍ମବିଶ୍ଧାସ ପ୍ରତି ପ୍ରବଳ ଧକ୍‌ କା ରୂପେ ତାର ଅସ୍ତିତ୍ଵକୁ ଦୋହଲାଇ ଦେଇଛି, 
ମନୁ ଷ୍ୟର ଆମ୍ମମର୍ଯ୍ୟାଦା ପ୍ରତି ଅବଜ୍ଞା, ମାନବ ସଭ୍ୟତାର ଏତିହ୍ୟ ପ୍ରତି ଏକ 
ଅଙ୍ଟହାସ୍ୟ । ମନେହେଉଛି ପୂର୍ଣ୍ଣରୁ ପୂର୍ଣ୍ଣତର ଓ ପୂର୍ଣ୍ଣ ତମ ଆଡ଼କୁ ମନୁଷ୍ୟ ସଭ୍ୟତାର 
ଚିରନ୍ତନ ଗତି ଯେପରି ବିପରୀତମୂଖୀ ହୋଇଛି । ଖଣ୍ଡିତ ଭାବସତ୍ତାରେ ଅଧକ ବିଶ୍ବାସୀ 
ହୋଇଉଠୁଛି ମନୁଷ୍ୟର ଚିତ୍ତବୃଭି । 

ବ୍ୟକ୍ତିଗତ ଜୀବନ ହେଉ କି ରାଷ୍ଟ୍ରୀୟ ଜୀବନ ହେଉ କିମ୍ବା ଆନ୍ତଜୀତିକ ଜୀବନ 
ହେଉଁ ମନୁଷ୍ୟର ଭାବଚେତନାର ପରିଧ୍‌ କ୍ରମଶଃ ସଂକୁଚିତ ହେବାର ଲକ୍ଷ୍ୟ କରାଯାଉଛି, 
ପୂର୍ଣ୍ଣତା ନୁହେଁ, ଭଗ୍ାଂଶ ହିଁ ଜୀବନର ଭପ୍ସିତ ଲକ୍ଷ୍ୟ ହୋଇଛି । ବ୍ୟକ୍ତି ଆଜି 
ସମଷ୍ଚିଚେତନାରେ ଅନୁପ୍ରାଣିତ ନୁହେଁ। ଦେଶାତ୍ମବୋଧ ତାର ରାଷ୍ଟ୍ରୀୟ ଭାବନାକୁ ଉଦ୍ବୁଦ୍ଧ 
କରୁ ନାହିଁ । ଆଧ୍ଯାତ୍ଭିକ ଦିବ୍ୟଭାବ ତାର ବ୍ୟକ୍ତିଗତ ଜୀବନର ଆଦର୍ଶକୁ ନିୟନ୍ତ୍ରଣ କରୁ 
ନାହିଁ। ଏପରିକି ପାରମ୍ପରିକ ଯୌଥ ପରିବାରର ଆବଶ୍ୟକତା ଆଉ ଅନୁଭୂତ ହେଉ ନାହିଁ । 
“ସର୍ବେ ଭବନ୍ତୁ ସୁଖୁନଃ”ର ମହାନ୍‌ ଉଦାତ୍ତବାଣୀ, ସେହି ମହତ୍‌ ଭାବାଦର୍ଶ ମନୁଷ୍ୟକୁ ସ୍ଵଗୀୟ 
କରୁଣା ଓ ପ୍ରେମଭାବରେ ବିଗଳିତ କରିପାରୁ ନାହିଁ 

“ଆମ୍୍ନେୋ ମୋକ୍ଷାର୍ଥଂ ଜଗଵ୍ଧିତାୟ ଚ”  - 'ମୁକ୍ରିସାଧନା ଓ ଜଗତର କଲ୍ୟାଣ! 
ମାନବ ସଂସ୍କୃତିର ଧ୍ଯେୟ ହୋଇ ରହି ନାହିଁ। କୌଣସି ସାମାଜିକ ଭାବାଦର୍ଶ କିମ୍ବା ମାନବିକ 
ସମ୍େଦନଶୀଳତା ମାନବ ସଭ୍ୟତାର ଗତି ନିୟନ୍ତ୍ରଣ କରିପାରୁ ନାହିଁ, ବରଂ ବ୍ୟକ୍ତିଗତ 
ମାନବିକ ଅଧ୍‌କାର ସଂପର୍କରେ ଯେତିକି ସଚେତନ, ସଭ୍ୟତାର ଇତିହାସ ପାଇଁ ସେ ସେତିକି 
ଉଦାସୀନ | ବ୍ୟକ୍ତିଗତ ସୁଖ ଓ କ୍ଷମତାଲିପ୍‌ସା ମନୁଷ୍ୟ ସଭ୍ୟତାର ପ୍ରଧାନ ଲକ୍ଷ୍ୟ ହୋଇଛି । 
ମାନବିକ କରୁଣା, ପ୍ରେମ, ସତ୍ୟ ଓ ଶୃଙ୍ଖଳାପରି ଶବ[୍ଦାବଳୀଗୁଡ଼ିକ ସାଂପ୍ରତିକ ପରିସ୍ଥିତିରେ 
ଅପା କ୍ତେୟ ମନେହେଉଛି । ପୂର୍ଣ୍ତା ଆଡ଼କୁ ମନୁଷ୍ୟର ଦୃଷ୍ଟି ପ୍ରସାରିତ ନ ହୋଇ 
ବେନୁବେଳ ଆମ୍ମକୈନ୍ଦିକ ହୋଇଉଠୁଛି । ବ୍ୟକ୍ତି ପୂର୍ବୃତର ଚେତନାରେ ବାହିତ ନ ହୋଇ 
ଭଗ୍ନାଂଶରେ ବିଭାଜିତ ହୋଇଯାଉଛି । ଏହାହିଁ ବୋଧହୁଏ ଏ ଶତାବ୍ଦୀର ଉଲ୍ଲେଖଯୋଗ୍ୟ 
ବିପର୍ଯ୍ୟୟ! ମହାଭାବାପନ୍ନ ମାନବସଭ୍ୟତାର ଦୃଷ୍ଟି ଆଜି ଆତ୍ମାଭିମୂଖୀ । ଭାବଚେତନାରେ 
ବିଶ୍ଵର କୋଣ ଅନୁକୋଣକୁ ସଂପ୍ରସାରିତ ହୋଇଯାଇଥ୍‌ବା, ଦିବ୍ୟଦ୍ରଷ୍ଟା ପରମ -ତପସ୍ବୀ- 
ମାନବଜାତିର -ପୂବପୁରୁଷମାନେ ଆଜି ଖବୀକୃତ ଉତ୍ତରଦାୟାଦମାନଙ୍କୁ ଦେଖୁ ହୁଏତ 
ଅନୁଶୋଚନାରେ ମ୍ରିୟମାଣ ହୋଇ ଉଠୁଥବେ | 


ଅପରପକ୍ଷରେ ବୈଜ୍ଞାନିକ ପ୍ରକ୍ରିୟାର ଜୟଯାତ୍ରା ଅବାରିତ | ବୈଜ୍ଞାନିକ ସିଦ୍ଧାନ୍ତମାନ 
ମନୁଷ୍ୟର ଜ୍ଞାନରାଜ୍ୟରେ ନୂଆ ନୂଆ ପ୍ରସ୍ତ ଉଦଘାଟନ କରିଚାଲିଛି । ପୃଥ୍ବୀର ପରିସର 

ଶତାବ୍ଦୀର ସ୍ଵର ୩୧ 


ଅତି କ୍ଷୁଦ୍ର ହୋଇଯାଇଛି । ରହସ୍ୟମୟ ବିଶୃପ୍ରକୃତିର ରତ୍ନାଗାରରୁ ଗୋଟିକ ପରେ ଗୋଟିଏ 
ରତ୍ଵ ଆହରଣରେ ମନୁଷ୍ୟ ସଭ୍ୟତା ଯୋଗନିଷ୍ଠ ହୋଇଉଠିଛି । ଉତ୍ତର ଗୋଲାର୍ରୁ ଦକ୍ଷିଣ 
ଗୋଲାର୍ବକୁ ମାତ୍ର କେତେ ଘଣ୍ଟାର ଯାତ୍ରା । କେତେ ଛୋଟ ହୋଇଯାଇଛି ପୃଥୁବୀ । ଅଜସ୍ର 
ଭୋଗସାମଗ୍ରୀ ବିଜ୍ଞାନର ବରଦାନ ହୋଇଛି । ଭୌତିକ ସମୃଦ୍ଧିର ଯେପରି ଶେଷ ନାହିଁ । 
ମାନବ ସଭ୍ୟତାର ଇତିହାସ କେବଳ ବିଜ୍ଞାନର ବଣ୍ଡୀଢ଼୍ୟ ରୂପଛବି । ତାର ପୃଷ୍ଠାମାନଙ୍କରେ 
ବସ୍ତୁବାଦିତା ବା ଭୌତିକ ସଭ୍ୟତାର ଭୂରି ଭୂରି ଗୁଣଗାନ । ପୃଥୁବୀର ପରିସର ଯେତେ 
କ୍ଷୁଦ୍ର ହୋଇଯାଇଛି, ଭାବରାଜ୍ୟରେ ମନୁଷ୍ୟ, ମନୁଷ୍ୟର ପାରସ୍ପରିକ ସଂପର୍କରେ ସେଇ 
ଅନୁପାତରେ ଶୂନ୍ୟସ୍ଥାନ ହେବାରେ ଲାଗିଛି। ଏହାହିଁ ହେଉଛି ବିଜ୍ଞାନଭିତ୍ତିକ ମାନବ ସଭ୍ୟତା 
ପାଇଁ ଏକ ବିଚିତ୍ର ବିଡ଼ମ୍ବନା 

କେବଳ ସେଇଠି ସମୟର ପାଦ ଅଟକି ଯାଇ ନାହିଁ । ଉନବିଂଶ ଶତାବ୍ଦୀରେ ଯେଉଁ 
ରାଜନୈତିକ ସିଦ୍ଧାନ୍ତ ସାରା ପୃଥ୍ବୀରେ ଆଲୋଡ଼ନ ସୃଷ୍ଟି କରିପାରିଥୂଲା, ତାହା ବିଂଶ 
ଶତାଦ୍ଦୀର ଶେଷଭାଗକୁ ଅବାସ୍ତବ ପ୍ରମାଣିତ ହୋଇଛି । ଭୁଶୁଡ଼ି ପଡ଼ୁଛି ରୁଷିଆର 
ଗଣଚେତନାର ଶିରଃ | ଲେନିନ୍ନଙ୍କର ରକ୍ତାକ୍ତ ଗଣବିପ୍ୃବର ଅଗ୍ନିବଷୀ ବାଣୀ ଆଜି ବ୍ୟର୍ଥତାର 
ଚରମ ଶୀତଳତାରେ, ସ୍ତୃପୀକୃତ ବରଫରେ ରୂପାନ୍ତରିତ ହୋଇଯାଉଛି । ଜମାନୀର ପ୍ରାଚୀର 
ଭୁଶୁଡ଼ି ପଡୁଛି । ପ୍ରେମ ଓ ମାନବବାଦର ପ୍ରସାରିତ ବାହୁଯୁଗଳ ପରସ୍ପରକୁ ନିବିଡ଼ 
ଆଲିଙ୍ଗନରେ ଏକାକାର କରି ଦେଇଛି। ଶାନ୍ତି, ମୈତ୍ରୀ ଓ ସହାବସ୍ଥାନ ପାଇଁ ସ୍ଵର ଉତ୍ତୋଳନ 
କରୁଥୁବା କେତେକ ମୁଷ୍ଟିମେୟ ବ୍ୟକ୍ତିଙ୍କର କ୍ଷୀଣସ୍ଵର ଶତାବ୍ଦୀର ସିଂହନାଦ ପରି ଆସ୍ତେ 
ଆସ୍ତେ ବଜ୍ରଗମ୍ଭୀର ହୋଇଉଠିଲାଣି । 


ପ୍ରାଦେଶିକ, ଜାତୀୟ ସଂସ୍କୃତି ବଦଳରେ ଏକ ବୃହତ୍ତର ମାନବ ସଂସ୍କୃତି ଆଡ଼କୁ 
କ୍ରମଶଃ ମାନବ ସଭ୍ୟତା ଗତିଶୀଳ ହେବାପରି ମନେ ହେଉଛି । ଆଜି ଆଉ କୌଣସି 
ଦେଶର ବ୍ୟାପାର ତାର ନିଜସ୍ଵ ସମସ୍ୟା ହୋଇ ରହି ନାହିଁ । ସବୁ ମୌଳିକତା ଏକ ବିରାଟ 
ସମନ୍ସୟ ଆଡ଼କୁ ଧୀରେ ଧୀରେ ଅଗ୍ରସର ହେଉଛି । ଗୋଟିଏ ପକ୍ଷେ ଭାବଚେତନାରେ 
କ୍ରମଶଃ ବିଭାଜିତ ହେଉଥ୍‌ବା ଖଣ୍ତିତ ବ୍ୟକ୍ତିସଭା । ଆଉ ଅନ୍ୟପକ୍ଷରେ ଏକ ବୃହତ୍ତର 
କଲ୍ୟାଣମୟ ବିଶ୍ଵସଂସ୍କୃତି ଆଡ଼କୁ ଅଗ୍ରସର ହେଉଥୁବା ମାନବ ସଭ୍ୟତାର ସାମୂହିକ ସତ୍ତା । 
ଗୋଟିଏ ପଟେ ସଭ୍ୟତାର ସ୍ଳନରୂପୀ ଯୌନଉନ୍ମାଦଗ୍ରସ୍ତ, ହିଂସାଗ୍ରସ୍ତ, ଉଚୁଖଳ ତଥାକଥୂତ 
ସଭ୍ୟସମାଜ.| ଅନ୍ୟ ଦିଗରେ ମାନବ ସଂସ୍କୃତିର ଅବକ୍ଷୟରେ ମ୍ରିୟମାଣ, ମାନବାମ୍ଭାରେ 
ମାନବିକତାର ସୁରକ୍ଷା ପାଇଁ ସଂଗ୍ରାମରତ କେତେକ ମୁଷ୍ଟିମେୟ ନିଷ୍ଠାପର ଚିନ୍ତାନାୟକ । 
ଯୌନବାସନା ଓ ହିଂସା ତାର ସର୍ବଗ୍ରାସୀ ଜିହଵା, ପ୍ରସାରିତ କରି ମାନବ ସଭ୍ୟତାକୁ ଗ୍ରାସ 
କରିବାକୁ ଉଦ୍ୟତ ହୋଇଥବାବେଳେ ମାନବ ସଭ୍ୟତାର, ଏତିହ୍ୟର, ତାର ପରମ୍ପରାର, 

୩୨ ଅବୁଝା ଅନ୍ଧାର 


ମାନବିକ ମୂଲ୍ୟବୋଧର ସୁରକ୍ଷା ପାଇଁ ଏକ ଚାପା ଗୁଞ୍ଜରଣ ସୃଷ୍ଟି ହେଲାଣି |! ସମୟ ଛିଡ଼ା 
ହୋଇଛି ଏଇ ସଂଶୟର ଦୋଛକିରେ ।! 

ସାମାଜିକ, ରାଜନୈତିକ, ସାଂସ୍କୃତିକ, ଆଧ୍ଯାମ୍ବିକ ସ୍ତରରେ ଏହି ସଙ୍କଟ ଆଜି 
ଉପୁଜିଛି । ଆଜି ଯେଉଁ ମତବାଦ ଯୁଗୋପଯୋଗୀ ମନେହେଉଛି, ଆସନ୍ତାକାଲିକୁ ତାହା 
ପ୍ରତ୍ୟାଖ୍ୟାନ କରାଯାଉଛି । ଏ ଶତାବ୍ଦୀର ଶେଷଭାଗରେ ବିଶ୍ଵମାନବ ସଭ୍ୟତାକୁ ଦୃଢ଼ 
ନେତୃତ୍ନ ଦେବାପାଇଁ ସେପରି କେହି ଯୋଗ୍ୟ ବ୍ୟକ୍ତିତ୍ସ ସମର୍ଥ ପ୍ରମାଣିତ ହୋଇପାରି ନାହାନ୍ତି । 
ରାଜନୈତିକ ନେତୃତ୍ବର ଶୂନ୍ୟସ୍ଥାନ ଅପୂରଣୀୟ ରହିଛି । ଏକବିଂଶ ଶତାଦ୍ଦୀର ଆରମ୍ଭ 
ପୂର୍ବରୁ ତାହା ପୂରଣ ହୋଇପାରିବ କି ନା ସନ୍ଦେହ ! ଆଧ୍ୟାତ୍ମିକ ସ୍ତରରେ ମଧ୍ଯ ଅନୁରୂପ 
ଶୂନ୍ୟତା । ମାନବୀୟ ଚେତନାକୁ କେନ୍ଦ୍ରୀଭୂତ କରି କରୁଣାମୟ, ପ୍ରେମମୟ, ଆଲୋକମୟ 
ପଥରେ ବାହିତ କରିନେବା ପାଇଁ କୌଣସି ଦିବ୍ୟ ବ୍ୟକ୍ତିତ୍ସଙ୍କର ଶୁଭ ଆବିଭୀବର ସମୟ 
ବୋଧହୁଏ ଏବେ ବି ହୋଇ ନାହିଁ। 


ସ୍ବାମାଜିକ ସ୍ତରରେ ନାନା ବିଭ୍ରାନ୍ତି । ବସ୍ତୁବାଦିତା ଆଡ଼କୁ ଆକର୍ଷିତ ଯୁବମାନସରେ, 
ସାମାଜିକ ଜୀବନ ଆଜି ମହାଭାବାପନ୍ନ ନୁହେଁ, ସଂକୀର୍ଣ୍ଣ । ସାମାଜିକ ଜୀବନ ଲକ୍ଷ୍ୟଭ୍ରଷ୍ଟ | 
ମାନବିକତା, ମାନବିକ ମୂଲ୍ୟବୋଧ, ସାମାଜିକ ଭାବାଦର୍ଶ, ଏ ଶତାବ୍ଦୀର ସାମାଜିକ 
ଚଳଣିର ଦିଗବାରେଣୀ ହୋଇ ରହି ନାହିଁ । କେହି ଜଣେ ସାହିତ୍ୟିକ, କେହି ଜଣେ ସମାଜ 
ସଂସ୍କାରକ ବାଟ ଭୁଲି ଅବାଟରେ ଚାଲିଯାଉଥ୍‌ବା ସଭ୍ୟତାର ହାତଧରି ବାଟ କଢ଼ାଇ 
ନେବାକୁ ଉଦ୍ୟତ ନୁହେଁ । କବିତାର ଭାବରାଜ୍ୟରେ ସେଇ ଖଣ୍ଡିତ ବ୍ୟକ୍ତିସତ୍ତାର ପୂଜା ! 
ଏକକ ବ୍ୟକ୍ତି ଆଜି କବିତାର ସାମ୍ରାଜ୍ୟରେ ଅଭିଷିକ୍ତ ସମ୍ରାଟ୍‌ । ଗଳ୍ପ, ଉପନ୍ୟାସର ଦୃଷ୍ଷି 
ମଧ୍ଯ ସୀମିତ ! ତାର ଉପାସ୍ୟ ଦେବତା ହୋଇଛି ବ୍ୟକ୍ତି । ଏକକ ବ୍ୟକ୍ତିର ସ୍ଥିତି । ତାର 
ଶାରୀରିକ ଓ ମାନସିକ ଯନ୍ତ୍ରଣାର ରୂପଚିତ୍ର ଆଜି ସାହିତ୍ୟର ଲକ୍ଷ୍ୟ ହୋଇଛି | ଗୋଷ୍ଠୀଗତ 
ଭାବନା, ସମୂହଚେତନା ସାହିତ୍ୟପାଇଁ ଅବାଞ୍ଚିତ ମନେ ହୋଇଛି। ଏକ ପୂର୍ଣ୍ଣତର ଜୀବନର 
ପରମ ସନ୍ତୋଷ ଅପେକ୍ଷା ସାମୟିକ ସୁଖ ଭୋଗ ଓ ବଞ୍ଚାବାର ମୌଳିକ ଅଧୁକାର ପ୍ରତି 
ସାହିତ୍ୟ ଅଧୁକ ଧ୍ଯାନଶୀଳ ହୋଇ ଉଠିଛି । ମହାଭାବ ଅପେକ୍ଷା ଏକକଭାବ ହିଁ ପ୍ରାଧାନ୍ୟ 
ଲାଭ କରିଛି ସାହିତ୍ୟର ଭାବଧର୍ମରେ ବ୍ୟକ୍ତିଗତ ଅନୁଭବ ସମନ୍ଚିଗତ ଉପଲବ୍‌ଧକୁ ଉପେକ୍ଷା 
କରିଛି । ଆଜି ସେପରି କେହି ଜଣେ କାଳଜୟୀ ସାହିତ୍ୟ ସମ୍ରାଟ୍‌ ଏହି ଶୂନ୍ୟସ୍ଥାନ ପୂରଣ 
-କରିବାକୁ ପ୍ରତିଶ୍ରୁତିବଦ୍ଧ ହୋଇପାରି ନାହାନ୍ତି । 


ଏକମାତ୍ର ଶୁଭ ସୂଚନା, ଶତାଦୀର ଶେଷ ପାହାଚରେ, ମାନବ ସଂସ୍କୃତିର ଅଜସ୍ରଧାରା 
ଏକ ମହାନ ସାଂସ୍କୃତିକ ମହାସାଗରରେ ସମ୍ମିଳିତ ହେବାପାଇଁ ପ୍ରଧାବିତ । ନାନା ବିଭେଦତା, 
ନାନା ଅସଂଗତି, ନାନା ସଂକୀର୍ଣ୍ଣତା ଭିତରେ ବି ଆଉକିଛି ପୂର୍ଣ୍ଣତର ଚେତନାର ଆହ୍ବାନରେ 

ଶତାବ୍ଦୀର ସ୍ଵର ୩୩ 


ଉଦ୍ଵବୋଧୂତ ଏ ଶତାବ୍ଦୀର ସଂସ୍କୃତି । ବିଶ୍ଵାସ କରାଯାଇପାରେ ଯେ ଆଗାମୀ ଶତାବ୍ଦୀର 
ପ୍ରଥମ ପାହାଚରେ ଏପରି ଏକ ଦିବ୍ୟ ବ୍ୟକ୍ତିତ୍ଵର ପ୍ରକାଶ ଘଟିପାରେ ଯାହା ସମୟର ଏହି 
ସାମୟିକ ଶୂନ୍ୟତାକୁ ପୂର୍ଣ୍ଣ କରିଦେଇପାରେ । ରାଜନୈତିକ, ସାମାଜିକ ଚେତନାରେ ମଧ୍ଯ 
ଏହି ବିରୋଧାତ୍ମକ କ୍ରିୟାଶୀଳତାରୁ ନୂତନ କିଛି ଭାବଧର୍ମ ସୃଷ୍ଟି ହେବାର ସମ୍ଭାବନା ରହିଛି । 


ଆଧ୍ଧାମ୍ଭିକ ସ୍ତରରେ ମଧ୍ଯ ବହୁଧା ବିଭକ୍ତ ଧମୀୟ ଭାବଧାରାକୁ ଏକ ମହତ୍ତର 
ମାନବୀୟ ଚେତନାର ପ୍ରମୂର୍ଭ ପ୍ରତୀକ ଭାବରେ ତୋଳି ଧରିବା ପାଇଁ ମହାନ୍‌ ସାଧକ 
ପୁରୁଷର ଆବିଭୀବ ଘଟିପାରେ । ସବୌପରି ମାନବ ସଭ୍ୟତାର ଇତିହାସ ଆଗରେ 
ଆଲୋକର ଧ୍ୃଜାଧାରଣ କରି ଆଗେଇ ନେବାପାଇଁ କେହିଜଣେ ଜ୍ୟୋତି ଫୁରୁଷର 
ଆବିଭୀବ ଘଟିପାରେ | ମାନବ ସଭ୍ୟତା ପାଇଁ ତାହାହିଁ ହେବ ଆଗାମୀ ଶତାବ୍ଦୀର ସବୁଠାରୁ 
ବଳି ଅବଦାନ । ସମୟର ଇତିହାସ ବଡ଼ ବଡ଼ ପାହୁଣ୍ଡ ପକାଇ ପୁଣି ଆଗକୁ ଆଗକୁ ବାଟ 
ଚାଲିବ । 

ଅଭିମାନ 


ଅଭିମାନରେ ଯଦି ମନଟା ଭାରୀ ହୋଇଉଠେ, ମୁହଁଟା ବଥେଇ କଟ କଟ କରେ, 
ଅବ୍ୟକ୍ତ ଯନ୍ତ୍ରଣାରେ କଣ୍ଠ ଶୁଖୁ ଅଠା ଅଠା ହୋଇଯାଏ, ଆଖୁ ବାମେଇ ଆସେ, ଛାତି 
ଭିତରଟା ଫାଟିଗଲା ପରି ଲାଗେ, ଆମ୍ଭର ଅକୁହା ବ୍ୟଥାକୁ ଭିତରେ ରୁଦ୍ଧ କରି ନେବାର 
ବ୍ୟର୍ଥତାରେ ମନ ଜଡ଼ସଡ଼ ହୋଇଯାଏ, ପ୍ରାଣର ଶୋଷକୁ ଆଖୁର ଲୁହରୂପରେ ନିଗାଡ଼ି 
ନିଃଶେଷ ହେବାର ଚରମ ମୁହୁର୍ଭରେ ଚୂନା ଚୂନା ହୋଇ ଭାଙ୍ଗି ଯାଉଥ୍‌ବାର ଅସହାୟତା 
ଠାରୁ ବଳି ବେଦନା ଆଉ କ”ଣ ଥାଇପାରେ ? ଅଭିମାନରେ ଝରୁଥ୍ବା ଲୁହକୁ କେଇଜଣ 
ବା ଦେଇଜାଣନ୍ତି ମଣିମୁକ୍ତାର ସମ୍ମାନ । ମମତାର ଆବେଗରେ ଛାତିପତେଇ ମନର ଉତ୍ତାପକୁ 
କେଇଜଣ ବୀ ଆପଣେଇ ନେଇପାରନ୍ତି ? ସବୁକିଛିର ବିନିମୟରେ ଅଭିମାନର ଅକୁହା 
ବ୍ୟଥାକୁ ଥାପିନେଇପାରନ୍ତି ନିଜ ହୃଦୟର ରତ୍ନ ସିଂହାସନରେ ? ଅଭିମାନର ରଢକ୍ରଝ୍ରା 
ହୃଦୟରେ କେଇଜଣ ବା ଫୁଟାଇ ଦେଇପାରନ୍ତି ରକ୍ତରାଗ ଗୋଲାପଟିଏ ? 


ଅନୁରାଗର ପୂଜା ବେଦୀଟି ଯଦି ଅଭିମାନର ଶରଶଯ୍ୟାରେ ରୂପାନ୍ତରିତ ହୋଇଯାଏ, 
ତେବେ ପ୍ରେମତପସ୍ୟାରେ ମନ୍ତ୍ରପୂତ ଆମ୍ମାଟିର ଦୁଭାଗ୍ୟକୁ କଳନା କରିବ କିଏସେ ? ଯାହା 
ତାହା ପାଖରେ ତ ଅଭିମାନ କରିହୁଏ ନାହିଁ । ଅଭିମାନକୁ ମାନ ଦେଇପାରୁଥବା ସଜଳ 
ମଣିଷଟି ପାଖରେ ସିନା ଅଭିମାନର କିଛି ଗୁରୁଗୌରବ ରହିଛି। କିଛି ମର୍ଯ୍ୟାଦା ଅଛି ନଚେତ 
ବୃଥାରେ ଅଭିମାନ କରିବାଠାରୁ ନିରଥକ କଥା ଆଉ କଂ ଣ ହୋଇପାରେ ? 


ହେଲେ ମଣିଷ ତ କେବଳ ଅଭିମାନ କରେ ତାରି ପାଖରେ, ଯାହାକୁ ସେ ଭାବେ 
ଦୁନିଆର ସବୁଠାରୁ ତା'ର ଆପଣାର ବୋଲି ! ମନର ମଣିଷ ପାଖରେ ତ ଅଭିମାନ କରେ 
ମଣିଷ | ସେଥୁପାଇଁ ଅଭିମାନ ଏତେ ସୁନ୍ଦର ଆଉ ଅଭିମାନରେ ଜଳଦଘନ ରୂପଧାରଣ 


କରୁଥିବା ଆଖ୍‌ ଦୁଇଟି ତ ସେଇଥୁପାଇଁ ଏତେ ଆକର୍ଷଣୀୟ ! ଏତେ କମନୀୟ | ଏତେ 
ଲୋଭନୀୟ । 


ଅଭିମାନର ପ୍ରତିରୂପ ନାହିଁ । ତାହାର ଆଉ ଦ୍ଵିତୀୟ ପରିଭାଷା ନାହିଁ । ବିକଳ୍ପ ନାହିଁ ! 
ଗୋଟିଏ ବୋଲି ଶବ୍ଦ ଅଥଚ କେତେ ଗଭୀର ତାର ଅନୁଭବ । କେତେ ସୁଦୂରତ୍ରସାରୀ 
ତାର ବ୍ୟାପ୍ତି। ମାନ ଥଲେ ଅଭିମାନ ହୁଏ । ଆଉ ମାନ ନ ଥଲେ ଅଭିମାନର ପ୍ରଶ୍ନ ଉଠୁଛି କେଉଁଠି ? 

ଅଭିମାନ ୩୫ 

ରାଗ ଅନୁରାଗର ଯେତେ ରଙ୍ଗ, ଯେତେ ରୂପ ଥାଉନା କାହିଁକି ଅଭିମାନର ରୂପଟି 
କନ୍ତୁ ସବୁଠାରୁ ବଳ ଚମକ୍କାର | ସ୍ଵେହ-ସୁବାସିତ ମଧୁରାନୁଭୂତିର ଅଭିମାନ -ପୂଷ୍ଠଟି 
ଆକାଶୀସ୍ବପ୍ନର ସଜଳ ପ୍ରକାଶ ! ଶତ ଇନ୍ଦ୍ରଧନୁର ରଙ୍ଗ ଯେଉଁଠି ଲାଞ୍ଚିତ ହୁଏ, ଅଭିମାନର 
ବଣ୍ଧମୟ ରୂପଶୋଭା ସହିତ ପୃଥ୍ବୀର କେଉଁ ରୂପଟି ତୁଳନୀୟ | 


ଏଇଥୂପାଇଁ ତ ଅଭିମାନିନୀ ରାଧ୍ବକାଙ୍କ ରୂପର ପଟାନ୍ତର ନାହିଁ । ନବନଟପଟଳ 
କ୍ରଷ୍ଣନାଗରଙ୍କୁ ତ ବିଶ୍ମାସ ନାହିଁ କେଉଁକାଳେ ! ଚିରକାଳ ପ୍ରଣୟଲୁବ୍ଵଧ ମନ ତାଙ୍କର କାହା 
ପାଖରେ ବନ୍ଧା ପଡ଼ିଥାଏ । ସେ'ତ ନିଜେ ନିଜର ନୁହନ୍ତି- ସେ ରାଧୂକାଙ୍କର ହେବେ କେମିତି । 
ଅଭିମାନିନୀ ରାଧୂକା ବିଚରା ଅଶ୍ରତର୍ପଣ କରିବା ଛଡ଼ା, ନିତି ପ୍ରତ୍ୟହ ଜୀବନ୍ତ ମୃତ୍ୟୁର 
ଚିତାଗ୍ମିରେ ଦହିହେବା ଛଡ଼ା, ଆଉ କଂଣ କରିପାରନ୍ତେ ? ଅଥଚ ନା ସେ ମରିପାରନ୍ତି, ନା 
ଦେହଧରି ଜୀଇଁପାରନ୍ତି। ଜୀବନ ଆଉ ମୃତ୍ୟୁର ମଝିରେ ତନ୍ତୀକଣ୍ଡାପରି ଖାଲି ଦୋହଲୁଥାନ୍ତି। 
ଆହା, ସେ ଯଦି ଜାଣିଥାନ୍ତେ, ବୁଝିଥାନ୍ତେ ମୋହନମୁରଲୀଧାରୀ କୃଷ୍ଣଚନ୍ଦ୍ରଙ୍କର ଶଠପଣିଆକୁ, 
ତେବେ ଜାଣିଜାଣି ସେ ଅନନ୍ତ ସାଗରର ନୀଳ ନିଃସୀମତା ଭିତରକୁ ଆତ୍ମଝାସ ଦେଇ 
ବିଲୀନ ହୋଇଯାଇ ନଂଥାନ୍ତେ । ନିଜ ଆୟତ୍ତରେ ଥବା ଲୋକ କ'ଣ ଏପରି ନିବୌଧତା 
କେବେ କରେ ? କରିପାରେ ? ଶ୍ୟାମ ତ ବୁଝିପାରନ୍ତି ନାହିଁ ତାଙ୍କ ମନର ଦରଦକୁ । 
କଥାଦେଇ କଥା ଭାଙ୍ଗିବା, ଆଉ ଚମକ୍କାର ଭାବରେ ପ୍ରତିଶ୍ରତିର ବଳୟ ଭିତରୁ ମୁକୁଳି 
ଆସିବାର କଳାଟ୍ି ତାଙ୍କ ଠାରୁ ଅଧଵକ କାହାକୁ ଜଣା | ରାଧ୍ୂଵକେ ଅଭିମାନରେ ଭାଙ୍ଗି ଭାଙ୍ଗି 
ମାଟିରେ ମିଶି ଯାଆନ୍ତି । ବିଦେହୀ ସତ୍ତାରେ ଏ ଭାଙ୍ଗି ବାପଣକୁ କିଏ ବା ଦେଖୁପାରିବ । 

ବୈଷ୍ଣବ ସାହିତ୍ୟରେ ଅଭିମାନର ଲଳିତ ରୂପଟି ଛତ୍ରେ ଛତ୍ରେ ପ୍ରତିଫଳିତ । ଯାହା 
ଅଗଣିତ ପାଠକ ଚିତ୍୍ତକୁ ମୋହିତ କରି ରଖୁପାରିଛି ଶତାବ୍ଦୀ ଶତାବ୍ଦୀ ଧରି । ଭାବଜଗତରେ 
ଅଭିମାନିନୀ ରାଧୁକା ତେଣୁ ଅଦ୍ଧିତୀୟା ନାୟିକା ଭାବରେ ଏକ ଶାଶ୍ଵତ-ଶ୍ରଦ୍ଧାର ଦେବୀ 
ରୁପରେ ପୂଜା ପାଆନ୍ତି ବିଦଗ୍ଧ ପାଠକ ହୃଦୟରେ | କେବଳ ବୈଷ୍ଣବ ସାହିତ୍ୟରେ ନୁହେ, 
ସବୁକାଳର ସାହିତ୍ୟରେ ଅଭିମାନର ବେଦନାମୟ ମନୋଞ୍ଞ ଚିତ୍ରରୂପେ ଅଭିମାନିନୀ 
ନାୟିକାମାନଙ୍କର ଅନ୍ତଃସୌନ୍ଦର୍ଯ୍ୟକୁ ଧାରଣ କରିବାର ପ୍ରୟାସ କରିଆସିଛି । 

ଅଭିମାନର ଚିରନ୍ତନ ଆବେଦନ ଜୀବନର ଏକ ସୁଷମାମୟ ଜୀବନଛନ୍ଦ ରୂପେ ପ୍ରମୂର୍ଭ 
ହେବାକାଳରେ ମାନବିକ ଭାବାନୁଭୁତି ଉଦ୍ଧ୍ରାୟିତ ସମଗ୍ରାନୁଭୂତି ଦିଗରେ ଉତ୍ତୀର୍୍ ହୋଇଯାଏ । 
ସୁତରାଂ ମଣିଷର ଏହି ଏକାନ୍ତ ଆତ୍ମଗ ଭାବସଂବେଗକୁ ଅନ୍ତର୍ମୁଖୀ ଉପଲବ୍‌ ଧର ରଙ୍ଗମୟ 
ପ୍ରକାଶ ବୋଲି ସ୍ଵୀକାର କରିବାକୁ ହେବ । 

ଅଭିମାନର କୌଣସି ସ୍ଥୁଳ ରୂପଂନାହିଁ । ଏହି ପ୍ରଗାଢ଼ ପ୍ରେମାନୁଭବକୁ ସ୍ଥୁଳ ପାର୍ଥ୍ବ 
ବିଚାରରେ ଆକଳନ କରିବା ନିଷ୍ତଳ ପ୍ରୟାସ । ଏ କ୍ଷେତ୍ରରେ ସବୁ କାର୍ଯ୍ୟକାରଣ ସମ୍ବନ୍ଧ 

୩୬ ଅବୃଝା ଅନ୍ଧାର 


ଅସାର ଓ ନିରର୍ଥକ | ସଂସାରୀ ହିସାବୀ ମଣିଷଟିଏ କଣ ସ୍ପର୍ଶ କରିପାରିବ ଏହାର ଅତଳତଳ 
ଗଭୀରତାକୁ, ଖଣ୍ଡେ ହୁଲି ଡଙ୍ଗାରେ ସମୁଦ୍ର ପାର ହେବାର ଦୁଷ୍ଣର ଅଭିଳାଷ ପରି | ସେଥୁପାଇଁ 
ପ୍ରେମାନୁଭବର ସୁକୁମାର, ନିବିଡ଼ ଘନ ଅଭିବ୍ୟକ୍ତି ଅଭିମାନ । ବ୍ୟକ୍ତି ଏଠି ଗୌଣ 
ହୋଇଯାଏ, ଅନୁଭବର ସମଗ୍ରତା ଭିତରେ । ମୂଳ ଅନୁଭବର ସ୍ତର ଦେଇ ଅତାନ୍ଦ୍ରିୟ ସ୍ତରକୁ 
ଉନ୍ନୀତ ହୋଇଯାଏ ଅଲକ୍ଷ୍ୟରେ । କ୍ରମୋତ୍ତରିତ .ଏହି ଉପଲବ୍‌ ଧୂର ଆରୋହଣ, 
ଜୀବନ୍ପମୁନ୍ତିର ପ୍ରଚ୍ଛନ୍ ଇଙ୍ଗିତ । ସେଥିପାଇଁ ଭାବଜଗତରେ ଓ ସାହିତ୍ୟରେ ଅଭିମାନର . 
ଅଭିଜାତ ରୂପଟି ଏତେ ମାର୍ମିକ, ଏତେ ସୁନ୍ଦର ପ୍ରକାଶର ଅଭିବ୍ୟଞ୍ଜନା ଏହାକୁ ବହୁ 
ରାଗରଞ୍ଜିତ କରି ଗଢ଼ି ତୋଳେ । 


ବୈଚିତ୍୍ୟମୟ ଜୀବନ ହିଁ ତ ସାହିତ୍ୟର ଚିରନ୍ତନ ଭାବରସ । ନବରସ ମଧ୍ଯରୁ ମାଧୂର୍ଯ୍ୟ 
ରସର ପ୍ରାଧାନ୍ୟ ସାହିତ୍ୟରେ ଓ ଜୀବନରେ ସ୍ଵୀକୃତ ହୋଇଥାଏ । ମାଧୂର୍ଯ୍ୟରସର ପ୍ରକାଶ 
ଜ୍ୟୋତି ହେଉଛି- ଅଭିମାନ । ଆକାଶରେ ଉଦୟାସ୍ତର ବିମୋହନ ରୂପ ପରି, ଅଭିମାନ 
ରୂପଦେଇ ରୂପାତୀତକୁ ଆକର୍ଷି ନିଏ । ଅତିକ୍ରମଣ କରାଏ ସୂଳ ମଣିଷଟିକୁ । 


ଏଣୁ ପ୍ରିୟଜନର ଅଭିମାନର ସାନ୍ରତାରେ ସ୍ଥାପିତ ହୁଏ ସମ୍ପର୍କର ସେତୁଟି। ଏହି ସମ୍ପର୍କର 
ସେତୁଟି ଲମ୍ବିଯାଏ କାଳରୁ ମହାକାଳକୁ । ସସୀମତାରୁ ଅସୀମତାକୁ ! ଶହଦଶିଳ୍ପର କାରୁକଳାରେ 
ସଜାଇଦିଏ ତାକୁ ସାହିତ୍ୟ । ଶତ ଶଶ୍ବର୍ଯ୍ୟର ମହିମାମୟ ମୁକୁଟଟି ପିନ୍ଧାଇଦିଏ ତାର 
ମସ୍ତକରେ । ପ୍ରାଚୀନ ହେଉ କି ଆଧୁନିକ ହେଉ, ସବୁକାଳର ସାହିତ୍ୟରେ ମାନବୀୟ 
ଭାବବିଳାସର ଏହି ସୁନ୍ଦରତମ ଉପଲବ୍ଧ୍‌ଟି ଜ୍ୟୋତିର୍ମୟରୂପ ଧାରଣ କରି ଉଭା ହୋଇଛି । 
ଜୀବନରେ ଓ ସାହିତ୍ୟରେ, ଅଭିମାନର ମର୍ଯ୍ୟାଦା ଓ ସଂଭ୍ରାନ୍ତି ତେଣୁ ଏତେ ଶ୍ରୀମନ୍ତ । 


ବେଳେ ବେଳେ ଏହି ଅଭିମାନ ଭୁଲବୁଝାମଣାର ଶିକାର ହୋଇଯାଏ । ପ୍ରେମାସ୍ପଦ 
ବ୍ୟକ୍ତିଟି ଯଦି ହୃଦୟାବେଗର ଭାବବଳୟକୁ ନ ଛୁଇଁ ଏଡ଼େଇ ଯାଆନ୍ତି, ତେବେ ଅକୁହା 
ରହିଯାଏ କେଜାଣି କେତେ କହିବାର କଥା | ଅଭିମାନ ସେଠି ଧୂସର ପାଲଟିଯାଏ ! ଉତ୍ତପ୍ତ 
ମରୁବାଲିରେ ସୁକୁମାର ପଦ୍ମମୂଳଟିଏ ପୋତିବା ପରି ହୁଏ । ଅଭିମାନର ସବୁ ଗୁରୁଗୌରବ 
ଯେପରି ପାଣି ହୋଇଯାଏ ।! ଅସାର ହୋଇଯାଏ । ଆହା ! ଆହା ଛଡ଼ା ଆଉ ଏ କ୍ଷେତ୍ରରେ 
କଣ କୁହାଯାଇପାରିବ ? 


ଆଦ୍ୟ ଆଷାଢ଼ର ଘନମେଘ ଗୁରୁ ଗୁରୁ ଗର୍ଜନ କରି ବର୍ଷିଯିବାକୁ ସତତ ବ୍ୟାକୁଳ 
ହେଉଥାଏ | କିନ୍ତୁ ଛାତି ପତେଇ ତୋଳିନେବାକୁ ମାଟି ପାଖରେ ସେତିକି ଆବେଗ, ସେତିକି 
ଉତ୍କଣ୍ଠା କ”ଣ କାମ୍ୟ ନୁହେଁ । ଅଭିମାନରେ ଝରି ଆସୁଥୁବା ଆଖୁରୁ ଲୁହ କଂ ଣ ଖାଲି ଆଖୁର 
ଲୁହ ? ସେ'ତ ପ୍ରାଣର ସବୁ ଶ୍ଚଶ୍ବର୍ଯ୍ୟୟକୁ ନେଇ ଝରୁଥାଏ | ତାର ମୂଲ୍ୟ କ'ଣ ସାଧାରଣ 
ମାନଦଣ୍ଡରେ ତଉଲି ହବ ? ତାକୁ ବୁଝିଲାଭଳି ସ୍ବେହପ୍ରବଣ ଦରଦୀ ମନ ଥାଏ 
କେଇଜଣଙ୍କର ? 


Digitized by PPRACHIN, SOA 


କଥା ପଦେ 


“ଅସ୍ତି କଣ୍ଚିତ ବାଗ ବିଶେଷଃ” କବି କାଳିଦାସ ଦିନେ କହିଥ୍‌ଲେ ଏକଥା । ତୁମର 
କିଛି ବିଶେଷ କଥା କହିବାକୁ ଅଛି କି ? ଯଦି କିଛି କହିବାକୁ ଆଏ, ତେବେ କହିଦିଅ । 
କାରଣ ଯଦି ତୃମେ କିଛି କହି ନ ପାରି ଏ ସଂସାରରୁ ବିଦାୟ ନେଇଯିବ, ତେବେ ହୁଏତ 
ତୁମ କଥା ସବୁଦିନ ପାଇଁ ଅକୁହା ରହିଯିବ । ଆଉ ଏ ଅକୁହା ଗୋପନୀୟ କଥାଟି ଯେ 
କେତେ ଗୁରୁତ୍ବପୂର୍ଣ ଏ ସସାଗରା ପୃଥିବୀର ଅଧ୍ବାସୀମାନଙ୍କ ପାଇଁ, ଏକଥା ହୁଏତ ତୁମେ 
ଜାଣିନ, କିନ୍ତୁ ଏକଥା ତ ମହାକାଳ ପ୍ରମାଣିତ କରିସାରିଛି । 


oo mse 


ଯଦି ସଂସାରରେ ଆଗରୁ କେହି କିଛି କହି ନ ଆନ୍ତେ.... ତେବେ କଳନା କରିହେଉଛି 
ଏ ସଭ୍ୟତା, ଏ ସଂସ୍କୃତିର ଅବସ୍ଥୀ କ”ଣ ହୋଇଥଆନ୍ତା ! ଯେଉଁ ମହାନ୍‌ ସଭ୍ୟତାର ଅଖଣ୍ଡ 
ସ୍ରୋତ - ପ୍ରବାହରେ ମଣିଷ ଭାସୁଛି ଓ ତାକୁ ନେଇ ଗର୍ବ କରୁଛି, ତାହା କ'ଣ ସମ୍ଭବ ହେଇ 
ପାରିଥାନ୍ତା ? ହୁଏତ ସେଇ ଆରଣ୍ୟକ, ଜାଙ୍ଗଳିକ ସ୍ତରରେ ରହିଯାଇଥାନ୍ତା ମଣିଷ, ଠିକ୍‌ 
ସେଇଠି । ମହାକାଳର ଗୋଟିଏ ବି ମାଇଲଖୁଣ୍ଟିକୁ ସେ ଅତିକ୍ରମ କରି ପାରି ନ ଥାନ୍ତା 
ସଭ୍ୟତା ଓ ସଂସ୍କୃତି ସେଇ ଗୋଟିଏ ବିନ୍ଦୁରେ କେନ୍ଦ୍ରାୟିତ ହୋଇଥାନ୍ତେ ଏବଂ ତା'ର ପ୍ରଲମ୍ବିତ 
ପ୍ରସାରଣ ଆଦୌ ସମ୍ଭବ ହୋଇପାରି ନ ଥାନ୍ତା ! 


କୁହାଯାଇଥ୍‌ବା କୌଣସି କଥା ଇଥରରୁ ବା ମହାଶୂନ୍ୟରୁ ବିଲୀନ ହୋଇଯାଏ ନାହିଁ । 
ମଣିଷ ଭାବେ, କଥାଟି ତୁଣ୍ଡରୁ ବାହାରିଯିବା ସାଙ୍ଗେ ସାଙ୍ଗେ ତା'ର ପରିସମାପ୍ତି ଘଞ୍ଟଟ ! 
କିନ୍ତୁ ତା ଆଦୌ ନୁହେଁ.। କଥାଟି ଗୋଟିଏ ବ୍ୟକ୍ତିର ତିକ୍ତଟମଧୁର ଅନୁଭୂତିରୁ ହିଁ ଆତ୍ମାର 
ନିଯୀସ ରୂପେ ଆତ୍ମପ୍ରକାଶ କରେ। କିନ୍ତୁ ଥରେ ବନ୍ଧୁକ ଭିତରୁ ଗୁଳିଟି ବାହାରିଗଲେ ଯେମିତି 
ପ୍ରଚଣ୍ଡ ବିସ୍ଫୋରଣରେ ମେଦିନୀ ଅରେଇ ଦିଏ, କଥାଟି ସେହିପରି ତୃଣ୍ଡରୁ ବାହାରିଲା ମାନେ 
ତାହା ଶହ୍ଦବ୍ରହ୍ନ ହୋଇ ସଜୀବ ରୂପ ଧାରଣ କରେ ଓ ତା”ର ବିସ୍ତାରିତ୍ତ କାୟା ବିଶ୍ବବ୍ୟାପୀ 
ହୋଇଯାଏ । ଏହି ସଜୀବ ସବତ୍ତାଟିକୁ ପୁଣି ଅନନ୍ତକାଳ ଯାଏ ସୃଷ୍ଟି ଧାରଣ କରି ରଖେ 
ମହାଶୂନ୍ୟରେ ।ସେଇ ଅକ୍ଷୟ ରତ୍ଧଭଣ୍ଡାରର ସଂପଦ ପାଲଟିଯାଏ । 

୩୮ ଅବ୍ରଝା ଅନ୍ଧାର 


ସେଥପାଇଁ ବ୍ରହ୍ମର ଆଉ ଗୋଟିଏ ଭିନ୍ନ ସ୍ଵରୂପ ଭାବରେ  ନାଦବ୍ତହ୍ମର ପରିକଳ୍ପନା 
କରାଯାଇଛି । ତତ୍ସଦଶୀ ସାଧକପୁରୁଷମାନେ ବ୍ରହ୍ମର ଉପଲବ୍‌ଧ ପାଇଁ ‘ଓ? ବୋଲି ଗୋଟିଏ 
ମାତ୍ର ଧ୍ଵନିକୁ ବ୍ୟବହାର କରି ମଧ୍ଯ ସଫଳ ହୋଇପାରୁଥଲେ । ଏଇ ଉପାସନା ମାଗରେ 
ସେମାନେ ସିବିଲାଭ କରୁଥିଲେ ! ସବୁ ଧର୍ମରେ ପ୍ରାଥନାର ମହତ୍ତ୍ବ କେତେ ବେଶି, ଏକଥା 
କହିବା ବାହୁଲ୍ୟ ହେବ । ବୌଦ୍ଧଧର୍ମରେ ଉପୋଷଧ ଦିବସରେ ଧାରଣୀ ଆବୃତିର ବିଧ, 
ଖ୍ରୀଷ୍ଟିୟାନ ଧର୍ମରେ ସମ୍ମିଳିତ ପ୍ରାର୍ଥନା, ଇସଲାମ ଧର୍ମରେ “ଆଲ୍ଲା ହୋ ଆକବର ' ଧନି, 
ବୈଦିକ ସନାତନ ଧର୍ମର ଉଦାତ୍ତ ମନ୍ତ୍ରପାଠ ପ୍ରଭୁତିରୁ ଶବ୍ଦବ୍ରହ୍ମଙ୍କର ମାହାତ୍ମ୍ୟ ଅନ୍ପବହୁତେ 
ଉପଲବ୍ଧ ହୁଏ ।'ଗୁରୁ ବା ଇଶ୍ଵର ବା ରଷ୍ଟଙ୍କର ନାମକୁ ଶ୍ରଦ୍ଧାଭକ୍ତି ସହିତ ଜପ କରି 
ତ୍ରିକାଳଦଶୀ ହୋଇଥବା ଅଗଣିତ ସାଧକପୁରୁଷଙ୍କ ନାମକୁ ତ ସମୟ ଗର୍ବର ସହିତ ତା 
ଲଲାଟରେ ଧାରଣ କରିରଖୁଛି । 


ସେଦିନ କୁରୁସଭାରେ ବିଜ୍ଞଜନମଣ୍ଡଳୀ ସମ୍ମୁଖରେ ଲାଞ୍ଚୃତା ଦ୍ରୌପଦୀର ପ୍ରଶ୍ନ ତ 
ଆଜି ବି ଅନୁରଣିତ ହେଉଛି, ମହାକାଳର ଅନ୍ତସ୍ତଳକୁ ମଥ୍ତ କରି । ମହାକାଳ 
ଯମଦେବତାଙ୍କୁ ବାଳକ ନଚିକେତାଙ୍କର ପ୍ରଶ୍ବକୁ କ”ଣ ଭୁଲି ଯାଇପାରିଛି ସମୟ ? 
ଯମଦେବତାଙ୍କ ସହିତ ଦେବୀ ସାବିତ୍ରୀଙ୍କର ବାତ୍ତୀଳାପକୁ କଣ ଭୁଲିଯାଇପାରିଛି ଏ 
ପୃଥିବୀ ? କୁଶବିବ୍ଧ ହେବାକୁ ଯାଉଥୁବା ଇଶ୍ଵରଙ୍କ ପୁତ୍ର ଯିଶୁ୍ମୀଷ୍ଟଙ୍କର ପ୍ରାର୍ଥନା : ହେ ଛଶୃର, 
ଏମାନେ କଂଣ କରିବାକୁ ଯାଉଛନ୍ତି, ଏମାନେ ଜାଣନ୍ତି ନାହିଁ । ଏମାନଙ୍କୁ କ୍ଷମା କର! 
ବାଣୀକୁ କ”ଣ ଭୁଲି ହୋଇପାରିଛି ଶତାବ୍ଦୀ ଶତାବ୍ଦୀର ଅତିକ୍ରମଣ ପରେ ! ନା ଭୁଲିପାରିଛି 
ମଣିଷ, ପାର୍ାତ୍ୟଜଗତର ସତ୍ୟସନ୍ଧ, ରଷିପ୍ରବର ସକ୍ତ୍େଟିସ୍‌ଙ୍କ ହାତରେ ବିଷପାତ୍ର ଧୀରଣ 
କରି ‘ସତ୍ୟର ଅପଳାପ ଅପେକ୍ଷା ମୃତ୍ୟୁ ବରଂ ଶ୍ରେୟସ୍କର? ବୋଲି ଯେଉଁ ଉଦାତ୍ତବାଣୀ 
ଉଚ୍ଚାରଣ କରିଗଲେ ! 


ବିଶେଷ କଥାର ପଦ୍ଧଟିଏ ଫୁଟିବାକୁ ହେଲେ ଭିତରେ ଥାଏ ଅତଳତଳ ଅନୁଭୂତିର 
ଗଭୀରତା | ସାଧନାର କଣ୍ଟକଶଯ୍ୟାରେ ସୁବାସର ଶତଦଳ ହୋଇ ଫୁ ଟିଉଠେ କଥା 
କେଇପଦ ! ଇଏ ପବନରେ ଉଡ଼ିଯିବାର ନୁହେଁ, ପାଣିରେ ବୃଡ଼ିଯିବାର ନୁହେଁ, ଅଗ୍ନିରେ 
ପୋଡ଼ିଯିବାର ନୁହେଁ । କେତେ ଅଶ୍ରର ନିରାଜନାରେ, କେତେ ବ୍ୟଥାର ଆରତିରେ, ପ୍ରାଣର 
ଅଜସ୍ର ଆକୁଳତାରେ ଯେଉଁ କଥା କେଇପଦ ହୃଦୟର ନିଭୂତ ବନ୍ଧୁର ଶିଳାର ବକ୍ଷ ଚିରି 
ଗିରିନିର୍ଝର ପରି ଝରିଆସିବାକୁ ଉଦ୍‌ ବେଳିତ ହେଉଥାଏ, ତା'ର ଆମଭପ୍ରକାଶ କେତେ 
ପ୍ରାଣତସ୍ପଶୀ ନ ହୁଏ ! କେତେ ଉଚ୍ଛଳ ନ ହୁଏ ! କେତେ ଶ୍ରୀମନ୍ତ ନ ହୁଏ ! 


ସେପରି ବିଶେଷକଥାର ଫ୍ରଲଟିଏ ଫୁଟିବା ଆଗରୁ କେତେ ଅନ୍ଧକାର ତାକୁ ଆବୋରି 
ବସି ନ ଥାଏ । ବୁଲ୍ବୁଲ୍‌ ଛାତିରୁ କେଜାଣି କେତେ ରକ୍ତ ଝରିଲେ ଲାଲ ଗୋଲାପଟିଏ 

କଥା ପଦେ ୩୯ 


ହସିଉଠେ । ରାତିର ଅନ୍ଧକାର କେତେ ଗାଢ଼, ଏକଥା ସକାଳ ଜାଣେନି । ବୁଲ୍ବୁଲ୍‌ ଛାତିର 
ରକ୍ତ କେତେ ତାଜା, ସେକଥା ଗୋଲାପ ଜାଣେନି । ତଥାପି ସବୁ ଯନ୍ତ୍ରଣାର ମାଟି ଫଟେଇ 
ଦୁଇଟି କଅଁଳ ଛନଛନିଆ ଆମ୍ବପତ୍ର ଚେଇଁ ଉଠେ ଅନାସ୍ବାଦିତ ଆନନ୍ଦରେ । ପୂଲକି ଉଠେ 
ଅନନୁଭବର ଶିହରଣରେ । 


ଦୁଇପଦ ବିଶେଷ କଥା ତ ସମୟର ଅମୃତ ଉଚ୍ଚାରଣ, ଯାହା ଶାଶୃତ, ଚିରନ୍ତନ, 
ଯାହାର ମୃତ୍ୟୁ ନାହିଁ । ସେଇ ତ ଶବଦବ୍ରହ୍ମ ଯାହା ଅକ୍ଷର-ସୂର୍ଯ୍ୟ ରୂପରେ ଜ୍ୟୋତିଷ୍ମାନ୍‌ 
ହୁଏ, କାଳରୁ କାଳକୁ ସଞ୍ଚରିତ ହୁଏ, ଦେଶରୁ ଦେଶକୁ ପରିବ୍ୟାପ୍ତ ହୁଏ, ବ୍ୟଷ୍ଟିରୁ ସମଷ୍ତିକୁ 
ସଂପ୍ରସାରିତ ହୁଏ । ଯେଉଁ ଶହ୍ଦବ୍ରହ୍ମର ଅମୃତ ଆସ୍ଵାଦନରେ ଜୀବନ ଧନ୍ୟ ହୁଏ, ଯେଉଁ 
ଜ୍ୟୋତିର୍ପୁରୁଷ ମନୁଷ୍ୟର ସମସ୍ତ ଅଜ୍ଞାନ ଅନ୍ଧକାରକୁ ବିଦୂରିତ କରେ, ମଣିଷକୁ ବାହିତ 
କରିନିଏ ‘ତମସୋ ମା ଜ୍ୟୋତିର୍ଗମୟଂକୁ । ଏହି ଶବ୍ଦବ୍ରହ୍ମ ତ ତେଣୁ ଅକ୍ଷର-ଅକ୍ଷୟ ରୂପ 
ଧାରଣ କରି ଜଗତକୁ ଚକ୍ଷୁଷ୍ମାନ୍‌ କରି ଆସିଛି କେଉଁ ସ୍ମରଣାତୀତ କାଳରୁ । 


ବହୁକଥା ବକବାସି ରୂପରେ କେବଳ ପ୍ରାଣଶକ୍ତିର ଅପଚୟ କରେ ନାହିଁ, ଶହବ୍ରହ୍ମର 
ଅମର୍ଯ୍ୟାଦା କରିଥାଏ । ଏପରି ବହୁ ବହୁ ସାଧାରଣ କଥା!. ବିଶେଷ କଥା ସ୍ତରକୁ ଉନ୍ନୀତ 
ହୋଇପାରନ୍ତି ନାହିଁ । ଶବ୍ଦବ୍ରହନର ମାନ୍ତରିକ ଉଚ୍ଚାରଣ ପାଇଁ ପ୍ରାଣଶର୍ତିର ଯେତିକି ବିନିଯୋଗ 
ହୁଏ, ବାୟୁର ଆବଶ୍ୟକତା ମଧ୍ଯ ସେତିକି ଅପରିହାର୍ଯ୍ୟ । ସେଥୂପାଇଁ ଶରୀରରୁ ପ୍ରାଣବାୟୁ 


ଉଡ଼ିଗଲେ ଶବ୍ଦବ୍ରହ୍ମଙ୍କର ଆବିଭୀବ ଆଉ ସମ୍ଭବ ହୁଏ ନାହିଁ । 


ଭାଗବତକାର କହିଛନ୍ତି ଅମୃତ ମଧୁର ବଚନ, କହି ତୋଷିବ ପ୍ରାଣୀ ମନ! | 
ଯେଉଁ ଅମୃତ ମଧୁର ବଚନ ସାଧାରଣ ମଣିଷକୁ ଦେବତ୍ଧର ଉତ୍ତରଣ ଦିଗରେ ଆଗେଇ 
ନିଏ, କ୍ରୋଧରେ ଜର୍ଜର ହେଲେ ବ୍ୟକ୍ତିର ହିତାହିତ ଜ୍ଞାନ ଲୋପ ପାଇଥାଏ । ସେତିକିବେଳେ 
ଦୁଇପଦ ମିଠାକଥା, ଦି ପଦ ଆଶ୍ାସନାପୂର୍ଣ୍ଣ କଥା ପ୍ରଜ୍ଵଳିତ କ୍ରୋଧାଗ୍ନିକୁ ଶୀତଳ କରିଦିଏ । 
ଜଳନ୍ତା ନିଆଁରେ ପାଣି ପଡ଼ିଲା ପରି ଉତ୍ତେଜିତ ବ୍ୟକ୍ତିର ସମସ୍ତ କ୍ରୋଧ ଶାନ୍ତ ପଡ଼ିଯାଏ । 
ଅପରପକ୍ଷରେ ସେଇ ଉତ୍ତେଜନା ସମୟରେ ଯଦି କେହି ଅଧୂକ ଉତ୍ତେଜିତ କରିବା ପରି 
କଥା କୁହେ, ତେବେ ତାହା ଅଗ୍ନିରେ ଘୃତ ସଂଯୋଗର ଭୂମିକା ଗ୍ରହଣ କରେ | ଅଧୁକ 
କ୍ରୋଧବଶତଃ ବ୍ୟକ୍ତିଟି ହତ୍ୟା କରିବାକୁ ମଧ୍ଯ ପଶ୍ଚାପ୍ୂଦ ହୁଏ ନାହିଁ । ସାଧାରଣ ଲୋକ 
ଦୁଇଜଣ କଳି କରୁଥ୍‌ବାବେଳେ ଏପରି ସହସ୍ର ଦୃଷ୍ଟାନ୍ତ ପରିଦୃଷ୍ଟ ହୋଇଥାଏ । ଏଇ କଥା 
ମଣିଷକୁ ରାକ୍ଷସ କରିପାରେ ତ, ମଣିଷକୁ ଦେବତା ବି କରିପାରେ । ସେଇ ଅମୃତ-ମଧୁଚ 
ବଚନ ଜୀବନର ସମସ୍ତ ହଳାହଳକୁ ନିଃଶେଷ କରି ଦେବତ୍ଧର ଆସ୍ଵାଦନ ଆଣିଦିଏ ¦ 


କଥାରେ ଅଛି, ପାଞ୍ଚୋଟି ଜିନିଷରୁ ଅମୃତବଷୀ ହୁଏ | ଆକାଶରୁ ଅମୃତ ଝରେ, ମା 
ଓ ଧ୍ରିତ୍ରୀମାଆର ଅନରୁ ଅମୃତ ଝରେ, ସମୁଦ୍ରରୁ ଅମୃତ ଝରେ, ସାଧୁଲୋକଙ୍କ କଥାରୁ 

୪୦ ଅବୁଝା ଅନ୍ଧାର 


ଅମୃତ ଝରେ, ପୁଣି କବିର ଲେଖନୀରୁ ଅମୃତ ଝରେ । ବେଳେବେଳେ ପ୍ରତ୍ୟୟ ହୁଏନି, 
ସତରେ କ”ଣ କଥାରୁ ଅମୃତ ଝରେ ? 

ଅନୁଭବୀମାତ୍ରେ ବୁଝିପାରିବେ ଏହାର ମର୍ମ । ବାସ୍ତବରେ କିନ୍ତୁ କଥାରୁ ହିଁ ଅମୃତ 
ଝରେ | ଏଇ କଥା କେଇପଦ ପରକୁ ଆପଣାର କରେ, ଆପଣାକୁ ପର କରିଦିଏ । ଦୂରକୁ 
ନିକଟ କ୍ରରେ, ନିକଟକୁ କରେ ଦୂର । ଏଇ କଥା କେଇପଦ ଜଗତକୁ ଆତଯାତ କରାଉଥାଏ |! 
ଜାତୀୟ ନୀତି, ଆନ୍ତଜୀତୀୟ ନୀତି, ପାରିବାରିକ ସମ୍ପର୍କ ଓ ବ୍ୟକ୍ତି ସମ୍ପର୍କକୁ ନିଦ୍ଧାରଣ 
କରୁଥାଏ । ସହବନ୍ଧନର ସେତୁ ରୂପେ କାର୍ଯ୍ୟ କରେ । 


“ମୁଁ ତୁମକୁ ଭଲପାଏ” ଏଇ ପଦେ କଥା ଜଗତ ଓଲଟପାଲଟ କରିଦିଏ । ତୁଣ୍ଡ 
ଖୋଲିଲେ ହୁଏତ ସସାଗରା ପୃଥ୍ବୀର କୁବେର ସଂପଦ ଜୁର ହୋଇଯାଇପାରେ, ହୁଏତ 
ସାଗର ନିଃଶେଷ ହୋଇଯାଇପାରେ, ଆକାଶର ସ୍ଥିତି ପ୍ରଶ୍ନବାଚୀ ହୋଇପାରେ, ଏମିତିକି 
ମହାପ୍ରଳୟ ବି ଘଟିପାରେ, ଖାଲି ତୃଣ୍ଡ ଖୋଲିଲେ । ଏଇ ପଦେ କଥା । ଓଠ ଦୁଇଟି କମ୍ପି 
ଉଠୁଥାଏ ଆବେଗରେ, ହୃଦୟ ମଛି ହୋଇଯାଉଥାଏ ଅନିର୍ବଚନୀୟ ବିଭୋରତାରେ, ସର୍ବସ୍ବ 
ସମର୍ପଣର ଯଜ୍ଞବେଦୀରେ ନିଜକୁ ପୂଣ୍ଡୀହୁତି ଦେବାପାଇଁ ଏଇ ପଦେ ମାନ୍ତିକ ଉଚ୍ଚାରଣ 
ସତରେ କେତେ ତାପୂର୍ଯ୍ୟପୂର୍ଣ୍ଣ । ଶ୍ଖରେ ପାଣି ଟେଜି ନିଜକୁ ସମର୍ପି ଦେବାର ଏଇ ପଦେ 
ମନ୍ତ୍ରପାଠ ପଛରେ କେତେ ସାଧନା, କେତେ ତ୍ୟାଗ, କେତେ ଅଶୁ, କେତେ ଲହୁ -ଲୁହର 
ନିରାଜନା ! 


* 


ଆଉ ଯିଏ କହେ “ମୁଁ ଜଗତକୁ ଭଲ ପାଏ”, କେଡ଼େ କଠିନ ଏ ବିଶେଷ କଥାଟିକୁ 
ଉଚ୍ଚାରଣ କରିବା ! ଯେତେବେଳେ ଶହମାନେ ପ୍ରକୃତରେ କେବଳ ଆମ୍ମାରୁ ହିଁ ଉଚ୍ଚାରିତ 
ହୋଇଥାନ୍ତି, ସେତେବେଳେ ତାହା ହୁଏ ମନ୍ତ୍ରପାଠ ! ଏପରି ମନ୍ତ୍ରପାଠ ତ କାଳେ କାଳେ 
ମାନବ ସଭ୍ୟତା, ସଂସ୍କୃତିକୁ ପଥ ନିର୍ଦ୍ଦେଶ କରିଆସିଛି । କେବେ କେମିତି ଶତାହ୍ଦୀର ପ୍ରସୂନ 
ରୂପରେ ଜଣେ ଅଧେ ଏପରି କ୍ଷଣଜନ୍ମା ଜନ୍ମ ହୁଅନ୍ତି, ଯେଉଁମାନଙ୍କର ଏଇ ବିଶେଷ କଥାରେ 
ସତ୍ୟାନୁଭବର ଅମୃତ ସ୍ଥର୍ଶ ରହିଥାଏ । ଯେଉଁମାନେ ବାସ୍ତବରେ ନିଜକୁ ଜଗତ ପାଇଁ ଉତ୍ସର୍ଗ 
କରି ଦିଅନ୍ତି ଦଧୀଚି ପରି- ବିଶ୍ଵର କଲ୍ୟାଣ ପାଇଁ ଜଗତର ସକଳ ହଳାହଳକୁ ଆକଣ୍ 
ପାନ କରି ନୀଳକଣ୍ଠ ପାଲଟି ଯାଇପାରନ୍ତି ଅନାୟାସରେ । ଆବଶ୍ୟକ ହେଲେ କ୍କଶବିଦ୍ଧ 
ହୁଅନ୍ତି ବା ଗୁଳିବିଦ୍ଧ ହୁଅନ୍ତି, ବିଷ ପିଅନ୍ତି କି ଶୃଳୀରେ ବସନ୍ତି । ଇଏ କିଛି ନୂଆ କଥା 
- ନୁହେଁ | ଜଗତ -କଲ୍ୟାଣ ଯଜ୍ଞରେ ରତ୍ଧିକ୍‌ ଭାବରେ ତାଙ୍କୁ ତ ଯଜ୍ଞକୃଣ୍ଡରେ ଆତ୍ମ “ବିସର୍ଜନ 
ଦେବାକୁ ହୋଇଥାଏ । ସେପରି ବ୍ୟକ୍ତିଙ୍କର ଏକ୍‌କ ସତ୍ତା ଲୋପ ହୋଇଯାଏ । ବିନ୍ଦୁରୁ 
ସିନ୍ଧୁରେ ରୂପାନ୍ତରିତ ହୋଇଯାଆନ୍ତି ସେମାନେ, ଆମ୍ମପରିଚୟ ନିରର୍ଥକ ହୋଇଯାଏ 
ଯାହାଙ୍କର । ସକଳ ଆମତ୍ମସୁଖ, ଭୌତିକ ପ୍ରଗତି, କ୍ଷମତା, ପ୍ରତିପରି, ଧନ -ଏଶୂର୍ଯ୍ୟ, ପାର୍ଥିବ 

କଥା ପଦେ ୪୧ 


ସଫଳତା, ବିଫଳତା କେତେ ତୃଚୁ ! ତାହା କେତେ ନଗଣ୍ୟ ହୋଇଯାଏ ଏହି ଆମ୍ମୋସ୍ଥର୍ଗର 
ମହାସାଗର ପାଖରେ ! କିନ୍ତୁ ଏଇ ଜଗତକୁ ଭଲ ପାଇବାର ସଂକଳ୍ପଟି କ'ଣ ସତରେ 


ଏତେ ସହଜ ବ୍ୟାପାର ? ଏଥ୍‌ପାଇଁ ଜନ୍ମଜନ୍ମାନ୍ତର ତପସ୍ୟାର ଫଳ, ସମଗ୍ର ଜୀବନର 
ସାଧନା ତଥାପି ନିଅଣ୍ଟ ପଡ଼େ । 


ଏମିତି ବି କଥା ଅଛି ଯାହା ଦେହରେ ଛୁରୀ ଭଳି ଗଳିଯାଏ । ଛୁରୀ ସିନା ଦେହକୁ 
ରକ୍ତାକ୍ତ କରେ, କିନୁ କଥା ମନର କେଉଁ ଅତଳତଳକୁ ରକ୍ତରଞ୍ଜିତ କରେ, ଯେଉଁ ରକ୍ତକ୍ଷରଣ 
ପୁଣି ଏତେ ମମାନ୍ତିକ ଯେ ତାହା ଶତ ଛୁରିକାଠାରୁ ବି ଅଧୁକ ତୀକ୍ଷୁ, ଅଧୂକ ମର୍ମଭେଦୀ, 
ଯାହା ପ୍ରାଣକୁ ବି ଛିନ୍ନଭିନ୍ନ କରିଦିଏ । ଏହି କ୍ଷତର ଆରୋଗ୍ୟ ବଡ଼ ଦୁଃସାଧ୍ୟ | କଥାର ପୁଣି 
ଏତେ ଦାହିକା ଶକ୍ତି ଅଛି ! ଏଇ ପଦେ ପଦେ କଥା ମଣିଷକୁ ଉଠାଏ ପକାଏ, ତତାଏ, 
କନ୍ଦାଏ.... ଲହୁଲୁହାଣ କରେ.. ଜୀବନକୁ ଜାଳିପୋଡ଼ି ଛାରଖାର କରିଦିଏ । ଜୀବନ 
ତୁଚ୍ଛ ମନେହୁଏ, ଅସାର ମନେହୁଏ |! ପଦେ ପଦେ କଥା ସହି ନ ପାରି କେତେ କେତେ 
ଲୋକ ଆତ୍ମହତ୍ୟା ନ କରନ୍ତି ଏ ସଂସାରରେ ! ସେମାନଙ୍କ ଅଶ୍ରଳ କାହାଣୀରେ ଏ ପୃଥୁବୀ 
ଭାରାକ୍ରାନ୍ତ ହୋଇଉଠେ | କେତେ ଅଘଟଣ ନ ଘଟେ ଏ ପଦେ ପଦେ କଥା ପାଇଁ । କେତେ 
ଠେଙ୍ଗାବାଡ଼ି, ଛୁରୀ-କଟୁରି, ଗୁଳିଗୋଳା.... କ'ଣ ନ ହୁଏ ? ସେ କଥା ପଦକର ଦୃର୍ଜେୟ 
ଶକ୍ତିକୁ କେତେଜଣ ବା ବୁଝିପାରନ୍ତି ଏତେ ସହଜରେ ! 

ସେମିତି ପଦେ କଥା, ଦେହ-ମନ -ପ୍ରାଣରେ ସୁଧାବଷୀ କରିଦିଏ .ସେଇ କଥାପଦକ 
ପାଇଁ ହସି ହସି ଜୀବନ ଦେଇ ଦେବାକୁ ଦ୍ବିଧା ହୁଏନି । ଏଇ ପଦେ କଥା ପାଇଁ ଗିରିସାଗର 
ଲଙ୍ଘି ହୁଏ, ହଳାହଳକୁ ଆକଣ୍ଠ ପାନ କରି ହୁଏ, ଜଗତର ଯାବତୀୟ ଯନ୍ତ୍ରଣାକୁ ପିଠିରେ 
ବୋଝପରି ବୋହି ଦୁର୍ଗମପଥ ଚାଲିହୁଏ, ଜଳନ୍ତା ନିଆଁରେ ଫୁଲଚନ୍ଦନର ଶୀତଳ ସ୍ପର୍ଶ 
ଅନୁଭବ କରିହୁଏ । ଖାଲି ଏଇ ପଦେ କଥା ପାଇଁ | ସେଇ ପଦକ କଥା କୁବେର ସମ୍ପଦକୁ 
ବି ତୁଚୁ କରିଦିଏ । ତା'ପାଇଁ ଅକାତରେ ସବୁକିଛି ଟେକିଦେଇ ହୁଏ । ସେପରି କଥାର 
ସୌନ୍ଦର୍ଯ୍ୟକୁ ବଳି ଭଲା ଏପରି କୌଣସି ସୁନ୍ଦର ବସ୍ତୁ ଅଛି ଏ ସଂସାରରେ । ସେ କଥାପଦକ 
ଜଗତର ସବୁ ମଧୁରିମାର ଅକ୍ଷୟ ଭଣ୍ଡାର | ପୃଥବୀର ଅସୀମ ଶୀତଳତାକୁ ବହନ କରି 
ଯାହା ପ୍ରାଣକୁ ଶୀତଳ କରେ, ଶାନ୍ତ କରେ, ଧନ୍ୟ କରେ । ପ୍ରାଣରେ ନବପୁଷ୍ଠର ସମ୍ଭାର 
ଭରିଦିଏ, ନୂଆ ଜୀବନୀଶକ୍ତିର ସଞ୍ଚାର କରେ | କଥାପଦେ, ଅଥଚ କେତେ ମହିମା ତା'ର | 

କୁହାଯାଇଛି, “ଜିହାଗ୍ରେ ବସତି ଲକ୍ଷ୍ମୀ? । କଥାଟି ଆପାତତଃ ବିଚିତ୍ର ମନେହୁଏ | 
ଲକ୍ଷ୍ମୀ କିପରି ଜିହ୍ଲାଗ୍ରେ ବାସ କରୁଥ୍‌ବେ ଏପରି ପରିକଳ୍ପନା ଅବାସ୍ତବ ପ୍ରତୀତ ହୁଏ । କିନ୍ତୁ 
ଟିକେ ତଳେଇ ଦେଖୁଲେ କଥାଟିର ଗୁରୁତ୍ଵ ଉପଲବ୍‌ଧ କରିହୁଏ । ଯେଉଁମାନଙ୍କର ତୁଣ୍ଡ 
ଖରାପ, ନିଜ କଥା ଉପରେ ଯାହାଙ୍କର ସଂଯମ ନାହିଁ, ନିୟନ୍ତ୍ରଣ ନାହିଁ, ସେମାନଙ୍କୁ ଏଥୁପାଇଁ 

୪୨ ଅବୁଝା ଅନ୍ଧାର 


ନାନାଭାବରେ ପ୍ରାୟଶ୍ଚିତ୍ତ କରିବାକୁ ହୋଇଥାଏ । ଜ୍ଞାତସାରରେ ହେଉ ବା ଅଜ୍ଞାତସାରରେ 
ହେଉ, ସେଥ୍ପାଇଁ ବେଶ୍‌ ଉପଯୁକ୍ତ ପରିମାଣର ପରିଶୋଧ କରିବାକୁ ହୋଇଥାଏ । 
ଅପରପକ୍ଷରେ ଦୁଇପଦ ମିଠା କଥା କହିବାକୁ କିଛି ଖର କରିବାକୁ ପଡ଼େ ନାହିଁ । ଦୁଇପଦ 
ମିଠା କଥାର ପ୍ରତିଦାନ କିନ୍ତୁ ଆଶାତୀତ ଭାବରେ ଏଶ୍ଵର୍ଯ୍ୟମୟ ହୋଇଯାଏ ବିପଦର 
ମହାମେରୁକୁ ପାରଉଧାର କରିବା ପାଇଁ ବି ଅମୋଘ ଅସ୍ତ ପରି କାର୍ଯ୍ୟ କରିଥାଏ । 
ଭଲକଥାର ପ୍ରତିଦାନ ଅତୁଳନୀୟ | ସେହିପରି କଟୁକଥାର ପରିଣାମ ମଧ୍ଯ ଭୟାବହ । 
ସେଥପାଇଁ ଜ୍ଞାନୀ, ଗୁଣୀ, ପ୍ରାଞ୍ଞ ସାଧକ, ମହାତ୍ମାମାନେ ନିଜ ଉପରୁ ନିୟନ୍ତ୍ରଣ ହରାନ୍ତି 
ନାହିଁ, ଜିହ୍ଵାକୁ ଅସଂଯତ ଭାବରେ ବ୍ୟବହାର କରନ୍ତି ନାହିଁ । ଯଥାର୍ଥରେ ସେମାନଙ୍କ 
ଜିହ୍ନାଗ୍ରରେ ଲକ୍ଷ୍ମୀ ବାସ କରୁଥାନ୍ତି । ଯେଉଁଠି ସେମାନେ ତୁଣ୍ଡ ଖୋଲନ୍ତି, ସେ କଥାରେ 
କଲ୍ୟାଣର ଶୁଭଶଂଖ ବାଜେ, ପୁଷ୍ପଠବଷୀ ହୁଏ, ଜୀବନର ମଧୁ -ମାଙ୍ଗଳିକ ଶୁଣାଯାଏ ! 
ସାରାଜଗତ ପାଇଁ ଅସୁମାରି ଆଶୀବାଦ ଝରୁଥାଏ । ସ୍ଵାମୀ ବିବେକାନନ୍ଦଙ୍କର କଥାମୃତ 
ପାନ କରିବା ପାଇଁ ପାଶ୍ଚାତ୍ୟବାସୀ କିପରି ପାଗଳ ହୋଇଯାଇଥୂଲେ, ଏକଥା କାହାକୁ 
ଅବିଦିତ ନୁହେଁ । ସାଧୁ -ମହାତ୍ମାମାନେ ସେମାନଙ୍କ ପ୍ରବଚନ, ସେମାନଙ୍କ କଥା, ଉପଦେଶ 
ଶ୍ରୋତାମାନଙ୍କୁ କିପରି ମନ୍ତ୍ରମୁଗ୍ଧ କରିଥାନ୍ତି, ତାହାର ଅଜସ୍ର ଦୃଷ୍ଟାନ୍ତ ରହିଛି । ସତେ ଅବା 
ନିଜ ଆତ୍ମାନୁଭୂତିର, ଜୀବନବ୍ୟାପୀ ସାଧନାର ଅମୃତ କଳସୀକୁ ଧାରଣ କରି ସେ କଥା 
ସବୁ ଅମୃତମୟ ପାଲଟି ଯାଉଥାଏ । ଆଜି ବି ଏପରି ଜ୍ଞାନୀମାନଙ୍କର, ମହାତ୍ମାମାନଙ୍କର 
କଥାମୃତ ପାନ କରିବା ପାଇଁ ହଜାର ହଜାର ଲୋକ ଉପସ୍ଥିତ ହୋଇଥାନ୍ତି । 


ଗା ଗଣ୍ଡାରେ ଗୋଟେ କଥା ଭାରି ପ୍ରଚଳିତ- “ତଳେ ପକେଇଲା ଛେପ ଢୋକି 
ହେବନି କି କହିଲା କଥା ଫେରିଆସିବନି ।' ? କଥାଟି ଅକ୍ଷରେ ଅକ୍ଷରେ ସତ । କଥା ଥରେ 
ପାଟିରୁ ବାହାରିଗଲେ, ତାହା ଶକ୍ତିମୟ ହୋଇ ନାନା କ୍ରିୟା ସାଧନ କରିଥାଏ । ଶତ 
ଅନୁଶୋଚନା, ପଶ୍ଚାତାପର ଫଳ ନିରର୍ଥକ ହୋଇଥାଏ । ଏଇ କେଇପଦ କଥାକୁ ନେଇ ତ 
ଦେଶ ବିଦେଶର ନୀତି ନିଦ୍ଧାରିତ ହଏ- ଆଦର୍ଶ ଓ କର୍ମପନ୍ନା ସ୍ଥିରୀକୃତ ହୁଏ । ବ୍ୟକ୍ତି 
ବ୍ୟକ୍ତିର ସମ୍ପର୍କ, ପରିବାର ପରିବାରର ସମ୍ପର୍କ, ଗୋଷ୍ଠୀ ଗୋଷ୍ଠୀର ସମ୍ପର୍କ, ରାଷ୍ଟ୍ର ରାଷ୍ଟ୍ରର 
ସମ୍ପର୍କ ତିକ୍ତ ମଧୁର ହୋଇଥାଏ । କେତେବେଳେ ଏଇ ପଦେ କଥା ଆଣବିକ, ପରମାଣବିକ 
ବୋମାଠୁ ବି ଅଧ୍ବକ ଶକ୍ତିଶାଳୀ ହୋଇ କ୍ରିୟାଶୀଳତା ଲାଭ କରିଥାଏ । ଏଇ ପଦେ କଥା 
ସାରା ସୃଷ୍ଟିକୁ ଧ୍ଵଂସ କରିଦେଇପାରେ ତ ସବୁ ତିକ୍ତତାକୁ ଦୂର କରି ସ୍ଵର୍ଗ ଗଢ଼ି ଦେଇପାରେ | 
ଆଜି ଯଦି ପାକିସ୍ତାନର ପ୍ରଧାନମନ୍ତ୍ରୀ କୁହନ୍ତି ଆମେ ଭାରତ ବିରୋଧରେ ଯୁଦ୍ଧ ଘୋଷଣା 
କଲୁ କିମ୍ବା ଭାରତର ପ୍ରଧାନମନ୍ତ୍ରୀ ଠିକ୍‌ ଏଇଭଳି କଥା କହନ୍ତି, ତେବେ ଆଖୁ ପିଛୁଳାକେ 
ପରିଣାମ କିପରି ଭୟାବହ ହୋଇଉଠିବ, ତାହା ବୁଝାଇବା ନିଷ୍ପୟ଼୍ୋଜନ । କ୍ଲିଣ୍ଟନ କ'ଣ 
କହିଲେ, ସଦ୍ଦାମ ହୁସେନ କ”ଣ କହିଲେ, କେଉଁ ନେତା କଣ କହିଲେ.... ଏଇ କେଇପଦ 


Digitized by PPRACHIN, SOA 


କଥା ପଦେ ୪୩ 


[*] 


କଥା ତ ସାରା ପୃଥ୍ବୀର ଲୋକଙ୍କ ଭାଗ୍ୟ ନିଦ୍ଧାରଣ କରୁଛି, ସେମାନଙ୍କ ଜୀବନ ପ୍ରବାହକୁ 
ନିୟନ୍ତ୍ରଣ କରୁଛି ଏବଂ ଭବିଷ୍ୟତର ଫଳାଫଳ ପାଇଁ ଉତ୍ତରଦାୟୀ ରହୁଛି । ସମୟର ଗତି 
ମଧ୍ଯ ଏହାରିଦ୍ଵାରା ନିୟନ୍ତିତ ହେଉଛି । ଏଇ କଥାକୁ ନେଇ ତ ସଂସାରରେ ଏତେ 
ଲୀଳାଖେଳା । 


କିଏ ମାନହାନି ମକଦ୍ଦମା କଲାଣି ତ କିଏ ତଦନ୍ତ କମିଶନ ବସାଇଲାଣି ଏବଂ ଅନ୍ୟ 
କିଏ ମାନବ ଅଧ୍ବକାର କମିଶନଙ୍କ ଦ୍ବାରସ୍ଥ ହେମାଣି । ଏଇ କଥାକୁ ନେଇ ସମ୍ବାଦପତ୍ର 
ଉଠାପକା କଲାଣି | କଥାରେ ଅଛି “ଏଇ କଥାକୁ, ନାଆ ପେଲି ଦେଲି କଲିକତାକୁ |” 
ଏଇ କଥାକୁ ନେଇ ଆକାଶପାତାଳ ଏକାକାର ହୋଇଯାଏ । ଏଇ କଥାକୁ ନେଇ କେତେ 
ଖୋଳତାଡ଼, କେତେ କମିଶନ, କେତେ ତଦନ୍ତ, କେତେ ନ୍ଷମାଭିକ୍ଷା, କେତେ ଦଣ୍ଡାଦେଶ, 
କେତେ ଜବାବସୁଅଆଲ, କେତେ ସିଛାନ୍ତ.... କେଜାଣି କେତେ କଥା ! 


କଥାର ଇନ୍ଦ୍ରଜାଲରେ ତ ଜନତାକୁ ଛନ୍ଦି ଦିଅନ୍ତି ନେତାଏ ଓ ଅଭିନେତାଏ । ସାଧାରଣ 
ଲୋକଙ୍କୁ ମେଣ୍ଟା ବନେଇବା କଳାଟି ସେମାନଙ୍କୁ ବେଶ୍‌ ଜଣା । ସେମାନଙ୍କର କଥା 
ସେମାନଙ୍କର ସବୁଠୁ ବଡ଼ ଆୟୁଧ । ଥରେ ସେଇ ଅମୋଘ ଅସ୍ତ ପ୍ରୟୋଗ କଲେ, ତେଣିକି 
ଜନତା ପାଗଳ ପରି ପଛେ ପଛେ ଧାଇଁବ । ଏସା ଦେବି, ତେସୀ ଦେବି, ହାତୀ ଦେବି, 
ଘୋଡ଼ା ଦେବି, ତୋ ଫୈକାଳି ବଜେଇ ଦେବି | ବାସ୍‌, କେତୋଟି ପ୍ରତିଶ୍ରୁତି, କେତେପଦ 
ମଧୁର ବଚନ, ତେଣିକି ଜନତା-ମେଣ୍ଟାପଲ ଧାଉଁଥ୍‌ବେ ପଛେ ପଛେ ¦ ସେ ପଦୁତୋଳା 
ଶୁଣି ସେମାନେ ଖାଲି ନାଚୁଥବେ, ଯେମିତି ନଚଉଥୂବେ ନେତାଏ ! ସାପୁଆକେଳାଟି ଡମ୍ବରୁ 
ବଜାଇ, କେତେ ତାନମାନ ଦେଖାଇ ସାପମାନଙ୍କୁ କେତେ ଛନ୍ଦରେ, କେତେ ଢଙ୍ଗରେ 
ନଚାଉଥାଏ | ମନ ହେଲେ ନଚାଏ ତ, ମନ ହେଲେ ପେଡ଼ିରେ ପୂରେଇ ଦିଏ । ନେତାମାନଙ୍କ 
କଥା ପଦ୍ଧତୋଳାଠୁ ବି ଅଧ୍ଵକ ମୁଖର, ଅଧକ ଶକ୍ତିଶାଳୀ । ସେ ଭେଳିକି ଦେଖୁ, ସେ 
ପଦ୍ମତୋଳା ଶୁଣି କାଳ କାଳକୁ ନାଚୁଥାନ୍ତି ଜନତା ଜନାର୍ଦନ । ଏସବୁ କଥା କେତେବେଳେ 
ସମାଜ ଭାଙ୍ଗେ ତ, କେତେବେଳେ ସମାଜ ଗଢ଼େ ! କହି ଜାଣିଲେ କଥା ସୁନ୍ଦର, ବାଛି 
ଜାଣିଲେ ମଥା ସୁନ୍ଦର' ଏମାନଙ୍କୁ କହିବାର କଳାଟି ବେଶ୍‌ ଜଣା | ସଜେଇ ଗୁଢେଇ, 
ବଡ଼ ଚମଜ୍କାର ରୀତିରେ ମିଠା ମିଠା କଥା କହିପାରୁଥ୍ବା ମଣିଷଟି ଜୀବନର ସବୁ 
ସଫଳତାର ଚାବିକାଠିକୁ ନିଜ ହାତମୁଠାରେ ଜାବୁଡ଼ି ଧରିଥାଏ । କଥାର ଯାଦୁରେ ବଶ 
କରେ ଶୁଣିବା ଲୋକକୁ । କଥାର ମୋହିନୀମନ୍ତ୍ରରେ ଅନ୍ୟକୁ ହସେଇ ପାରେ, ରସେଇ 
ପାରେ, କନ୍ଦେଇ ପାରେ, ତତେଇ ପାରେ, ମତେଇ ପାରେ | ସେ କଥାର ମୋହିନୀବଂଶୀ 
ବାଜିଲେ ଜନତା ତ ଆପେ ଆପେ ମନ୍ତ୍ରମୁଗ୍ଧ ,ହୋଇଯାଏ ¦ ଆଉ କିଛି ଅଧୂକ 
କଳାକୌଶକଳର ବା ପ୍ରୟୋଜନ କଣ ? 

୪୪ ଅବ୍ରଝା ଅନ୍ଧାର 


ପୁଣି ବହୁ ଶଠ ଲୋକ ଥାନ୍ତି, ଯେଉଁମାନେ କଥାରେ ସର ପକେଇ, ଯାଦୁ ସୃଷ୍ଟି କରି 
ଅନ୍ୟକୁ ଲୁଣ୍ଠନ କରିବାକୁ, ସର୍ବସ୍ବ ଅପହରଣ କରିବାକୁ ପଶ୍ଚାପ୍ନଦ ହୁଅନ୍ତି ନାହିଁ। ସେମାନଙ୍କ 
କଥାର ମାୟାରେ ମୋହିତ ହୋଇଯାଏ ଶୁଣିବା ଲୋକ ! କଥାରେ ଭଳିଯାଏ, ମିଛକୁ ସତ 
ମଣେ, ଅସାରକୁ ସାର ମଣେ | ଏପରି ଶଠତାପୂର୍ଣ୍ ଛଳନାପୂର୍ଣ୍ଣ କଥା ତ କାଳେ କାଳେ 
ଲୋକଙ୍କୁ ବାଟଭୁଲା କରିଥାଏ । ପିଲାଦିନେ ଶୁଣିଥୁବା ଗପଟିଏ ମନେପଡ଼େ ବୃଦ୍ଧ ବ୍ୟାଘ୍ର 
ଓ ସ୍ଵର୍ଣ୍ଣ କଙ୍କଣ କଥା । ସ୍ଵର୍ଣ୍ଣ କଙ୍କଣଟିକୁ ଦେଖେଇ କିପରି ବାଘଟି ବାଟଚଲା ପଥୁକଙ୍କୁ 
ଆହାର କରୁଥଲା, ସେଇ କଥା ପରି ଶଠକଥାରେ ଭୁଲି ଲୋକ ଅବାଟକୁ ଚାଲିଯାଏ । 
କଥାର ମୋହ ଭାଙ୍ଗି ନ ପାରି ବହୁ ବହୁ ଦୃଭୀଗ୍ୟକୁ ବରଣ କରିଥାନ୍ତି ଲୋକେ । ଏହା 
କାଳକାଳକର କଥା । ସାରାଜୀବନ ଏପରି ବାଟ ଭୁଲୁଥିବା ଲୋକଙ୍କ ଭାଗ୍ୟର ସୁଧାର 
ହୁଏ ନାହିଁ । ଏପରି ଶଠମାନେ ନେଇ ଜାଣନ୍ତି, ଦେଇ ଜାଣନ୍ତି ନାହିଁ । ଶ୍ୟାମକୁ ଜୁହାର, 
ତା'ର ପ୍ରୀତିକୁ ଜୁହାର? .... ବାବା ସେମାନଙ୍କୁ କୋଟି କୋଟି ଜୁହାର । ସରଳ ନିଷ୍ପାପ 
ହୃଦୟ ଭିତରେ ଏହି ପ୍ରତାରଣାର କଥା କିପରି ଦାଗ ସୃଷ୍ଟି କରେ, ତାକୁ ନେଇ କି ଲୀଳାଖେଳା 
କରେ, କିପରି ସନ୍ତୁଳିତ ହୁଏ, କିପରି ହନ୍ତସନ୍ତ ହେଉଥାଏ, କି ଯାତନା ପାଏ.... କହିବା 
ଲୋକ ତାର ହିସାବନିକାଶ ଜାଣେନା କିନ୍ତୁ ଶୁଣିବା ଲୋକପାଇଁ ତାହା ମୃତ୍ୟୁ ବି ଅଧୁକ 
ପ୍ରାଣାନ୍ତକ, ଅଧୁକ ଅନ୍ତଦୀହୀ | ସେମାନଙ୍କୁ ଧନ୍ୟ କହିବ, ଯେଉଁମାନେ ଏପରି ଛଳନାର 
କଥା ଚମଜ୍କାର ଭାବରେ କହିପାରନ୍ତି, ଅନ୍ୟର ପ୍ରତ୍ୟୟ ସୃଷ୍ଟି କରିପାରନ୍ତି, ଅନ୍ୟକୁ 
ବାଟବଣା କରାଇପାରନ୍ତି, ଅନ୍ୟର ହୃଦୟକୁ ନେଇ ଯାବତୀୟ ମଜା ଦେଖନ୍ତି । 
କୁହାଯାଏ, ମଣିଷର ହସ ଆଉ କାନ୍ଦ ହେଉଛି ପୃଥବୀର ସର୍ବଜ୍ଞାତ ଭାଷା | ନବଜାତ 

ଶିଶୁଟିଏ କ୍ରନ୍ଦନ ମାଧ୍ଯମରେ ତା”ର ଯନ୍ତ୍ରଣା ବ୍ୟକ୍ତ କରେ । ଗୋଟିଏ ଓଠର ମଧୁର ହସ 
ଆଉଜଣକୁ ସଞ୍ଚରି ଯାଏ ଅନାୟାସରେ ! 

‘ତାର ଆଖୁର ମଉନ ଭାଷା 

ପ୍ରକାଶିଲା କେତେ ଗୋପନ କାହାଣୀ 

କେତେ ଯେ ନୀରବ ଆଶା ।” 


ମଣିଷ ଆଖରେ ବି କଥା କହେ । ନୀରବତା ଅନେକ ସମୟରେ ଅଜସ୍ର ବାଙ୍ଗୟ 
ରୂପରେ ଆପଣାକୁ ବ୍ୟକ୍ତ କରେ । ଆଖୁ ଆଉ ଓଠର ସମ୍ପର୍କ ତେଣୁ ବେଶ୍‌ ଇଟି ତପୂର୍ଣ୍ । 
କଥାକୁହା ଆଖୁ ଓ ନୀରବ ଓଠର ସଂକେତ କେତେ ମାର୍ମିକ, ତାର ମର୍ମ ଉପଲବ୍ଧ କରିଥାନ୍ତି 
କବି, କଳାକାର ଓ ଶିଳ୍ପୀକୂଳ । ମୋନାଲିସାର ହସ ଭିତରେ ଯେମିତି ଜୀବନର ଅସୁମାରି 
ରହସ୍ୟ ମୂର୍ଚଛିତ ହେଉଛି, ସେପରି ପିକାଶୋଙ୍କ ଶିଶୁର ଡିତ୍ରଗୁଡ଼ିକରେ ଯୁଦ୍ଧୋତ୍ତର 
ଜୀବନ -ଯନ୍ତ୍ରଣାର କାରୁଣ୍ୟ ମର୍ମରିତ ହେଉଛି । ପଦେ କଥା ନ କହି ମଧ୍ୟ ଯେପରି ମନପ୍ରାଣ 

କଥା ପଦେ ୪୫ 


ହୃଦୟକୁ ତଥା ଅନ୍ତଃକରଣକୁ ଖୋଲି ଦେଇହୁଏ ଅନାୟାସରେ, ସେପରି ଲକ୍ଷକୋଟି ଶବ୍ଦର 
ବାତୁରୀ ମଧ୍ଯ ପ୍ରାଣର ସାମାନ୍ୟ ଟିକେ ସ୍ଥନ୍ଦନକୁ ଧାରଣ କରିବାକୁ ସମର୍ଥ ହୁଏ ନାହିଁ । କିଛି 
ନ କହି ବି ସବୁ କିଛି କହି ଦେଇ ହୁଏ, ଅଥଚ ସହସ୍ବ ଶବ୍ଦର ଉଚ୍ଚାରଣରେ ବି କିଛି କହିହୁଏ 
ନାହିଁ । ଏହା ଏକ ବିଚିତ୍ର ବିରୋଧାଭାସ । 


ସେଥୁପାଇଁ ଆକାଶର ଭାଷା, ପୃଥ୍ବୀର ଭାଷା, ସମୁଦ୍ରର ଭାଷା କେତେ ଶାହିକ, 
କେତେ ମୁଖର, କେତେ ସଙ୍ଗୀତମୟ, କେତେ ମଧୁର, କେତେ ପ୍ରାଣମୟ, କେତେ 
ଅନ୍ତରଙ୍ଗ ¦! ନିବିଡ଼ ଆତ୍ମୀୟତାର ବଳୟ ଭିତରେ ଯେମିତି ଏମାନେ ସାରାପୃଥୁବୀର ସବୁ 
ମଣିଷକୁ ବାନ୍ଧି ଦେଇପାରନ୍ତି ସେମାନଙ୍କ ଅଜ୍ଚସ୍ର ବାଙ୍ଗୟତାରେ ! ତା'ର କ'ଣ ତୃଳନା, 
ଅଛି ? 

କବି କାଳିଦାସ ଯେଉଁ ଅସ୍ଥି କଶ୍ଚିତ ବାଗ ବିଶେଷଃ' ବା ବିଶେଷ କଥା ସମ୍ପର୍କରେ 
ଉଲ୍ଲେଖ କରିଛନ୍ତି, ତାହା ହେଉଛି ଯଞଜ୍ଚର ଚରୁଅନ୍ନ ଭଳି, ଜୀବନାନୁଭୂତିର ନିଯୀସ, ଯାହା 
ଉତ୍ତରପୁରୁଷ ପାଇଁ ନୂଆଁ ବାଟର ସନ୍ଧାନ ଦିଏ, ଆଲୋକିତ କରେ ଓ ଯାହା ବଞ୍ଚବାର 
କଳା ଶିଖାଏ ବଞ୍ଚବା ଭଳି ବଞ୍ଚବା ପାଇଁ ପ୍ରଲୁକ୍ଧ କରେ, ଯାହା ମୃତ୍ୟୁକୁ ଉତ୍ତୀର୍ଣ୍ଣ କରାଏ । 
ପୃଥିବୀ ପାଇଁ ଅସରନ୍ତି ଆଶା ଓ ବିଶ୍ଵାସର ପେଡ଼ି ଖୋଲିଦିଏ । ଚରାଚର ବିଶ୍ବ ବର୍ଣ୍ଣମୟ 
ଦିଶେ | ବଞ୍ଚବା ସାର୍ଥକ ମନେହୁଏ । 

ଏକା ଏକା ବଞ୍ଚୁଥୁବା ମଣିଷଟି ବିଚରା ଏ ଦୁର୍ଲଭ ସୌଭାଗ୍ୟରୁ ବଞ୍ଚତ ହୋଇଥାଏ । 
ତା'ର ଯାହା କିଛି କହିବାର ଥାଏ, ସେସବୁ ଏପରି ସଂକୁଚିତ ଭାବବୃତ୍ତ ଭିତରେ କେନ୍ଦ୍ରାୟିତ 
ହୋଇଥାଏ ଯେ ତାହା ମହାକାଳର ଅସୀମତାକୁ ସ୍ପର୍ଶ କରିପାରେ ନାହିଁ । ଶାଶ୍ବତ 
ଚିରନ୍ତନତାକୁ ଧାରଣ କରିବାକୁ ସମର୍ଥ ହୋଇପାରେ ନାହିଁ । ତଥାପି ପ୍ରତ୍ୟେକ ମଣିଷର 
ସଞ୍ଚତ ଉପଲବ୍‌ଧୂର ରତ୍ଧରେ ତଟ ମାନବସଭ୍ୟତାର ତଥା ସାରା-ବିଶ୍ବର ରତ୍ଧଭଣ୍ଡାର 
ରବିମନ୍ତ | ତେଣୁ ଯେତେ ତୁଚ୍ଛ, ଯେତେ ନଗଣ୍ୟ ହେଲେ ବି ଏହା ଉପେକ୍ଷାର ବିଷୟ 
ନୁହେଁ । ଜଣେ ସ୍ଵାଥୀ ମଣିଷ ବି ନିଜ ଅନୁଭୂତିରୁ ଜଗତ ପାଇଁ କିଛି ବିଶେଷ ବକ୍ତବ୍ୟ ଛାଡ଼ି 
ଯାଇପାରେ | ଏ ପୃଥୁବୀ ଯାହାକୁ ଯେଉଁ ଅଭିଜ୍ଞତା ଦେଇଛି ତାକୁ ସେ ଉତ୍ତରପିଢ଼ି ପାଇଁ 
ଛାଡ଼ିଯିବାକୁ ହେଲେ, କୁହ କହିବାକୁ କ'ଣ ଅଛି, ତାହା ତିକ୍ତ ହେଉ କି ମଧୁର ହେଉ ! 
କିଏ ତାକୁ ଭଲ ପାଉ ଵା ଘୃଣା କରୁ | ଗୋଟିଏ ଗୋଟିଏ ଶବ୍ଦବ୍ତହ୍ମକୁ ଧାରଣ କରି ତ ଏ 
ଶବ୍ଦସାଗର ପରିପୂର୍ଣ୍ଣ । ସେଇ ପୂର୍ଣ୍ଣ ତାରେ ଆଉ ଗୋଟିଏ ବିନ୍ଦୁର ସଂଯୋଗ ହେଉ । କୁହ, 
ଯଦି କିଛି କହିବାକୁ ଅଛି, କୁହ | 


¥: 

କ୍ଷମା 


ତୁମେ ଭୁଲ କରିବାଟାକୁ ତୁମ ଜନ୍ମଗତ ଅଧକାର ବୋଲି ଭାବିନେଇଛ, ଏକଥା ମୁଁ 
ଜାଣେ । ଆଉ ଜାଣେ ବୋଲି ତ ତୃମକୁ କ୍ଷମାକରି ଦେଉଛି । ଆଉ ଏ କଥା ବି ସତ୍ୟ, ତୁମେ 
ନିଜକୁ ତ ବୁଝିପାରିଲ ନାହିଁ, ଅନ୍ୟ କାହାକୁ ବୁଝିବା ପାଇଁ ମଧ୍ଯ ତୁମ ହୃଦୟର ଦ୍ଵାରକୁ ରୁଦ୍ଧ 
କରିଦେଲ । ବନ୍ଦ କୋଠରି ଭିତରେ ଝକୀ କବାଟ କିଳି ତୁମେ ନିଜେ ଯେଉଁ ଆତ୍ମ ନିବାସନ 
ଭୋଗ କରୁଛ, ସେଥୁପ୍ରତି ଦୟା ହୁଏ ବୋଲି ତ ତୁମକୁ ମୁଁ କ୍ଷମା କରିଦେଉଛି ବାରବାର । 
ତୁମେ ଅଜ୍ଞ, ତୁମେ ଅହଂକାରୀ, ମୋହଗ୍ରସ୍ତ ! ବାଟହୁଡ଼ି ଅନ୍ଧାରରେ ଅଣ୍ଡାଳି ହେଉଛ, ତୁମେ 
ଦୟାର ପାତ୍ର, ଏକଥା ବୁଝିଛି ବୋଲି ତ ତୃମକୁ କ୍ଷମା କରିଦେଉଛି, ଯଦିଓ ତୁମେ କ୍ଷମାର 
ଏ ମହାନତାକୁ ମୋର ଦୁର୍ବଳତା ବୋଲି ଭାବିଆସିଛ କେବଳ !! ହଁ, ଏକଥା ବି ସତ୍ୟ ଯେ 
ତୁମେ କ୍ଷମା ପାଇବାର ଯୋଗ୍ୟ ନୁହଁ, ମାତ୍ର କ୍ଷମାର ଏ ଅନନ୍ତବିସ୍ତାରୀ ହୃଦୟବଭ୍ତା ନିକଟରେ 
ତୁମର ଅହଂକାର, ତୁମର ଅଜ୍ଞତା କେତେ ତୁଚୁ ! ସେଇଥୁପାଇଁ ତ ତୁମକୁ କ୍ଷମାରୂପକ 
କେଇବୃନ୍ଦା ଅମୃତ ଅଯାଚିତ ଭାବରେ ମିଳିଗଲା, ଯାହାକୁ ପାଇ ତୁମେ ଧନ୍ୟ ହୋଇଛ । 
ତୁମେ ବୁଝ ବା ନ ବୁଝ, ବୋଧହୁଏ ଇଶ୍ଵର ମଣିଷର ଯାବତୀୟ ଅଜ୍ଞତାକୁ ଦେଖ୍‌ ନିଶ୍ଚୟ 
ଏପରି ଭାବୁଥିବେ ଓ ପ୍ରତି ମୁହୂର୍ଭରେ କ୍ଷମା କରୁଥିବେ ଏ ନିବୌଧ ମଣିଷମାନଙ୍କୁ । 

ସମାଜରେ ଆତଯାତ ହେଉଥ୍‌ବା ବହୁ ଅହଂକାରୀ ଲୋକଙ୍କ ପାଇଁ ଏହା ଏକ 
ସାର୍ବଜନୀନ ଉଚ୍ତି । କ୍ଷମାର ମହଉ୍ତକୁ ବୁଝିଥୂଵବା, ନିଜର ମହାନତା ବଳରେ କାହାକୁ ନିଃସର୍ଭଭ 
ଭାବରେ କ୍ଷମା କରିଥବା ଯେକୌଣସି ବ୍ୟକ୍ତି ପ୍ରାଣରେ ଏପରି ଅନୁଚ୍ଚାରିତ ଶବ୍ଦ ବାରମ୍ବାର 
ଅନୁରଣିତ ହୋଇଥ୍‌ବ ନିଶ୍ଚୟ । କେବଳ ଅନୁଭବୀ ହିଁ ଏହାର ମର୍ମ ଉପଲବ୍‌ଧ 
କରିପାରୁଥୂବେ | 


ସମସ୍ତଙ୍କ ଜୀବନରେ ଛୋଟ ବଡ଼ ଏମିତି ଅନେକ ଘଟଣା ଘଟେ, ଯାହା କ୍ଷମା 
ସମ୍ପର୍କରେ ସାଧାରଣ ଅନୁଭବ ଆଣିଦେଇଥାୀାଏ । ଜ୍ଞାତସାରରେ ହେଉ ବା ଅଜ୍ଞାତସାରରେ 
ହେଉ, କ୍ଷମାର ଅମୂୃତସ୍ତର୍ଶ କେତେ ଭାବରେ ଯେ ଜୀବନକୁ ମହିମାମୟ କରୁଥାଏ, ସେକଥା 
ବେଳେବେଳେ ସହଜରେ ବୁଝାଯାଏ ନାହିଁ । ଦେବାଲୋକ ଓ ନେବୁାଲୋକ ଉଭୟ ଧନ୍ୟ 

ହୁଅନ୍ତି ଯେ ଏହା ଏକ ବିଚିତ୍ର ଦାନ | ସେଥୁପାଇଁ ସସାଗରା ପୃଥିବୀରେ କ୍ଷମାଦାନ 
ଅତୁଳନୀୟ | କ୍ଷମାର ବିକଳ୍ପ ନାହିଁ । କ୍ଷମାର ଅନୁଭବ ବି ସେଇପରି ସ୍ଵିଗ୍ଧ ଓ କୋମଳ । 
ହୃଦୟର ସକଳ ଜ୍ଵାଳାକୁ, ସକଳ ଉତ୍ତାପକୁ କେତେ ସୁନ୍ଦର ଭାବରେ ଶାନ୍ତ କରିଦିଏ ଏ 
କ୍ଷମା ! ହିମାଳୟର ଅତୁୟୁଚ ଗିରିଶ୍ୃଙ୍ଗରୁ ଝର ଝର ହୋଇ ଝରିଆସୁଥୁବା ହିମସ୍ପଶୀ ଝରଣା 
ଯେପରି ସମଗ୍ର ତଟଦେଶକୁ ଦିବ୍ୟ ଶୀତଳତାରେ ଶାନ୍ତ କରିଦିଏ, କ୍ଷମାର ସେଇ ସ୍ଵଗୀୟ 
ଅନାବିଳ ସ୍ପର୍ଶ ସେହିପରି କ୍ରୋଧ ଜର୍ଜରିତ ବିମୂଢ଼ ଚେତନାକୁ ଦ୍ରବୀଭୂତ କରେ । ମୃତ୍ୟୁ 
ସଞ୍ଜୀବନୀ ମାନ୍ତିକ ଉଚ୍ଚାରଣ ପରି ଜୀବନ୍ୟାସ ଦିଏ । | 

କ୍ଷମାଦାନରେ ମଣିଷର ହୃଦୟ ଖାଲି ହୋଇଯାଏ ନାହିଁ। ପ୍ରାଣ ଭରିଯାଏ ଅଲୌକିକ 
ଆନନ୍ଦରେ, ଅନିର୍ବଚନୀୟ ପୁଲକରେ । ସେ ଏକ ବିଚିତ୍ର ଦିବ୍ୟାନୁଭୂତି, ଯାହା ପୂର୍ଣ୍ଣ କରେ | 
ଶୂନ୍ଯ କରେ ନାହିଁ । g 


&~ 


wo 


ବେଳେବେଳେ ମନେହୁଏ, କେତେବଡ଼ ଅପରାଧୀ ମୁଁ ! କ୍ଷମାର ଅଯୋଗ୍ୟ ! ଏଭଳି 
ଭୁଲ ମୁଁ କରିପାରିଲି କିପରି ? କେଉଁ ଗ୍ରହଚକ୍ରର ଅଦୃଷ୍ଟ ଶକ୍ତି ମୋତେ ଏପରି କର୍ମ କରିବାକୁ 
ପ୍ରବୃତ୍ତ କଲା ! ହେ ଭଶ୍ଵର ‘ମୋତେ କ୍ଷମା କରିଦିଅ, ମୋର ଏ ଅକ୍ଷମଣୀୟ ଅପରାଧ 
ପାଇଁ । ମୋର ଅଜ୍ଞତା, ମୋର ଅହମିକା, ମୋର ସମସ୍ତ ଦୁର୍ବଳତାକୁ କେବଳ ତୃମେଇ ତ 
କ୍ଷମା କରିପାରିବ । କେବଳ ତୁମେଇ ତ ମୋର ସକଳ ଭୁଲଭ୍ରାନ୍ତିକୁ ସୁଧାରି ଦେଇପାରିବ, 
ତୁମର ଅସୀମ କରୁଣା ବଳରେ ! ହେ କ୍ଷମାସାଗର, ଜୀବନରୁ ଏ ତମସାକୁ ଦୂରକରି 
ଆଲୋକର ପଥ ଜନେଖାଅ । ମୋର ସବୁ ଅପରାଧକୁ କ୍ଷମା କରିଦିଅ।” ଏ କଥା, ଏ 
ଆମତ୍ମନେପଦୀ କେବଳ ମୋର ନୁହେଁ କି ଆପଣଙ୍କର ନୁହେଁ, ଏ ସବୁରି ପ୍ରାଣର ଅନ୍ତଃସ୍ଵର । 
ଏ ସ୍ଵର ମୂଚନା ବହୁ ସମୟରେ ପ୍ରାଣରେ ଧ୍ଵନିତ ହେଉଥାଏ ! ଅନେକେ ଶୁଣିପାରନ୍ତି । 
ଅନେକେ ଶୁଣି ମଧ୍ଯ ନ ଶୁଣିଲା ଭଳି ମୋହଗ୍ରସ୍ତ ହୋଇଥାନ୍ତି । ଅନ୍ତଃକରଣରୁ ଏ ଯେଉଁ 
ସ୍ଵର ଶୁଣାଯାଏ, ତାକୁ ଶୁଣିବା ଓ ପ୍ରାଣେ ପ୍ରାଣେ ଅନୁଭବ କରି ଅନୁତାପ ଅଗ୍ନିରେ ଦସ୍ତୀଭୂତ 
ହେବା ଏ ଦୁଇଟିଯାକ କଥା ଆମତ୍ମାକୁ ପରିଶୁଦ୍ଧ କରେ । ସେତେବେଳେ ବୁଝିବାକୁ ହେବ, 
ଆଲୋକ ଆଉ ବହୁଦୂରରେ ନୁହେଁ, ଆତ୍ମାପକ୍ଷୀ ଶାଶ୍ୃତସତ୍ୟର ସନ୍ଧିକଟ ହେବାପାଇଁ ସତତ 
ବ୍ୟାକୁଳ ହୋଇଉଠିଲାଣି । 

କ୍ଷମା ଏକ ସ୍ଵଗୀୟ ଜ୍ୟୋତି ! ଅନ୍ୟ ପ୍ରତି ପ୍ରତିଶୋଧପରାୟଣ ନ ହୋଇ, ଦୋଷୀର 
ସକଳ ଦୁର୍ବଳତାକୁ, ଭୁଲତୁଟିକୁ, ଦୋଷକୁ ଉଦାର ହୃଦୟରେ କ୍ଷମା କରିବା ଏତେ ସହଜସାଧ୍ଯ 
ବ୍ୟାପାର ନୁହେଁ ! ଯାହାର ହୃଦୟ ଆଲୋକିତ, ଉଦାର, ପ୍ରଶସ୍ତ ଓ ଦୟାଶୀଳ, ସେହି 
କେବଳ କ୍ଷମାଦାନ କରିବାର ସାମର୍ଥ୍ୟ ହାସଲ କରିଥାନ୍ତି । ଏହା ଏପରି ଏକ ପବିତ୍ରତା, 

ଯାହା ଅନ୍ୟର ସକଳ ଆବିଳତାକୁ ଦୂର କରେ, ମଣିଷକୁ ଦେବତ୍ଧ ସ୍ତରକୁ ଉନ୍ନୀତ କରେ, 
ସ୍ଵର୍ଗ ସନ୍ିକଟ କରାଏ, ଜୀବନକୁ ମହିମାମଣଶ୍ଡିତ କରେ । ସେଥପାଇଁ କବି କହିଛନ୍ତି 
ଷମା କଲେ ଝିଅ କ୍ଷମା ତ ମିଳଇ 
କ୍ଷମାର ନ ମିଳେ ଅନ୍ତ, 
କ୍ଷମାର ଗ୍ରହୀତା କ୍ଷମାଦାତା ଦୁହେଁ 
ତ୍ରିଭୁବନେ ଭାଗ୍ୟବନ୍ତ | ଶର୍ମିଷ୍ଠା 


ଅନେକ ସମୟରେ ନିଜ ଦୋଷ ଅପେକ୍ଷା ଅନ୍ୟର ଦୋଷତ୍ୁଟି ପ୍ରତି ଆମେ ଭାରି 
କଠୋର ହୋଇଥାଉ ! ଏପରି ଆଚରଣ ଦେଖାଉ, ଯେପରି ଜୀବନରେ ଆମେ କେବେ 
ବି କୌଣସି ଭୁଲ କରି ନାହୁଁ କିମ୍ବା ଭବିଷ୍ୟତରେ ମଧ୍ଯ କରିବୁ ନାହିଁ । କିନ୍ତୁ ଏପରି କଥା 
ଆଦୌ ଠିକ୍‌ ନୁହେଁ । ଛାତିରେ ହାତରଖୁ କେହି ଏପରି କହିପାରିବ ନାହିଁ । କାରଣ ମଣିଷ 
ହି ଭୁଲ କରେ । ଭୁଲ କରିବାରେ କିଛି ବିଚିତ୍ରତା ନାହିଁ । ଆତ୍ମସୁରକ୍ଷା ଲାଗି ସ୍ଵାଥୀମଣିଷ 
ଭୁଲକୁ ଠିକ୍‌ ଭାବରେ ଗ୍ରହଣ କରିନିଏ । ପୁଣି ନିଜ ସପକ୍ଷରେ, ନିଜ ଭିତରେ ସେ ଯୁକ୍ତି 
ବାଢୁଥାଏ, ଯଦିଓ ତା” ଭିତରେ ଥିବା ତାର ଚୈତନ୍ୟ ଭଲଭାବରେ ଏକଥା ବୁଝିଥାଏ ଯେ 
ସେ ଯାହା କରୁଛି, ଭୁଲ କରୁଛି । ତଥାପି ଭୁଲ କରୁଥ୍ବା ମଣିଷ ନିଜ ଭିତରେ ଆତ୍ମସମର୍ଥନ 
ଲୋଡ଼ି ନାନା ସିଦ୍ଧାନ୍ତ ନାନା ଯୁକ୍ତି ଉପସ୍ଥାପନ କରୁଥାଏ | ଏହା ସ୍ଵାଭାବିକ କଥା । ଏହା 
ମଣିଷର ପ୍ରବୃତ୍ିଗତ ଦୁର୍ବଳତା । ପୁରାଣରେ ଏପରି ବହୁ ଦ୍ରଷ୍ଟାନ୍ତ ରହିଛି, ଯାହା ମଣିଷର 
ସ୍ଵାଭାବିକ ଦୁର୍ବଳତା ଓ ଚିତ୍ବୃତ୍ତିକୁ ଦେଖେଇ ଦେଇଛି । ଯେତେ ବଡ଼ ତପସ୍ୀ, ସାଧକ 
ହୁଅନ୍ତୁ ନା କାହିଁକି, କେହି କେବେହେଲେ ଦୃଢ଼ଭାବରେ ଦମ୍ଭୋକ୍ତି କରି କହିପାରିବ ନାହିଁ 
ଯେ ସେ ଜୀବନରେ କେବେ କିଛି ଭୁଲ କରିବ ନାହିଁ । ମଣିଷ ଭୁଲ କରେ ବୋଲି ମଣିଷ | 
ନଚେତ୍ବ ସେ ଦେବତା ହୋଇଯାଆନ୍ତା । I 


ଅବଶ୍ୟ ଦେବତାମାନେ ବି ଅନେକ ସମୟରେ ଭୁଲ କରିଥାନ୍ତି ଓ ପରିଣାମସ୍ବରୂପ 
ଅଭିଶାପଗ୍ରସ୍ତ ହୋଇ ଧରାବତରଣ କରନ୍ତି । ଶାସ୍ତ୍ରରେ ଇନ୍ଦ୍ରଙ୍କର ସହସ୍ର ଯୋନି, ଚନ୍ଦ୍ରରେ 
କଳଙ୍କ, ଏପରିକି ବୈକୁଣ୍ଠାଧୂପତି ବିଷ୍ଣୁଙ୍କର ପ୍ରାଣବଲ୍ଲଭୀ ଲକ୍ଷ୍ମୀଙ୍କର ମନୁଷ୍ୟ ଦେହଧୀାରଣ 
ପ୍ରଭୃତି ବହୁ ବହୁ ଦୃଷ୍ଟାନ୍ତ ରହିଛି, ଯେଉଁଥ୍ରୁ ଜଣାଯାଏ ଯେ ଦେବତା ବି ଭୁଲ କରିଥାନ୍ତି। 

ଅନେକ ସମୟରେ ମୁନିରଷିମାନଙ୍କ କଠୋର ତପସ୍ୟାକୁ ଭଙ୍ଗ କରିବା ପାଇଁ 
ଦେବତାମାନେ ରମ୍ଭା, ମେନକା, ଉର୍ବଶୀ ପ୍ରଭୁତି ଅପ୍‌ସରାମାନଙ୍କୁ ପଠାଇଥାନ୍ତି ! 
ଦେ କତାମାନେ ସିନା ସ୍ଵା୍ଥ-ପ୍ରଣୋଦିତ ହୋଇ ଅପ୍‌ସରାମାନଙ୍କୁ ପଠାନ୍ତି କିନ୍ତ 
ମୁନିରଷିମାନେ ତ ଘୋର ତପସ୍ୟା କରି ଚିଭସଂଯମ ହାସଲ କରିଥାନ୍ତି | ତେବେ 

କ୍ଷମା ୪୯ 


ସେମାନଙ୍କଠାରେ ସାଧାରଣ ମଣିଷଭଳି ଚିତ୍ତ ଚାଞ୍ଚଲ୍ୟ ଦେଖାଦିଏ କାହିଁକି ? ଏହା କ'ଣ 
ସ୍ୃହଣୀୟ ? କିନ୍ତୁ ଏହାହିଁ ବାସ୍ତବରେ ଘଟେ। ପ୍ରବ୍ରଭିକୁ ସମ୍ପୂର୍ଣ୍ଣ ଭାବରେ ଜୟ କରିବା ଅସମ୍ଭବ 
ହୁଏ । ବାରବଷର ତପସ୍ୟା ପରେ ବି ସାମାନ୍ୟ ଜଣେ ରୂପସୀ ଅପସରା ମେନକାଙ୍କୁ 
ଦେଖ୍‌ ବିଷଶ୍ପାମିତ୍ରଙ୍କ ପରି ସାଧକ -ଯୋଗୀ ପୁରୁଷଙ୍କର ଚିତ୍ତଚାଞ୍ଚଲ୍ୟ ଦେଖାଦିଏ । ଏହି 
ଭାବପ୍ରବଣତା ଓ ଇନ୍ଦ୍ରିୟ ବିଳାସକୁ ଜୟ କରିବା ପାଇଁ ପୂଣି ଯୁଗ ଯୁଗ ଲାଗିଯାଏ । 


ଶୁଦ୍ଧବାଦୀମାନେ ନ୍ୟାୟ, ଧର୍ମ, ଦର୍ଶନ, ପାପ-ପୁଣ୍ୟ ଇତ୍ୟାଦି ବହୁକଥା କହିଥାନ୍ତି । 
କିନ୍ତୁ ଜୀବନଠାରୁ ବଳି ସତ୍ୟ ଆଉ କିଛି ନାହିଁ । ଜୀବନରେ ବଞ୍ଚବାଠାରୁ ବଳି ବାସ୍ତବତା 
ମଧ୍ଯ କିଛି ନାହିଁ । ତା'ପରେ ଯାଇ ଆଉସବୁ ନୀତି ଆଦର୍ଶ । ସେଥ୍‌ପାଇଁ ମହାଭାରତରେ 
ଜୀବନଧର୍ମକୁ ବେଶ୍‌ ଗୁରୁତ୍ଵ ଦିଆଯାଇଛି । ଧର୍ମରାଜ ଯୁଧ୍ଷ୍ିରଙ୍କ ପରି ବ୍ୟକ୍ତି ଆବଶ୍ୟକତା 
ଅନୁଯାୟୀ କହିପାରନ୍ତି ' ନରେବା ଗୁଞ୍ଜରେ ଅଶୃୃତ୍ଵଥମା ହତ କିମ୍ବା ଶ୍ରୀକୃଷ୍ଣ ଚକ୍ର ଆଢୁଆଳ 
କରି ସୂର୍ଯ୍ୟଙ୍କୁ ଲୁଚେଇ ରଖୁ ଅସ୍ତସୂର୍ଯ୍ୟର ଭ୍ରମ ସୃଷ୍ଟି କରିପାରନ୍ତି । ଏ ପ୍ରକାର ଅନ୍ୟାୟ 
ପାଇଁ କିଏ କେତେ ଦଣ୍ଡ ପାଏ ବା କିଏ କ୍ଷମା ପାଏ କି ଅଭିଶାପ ଭୋଗ କରେ, ସେକଥା 
ବିଚାର କରାଯାଉ ନାହିଁ । କିନ୍ତୁ ମଣିଷ ଯେ ଅନେକ ସମୟରେ ପରିସ୍ଥିତିର ଦାସ, ଏକଥା 
ପ୍ରମାଣିତ ହୋଇଥାଏ । ଜୀବନରେ ଭୁଲ କରିବା ଏମିତି କିଛି ବିଚିତ୍ର କଥା ନୁହେଁ | କିନ୍ତୁ ଏ 
ଭୁଲ୍‌ ପାଇଁ କ୍ଷମା ମିଳେ କି ସବୁବେଳେ ? ଏହା ଏକ ପ୍ରଶ୍ନବାଚୀ ! ଯଦି ସବୁ ଭୁଲ ପାଇଁ 


କ୍ଷମା ମିଳିଯାଉଥାନ୍ତା, ତେବେ କେହି ଦଣ୍ଡ ଭୋଗ କରନ୍ତେ ନାହିଁ । 


ମଣିଷ ଜୀବନ ଉପରେ ସ୍ଥାନ ଓ କାଳର ଅଖଣ୍ଡ ପ୍ରଭୀବ ରହିଛି । ମଣିଷର ସକଳ 
ଶକ୍ତିକୁ ଖବୀ କୃତ କରି ଏ ଉଭୟ ନିଜନିଜର କୁତ୍ସ ବିସ୍ତାର କରିଥାନ୍ତି । ଅନେକ ସମୟରେ 
ଏପରି ହୁଏ ଯେ ମଣିଷର ସବୁ ବୃଦ୍ଧିବିଦ୍ୟା, ଜ୍ଞାନ-ଗରିମା ଉଣା ପଡ଼ିଯାଏ । କାଳ ତାର 
ଅପ୍ରତିହତ ପ୍ରଭାବଦ୍ଵାରା ପରିସ୍ଥିତିକୁ ନିୟନ୍ତ୍ରଣ କରେ ଓ ମଣିଷ ନିମିତ୍ତ ମାତ୍ର ହୋଇ ବିରାଟ 
ଭୁଲର ଶିକାର ହୋଇଯାଏ । ଏପରି ଭୁଲ କରିବାରେ ତାର କିଛି ନିଜର କର୍ତ୍ଵ ନ ଥାଏ 
ସତ, ମାତ୍ର ସେଥୁପାଇଁ ତାକୁ ଦଣ୍ଡ ଭୋଗ କରିବା ପାଇଁ ହୁଏ | ସେତେବେଳେ ମନେହୁଏ, 
ଯେତେ ପ୍ରାର୍ଥନା କଲେ ମଧ୍ଯ ଇଶ୍ଵର ତାକୁ କ୍ଷମା କରୁ ନାହାନ୍ତି, ସତେ ଅବା ଶ୍ତଶ୍ଵର ନିର୍ମମ 
ନିଶ୍କୁର ହୋଇଯାଇଛନ୍ତି । କାଳ ବା ଅଦୂଷ୍ଟର ଏ ବିଚାର ବୁଝିବା ମୁସ୍କିଲ । ସେ କ୍ଷେତ୍ରରେ 
ମଣିଷ କିଂକଇଁବ୍ୟବିମୂଢୁ ହୋଇଯାଏ । ଦେବତା ଯେତେବେଳେ ପଥର ପାଲଟି ଯାଆନ୍ତି, 
ମଣିଷ କଥା ବା କେତେ ! ଏପରି ଅନୁଭୂତି ବହୁଲୋକଙ୍କ ଜୀବନରେ ଘଟିଥ୍‌ବ ନିଶ୍ଚୟ । 
କାରଣ ପ୍ରତ୍ୟେକ ମଣିଷ କାଳର ଅଧୀନ, ପୁଣି କାଳ ହେଉଛି ସବୁଠୁ ବଳି ବଳବାନ୍‌ ଓ 
ଅପ୍ରତିଦଧନ୍ଦ୍ରୀ ଶକ୍ତି । ସ୍ଥାନକାଳ ଉଭୟ ପ୍ରତିକୂଳ ହେଲେ ମଣିଷ ନିରୂପାୟ ହୋଇ ଭାଗ୍ୟର 
କ୍ରୀଡ଼ନକ ପାଲଟିଯାଏ । କି କି ଭୁଲ କରିବସେ, ତାକୁ ବୁଝିବାର ସାମର୍ଥ୍ୟ ତାର ନ ଆଏ । 

୫୦ ଅବୃଝା ଅନ୍ଧାର 


ମଣିଷ ସିନା ବୃଝିବିଚାରି ଭୁଲ କରେ ନାହିଁ କିନ୍ତୁ ତାର ପରିଣାମ ଭୋଗ କରିବାକୁ ବାଧ୍ଯ 
ହୋଇଥାଏ । ସେ ସ୍ଥଳରେ କ୍ଷମା ପାଇବା ଆକାଶ କୁସୁମ ସମ ପ୍ରତୀକ ହୋଇଥାଏ । 
କଥାରେ ଅଛି “କାଳସ୍ୟ କୁଟିଳା ଗତି' । କାଳର କବଳରୁ ମୁକ୍ତ ହୋଇ ନିଭ୍ଲ ଭାବରେ 
କାମ କରିବା ମଣିଷର ଶକ୍ତି ବହିଭୂତ ବ୍ୟାପାର । ଭାରତୀୟ ଜନଚେତନାରେ ନବଗ୍ରହ ଓ 
ସେମାନଙ୍କ ପ୍ରଭାବ କିପରି ବ୍ୟକ୍ତିଜୀବନକୁ ନିୟନ୍ତ୍ରଣ କରେ, ତାହା ଜଣାଶୁଣା | ଗ୍ରହଚକ୍ରର 
ପ୍ରଭାବ କିପରି ଜୀବନର ଗତି -ନିୟାମକ ହୁଏ, ତାର ଅଜସ୍ର ପ୍ରମାଣ ରହିଛି । ଏ କ୍ଷେତ୍ରରେ 
ଭୁଲ-ଠିକ୍୍‌ର ବିଚାର କିମ୍ବା କ୍ଷମାଦଣ୍ଡର ବିଚାର ସମ୍ପୂର୍ଣ୍ଣଭାବରେ ଅଦ୍ରଷ୍ଠ ହାତରେ ଥାଏ । 

ଉଗବାନ୍‌ ଯିଶୁ କୁଶବିଦ୍ଧ ହେବାପୂର୍ବରୁ ଇଶ୍ଵରଙ୍କୁ ପ୍ରାଥନା କରି କହିଥ୍‌ଲେ ହେ 
ପ୍ରଭୁ ! ଏମାନେ କଂଣ କରୁଛନ୍ତି, ଜାଣନ୍ତି ନାହିଁ । ଏମାନଙ୍କୁ କ୍ଷମା କରିଦିଅ !' ପ୍ରକୃତରେ 
ମୂଢ଼ ମଣିଷ ସ୍ବାର୍ଥପରବଶ ହୋଇ କେତେବେଳେ କଣ କରେ, ସେ ତାହା ବିଚାର କରି ନ 
ଥାଏ । ସେଭଳି ମଣିଷମାନଙ୍କ ପାଇଁ ଦିବ୍ୟଦୂୃଷ୍ଟିସମନ୍ନ, ଉଦାରଚେତା ମହାନ ବ୍ୟକ୍ତିମାନେ 
ରଶରଙ୍କ ନିକଟରେ ପ୍ରାର୍ଥନା କରିଥାନ୍ତି । ପ୍ରାଥନା କରିବା ବ୍ୟତୀତ ଆଉ ସେମାନେ କ'ଣ 
ବା କରିପାରନ୍ତେ ! ପ୍ରତ୍ୟହ ଏପରି ବହୁ ଘଟଣା ସମାଜରେ ଘଟୁଥାଏ, ଯାହାକୁ ଦେଖ୍‌ 
ପ୍ରଜ୍ଞାଂସଚେତନ ବ୍ୟକ୍ତିମାନେ ହା-ହୃତାଶ କରନ୍ତି ଓ ସେମାନଙ୍କୁ କ୍ଷମା କରିବା ପାଇଁ ଇଶ୍ଵରଙ୍କ 
ନିକଟରେ ପ୍ରାର୍ଥନା କରନ୍ତି । ଏପରି ବ୍ୟକ୍ତିମାନେ କ୍ଷମା ପାଇବାର ଯୋଗ୍ୟ କି ନୁହନ୍ତି, 
ତାହା ଅବଶ୍ୟ ବିଚାର୍ଯ୍ୟ | 


ଆଉ ଗୋଟିଏ କାହାଣୀ ଏଠାରେ ଉଦ୍ଧାର କରାଯାଇପାରେ । ଶୁଣାଯାଏ, ପ୍ରଭୁ 
ଯିଶୁ ନିଜ ଅଲୌକିକ ଶକ୍ତିବଳରେ ଜଣେ ଅନ୍ଧକୁ ଚକ୍ଷୁଦାନ କରିଥୁଲେ, ଜଣେ ପଟୁ କୁ 
ଚଳତ୍ବ ଶକ୍ତି ପ୍ରଦାନ କରିଥୁଲେ ଓ ଜଣେ ମୃତବ୍ୟକ୍ତିକୁ ଜୀବନ୍ୟାସ ଦେଇଥିଲେ । ଯିଶୁ 
ଦେହତ୍ୟାଗ କରିବାର ବହୁବର୍ଷ ପରେ ଅରେ ମର୍ଚ୍୍ୟବାସୀଙ୍କୁ ଦେଖୁବା ପାଇଁ ପୃଥବୀପୃଷ୍ଠଟକୁ 
ଆସିଥୁଲେ । ପୂୃଥ୍ବୀରେ ଭ୍ରମଣ କରୁ କରୁ ଦେଖୁଲେ, ଜଣେ ବ୍ୟକ୍ତି ବଡ଼ ଅସଂଯତ 
ଅବସ୍ଥାରେ ଗୋଟିଏ ନର୍ଭକୀ ଘରେ ବସି ସୁରାପାନ କରୁଛି ଓ ନର୍ଭକୀର ନୃତ୍ୟ ଉପଭୋଗ 
କରୁଛି । ଯିଶୁ ସେଠାକୁ ଗଲେ । ଲୋକଟି ତାଙ୍କୁ ଦେଖୁ ଚିହ୍ନିପାରି କହିଲା ମୁଁ ଆପଣଙ୍କୁ 
ଚିହ୍ମିପାରିଛି । ଆପଣ ପ୍ରଭୁ ଯିଶୁ ନା ! ମତେ ଆପଣ ଚକ୍ଷୁଦାନ କରିଥୂଲେ । ଆପଣଙ୍କ 
ପ୍ରଦତ୍ତ ଚକ୍ଷୁର କି ସଦୁପଯୋଗ ମୁଁ କରୁଛି, ତାହା ଆପଣ ଦେଖ୍‌ ନିଶ୍ଚୟ ଖୁସି ହୋଇଥୁ୍‌ବେ | 
ଆପଣଙ୍କ ପ୍ରଦତ୍ତ ଚକ୍ଷୁର ୟାଠୁ ବଳି ଅଧକ ମର୍ଯ୍ୟାଦା ମୁଁ ଆଉ କଂ ଣ କରିପାରିଆନ୍ତି !' 
ଯିଶୁ ଗଭୀର ନୈରାଶ୍ୟରେ, ବିଷାଦଗ୍ରସ୍ତ ଚିଭରେ ସେଠାରୁ ଫେରିଲେ। ସେ ମନୋଦୁଃଖରେ 
ଯାଉଛନ୍ତି, ଦେଖିଲେ ଜଣେ ଲୋକ ଗୋଟିଏ ତରୁଣୀର ପଷଶ୍ଚାଦ୍ଧାବନ କରୁଛି ଓ ତାକୁ ନାନା 
ଅଶ୍ଲୀଳ ଇଙ୍ଗିତ କରୁଛି । ତରୁଣୀ୍ଟିଂବ୍ୟାଧ ଶରବାହତ ମୃଗୁଣୀପରି ବ୍ୟାକୁଳ ହୋଇ ଧାଉଁଛି 

କ୍ଷମା ୫୧ 


ଯିଶୁ ଲୋକଟିକୁ ଚାହିଁବାମାତ୍ରେ ଲୋକଟି ତାଙ୍କୁ କହିଲା, ‘ମୁଁ ଆପଣଙ୍କୁ ଜାଣେ । ଆପଣ 
ମୋର ପଟ୍ୁ ଅଥର୍ବ ହସ୍ତପଦରେ ଶକ୍ତି ସଂଚାର କରି ନୂତନ ଜୀବନ ଦାନ କରିଥୁଲେ । 
ଦେଖନ୍ତୁ, ମୋ ଗୋଡ଼ ଦୁଇଟି ଏବେ ସମ୍ପୂର୍ଣ୍ଣ ସୁସ୍ଥ ଓ ସବଳ ଅଛି । ଆପଣ ମୋତେ ଗୋଡ଼ 
ଦେଇଥୂଲେ, ତାର କିପରି ସଦ୍‌ବ୍ୟବହାର କରୁଛି, ଆପଣ ତ ଦେଖୁଛନ୍ତି । ଏକଥା ଶୁଣି 
ଯିଶୁ ମମୀହତ ହେଲେ ଓ ଗଭୀର ଅବସାଦ ଭିତରେ ନିମଜିତ ହେଲେ । 

ଯିଶୁ ଅତ୍ୟନ୍ତ ମ୍ରିୟମାଣ ହୋଇ ଚାଲୁଛନ୍ତି | କିଛି ବାଟ ଗଲା ପରେ ଦେଖୁଲେ, ଜଣେ 
ଲୋକ ନଲିକୂଳରେ ଶୋଇ କାନ୍ଦୁଛି । ତାକୁ ଦେଖୁ ଯିଶୁ ଚିହ୍ଦିପାରିଲେ ଯେ ସେ ଯେଉଁ 
ମୃତବ୍ୟକ୍ରିଟିକୁ ଜୀବନଦାନ ଦେଇଥୁଲେ, ଇଏ ସେଇ । ଯିଶୁଙ୍କୁ ଦେଖୁ ସେ ଚିହ୍ମିପାରିଲା ଓ 
କହିଲା ‘ମୁଁ ଆପଣଙ୍କୁ ଚିହ୍ମିପାରିଛି ¦ ଆପଣ ମୋତେ ପୁନର୍ଜନ୍ଧ ଦେଇଥୂଲେ । ମୁଁ ତାର 
ସଦୁପଯୋଗ କରୁଛି । ୟାଠୁ ବଳି ଆଉ ଅଧୁକ ମୁଁ କିପରି ଜୀବନ ବିତାଇ ପାରିଥାନ୍ତି ।” 
ଯିଶୁ ନିଜ ଶରରେ ନିଜେ ଆହତ ହେଲେ। ଏମାନେ ଯେ କ୍ଷମା ପାଇବାର ଯୋଗ୍ୟ ନୁହନ୍ତି, 
ଏକଥା ବୁଝିବାକୁ ବାକି ରହିଲା ନାହିଁ । ଅତୀତରେ ଯିଶୁ ଏମାନଙ୍କ ପ୍ରତି ଅଶେଷ କରୁଣା 
କରିଥୂବାରୁ ନିଶ୍ଚୟ ଅନୁତପ୍ତ ହୋଇଥ୍‌ବେ । 

ଗଳ୍ପଟି ଏକ ପ୍ରତୀକାତ୍ମକ, ରୂପକଧମୀ ଗଳ୍ପ । ମନୁଷ୍ୟ ଅନେକ ସମୟରେ ଇଶ୍ଵରଙ୍କ 
କରୁଣାକୁ କିପରି ଅପବ୍ୟବହାର କରିଥାଏ ତାହା ଏଥରେ ବର୍ଣ୍ଣିତ ହୋଇଛି । କଥାରେ ଅଛି 
ଅପାତ୍ରେ ଦାନ ନିଷ୍ତଳା ଭବରତ୍ତି' । କ୍ଷମାପାଇବା ପାଇଁ ମଧ୍ଯ ମନୁଷ୍ୟର ଯୋଗ୍ୟତା ରହିବା 
ଦରକାର, ଉତ୍ତପ୍ର ମରୁଭୂମିରେ ବୀଜବପନ କଲେ ସେ ଯେପରି ନିଷ୍ତଳ ହୋଇଥାଏ, 
ସେହିପରି ଯେଉଁ ବ୍ୟକ୍ତି କ୍ଷମାର ମହତ୍ତ୍ନ ବୁଝି ନାହିଁ, ସେପରି କୁର ଅଧମ ବାକ୍ରିକୁ କ୍ଷମା 
ଦେବାର କୌଣସି ଯୁକ୍ତିଯୁକ୍ତତା ନାହିଁ । ବରଂ ଏହା କ୍ଷମାର ଅମର୍ଯ୍ୟାଦା । 

ଅନୁତାପରେ ଦଗ୍ଧ ନ ହେଲେ କ୍ଷମାର ମହନ୍ତ ବୁଖିହୁଏ ନାହିଁ । ଏହି ଅନୁତାପ -ଅଗ୍ନି 
ବ୍ୟକ୍ତି - ହୃଦୟର ସକଳ କଳ ଷ ଦୂର କରେ ସକଳ ଆବିଳତା ଦଗ୍ଧ ହୁଏ ! ଅନୁଶୋଚନୀ 
ବିନା କ୍ଷମା ନିରର୍ଥକ ହୋଇଯାଏ । ଅନୁଶୋଚନା ହେଲେ ମଣିଷ ନିଜର ଭୁଲ ସୁଧାରିବା 
ଦିଗରେ ପ୍ରବୃତ୍ତ ହୁଏ । ଶୁଦ୍ଧ ସୁବର୍ଣ୍ଣ ତୁଲ୍ୟ ଏହି ଅନୁତାପ- ଅଗ୍ନି ବ୍ୟକ୍ତିଚିତ୍ତକୁ ପରିଶୁଦ୍ଧ କରେ । 
ମାର୍ଚଚିତ କରେ । ସେତେବେଳେ କ୍ଷମାଦାନ ପରି ମହତଦାନକୁ ଧାରଣ କରିବାକୁ ସମର୍ଥ 
ହୋଇଥାଏ | ଏହି ଆମତ୍ମଜ୍ଵଳନ ଆଖ୍‌ର ଲୁହ ହୋଇ ସକଳ ପାପତାପକୁ ଧୋଇଦିଏ । 
ଜଗତପାବନୀ ଗଙ୍ଗା ସ୍ଵକାନକରି ଏହା ଜୀବନର ସକଳ କାଳିମାକୁ ଦୂର କରେ। କିନ୍ତୁ ଅନୁତାପ 
ନ ଥୁଲେ କ୍ଷମାର ମୂଲ୍ୟ ରହେ ନାହିଁ । ବରଂ କ୍ଷମା ପାଉଥୁବା ବ୍ୟକ୍ତି ଭାଵେ ଯେ, ଏହା 
ମୋର ଅଧଵକାର | ଏହା ଦୟାର ଦାନ ନୁହେ | ଏହା ମୋର ହକ୍‌ । ଏହା ମୋର ପ୍ରାପ୍ୟ | 
ଏଭଳି କ୍ଷେତ୍ରରେ କ୍ଷମାଦାନ ନିଷ୍ତଳ ହୋଇଯାଏ । ସେଥୁପାଇଁ ଦୋଷୀକୁ ଦଣ୍ଡଦେବା ଏକାନ୍ତ 

୫୨ ଅବ୍ରଝା ଅନ୍ଧାର 


ଜରୁରୀ ହୋଇପଡ଼େ । ଥରେ ଦିଥର ହୁଏତ କ୍ଷମା ଦେବାରେ ଯଥାର୍ଥତା ରହିଛି । ମାତ୍ର 
ବ୍ୟକ୍ତି ବାରବାର ସେଇ ଏକା ଭୁଲ କଲେ, ତାକୁ କ୍ଷମା ଦେବା ଅର୍ଥ ପାପ, ଅନ୍ୟାୟ, 
ଅସତ୍ୟ ଓ ଅଧର୍ମ କୁ ପ୍ରଶ୍ରୟ ଦେବା । ହୃଦୟରେ ଆଦୌ ପରିବର୍ଭନର ସମ୍ଭାବନା ନ ଥବା 
ବ୍ୟକ୍ତିପାଇଁ କ୍ଷମାର ଅର୍ଥ ଅନ୍ୟାୟକୁ ପ୍ରୋତ୍ସାହିତ କରିବା । କୌଣସି ବ୍ୟକ୍ତି ନିଜର ଅପକର୍ମ 
ପାଇଁ ଅନୁତପ୍ତ ନ ହେବା ପର୍ଯ୍ୟନ୍ତ, କ୍ଷମା ପାଇବାକୁ ଯୋଗ୍ୟ ନୁହେଁ । ସେ କ୍ଷେତ୍ରରେ 
ଦଣ୍ଡବିଧାନ ହିଁ ଅନିବାର୍ଯ୍ୟ । କ୍ଷମା ଏକ ଅଧ୍କାର ନୁହେଁ, ଦୟାର ଦାନ | 


ଅପରପକ୍ଷରେ ଇଶ୍ଵର ପରମ ଦୟାନୁ, କ୍ଷମାଶୀଳ ବୋଲି ସେ ନିଃସରଭଭାବରେ 
କ୍ଷମା ଦେଇ ଆସୁଛନ୍ତି ବାରବାର୍ଯ୍‌ସେ ଯଦି ପ୍ରତ୍ୟେକ ଦୋଷ ପାଇଁ ଦଣ୍ଡବିଧାନ କରୁଥାନ୍ତେ 
ଓ ଆଦୌ କ୍ଷମା ଦେଉ ନ ଥାନ୍ତେ, ତେବେ`ଏ ଜଗତରେ ଦୁଃଖର ସୀମା ନ ଥାନ୍ତା । ତାର 
ଯାବତୀୟ ଅପରାଧ ପାଇଁ ନାହିଁ ନ ଥିବା ଦୁଃଖ ଭୋଖକରିବାକୁ ପଡ଼ୁଥାନ୍ତା ମଣିଷକୁ | 
ଯଦି ଦୋଷୀକୁ କେବଳ ଦଣ୍ଡ ଦିଆଯାଉଥାନ୍ତା, ତେବେ ଇଶ୍ଵର ଦଣ୍ଡ ଦେଇ ଦେଇ କ୍ଵାନ୍ତ 
ହୋଇପଡ଼ନ୍ତେ । ଭଶ୍ଵର କ୍ଷମାର ସାଗର ବୋଲି ତ ତାଙ୍କ ଅକଳନ୍ତି କ୍ଷମାସାଗରରେ 
ଅବଗାହନ କରି ମଣିଷ ନିଜକୁ ଧନ୍ୟ କରିପାରିଛି । କିନ୍ଧୁ ମଣିଷ ଇଶ୍ଵରଙ୍କ ଏଇ କ୍ଷମାକୁ ବି 
ତାଙ୍କର ଦୁର୍ବଳତା ବୋଲି ମନେକରି ଥାଏ । କାରଣ ବିଲେଇ ଆଖୁବୁଜି ଦୁଧ ପିଇଲା ପରି 
ମଣିଷ ଭାବେ, ସେ ଯାହା କରୁଛି, ଇଶ୍ବର ତାହା ଆଦୌ ଦେଖ୍‌ ପାରୁ ନାହାନ୍ତି ପୁଣି ଭଶ୍ଵର 
ବା କିଏ ? ସେ ବା କଂଣ କରିପାରିବେ ? ମଣିଷ ନିଜର ଥିବତ୍ୟ, ସ୍ବଦ୍ଧୀ ଓ ଅହଂକାର 
ବଳରେ ଏମିତି ଧରାକୁ ସରା ମନେକରେ । ଭଶ୍ଵରଙ୍କୁ ଗୋଡ଼ି, ମାଟିଠୁ ବି ହୀନ ମଣେ, 
ଯଦିଓ ଇଶ୍ଵର ତା'ର ଏ ଅଜ୍ଞତା ଦେଖୁ ମନେ ମନେ ହସୁଥାନ୍ତି। ପୁତ୍ରର ଯାବତୀୟ ଅଜ୍ଞତାକୁ 
ତା'ର ପିତା ସ୍ମେହବଶରେ କ୍ଷମା କଲାଭଳି ଇଶ୍ଵର ମଣିଷର ଏ ମୂଢ଼ତାକୁ ବାରମ୍ବାର କ୍ଷମା 
କରୁଥାନ୍ତି । ଯଦି ତା ନ ହେଉଥାନ୍ତା, ତେବେ ଏ ସୃଷ୍ଟି ତିଷ୍ପିବା ସମ୍ଭବ ହୁଅନ୍ତା ନାହିଁ। କାରଣ 
ପ୍ରତ୍ୟେକ ମଣିଷ ନିଜ ଜୀବନରେ ଏତେ ଭୁଲ କରେ ଯେ ତାର ଇୟତ୍ତା ନ ଥାଏ । ସେ 
'ଜ୍ଞାତସାରରେ ହେଉ ବା ଅଜ୍ଞାତସାରରେ ହେଉ, ବହୁ ବହୁ ଭୁଲ କରିଥାଏ। ପୁଣି ପରିସ୍ଥିତି 
ଚାପରେ ମଧ୍ଯ ସେ ଅନେକ ଦୋଷତୁଟି କରିଥାଏ । ନିଜର ଅନିଚ୍ଛାସନ୍ତ୍ଵେ ଏସବୃ କରିବାକୁ 
ମଣିଷ ବାଧ୍ୟ ହୁଏ । ଏ ତ ଜୀବନର ନିତିଦିନିଆ ଧରାବନ୍ଧା କଥା । ଏଣୁ ପ୍ରତ୍ୟେକ ଭୁଲ 
ପାଇଁ ଯଦି ଇଶ୍ଵର ମଣିଷକୁ କ୍ଷମା କରୁ ନ ଥାନ୍ତେ ଓ ସବୁ ଭୁଲ ପାଇଁ ମଣିଷକୁ ଦଣ୍ଡଭୋଗ 
କରିବ୍ଦାକୁ ପଡ଼ୁଥାନ୍ତା ତେବେ ମଣିଷ ମାଟିରେ ମିଶିଯାଇ ସାରନ୍ତାଣି ! 


ମଣିଷ ନିଜର ଭୁଲ ଦେଖୁପାରେ ନାହିଁ। ସବୁବେଳେ ଅନ୍ୟର ଭୂଲଟ୍ରାକୁ ମାଗ୍ନିଫ୍ଲାଇଙ୍ଗ 
ଗ୍ଲାସ ଦେଇ ଖୁବ୍‌ ବଡ଼ ବଡ଼ ଆକାରରେ ଦେଖେ । ଏଇଟା ମଣିଷର ସହଜାତ ଦୁର୍ବଳତା | 
ଧାରଣା ହୁଏ ସତେଯେପରି ମଣିଷ ପରି ଇଶ୍ଵର ମଧ୍ଯ ଭୁଲ କରନ୍ତି | ହୁଏତ କେଉଁ ଦୁର୍ବଳ 

କ୍ଷମା ୫୩ 


ମୁହୃରଁରେ ଭତଶ୍ଵରଙ୍କର ବିଚାର ବିଭ୍ରାନ୍ତି ଘଟୁଛି । ଦେଖାଯାଏ ବହୁ ସମୟରେ ସାଧୁ ସଚ୍ଚୋଟ, 
ମହତଲୋଳକେ ନାନା ଦୁଃଖକଷ୍ଟରେ କାଳାତିପାତ କରୁଥିବାବେଳେ ଦୁଷ୍ଟ ଓ ପୀପୀଲୋକ 
ଅତି ଆରାମରେ କାଳାତିପାତ କରୁଛନ୍ତି । ସାରାଜୀବନ କାହାର ଅହିତ କି ଅନିଷ୍ଟ କରି ନ 
ଥୁବା ଲୋକଙ୍କ ଉପରେ ଦୈବୀଚଡ଼କ ପଡ଼ୁଥଲାବେଳେ, ନିତି ହିଂସା-ଦ୍ଵେଷ ଓ ପାପ- 
ତାପ ପରେ ଅନ୍ୟକୁ ପୀଡ଼ିତ କରୁଥୁବା ବ୍ୟକ୍ତି ସୁଖ“ସୌଭାଗ୍ୟ ନେଇ ସଂସାରରେ ରାଜ୍‌ 
କରୁଥାନ୍ତି ¦ କେଉଁ ଜନ୍ମଜନ୍ମାନ୍ତରର ଭୁଲ ପାଇଁ ମଣିଷ ଦୁଃଖଦଣ୍ଡ ଭୋଗ କରେ, ତାହା ସେ 
ବରଝିପାରେ ନାହିଁ । ଏସବୁ ଦେଖୁଲେ ଇଶ୍ଵରଙ୍କ ପ୍ରତି ମନରେ ବିଦ୍ରୋହ ହୁଏ । ଏପରି ଘଟଣା 
ଦେଖୁଲେ ହୃଦୟର ଅନ୍ତର୍ଦେଶରୁ ଉଚ୍ଚାରିତ ହୁଏ : “ହେ ଭଶୃର, ତୁମର ଏପରି ଅନ୍ୟାୟ 
ବିଧାନ ପାଇଁ ତୁମକୁ କେହି ବି କ୍ଷମା କରିବେ ନାହିଁ ।” ମହାକାଳର ମହାବିସ୍ତାର ମଧ୍ଯରେ 
ଘଟଣାଗୁଡ଼ିକର କାର୍ଯ୍ୟଟକାରଣ ସମ୍ପନ୍ଧ ସ୍ଥିର କରିବା ମଣିଷର ଶକ୍ତିସାମର୍ଥ୍ୟର ବହିଭ଼ତ 
ବ୍ୟାପାର | ଇଶ୍ଵର ଏକ ନୈର୍ବ୍ୟକ୍ତିକ ସତ୍ତା ହୋଇଥୁବାରୁ ଇଶ୍ଵରଙ୍କ ଉପରେ ଦୋଷାରୋପ 
କରି ମଣିଷ ନିଜ ହୃଦୟର ଜ୍ବାଳା ଉପଶମି କରେ ! 
ଆଉ କେବେକେବେ ବ୍ୟକ୍ତିର ଶତ ଆକୁଳ ଆବେଦନ ବ୍ୟର୍ଥ ହୁଏ | ଲକ୍ଷେ 

ଆମତ୍ମଅନୁ ଶୋଚନା ସଦ୍ତେ ବି କ୍ଷମା ମିଳେ ନାହିଁ । କ୍ଷମା ଦେବାର ଅଧୁକାର ଯାହାର, ସେ 
ନିଷ୍ଣରୁଣ, ନିର୍ମମ ପାଲଟିଯାଆନ୍ତି । କ୍ଷମା ଦେବାପାଇଁ ଯେଉଁ ହୃଦୟବଭ୍ତା ଲୋଡ଼ା, ତାହା 
ସମସ୍ତଙ୍କର ନ ଥାଏ । ଶ୍ରୀମଦ୍‌ ଭଗବଦ୍ରଗୀତାରେ କୁହାଯାଇଛି : 

କର୍ମଣଃ ସୁକୃତ୍ୟସ୍ୟାହୁଃ ସାଭ୍ିକଂ ନିର୍ମଳଂ ପଂଳମ୍‌ । 

ରଜସସ୍ତୁ ଫଳଂ ଦୁଃଖମଜ୍ଞାନଂ ତମସଃ ଫଳମ୍‌ । 

ସତ୍ତାତ୍ଵ ସଂଜାୟତେ ଜ୍ଞାନଂ ରଜସୋ ଲୋଭ ଏବଂ ଚ 

ପ୍ରମାଦମୋହୌ ତମସୋ ଭଵତୋ=ଜ୍ଞାନମେବ ତ | 

ଅଥ୍ଥୀତବ, ସାଭ୍ବିକ କର୍ମର ଫଳ ନିର୍ମଳ ସୁଖ, ରାଜସ କର୍ମର ଫଳ ଦୁଃଖ ଓ ତାମସ 

କର୍ମର ଫଳ ଅଜ୍ଞାନ ବୋଲି ମହର୍ଷିମାନେ କହିଛନ୍ତି । ସତ୍ତ୍ଗଗୁଣରୁ ଜ୍ଞାନ ଉତ୍ପନ୍ନ ହୁଏ, 
ରଜୋଗୁଣରୁ ଲୋଭ ଜାତ ହୁଏ, ଲୋଭରୁ ଦୁଃଖ ଏବଂ ତମୋଗୁଣରୁ ପ୍ରମାଦ, ମୋହ ଓ 
ଅଜ୍ଞାନ |! ଏହି ଅଜ୍ଞାନ ବା ତମୋଗୁଣରୁ ସଂଯାତ ନାନା ବିଭ୍ରାନ୍ତି ମଣିଷକୁ ଭୁଲବାଟରେ 
ପରିଚାଳିତ କରିଥାଏ । ଅଜ୍ଞାନତାବଶତଃ ମୋହ ଜନ୍ମେ ଓ ତହିଁର ବଶବତ୍ତୀ ହୋଇ ମଣିଷ 
ନାନା ଅପକର୍ମରେ ପ୍ରବୃତ୍ତ ହଏ । ମାତ୍ର ସତ୍ତ୍ଗୁଣ ହିଁ କ୍ଷମା ପ୍ରଦାନ କରିବା ପାଇଁ ହୃଦୟକୁ 
ଉଦାର ଓ ପ୍ରଶସ୍ତ କରେ । ସକଳ ଅଜ୍ଞାନତା, ମୋହ ଓ ପ୍ରମାଦଜନିତ କର୍ମପ୍ରତି ଅନୁଦାର 
ନ ହୋଇ କ୍ଷମାଶୀଳ ହେବାପାଇଁ ଏହି ସାନ୍ତି ଗୁଣ ହିଁ ପ୍ରବୃତ୍ତ କରିଥାଏ । ଏହାହିଁ ଜୀବନ- 
ସତ୍ୟ ଏଣୁ କ୍ଷମାଶୀଳ, ଉଦାରଚେତା ବ୍ୟକ୍ତି ହିଁ ସତ୍ଧଗୁଣର ଅଧୁକାରୀ, ଏହା ନିଃସନ୍ଦେହ । 

୫୪ ଅବୁଝା ଅନ୍ଧାର 


ମଣିଷର ଯେତେ ସବୁ ସଦ୍ରଗୁଣାବଳୀ ରହିଛି, ତନ୍ସଧ୍ଯରୁ କ୍ଷମାର ସ୍ଥାନ ଅତ୍ୟନ୍ତ 
ମର୍ଯ୍ୟାଦାବନ୍ତ ଓ ମହନୀୟ ! ସବୁ ମଣିଷ ଚାହିଁଲେ ବି କ୍ଷମା ପ୍ରଦାନ କରିପାରିବେ ନାହିଁ । 
ଅନ୍ୟର ଦୋଷତୁଟିକୁ ପ୍ରସାରିତ ହୃଦୟରେ ସହିଷ୍ଣୁତା ପ୍ରଦର୍ଶନପୂର୍ବକ ଧୀରଣ କରିବାର 
କ୍ଷମତା ଓ ସାମର୍ଥ୍ୟ ନ ଥଲେ ମଣିଷ କ୍ଷମା କରିପାରିବ ନାହିଁ । ଦୟା, ଅନୁକମ୍ପା, ସ୍େହ, 
ଶ୍ରଦ୍ଧା, ଭକ୍ତି, କୃତଜ୍ଞତା, ଅହିଂସା, ନ୍ୟାୟପରାୟଣତା, ସହିଷୁତା, ତ୍ୟାଗ, ଧୈର୍ଯ୍ୟ, ସାହସ, 
ବିଶ୍ଵାସ ପ୍ରଭୃତି ଯାବତୀୟ ସଦ୍ଵଗୁଣାବଳୀ ଏକତ୍ର ସମନ୍ବିତ ହେଲେ ଜଣେ ଅନ୍ୟ ଜଣକର 
ଭୁଲକୁ ତଥା ନିଜ ପ୍ରତି ହୋଇଥବା ବିରାଟ ଅନ୍ୟାୟକୁ କ୍ଷମା କରିବାକୁ ସମର୍ଥ ହୋଇଥାଏ । 
ମନର ସବୁ ଗ୍ଲାନିକୁ ପୋଛିଦେଇ, ସବୁ ଦୁଃଖକୁ ବରଣ କରି ଉଦାର ହୃଦୟରେ ଦୋଷୀ 
ପ୍ରତି କ୍ଷମାଶୀଳ ହେବା ଅତ୍ୟନ୍ତ କଠିନ ବ୍ୟାପାର ! 


ବ୍ୟକ୍ତିର ଅନ୍ତଃଚେତନାରେ ସତ୍ତ୍ଗୁଣହିଁ ତାକୁ ଏପରି ମହତ କର୍ମରେ ପ୍ରୋତ୍ସାହିତ 

କରେ | ନଚେତ ବ୍ୟକ୍ତି କ୍ଷମାଶୀଳ ନ ହୋଇ ପ୍ରତିଶୋଧପରାୟଣ ହୁଏ । ଦୟା ପ୍ରଦର୍ଶନ ନ 
କରି, ହିଂସା ଆଚରଣ କରେ। ପୃଥିବୀରେ କାଳକାଳ ଧରି ବହୁ ଯୁଦ୍ଧବିଗ୍ରହ, ହିଂସା ରକ୍ତପାତ 
ଏଇଥୁପାଇଁ ହୋଇଛି । ମଣିଷ ସହିଷ୍ତୁ ନ ହୋଇ ଅସହିଷ୍ଣୁ ହୋଇଉଠିଛି । କ୍ଷମା ପ୍ରଶ୍ନ ସେଠି 
ଅବାନ୍ତର ହୋଇଉଠିଛି | କ୍ଷମା ଦେବାକୁ ହେଲେ ଅନେକ ସମୟରେ ଆମତ୍ମସ୍ବା୍ଥକୁ ତ୍ୟାଗ 
କରିବାକୁ ହୋଇଥାଏ। ସ୍ବଵାଥୀ ମଣିଷ କ୍ଷମାର ମହତ୍ତ୍ ବୁଝେ ନାହିଁ। ଯିଏ ପରାର୍ଥ ଭାବନାରେ 
ଅନୁପ୍ରେରିତ, ସେ ହିଁ କ୍ଷମା ଦେବାକୁ ଯୋଗ୍ୟ ! ସେଥୁପାଇଁ କୁହାଯାଇଛି - 

ଦଣ୍ଡିବା ଶକ୍ତି ଯାର ଥାଇ 

ସେ ସିନା କ୍ଷମା ଆଚରସଇଁ !' 


ଯାହାର ଦଖ୍ଜିବା ଶକ୍ତି ନାହିଁ, ସେ କ”ଣ କ୍ଷମା ଦେଇପାରିବ !! ଏଣୁ କ୍ଷମା ଏକ 
ଶକ୍ତି । କେବଳ ଶକ୍ତିଶାଳୀ ମଣିଷଟିଏ କ୍ଷମା ଆଚରଣ କରିବାକୁ ସମର୍ଥ । ପ୍ରତିଶୋଧ, 
ପ୍ରାଣର ସଂକୁଚନ । କ୍ଷମା, ପ୍ରାଣର ପ୍ରସାରଣ । ବିବେକାନନ୍ଦ କହିଥୁଲେ, “Expansion 
is life, Cantration is death.” 


ସଂସାରରେ ବହୁ ଦୁଃଖୀ-ଲୋକ ଆତଯାତ ହେଉଥାନ୍ତି, ଯାହାଙ୍କୁ ଦେଖୁଲେ 
ମନେହୁଏ, ଭଶୃରଙ୍କଠାରୁ ବଳି ନିଷ୍କୁର ସଂସାରରେ ଆଉ କେହି ନାହିଁ । ଏତେ ଅନ୍ୟାୟ 
ସେ କରୁଛନ୍ତି କେମିତି ? ବିଚରା କେଉଁ ଦୋଷ ପାଇଁ ମଣିଷ ଏତେ ଦୁଃଖ ଭୋଗ କରୁଛି ! 
ନିଷ୍ପାପ ଶିଶୁଟିଏ ଅକାଳରେ ଚାଲିଯାଏ । କଂଣ ସେ ଅପରାଧ କରିଥୁଲା ଯେ ତାକୁ 
ଏତେବଡ଼ ଦଣ୍ଡ ମିଳିଲା ? ସତୀ ସ୍ତରୀଟିର ସ୍ଵାମୀ ତାକୁ ସଂସାରରେ ଅନାଥା କରି ଚାଲିଯାଏ | 
ସାଧୁଲୋକ ବଡ଼ ଦୁଃଖ ପାଉଥାଏ, ରୋଗ କଷ୍ଟ ଭୋଗ କରୁଥାଏ | ବିନା ଦୋଷରେ ଅନେକ 

କ୍ଷମା ୫୫ 


ଲ ବୁଝନ୍ତି । ପୁଣି ଭୁଲ ବୁଝିବାକୁ ନେଇ ନାନା ବିଭ୍ରାଟ ଘଟୃଥାଏ । କେତେବେଳେ ବଢ଼ି, 
ମରୁଡ଼ି, ବାତ୍ୟା, ଭୂମିକ#ପ ଆସେ ତ ନିରୀହ ଲୋକଙ୍କର ସର୍ବନାଶ କରି ଚାଲିଯାଏ । ପୋକ 
ମାଛି ପରି ଲୋକଙ୍କୁ ପୋଛି ସଫା କରିଦିଏ ! ଯିଏ ଚାଲିଯାଏ, ସେ ସିନା ଦୂଃଖ ଭୋଗ 
କରେ ନାହିଁ କିନ୍ତୁ ଯିଏ ପଛରେ ରହିଯାଏ ତାର ତ ଆଖ୍‌ ଲୁହରେ ଦୁଃଖ ସରେନି । ଏପରି 
ବହୁ ବହୁ ଘଟଣା ପ୍ରତିଦିନ ଦେଖୁବାକୁ ମିଳୁଥାଏ | ଛଶ୍ବରଙ୍କ ପ୍ରତି ମନରେ କ୍ଷୋଭ ଜାତ 
ହୁଏ | ପ୍ରାଣରେ ଅନୁଚ୍ଚାରିତ ପ୍ରଶ୍ନ ଉଠେ | ମଣିଷ ଯେତେବେଳେ ଏସବୃର କାର୍ଯ୍ୟକାରଣ 
ସମ୍ବନ୍ଧ ସ୍ଥିର କରିପାରେନା, ସେତେବେଳେ ସେ ଛଶ୍ବରଙ୍କୁ ଦୋଷାରୋପ କରିବାକୁ ବାଧ୍ଯ 
ହୁଏ | କେହି କେହି ଏହାକୁ ପ୍ରାରବ୍‌ଧ ବି କହିଥାନ୍ତି । କିନ୍ତୁ କିଏ ଜାଣେ, ପ୍ରାରବ୍‌ଧର ସ୍ଵରୂପ 
କ'ଣ ? 

ଏପରି ଦୁଃଖସାଗରରେ ଉବୁଟୁବୁ ହେଉଥୁବା ଇଶ୍ଵରଙ୍କ ପ୍ରତି ନିବେଦିତ ଭକ୍ତପ୍ରାଣରୁ 
ଉଚ୍ଚାରିତ ହୁଏ ପ୍ରଭୁ ! ତୁମେ ଯଦି ଏତେ ବଡ଼ ଅନ୍ୟାୟ କରିବ, ତେବେ ମୁଁ କେବେ 
ତୃମକୁ କ୍ଷମା କରିପାରିବି ନାହିଁ । କଦାପି ତୁମକୁ କ୍ଷମା କରିବି ନାହିଁ । ଯଦିଓ ସେ ଜାଣେ, 
ଭଶ୍ବରଙ୍କ ପ୍ରତି ଦଣ୍ଡବିଧାନ କରିବାର କ୍ଷମତା ତାର ନାହିଁ । ତଥାପି ଏମିତି ବି ହୁଏ, ଛଶବର 
ଭକ୍ତର ଏ ଆବେଗକୁ ଛାତି ପତେଇ ତୋଳି ନିଅନ୍ତି । ଗାନ୍ଧାରୀଙ୍କ ପରି ସତୀ-ସାଧ୍ବୀ, 
ଧର୍ମପରାୟଣା ନାରୀଙ୍କ ଜୀବନରେ ଯେଉଁ ଦୁଃଖ ଆସିଥୁଲା, ସେଥୁପାଇଁ ତାଙ୍କରି 
ଅଭିଶାପରେ ଶ୍ରୀକୃଷ୍ଣ ସ୍ଵଚକ୍ଷୁରେ କାଦତ୍ବରୀ ପାନକରି ଯାଦବବଂଶ ଧ୍ଵଂସ ହେବାର 
ମହାନାଟକକୁ ଦେଖୁଥୂଲେ | ଯେଉଁ ଦୁଃଖ ଗାନ୍ଧାରୀ ଭୋଗ କରିଥୂଲେ, ସେଇ ଦୁଃଖକୁ 
ଭଗବାନ୍‌ କୃଷ୍ଣ ଭୋଗ କରିବାକୁ ବାଧ୍ୟ ହୋଇଥୁଲେ । 

ଯିଏ ଜୀବନକୁ ନିକଟରୁ ଦେଖୁଛି, ନିଜକୁ ବୁଝିଛି, ନିଜର ସକଳ ଦୁର୍ବଳତାକୁ ଅନୁଭବ 
କରିଛି, ନିଜର ସକଳ ଅପରାଧ ପାଇଁ ମୁକ୍ତକଣ୍ଠରେ ପ୍ରାର୍ଥନା କରିଛି, ‘ହେ ପ୍ରଭୁ ! ମତେ 
କ୍ଷମା କରିଦିଅ । ହେ କ୍ଷମାସାଗର, ମୋର ସକଳ ଅପରାଧ ପାଇଁ ମୁଁ ଦୋଷୀ | ତୁମର 
ମହାନୁଭବତାରେ ମୋତେ କ୍ଷମା କର', ସେ ଦୁଃଖରୁ ମୁକୁଳି ଯାଏ ¦ 

ଏ ଉଚ୍ଚାରଣ ଯେତେବେଳେ ପ୍ରାଣର ନିଭୁତ କନ୍ଦରରେ ଧ୍ଵବନିତ ହୁଏ, ସେତେବେଳେ 
ମଣିଷ କ୍ଷମା ପାଇବା ପାଇଁ ଯୋଗ୍ୟ ହୁଏ । କ୍ଷମାଗ୍ରହୀତା ଓ କ୍ଷମାଦାତା ଦୁହିଁଙ୍କ ପାଇଁ କ୍ଷମା 
ଏକ ଦିବ୍ୟଶକ୍ତି | ଦିବ୍ୟ ଆଲୋକର ଜ୍ୟୋତି, ଯେଉଁ ଦୀପ୍ତି ହୃଦୟର ତମସାକୁ ଦୂର କରେ । 
ହୃଦୟର ଉଦାରତାରେ, ପ୍ରାଣର ମହାନୁଭବତାରେ ଯିଏ ଅନ୍ୟକୁ କ୍ଷମା କରିଛି, ସେ ହିଁ 
ଜାଣେ ଏହାର ଅମୃତସ୍ବାଦ । ସେ ହିଁ କେବଳ ସେ ସ୍ଵଗୀୟ ଆନନ୍ଦ ଚାଖୁଛି, ଯଦି ଏ କ୍ଷମା 
ସତୃଵପାତ୍ରରେ ହୋଇଥାଏ । 

ହରାଇବାର ବ୍ୟଥା 


ଜୀବନରେ ଯିଏ କେବେ କିଛି ହରାଇ ନାହିଁ, ସେ ଜୀବନକୁ ଆଦୌ ନିକଟରୁ ଦେଖୁ 
ନାହିଁ । ଜୀବନରେ ଯାହା ସବୁଠୁ ବେଶି ପ୍ରିୟ, ତାକୁ ହରାଇବାର ଦୁଃଖ ତ ଅନନ୍ୟ। ଯାହା 
ହଜିଯାଏ, ତାହା କେବଳ ହୃଦୟର ପ୍ରାଚୁର୍ଯ୍ୟକୁ ନିଗାଡ଼ି ନିଃଶେଷ କରିଦେଇ ଯାଏ ନାହିଁ, 
ଅଜସ୍ର କାରୁଣ୍ୟରେ ଭରିଦିଏ ହୃଦୟର ସେଇ ଶୂନ୍ୟଥାଳକୁ, ନିରନ୍ତର ଯେଉଁଥ୍‌ରୁ ରକ୍ତ 
ଝରୁଥାଏ | କେତେ ତାଜା ସେ ରକ୍ତ !! ସମଗ୍ର ଜୀବନବ୍ୟାପୀ ସେ ରକ୍ତକ୍ଷରଣ ବନ୍ଦ ହୁଏ 
ନାହିଁ । ଶୁଶାନର ଚିତାଗ୍ନି କେବଳ ସେ ଜ୍ଵଳନକୁ ନିବାପିତ କରିପାରେ | ସମତିର ସିନ୍ଦୁକରେ 
କୋହିନୂର ହୀରାପରି ତାହା ଝଟକୁଥାଏ । ଅନୁଭବରେ ତାକୁ ଆଉଁଶି ଦେଇହୁଏ ଆଦରରେ, 
ସୋହାଗରେ । ହଁ, ସେ ତ ଏକଦା ପୂର୍ଣ୍ଣ କରିଥଲା ଏ ହୃଦୟକୁ ! ଆଜି ହୁଏତ ସେ ନାହିଁ । 
କିନ୍ତୁ ତାର ସ୍ମ ତିର ଚେତନାଟି ତ ଜୀବନ୍ତ । ଯେକୌଣସି ସଜୀବ ସତ୍ତା)ୁ ବି ଅଧ୍ବକ ପ୍ରାଣବନ୍ତ ! 
ଅକ୍ଷୟମଣି ସେ, ହୃଦୟ-ରତ୍ଧଭଣ୍ଡାରର ! 

କଥାରେ ଅଛି ‘ଥୂଲେ ଛିଣ୍ଡାକନା, ହଜିଲେ ପାଟ |” ପାଖରେ ଥିବାଯାଏ କଳି ହୁଏନି 
ପ୍ରାଣର କେତେ ଭାଗ ସୈ ଆବୋରି ବସିଛି ବୋଲି । ଜୀବନ ପାଇଁ ତାର ଅପରିହାର୍ଯ୍ୟତା 
କେତେ । କେତେ ବେଶି ସେ କାମ୍ୟ ¦ କିନ୍ତୁ ହାତମୁଠାରୁ ଥରେ ଖସିଗଲେ ଆଉ ଧରିହୁଏନା ! 
ଆଖ୍‌ ସାମ୍ପାରେ ଏଇ ଖସି ପଡ଼ୁ ପଡ଼ୁ ଗୋପ୍ୟ ହୋଇଯାଏ କେଉଁ ଅଜଣା ଅଶୁଣା ରାଜ୍ୟରେ । 
ପ୍ରତ୍ୟୟ ହୁଏନି, ସେ ସବୁଦିନ ପାଇଁ ହଜିଯାଇଛି ବୋଲି । ତାର ଅବର୍ଭମାନରେ କ'ଣ 
କେମିତି ସବୁ ଓଲଟପାଲଟ ହୋଇଯାଏ । ହୃଦୟବୀଣାର ତାର ସବୁ ଛିଡ଼ିଯାଇ ବେସୁରା 
ହୋଇଯାଏ ।! ଯେଉଁ ଭଗ୍ନବୀଣାର ବେସୁରା ରାଗିଣୀର ଜୀବନଭରି ଆଉ ପୂନରୁଦ୍ଧାର 
ସମ୍ଭବ ହୁଏନି । 

ଯାହା ହଜିଯିବାର କଥା, ତାହା ନିଶ୍ଚୟ ଯିବ । ଶତଚେଷ୍ଟା ସନ୍ତେ ତାକୁ କେହି ଧରି 
ରଖୁପାରିବ ନାହିଁ । ସମୟର ଅସତର୍କ ମୁହୂ ରଁରେ, ବେଶ୍‌ ସଂଗୋପନରେ ପ୍ରତିଷ୍ଠିତ 
ବିଶ୍ଵାସମାନଙ୍କୁ ପ୍ରତାରିତ କରି ସେ ଖସି ଚାଲିଯାଏ । ମଣିଷର ସବୁ ଅହଂକାର, ସବୁ ସ୍ପଦ୍ଧୀ, 
ସବୁ ପାରିଲାପଣ ଅସାର ହୋଇଯାଏ । ସବୁ ଦର୍ପଦମ୍ଭ ମେଞ୍ଚାଏ ତୃଳା ପରି ଉଡ଼ିଯାଏ 

ମହାଶୂନ୍ୟକୁ ! ଧନ, ଜନ, ମାନ, ଯଉବନ, କ୍ଷମତା, ପ୍ରତିପତି କେଉଁଟା ୟା' ଭିତରେ 
ଚିରସ୍ଥାୟୀ ଯେ ? ଏମାନେ ସବୁ ସୁଖର ପ୍ରତୀକ । ଏଶ୍ବର୍ଯ୍ୟର ପରିଚୟ । କବି କହିଛନ୍ତି 
ସୁଖ ବୋଲି ଯାହା ଜନନେତ୍ରେ ଦିଶେ, ହାତୁ ଆସେ ହାତୃ ପଡ଼ିବା ପାଇଁ ସେ । ତାହାହିଁ 
ବୋଧହୁଏ ଠିକ୍‌ । କାହାକୁ ନେଇ ମଣିଷ ଟିକିଏ ଖୁସି ହେଲାବେଳକୁ, ଏପରିକି କେଉଁ 
ଅବଚେତନ ମନରେ ଟିକିଏ ଗର୍ବଦମ୍ଭ ଆଣିଲା ବେଳକୁ, ବିଜୁଳିକନ୍ୟା ପରି ହାତମୁଠାରୁ 
ସେ ଖସି ଚାଲିଯାଏ, କେତେ ଅତର୍କିତ ଭାବରେ ! ହଁ, ଏଇ ତ ଚାଲିଗଲା, ବାସ୍ତବ ସତ୍ୟଟା 
ବୁଝିଲାବେଳକୁ ପ୍ରିୟଜନ ଵା ପ୍ରିୟ ବସ୍ତୁଟି ଆଉ ଆପଣାର ହୋଇ ନ ଥାଏ । ୟାଠୁ ବଳି 
କ”ଣ ଆଉ ସତ୍ୟ ଅଛି ଏ ଜଗତରେ ? ଦୁଃଖ କଣ ଅଛି ? ତା' ପରଠୁ ଆରମ୍ଭ ହୁଏ ତାକୁ 
ନେଇ ଝୁରିବା । ତାକୁ ନେଇ ନାନା କଳ୍ଧନାଜନ୍ପନା, ପଶ୍ଚାତାପ, ଅନୁତାପରେ ସନ୍ତୁଳି ହେବା 
ପରି ନିରର୍ଥକ ଗୁଡ଼ିଏ ମାନସିକ ପ୍ରକ୍ରିୟା | ଗୁଡ଼ାଏ ଯନ୍ତ୍ରଣା । କେବଳ ମନ ଯେ ଏଥୁରେ 
ଆକ୍ରାନ୍ତ ହୁଏ, ତା ନୁହେଁ, ଶରୀର ମଧ୍ଯ ଏହି ଅଦେଖା ଅଚିହ୍ନା ମାନସିକ ଅସ୍ଥିରତାର ଶିକାର 
ହୋଇଯାଏ | ଅବଶିଷ୍ଟ ଜୀବନଟା ଘାଣ୍ଟିହେବା ସାର ହୁଏ ! ଅବଶ୍ୟ ଚାହିଁଲେ ବି ମଣିଷ 
ସେଥୁରୁ ମୁକ୍ତି ପାଇପାରେନା । 


ମଣିଷର ଯେତେ ଯେତେ ଅବଦମିତ ଇଚ୍ଛା ବା ଅଭିଳାଷ ରହିଛି, ତନ୍ସଧ୍ଧରୁ ମୋର! 
ବୋଲି ଜାହିର କରିବାର କାମନାଟି ସବୁଠୁ ବଳବତ୍ତର | ପ୍ରାୟ ଅଧ୍ବକାଂଶ ପ୍ରବୃତ୍ତିକୁ ସଚେତନ 
ମଣିଷ ନିଜ ଭିତରେ ଦମନ କରି, ସଂଯତ କରି ରଖ୍ବାକୁ ଚେଷ୍ଟା କରିଥାଏ | ଏହା ଶିକ୍ଷା, 
ସଭ୍ୟତା, ପରିବେଶ, ସଂସ୍କାରର ପ୍ରଭାବ ନିଶ୍ଚୟ | ମାତ୍ର ମୋର ବୋଲି ଅଧୁକାର କରିବାର 
ପ୍ରବୃତ୍ତିଟି ସବୁ ସଂଯମକୁ ନିଷ୍ପଳ ପ୍ରୟାସରେ ପରିଣତ କରେ । ଏଇ ‘ମୋର! ଭାବନାରୁ 
ସବୁ ଦୁଃଖର ସଂଜାତ ! ଏଇଟି ହେଉଛି ସବୁଠୁ ଶକ୍ତିଶାଳୀ କାମନା । ଏଇଥୁପୀାଇଁ ଅବଶ୍ୟ 
ଯାବତୀୟ ସମସ୍ୟା, ଯାବତୀୟ ସଂଘର୍ଷ, କେଉଁ ଆଦିମ କାଳରୁ । 


ମାତ୍ର ଏଇଟା ‘ମୋର ବୋଲି କହିବାର ତୃପ୍ତି ଅସୀମ | ଚେନାଏ ମାଟି ହେଉ, 
ଗୋଟାଏ ଘର ହେଉ, କିଛି ଆତ୍ମୀୟସ୍ଵଜନ ହୁଅନ୍ତୁ ବା କେତେଟା ପାର୍ଥଵବବସ୍ତୁ ହେଉ ପଛେ, 
ଏସବୁ ଯେ ମୋର - ଏଇତକ ଭାବନା ମଣିଷର କେଉଁ ଅତଳତଳ ହୃଦୟ ଭିତରେ 
ସନ୍ତୋଷର ପ୍ରବାହ ସୃଷ୍ଟି କରେ ! ତାକୁ ନେଇ ମୋହ ପାଶରେ ବାନ୍ଧି ହୋଇଯାଏ ମଣିଷ । 
ଏମାନଙ୍କୁ ସବୀରଙ୍ଗସୁନ୍ଦର ଦେଖ୍ବା ଅଭିପ୍ରାୟରେ ଲୋଟିସାଉଁଟି ହୋଇଯାଏ ସେ ସମଗ୍ର 
ଜୀବନ |! ଅଥଚ କେଉଁଟା ଭଲା ତା ନିଜର ? କାହାକୁ ବା ସେ ଧରି ରଖୁପାରିବ ସମଗ୍ର 
ଜୀବନ, ତା ନିଜର ବୋଲି ? କେଉଁଟାକୁ ବା ସେ ନେଇପାରିବ ତା ସାଙ୍ଗରେ ସବୁଦିନ 
ପାଇଁ । ଏ ମାଟି ଏମିତି ପଡ଼ିଥବ ଅନନ୍ତ କାଳ ପ୍ରାଇଁ | ଏ ପୃଥୁବୀ ଏମିତି ଶସ୍ୟଶ୍ୟାମଳା 
ହେଉଥ୍‌ବ | ଏମିତି ସୂଚ୍ୟଗ୍ର ମେଦିନୀ ପାଇଁ ମହାଭାରତ ଯୁଦ୍ଧର ବାରମ୍ବାର ପୁନରାବୂଭି 

ହେଉଥୁବ | ଏମିତି ମଣିଷ ସବୁକୁ ‘ ମୋର! ‘ମୋର କହି ଆବୋରି ବସୁ ବସୁ ଅଜାଣତରେ 
ନିଃସ୍ଵ ହୋଇଯାଉଥୁୂବ। ଏ ଯେ ମହାକାଳର ଲୀଳାମୟ ରୂପ- ଏକ ବିଚିତ୍ର ଖେଳ, ମଣିଷକୁ 
ଦାନସ୍ଵରୂପ ବ୍ୟବହାର କରି ମହାକାଳ ତା ଖେଳରେ ନିରନ୍ତର ବ୍ୟାପୃତ । ଯେଉଁ ଦୀନର 
ଖେଳ ସରିଯାଏ, ତାକୁ ଆଡ଼େଇ ରଖୁଦିଏ ମହାକାଳ | 


ପାଇବା ଓ ହରାଇବାର ଚମକ୍ରାର ଖେଳଟିଏ ଖଞ୍ଜି ଦେଇଛନ୍ତି ବିଧାତାପୁରୁଷ, ମଣିଷ 
ପାଇଁ | ଅସରନ୍ତି ପ୍ରାପ୍ତିର ପ୍ରଲୋଭନ ଏକପକ୍ଷରେ ମଣିଷକୁ କ୍ରିୟାଶୀଳ କରାଏ । ନୂଆ 
ନୂଆ ଆବିଷ୍କାର ଉତ୍ଭାବନ ପ୍ରତି ଧ୍ଯାନନିଷ୍ଠ କରାଏ. ଜୀବନର ଗତିଶୀଳତାକୁ ବେଗଗାମୀ 
କରାଏ । ଅପରପକ୍ଷରେ ହରାଇବାର ଭୟ ମଧ୍ଯ ମଣିଷକୁ ଆଶଙ୍କାରେ କଡ଼ସଡ଼ କରି 
ରଖୁଥାଏ । ହରାଇ ଦେଇଥୂବା ମଣିଷ ଜୀବନର କୌଣସି ଏକ ମାଇଲସ୍ତମ୍ଭ ପାଖରେ ମୂଢ଼ 
ହୋଇ ଛିଡ଼ା ହୋଇଯାଏ । କିଛି କ୍ଷଣ ମ୍ରିୟମାଣ ହୋଇ ସ୍ଥାଣୁ ପାଲଟିଯାଏ । ପୁନବୀର 
ଜୀବନର ସେଇ ଚଳଚଞ୍ଚଳ ପ୍ରାଣଶକ୍ତି ଫେରି ପାଇବା ତା ପାଇଁ ଆୟାସସାପେକ୍ଷ 
ହୋଇଯାଏ । ଅପରପକ୍ଷରେ ହରାଇବାର ପ୍ରଚଣ୍ଡ ଧକ୍କା, ଏକଦା ପାଇଥ୍‌ବାର ମଧୁର ସ୍ମ ତିକୁ 
ବହୁଗୁଣିତ କରିଥାଏ | ପାଇଥୁବାର ସ୍ବାଦୁ ଓ ଆନନ୍ଦ ଅକସ୍ମାତ୍‌ ବହୁ ବର୍ଣ୍ଣଛଟାରେ ଉଭା 
ହୁଏ, ସମ ତିପଟରେ । କେବଳ ଅନ୍ଧାରର ସତ୍ତା ହିଁ ଆଲୋକର ମହତ୍ତସ ପ୍ରଖ୍ୟାପକ ହୋଇଥାଏ | 


କୁହାଯାଏ, ନେବାକୁ କେହି ଖରାପ ପାଏନି କି ମରିବାକୁ କେହି ଭଲପାଏନି | ଏ 
ଏକ ଉକ୍କଟ ଓ ନଗ୍ନ ସତ୍ୟ ¦! ସମସ୍ତେ ଜାଣନ୍ତି, ଜୀବନରେ ଆଉ ସବୁ ବିଷୟରେ ହୁଏତ 
ସନ୍ଦେହ ଥାଇପାରେ, ମାତ ମୃତ୍ୟୁ ହେଉଛି ଏକମାତ୍ର ଧ୍ରବ । ଜନ୍ମର ଅର୍ଥ ଜୀବନର 
ଅନ୍ତରାଳରେ ମୃତ୍ୟୁର ଶାଶ୍ବତ ବିଦ୍ୟମାନତା । ମହାଭାରତରେ ଯୁଧଷ୍ଠିରଙ୍କୁ ଧର୍ମବକଙ୍କର 
ଏହି ଅନନ୍ତ କାଳର ପ୍ରଶ୍ନ କିଂ ଆଶ୍ଚର୍ଯ୍ୟମ୍‌' ( କିମାଶଚର୍ଯ୍ୟମ୍‌) ଏବେବି ଏକ ବିରାଟ ପ୍ରଶ୍ନବାଚୀ, 
ଜୀବନ ସମ୍ମୁଖରେ ! ପ୍ରତ୍ୟେକ ମଣିଷ ପ୍ରତିନିୟତ ମୃତ୍ୟୁକୁ ପ୍ରତ୍ୟକ୍ଷ କରୁଥୁଲେ ବି ସେ 
ନିଜେ ଭାବେ, ସେ କେବେହେଲେ ମୃତ୍ୟୁବରଣ କରିବ ନାହିଁ । ମଣିଷର ମାନସିକ ସ୍ଥିତି 
ଏପରି ଏକ ବିଚିତ୍ର ଉପାଦାନରେ ଗଢ଼ା ଯେ ଏହି ଚରମ ସତ୍ୟକୁ ପ୍ରତ୍ୟକ୍ଷ କରୁଥୁବା ସ୍ତ 
ସେ ତାର ବାସ୍ତବ ସ୍ଥିତିକୁ ଅସ୍ଵୀକାର କରିବାକୁ ବିଫଳ ପ୍ରୟାସ କରିଥାଏ, ଯେଉଁଥୂପାଇଁ 
ମଣିଷର ଚେତନା ଭିତରେ ତାର ଅନନ୍ତ ଜୀବନ ତାକୁ ମୋହଗ୍ରସ୍ତ କରେ | ନାନା ପ୍ରକାର 
ପ୍ରବୃତ୍ତି ତାକୁ କବଳିତ କରିଥାନ୍ତି । ନିବୃତ୍ତିକୁ ସେ ପ୍ରତ୍ୟାଖ୍ୟାନ କରିଥାଏ । ନାନା ଅପକର୍ମ, 
କୁକର୍ମ କରିବାକୁ ସେ ପଶ୍ଚାପ୍ପଦ ହୁଏ ନାହିଁ । 

ଠିକ୍‌ ସେହିପରି ସମସ୍ତେ ଏକଥା ବି ଜାଣନ୍ତି, ଜୀବନରେ ମନୁଷ୍ୟ ଯେତେ ଯାହା 
ଅର୍ଜନ କରେ, ସେସବୁକୁ ଏଇଠି ଛାଡ଼ି ଦେଇଯାଏ, ଯେଉଁମାନକୁ ନେଇ ସେ ସାରାଜୀବନ 
ଘାଣ୍ଟି ହେଉଥାଏ । ସେ ସମସ୍ତ ଗୋଟିଏ ମୁହୃର୍ଁରେ ପର ହୋଇଯାଆନ୍ତି । ଆସିଛୁ ଏକା, 

ଯିବୁ ତୁ ଏକା ହୋଇ ' । ପୁତ୍ରକନ୍ୟା, ସ୍ଵାମୀ ସ୍ତ୍ର, ଘରଦ୍ଵାର, ଧନସଂପଦ, କ୍ଷମତା- ପ୍ରତିପତି 
କେଉଁଟାକୁ ଭଲା ସେ ସାଙ୍ଗରେ ନେଇଯାଇପାରିବ ! ଏ ବିପୁଳ ପୃଥ୍ବୀର ଯେତେ ଯାହା 
ଆକର୍ଷଣୀୟ, ଯାହାକୁ ସେ ଦିନେ ମୋର ମୋର କହି ଆବୁରି ବସିଥୁଲା, ସେସବୁ ଏଇଠି 
ଏମିତି ପଡ଼ିରହିବ । ସବୁକୁ ତ୍ୟାଗ କରି ଏକୁଟିଆ, ସଂପୂର୍ଣ୍ଣ ନିଃସ୍ଵ ହୋଇଯିବାକୁ ହେବ ଏ 
ଦୁନିଆରୁ । ଆଦୌ ଭଲ ପାଉ ନ ଥବା ମୃତ୍ୟୁ ହିଁ ଜୀବନକୁ ସାଦରେ ଆଲିଙ୍ଗନ କରେ ! 
ନିଃସ୍ଵ କରିଦିଏ ମନୁଷ୍ୟକୁ, ତାର ପା୍ଥ୍ବ ଅହଂକାରମାନଙ୍କଠାରୁ ମୁକ୍ତ କରି | ତାର ଅଭ୍ତାନ୍ତ 
ବିଚାରଧାରା ଦ୍ଵାରା ମଣିଷର ସକଳ ପ୍ରାପ୍ତି, ଏଶୃର୍ଯ୍ୟ ସଫଳତା, ବିଫଳତା, ଦୁଃଖଦୈନ୍ୟକୁ 
ଏକାକାର କରିଦିଏ ଗୋଟିଏ ମୁହୃ୍ଁରେ । ସମଗ୍ର ଜୀବନ ଭରି ଯେତେ ଯାହା ଅଣ୍ଟିରେ 
ବାନିଥୂଲେ ବି ଗଣ୍ଡି ଖୋଲି ହୋଇଯାଏ । ମୁଠା ମୁଠା ଖଇକଉଡ଼ି ପରି ରାଜରାସ୍ତାରେ ବିଞ୍‌ 
ହୋଇପଡ଼ି ପାର୍ଥ୍ବ ବସ୍ତୁର ନଶ୍ବରତାକୁ ପ୍ରତିପାଦନ କରୁଥାଏ । 


ଜ୍ଞାନ ଉଦୟ ହେବା ଦିନୁ ଅନେକ କିଛି ପାଇବାକୁ ଆଶା କରିଥାଏ ମଣିଷ | କେତେ 
ନା କେତେ ସ୍ଵପ୍ନ ନ ଦେଖେ ଏ ଜୀବନସାରା ! ଏ ସ୍ଵପ୍ନ ଯେପରି ଏକ ଅଖଣ୍ଡ ପ୍ରବାହ, 
ଯାହାର ଶେଷ ନାହିଁ । କୌଣସି ଗୋଟିଏ ସ୍ଵପ୍ନ ସଫଳ ହୋଇଗଲା ପରେ ମଣିଷର 
ସ୍ଵପ୍ନଦେଖା ଯେ ସରିଯାଏ, ସେ କଥା ନୁହେଁ, ଅସରନ୍ତି ଏ ସ୍ବପ୍ନର ଭଣ୍ଡାର, ଅଭିଳାଷର 
ଇତିବୃତ୍ତ । ଗୋଟିକରେ ତାହା ସନ୍ତୁଷ୍ଟ ହୋଇଯାଏ ନାହିଁ । ଏ ସ୍ବପ୍ନର ଦିଗ୍ବଳୟ ଏତେ 
ପ୍ରଶସ୍ତ, ଏତେ ଲମ୍ବା ଚଉଡ଼ା ଯେ ସେଥୁରେ ସସାଗରା ପୃଥ୍‌ବୀର ଧନଦଉଲତ, କ୍ଷମତା - 
ପ୍ରତିପତ୍ତି ସବୁକିଛି ନଅଣ୍ଢ ପଡ଼ିଥାଏ । ସବୁଠୁ ବେଶି ଉଣାପଡ଼େ ମମତାର, ସ୍ବେହର ଭଣ୍ଡାର । 
ମଣିଷର ଇଚ୍ଛା, ତାର ବାସନା, ତାର ମନ ଓ ତାର ସ୍ଵପ୍ନ ଏସବୁ ଯେମିତି ସୃଷ୍ଟିକଭ୍ଭୀଙ୍କ 
ରହସ୍ୟର ଗନ୍ତାଘର । ପ୍ରସ୍ତ ପରେ ପ୍ରସ୍ତ ଅନାବିଷ୍କୃତ ସ୍ଵପ୍ନମାନେ ଗନ୍ତାଘରେ ସାଇତା 
ହୋଇଥାନ୍ତି । ଯଦିଓ ପ୍ରତ୍ୟେକ ମଣିଷ ବହୁ ବହୁ ସ୍ଵପ୍ନ ଦେଖୁଥାନ୍ତି, ସମସ୍ତଙ୍କର ସବୁ ସ୍ଵପ୍ନ 
କେବେ ସଫଳ ହୁଏ ନାହିଁ । ଯେତିକି ସଫଳ ହୁଏ, ତାକୁ ହାତମୁଠାରେ ପାଉ ନ ପାଉଣୁ 
ଯଦି ତାହା ହଜିଯାଏ ସମୟର ବେଳାଭୂଇଁରେ, ତେବେ ସେ ଦୁଃଖକୁ ଛାତିପାତି ସହିବା 
କଂ” ଣ ସହଜ ? ପିଲାଟିଏ ସମୁଦ୍ରର ବାଲିତଟରୁ କେତେ ଯତ୍ସରେ ଶାମୁକାଗୁଡ଼ିକୁ ସଂଗ୍ରହ 
କରୁ ନ ଥାଏ ? ଅଥଚ ଢେଉଟିଏ ଆସେ ଦୁଦୀନ୍ତ ସର୍ବଗ୍ରାସୀ ରାକ୍ଷସଟିଏ ପରି । ପିଲାଟିର 
ହାତମୁଠା ଖୋଲି ହୋଇଯାଏ । ସ୍ଵପ୍ନ ତାର ହଜିଯାଏ ଫେରନ୍ତା ଢେଉର ଭଙ୍ଟାରେ | ଅସହାୟ 
ଭାବରେ କାନ୍ଦି ଉଠିବା ଛଡ଼ା ତାର ଆଉ କଂ ଣ ବା କରିବାର ସାମର୍ଥ୍ୟ ଥାଏ । ହରାଇଥୁବା 
ପିଲାଟି ହିଁ କେବଳ ବୁଝିଥାଏ ଅବୁଝା ଢେଉର ନିର୍ମମତାକୁ । ତାର ବେଦରଦୀପଣିଆକୁ 
ତାର ନିର୍ଲିପ୍ର ଅନାସକ୍ତ ଛଡ଼ାଇ ନେବାର ହୃଦୟହୀନତାକୁ । 


ବହୁ ବହୁ ସମ୍ପର୍କ ସୁନାର ହରିଣ ପରି ଆଖ୍‌ ଝଲସାଇ ଦୁର୍ନିବାର ଆକର୍ଷଣରେ ଉଭା 
ହୁଅନ୍ତି, ଜୀବନ ସମ୍ମୁଖରେ | ଅଗ୍ନିକୁ ଦେଖୁ ପତଙ୍ଗ ଅବଶ୍ୟମ୍ଭାବୀ ବିନାଶକୁ ଯେପରି ବ୍ୟାକୁଳ 

୬Do ଅବୁଝା ଅନ୍ଧାର 


ଭାବରେ ଆଲିଙ୍ଗନ କରେ, ସେହିପରି ସୁନାହରିଣ ମାୟାରେ ଜୀବନସତ୍ୟକୁ ଭୁଲିଯାଏ 
ମଣିଷ । ତାକୁ ହାତମୁଠାରେ ପାଇ “ମୋର” ବୋଲି ଥରେ ଅଧ୍କାର ସାବ୍ୟସ୍ତ କରିବା 
ପାଇଁ କଣ୍ଟାଝଣ୍ଟା ମାଡ଼ି ଦୁ୍ଲଙ୍ଘ୍ୟ ପଥକୁ ସେ ଅତିକ୍ରମିବାକୁ ଚେଷ୍ଟା କରେ । ସୁନାହଖିଣ 
ପଛରେ ଧାଉଁ ଧାଉଁ ଶଶକର ଶୋଷ ମେଣ୍ଡେନି । ନିଃଶେଷ ହେବା ହିଁ ସାର ହୁଏ | ତେଣିକି 
ଚନ୍ଦ୍ରପୃଷ୍ଠରେ କଳାଛାଇଟିଏ ହେବା ଛଡ଼ା ତାକୁ ଆଉ କେଉଁ ପ୍ରାପ୍ତିର ଗୌରବ ମିଳେ ଯେ ? 


ମଣିଷ ବହୁକଥା ପାଇବାକୁ ଚାହେ । ମାତ୍ର ଯାହା ସେ ଚାହୁଥାଏ, ସେଥୁରୁ ପାଏ ବା 
କେତେଟା !! ଆଉ ଯାହା ସେ ପାଏ, ସେଥୁରୁ ଅନେକକୁ ହୁଏତ ସେ ଚାହୁ ନ ଥାଏ । କିନ୍ତୁ 
ଥରେ ଆପଣାର ହୋଇଗଲା ପରେ ତାକୁ ହରାଇଦେବାକୁ କେହି ଇଚ୍ଛା କରେ ନାହିଁ । 
କାରଣ, ଏହା ତାର “ମୋର” ବୋଲି ଅହଂକାରକୁ ସାଥକ କରିଥାଏ । ଯେତେବେଳେ 
ଏଇ ‘ମୋର’ ଭାବନାଟି ଆହତ ହୁଏ, ସେତେବେଳେ ସେ ଦୁଃଖ ବ୍ୟକ୍ତିକୁ ଚତୁର୍ଦଦିଗରୁ 
ଗ୍ରାସ କରିବସିଲା ପରି ଲାଗେ । ଏଇ ‘ମୋର! ଭାବନାଟିକୁ ଉତ୍ତୀର୍ଣ୍ଣ ହେବା ସହଜ କଥା 
ନୁହେଁ | ଏହି ଅସ୍ମିତା ହିଁ ପାର୍ଥବ ତୃଷ୍ଣାର ମୂଳହେତୁ । ଏପରିକି ହୃଦୟକୁ ଜୟକରି ' ମୋର 
ବୋଲି ଅଧ୍ବକାର କରିବାର ପ୍ରବଳ ଆକାଙ୍କକ୍ଷା ବି ଜୀବନକୁ କମ୍‌ ପ୍ରଭାବିତ କରି ନ ଥାଏ । 
କିନ୍ତୁ କାର୍ଯ୍ୟକାରଣ ସମ୍ଚନ୍ଧାନ୍ଧିତ ଏ ଜଗତରେ ଏପରି ଏକ ମାନସିକ ସୂକ୍ଷ୍ମ ବ୍ୟାପାର 
ଜୀବନଟଚକ୍ରକୁ ନିୟନ୍ତ୍ରଣ କରିଥାନ୍ତି, କହିବା ବାହୁଲ୍ୟ । 

ଏଣୁ ହରାଇବା ପଛରେ ସବୁଠୁ ବେଶି ଆହତ ହୁଏ ଏହି ‘ମୋର!’ ନାମକ ଅସ୍କିତାଟି । 
ଗୋଟିଏ ଛୋଟ କଳସରେ ହୁଏତ ଲିଟରେ ଦୁଇଲିଟର ପାଣି ଧରିପାରେ । ସେହି 
କଳସଟିରେ ସମଗ୍ର ସମୁଦ୍ରର ଜଳକୁ ଧାରଣ କରିବା ଅବାସ୍ତବ | ସାମାନ୍ୟ ଏକ ମୋର! 
ରୂପକ ଆତ୍ମକୈନ୍ଦ୍ରିକ ଭାବବୃତ୍ତ ମଧ୍ଯରେ ସୃଷ୍ଟିର ସମଗ୍ରତାକୁ ଧାରଣ କରି ମୋର ବୋଲି 
ଚିହ୍ନିତ କରାଇବା ବାସ୍ତବିକ ସାଧନାର ସିଦି। ଯେଉଁ ବ୍ୟକ୍ତି ଏ ସ୍ତରକୁ ଉତ୍ତୀର୍ଣ୍ଣ ହୋଇପାରିଛନ୍ତି 
ସେ ବ୍ୟକ୍ତି ବାସ୍ତବରେ ହରାଇବା ଦୁଃଖକୁ ବୁଜ୍ୁଳି ପରି ବାନ୍ଧି ପିଠିରେ ବୋହି ଚାଲୁଛନ୍ତି 
ହରାଇବା ଆତଙ୍କ ତାଙ୍କୁ ବିମୂଢ଼ୁ କରି ଦେଇପାରିବ ନାହିଁ । ସେମାନଙ୍କ ଜୀବନପାତ୍ର ସଦା 
ପରିପୂର୍ଣ । ଜୀବନପାତ୍ର ମୋ ଭରିଛ କେତେମତେ, ନ ଦେଲ ବୋଲି କିଛି କହିବି କିହେ 
ଆଉ.,.. ସେପରି ସାଧକମାନେ ପାଇବା ହରାଇବାର ସମସ୍ତ ଘୂର୍୍ିର ଉର୍ଦ୍ଧରେ ଥା'ନ୍ତି ଓ 
ଜିତ୍ୟ ସୁଖ ଭୋଗ କରୁଥାନ୍ତି । ଯଦିଓ ସେମାନଙ୍କ ସଂଖ୍ୟା ଭାରି ନଗଣ୍ୟ, ତଥାପି ସେମାନେ 
ସଂସାରର ସବୁ ଦୁଃଖୀ ମଣିଷଙ୍କର ବିଶ୍ଵାସର ହିମାଳୟ | ସେମାନଙ୍କ ପ୍ରଜ୍ଞାଚକ୍ଷୁରେ ପାଇବା 
ହରାଇବାର ଅନିତ୍ୟତା ସ୍ପଷ୍ଟ ବାରି ହୋଇପଡ଼େ । 


ଆମ ଭଳି ଲୋକମାନଙ୍କ ପାଇଁ ପାଇବା ହରାଇବା ଅମୀମାଂସିତ ଗାଣିତିକ ସମସ୍ୟା । 
ସେ ଦୁଃଖର ଆବର୍ଭରୁ ସହଜରେ ମୁକ୍ତି ନାହିଁ। ପାଇବାରେ ଯେତିକି ବିହ୍ୁଳିତ, ହରାଇବାରେ 

ହରାଇବାର ବ୍ୟଥା ୬୧ 


ତତୋଧୂକ ଅଭିଭୂତ । ଏ ଦୁଇଟି ଯାକ ପ୍ରକ୍ରିୟା ଆମର ଚେତନ, ଅବଚେତନ ସମଗ୍ର 
ମାନସିକ ସତ୍ତାକୁ ଆବୋରି ବସିଥାନ୍ତି । ସେ ଗୋଲକଧନ୍ଦାରୁ ମୁକ୍ତି ନ ଥାଏ । 

ଅବଶ୍ୟ ବେଳେବେଳେ ମନରେ ସନ୍ଦିଗ୍ଧ ଭାବନା ଉଏ- ସତରେ କ'ଣ ଏପରି 
କେହି କିଛି ପାଇଛି, ଯାହା ଦୌପଦୀଙ୍କ ଅକ୍ଷୟପାତ୍ର ପରି ସଦା ପରିପୂର୍ଣ୍ଣ ୨ ହଜିଯିବାର 
ଦୁଃଖରେ ଯାହା ହୃଦୟକୁ ଶୂନ୍ୟ କରିଦେବ ନାହିଁ, ରକ୍ତାକ୍ତ କରିବ ନାହିଁ, ରୁଗ୍ଣ ଜରାଜୀର୍ଣ୍ଣ 
କରିବ ନାହିଁ ? ଯାହା ହୃଦୟକୁ ସବୁ ସମୟ ପାଇଁ କେବଳ ପରିପୂର୍ଣ୍ଣ କରି ରଖୁପାରିବ ? 
ସବୁ ଦୁଃଖର ଅନ୍ତ କରିପାରିବ ? କେବଳ ଆନନ୍ଦ ଓ ଆନନ୍ଦରେ ଭରିଦେବ ଜୀବନ ଓ 
ଜନ୍ମଜନ୍ମାନ୍ତରମାନଙ୍କୁ ? ଏପରି ଏକ ଅମୃତର ସନ୍ଧାନ କ'ଣ ସତରେ କେବେ ପାଇଛି 
ମଣିଷ ? ସେଇଥ୍ପାଇଁ ବୋଧହୁଏ ବୁଦ୍ଧଦେବ କହିଥୁଲେ, “କାମନାର ବିନାଶରେ ଦୁଃଖର 
ବିନାଶ ।”” ପାଇବାର ଇଛ୍ଛାରୁ ହିଁ ଦୁଃଖର ସୃଷ୍ଟି । ପାଇ ହରାଇବା ତ ଆଉ ଏକ ଦୁଃଖର 
ଆବ, ଯେଉଁ ଇଚ୍ଛା ବା ଅଭିଳାଷର ବୃଢ଼ିଆଣୀ ଜାଲ ଭିତରେ ଜନ୍ମ-ଜନ୍ମାନ୍ତର ପାଇଁ 
ମଣିଷ ଛନ୍ଦି ହେଉଥାଏ, ଯେଉଁଥ୍‌ରୁ ମୁର୍ି ଏତେ ସହଜରେ ମିଳେ ନାହିଁ । 


ଅବଶ୍ୟ ହରାଇବାର ବେଦନାହିଁ ଅହଂସର୍ବ ସ୍ଵ ମଣିଷର ସବୁ ଦର୍ପକୁ ଚୂର୍ଣ୍ଣ କରିଦିଏ । 
ଜୀବନକୁ ବୁଝିବାରେ ସାହାଯ୍ୟ କରେ । ସତ୍ୟ ସନ୍ିକଟ କରାଏ । ଅପରର ଦୁଃଖକୁ ହୃଦୟର 
ଦରଦ ନେଇ ବୁଝିବା ପାଇଁ ସମର୍ଥ କରାଏ । ପରକୁ ଆପଣାର କରିବା ପାଇଁ ହୃଦୟକୁ 
ପ୍ରଶସ୍ତ କରେ ! ଆଖୁ ଝଲସା ସୁଖର ଆଲୁଅରେ ସତ୍ୟବିସ୍ମ ତ ହୋଇଯାଉଥୁବା 
ମଣିଷମାନଙ୍କୁ ସତ୍ୟ ସହିତ ପରିଚୟ କରାଏ। ଜୀବନ ସହିତ ଅନ୍ତରଙ୍ଗ ଭାବରେ ଦୁଃଖସୁଖକୁ 
ଅନୁଭବ କରିବା ପାଇଁ ମାନସିକ ସାହସ ଯୋଗାଏ | 


ଯେଉଁମାନେ ଯାବତୀୟ ଦୁଃଖର ଆବଉ୍ରୁ ମୁକ୍ତ ହୋଇ ପାରିଛନ୍ତି, ସତ୍ୟର ସ୍ଵରୂପ 
ଉଦ୍ଧଘାଟନ କରିପାରିଛନ୍ତି, ସେମାନେ କୁହନ୍ତି ଭଶ୍ଵର ହିଁ ସର୍ବଶ୍ରେଷ୍ଠ ପ୍ରାପ୍ତି ଜଗତରେ ! 
ଯେଉଁ ପ୍ରାପ୍ତିର କ୍ଷୟ ନାହିଁ, ହରାଇବାର ଆଶଙ୍କା ନାହିଁ, ଦୁଃଖର ଭୟ ନାହିଁ ¦ ଯିଏ ସବୁ 
ପ୍ରାପ୍ରିର ପୂର୍ଣ୍ଣତା । ସବୁ ହରାଇବାର ଶେଷତମ ଅଭିଳାଷ। ସମ୍ପୂର୍ଣ୍ଣ ଭାବରେ ନିଜକୁ ନିଃଶେଷ 
କରିଦେଇପାରିଲେ ଯେଉଁ ପ୍ରାପ୍ତିର ଏଶ୍ବର୍ଯ୍ୟ ମିଳେ, ଜୀବନ ଅମୃତମୟ ହୋଇଯାଏ, 
ପୂର୍ଣ୍ଣ ରୁ- ପୂର୍ଣ୍ଣ ତର - ପୂର୍ଣ ତମ ହୋଇଯାଏ । ସୁ ପାର୍ଥଵବ ପାଇବା ଓ ହରାଇବ୍ରାର ଉର୍ବ୍ଧକୁ ଉତ୍ତୀର୍ଣ୍ 
ହୋଇ ନିଜକୁ ଯିଏ ସମ୍ପୂର୍ଣ୍ଣ ଭାବରେ ନିଃସ୍ଵ କରିଦେଇ ଜାଣେ, ଆଉ ଜଣକ ପାଖରେ 
ନିଜକୁ ଉତ୍ସର୍ଗ କରିଦିଏ ତାରି ନାମ ତ ସମର୍ପଣ ! ତାରି ନାମ ତ ଆତ୍ମ-ନିବେଦନ। ସବୁକୁ 
ହରାଇ, ସମର୍ପଣରେ ଯେଉଁ ପ୍ରାପ୍ତି ତାହାହିଁ ତ ମୃତ୍ୟୁରୁ ଅମୃତକୁ ସୋପାନ । ତାହାହିଁ ତ 
ଜୀବନ | ଏକଥା ଅବଶ୍ୟ ସାଧୁ ମହାତ୍ମାମାନେ କୁହନ୍ତି । ସାଧାରଣ ମନୁଷ୍ୟର ଅନୁଭବରେ 
ହରାଇବାର ବ୍ୟଥା ମୃତ୍ୟୁଠୁ ବଳି ଦାରୁଣ । ଏକଥା ଅନୁଭବୀ ହିଁ ଜାଣେ । 

ସ୍ଵର୍ଗଚ୍ୟୁତ 
ଦେବଯାନୀଙ୍କ ଅଗୋଚରରେ ଶରମିଷ୍ଠାଙ୍କୁ ପତ୍ନୀରୂ ପରେ ଗ୍ରହଣ କରିଥ୍‌ ବାରୁ 
ଶୁକ୍ରାଚୀର୍ଯ୍ୟଙ୍କଦ୍ଧାରା ଅଭିଶପ୍ତ ହେଲେ ମହାରାଜା ଯଯାତି । “ହେ ରାଜନ ! ତୁମ୍ଭେ 


ଯୌବନରେ ଉନ୍ମତ୍ତ ହୋଇ ଅଶିଷ୍ଟ ଆଚରଣ କଲ । ସେଇ ଯୌବନ ତୁମ୍ଭଠାରୁ ଅଚିରେ 
ଅନ୍ତର୍ହିତ ହେଉ । ତୁମେ ଅକାଳ ବାର୍କ୍ୟପ୍ରାପ୍ତ ହୁଅ | 


ଶୁକ୍ରାଚାର୍ଯ୍ୟଙ୍କ ଅଭିଶାପରେ ତତ୍‌କ୍ଷଣାତ୍‌ ମହାରାଜା ଯଯାତି ବାର୍ଵକ୍ୟ ପ୍ରାପ୍ତ ହେଲେ | 
ଯୌବନର ଭୋଗବାସନା ତାଙ୍କ ହୃଦୟରୁ ତଥାପି ନିବୀପିତ ହୋଇ ନ ଥୂଲା । ସେ 
ଶୁକ୍ରାଚୀର୍ଯ୍ୟଙ୍କୁ ପ୍ରଣିପାତ ହୋଇ କହିଲେ “ ‘ହେ ବ୍ରହ୍ମନ ! ଆପଣ କୋପରୁ ନିବୃତ୍ତ ହୁଅନ୍ତୁ 
ଓ ଏ ଅଧମକୁ ଅଭିଶାପମୁକ୍ତ କରନ୍ତୁ ।” 

ମୁନି ଶାପ୍ୟ ଅନ୍ୟଥା ହେବାର ନୁହେଁ ଶୁକ୍ରାଚାର୍ଯ୍ୟ ଯଯାତିଙ୍କ ବ୍ୟାକୁଳ ଅବସ୍ଥା ଦେଖ୍‌ 
ଅଭିଶାପର ପ୍ରତିବିଧାନ-ସ୍ବରୂପ ନିର୍ଦ୍ଦେଶ କଲେ ! ଶୁକ୍ରାଚାର୍ଯ୍ୟ କହିଲେ “ˆ ‘ଯଦି କୌଣସି 
ବ୍ୟକ୍ତି ସଵଇଛୁାରେ ତାର ଯୌବନ ପ୍ରତ୍ୟର୍ଫପଣ କରେ ଓ ତୁମ୍ଭର ବାର୍ବକ୍ୟକୁ ବରଣ କରେ, 
ତେବେ ତୃମେ ପୁନବାର ଯୌବନ ଫେରିପାଇବ । 


ଯଯାତି ନିଜର ଆମତ୍ମଜମାନଙ୍କୁ ଜଣ ଜଣ କରି ନିଜର ଅଭିଳାଷ ବ୍ୟକ୍ତ କଲେ । ମାତ୍ର 
ଦେବଯାନୀଙ୍କର କୌଣସି ପୁତ୍ର ନିଜର ଯୌବନ ଅର୍ପଣ କରିବାକୁ ଇଚୁକ ହେଲେ ନାହିଁ । 
ଶର୍ମିଷ୍ଠାଙ୍କ ପୁତ୍ର ପୁରୁ ହିଁ ମହାରାଜା ଯଯାତିଙ୍କ ଏ ପ୍ରସ୍ତାବକୁ ସ୍ଵୀକାର କରି ନିଜର ଯୌବନ 
ଅର୍ପଣ କଲେ ଓ ଯଯାତିଙ୍କ ଜରା, ବାର୍ବକ୍ୟକୁ ସ୍ଵଇଚ୍ଛାରେ ନିଜ ଶରୀରରେ ସଂକ୍ରମଣ 
କରାଇଲେ | ବହୁକାଳ ସମ୍ଭୋଗ କରି ମଧ୍ଯ ଯଯାତିଙ୍କର ଅନ୍ତହୀନ କାମନା ପରିତୃପ୍ତ ହେଲା 
ନାହିଁ । ଶେଷରେ ଦିନେ ଅନୁତପ୍ତ ହୋଇ ସେ ପୁରୁଙ୍କୁ ନିଜର ବାର୍ଵ କ୍ୟ ଫେରାଇ ଦେବାକୁ 
ଇଚ୍ଛା ପ୍ରକାଶ କଲେ । 

ଯଯାତି କହିଲେ ' ଉପଭୋଗରେ କାମନା ଶାନ୍ତ ହୁଏ ନାହିଁ ବରଂ ଅଗ୍ନିରେ ଘୃତାହୁତି 
ଭଳି ଏହା ଭ୍ରୋଗବାସନାକୁ ପ୍ରଜ୍ଵଳିତ କରେ । ଏ ସମଗ୍ର ବିଶ୍ଵରେ ଯେତେ ଧନଧାନ୍ୟ, 
ସୁବର୍ଣ୍ଣ ଓ ସୁନ୍ଦରୀ ନାରୀ ଅଛନ୍ତି, ସମସ୍ତଙ୍କୁ ଯଦି ଜଣେ ବ୍ୟକ୍ତି ଭୋଗ କରେ ତେବେ ବି ତାର 

ସ୍ବର୍ଗଚ୍ୟୁତ ୬୩ 


କାମନା-ବାସନା ପୂର୍ଣ୍ଣ ହୁଏ ନାହିଁ ତେଣୁ ତୃଷ୍ଣା ଚିରକାଳ ଦୁଃଖର କାରଣ। ଏହାକୁ ପରିତ୍ୟାଗ 
କରିବା ଉଚିତ | ହେ ମୋର ପ୍ରିୟପୁତ୍ର ପୁରୁ | ମୁଁ ଆଜି ଗଭୀର ଭାବରେ ଅନୁତପ୍ତ । ତୁମେ 
ତୁମର ଯୌବନ ଫେରାଇ ନେଇ ମୋତେ ମୋର ଜରା ଓ ବାର୍ବଜ୍ୟକୁ ପ୍ରତ୍ୟର୍ପଣ କର ।” 


ପୁରୁଙ୍କଠାରୁ ବାର୍ବକ୍ୟ ପ୍ରତିଗ୍ରହଣ କରି, ସମସ୍ତ ରାଜ୍ୟ ପୁରୁଙ୍କ ହସ୍ତରେ ଅର୍ପଣ କରି 
ଯଯାତି ବାନପ୍ରସ୍ଥ ଗ୍ରହଣ କଲେ ! ଘୋର ଅରଣ୍ୟରେ ତପସ୍ୟାରତ ହେଲେ । ମୁନିବ୍ତତ 
ଧାରଣ କରି କିଛିକାଳ ଅତିବାହିତ କରିବା ପରେ ସ୍ଵର୍ଗଲୋକକୁ ଗମନ କଲେ। ମାତ୍ର ଯଯାତି 
ବହୁକାଳ ପର୍ଯ୍ୟନ୍ତ ସ୍ଵର୍ଗଲୋକରେ ବାସ କରିପାରିଲେ ନାହିଁ। ଇନ୍ଦ୍ରଙ୍କକର୍ତଧକ ସ୍ବର୍ଗଚ୍ୟୁତ ହୋଇ 
ଯଯାତି ଅନ୍ତରୀକ୍ଷରେ ଅବସ୍ଥାନ କଲେ ¦ ଏହାର କାରଣ ଥିଲା ଯଯାତିଙ୍କର ଅହଂକାର । 
ଦେବଲୋକରେ ବାସକରୁଥ୍‌ବା ସମୟରେ ସେ ଥରେ ଅହଂକାର ଦେଖାଇ କହିଲେ “ହେ 
ବାସବ ! ଦେବଲୋକ, ମର୍ର୍ଯଲୋକ ତଥା ତ୍ରିଭୁବନରେ ମୋ ପରି ସୁପୁରୁଷ 'ଓ ତପସ୍ତୀ 
ଆଉ କେହି ନାହିଁ ।” 

ଏହା ଶୁଣି ଇନ୍ଦ୍ର କଟାକ୍ଷ କରି କହିଲେ “  ଆତ୍ମବଡ଼ିମା କରୁଥୁବା ବ୍ୟକ୍ତିର ସକଳ ପୁଣ୍ୟ 
ଅଚିରେ କ୍ଷୟ ହୁଏ ! ଏବେ ତୁମ୍ଭର ସମସ୍ତ ଅର୍ଜିତ ପୁଣ୍ୟ କ୍ଷୟ ହୋଇଛି ଓ ତୁମ୍ଭେ ସ୍ଵର୍ଗଚ୍ୟୁତ 
ହେବ | ଦେବଲୋକରେ ବାସ କରିବାର ଯୋଗ୍ୟତା ତୁମ୍ଭେ ହରାଇ ବସିଛ । ତୁମର ପତନ 
ହିଁ ଅନିବାର୍ଯ୍ୟ ।” 

ଯଯାତି ଦେବଲୋକରୁ ପତିତ ହୋଇ ଅନ୍ତରୀକ୍ଷରେ ଅଶରୀରୀ ସତ୍ତାରୂପରେ ବାସ 
କଲେ। ପୂନବୀର ସ୍ଵର୍ଗଲୋକକୁ ଯିବାପାଇଁ ତାଙ୍କୁ ନିଜର ଉତ୍ତରପୁରୁଷମାନଙ୍କର ମହତଵକର୍ମ, 
ଧର୍ମ ଓ ଅର୍ଚଚିତ ପୁଣ୍ୟପାଇଁ ବହୁକାଳ ଅପେକ୍ଷା କରିବାକୁ ପଡ଼ିଲା । କେବଳ ମହାଭାରତର 
କାହାଣୀରେ ନୁହେଁ, ରାମାୟଣର ସାରକଥା ମଧ୍ଯ ସେଇୟା ! ଉଭୟ ମହାଭାରତ ଓ 
ରାମାୟଣରେ ଗୋଟିଏ କଥା ମୁକ୍ତକଣ୍ଡରେ ଉଦ୍‌ ଘୋଷିତ ହୋଇଛି ଯେ, ଅହଂକାର ବା 
ଆତ୍ମବଡ଼ିମା ମନୁଷ୍ୟର ସକଳ ପତନର କାରଣ । ରାମାୟଣରେ ଏହି ଗୋଟିଏ ସତ୍ୟକୁ 
ଅଧ୍କ ପ୍ରତିଷ୍ଠା ଦିଆଯାଇଛି ! 
` ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମଚନ୍ଦ୍ର ଆଦର୍ଶ ପୁରୁଷ ଓ ରାଜାଭାବରେ ବିଶ୍ବବିଶ୍ରୁତ । 
କିନ୍ଧୁ ଜଣେ ସଫଳ ରାଷ୍ଟ୍ରନୀତିଜ୍ଞ ଓ ପ୍ରଗତିଶୀଳ ରାଜାଭାବରେ ରାମାୟଣର ଖଳନାୟକ 
ରାବଣ ମଧ୍ଧ କିଛି କମ୍‌ ଗୌରଵର, ମର୍ଯ୍ୟାଦାର ଅଧଵକାରୀ ନୁହନ୍ତି । ଯେଉଁ ରାଜାରାବଣର 
ସ୍ବର୍ଣ୍ଣ ଲଙ୍କାରେ ଦଶଦିଗପାଳ ନିରତ ସେବାରତ ଥୁଲେ ଭୋଗ, ସୁଖ, ଏଶୂର୍ଯ୍ୟ, ପ୍ରତିପତି, 
କ୍ଷମତାରେ ଯାହାର ପଟାନ୍ତର ନ ଥୁଲା | ସ୍ଵର୍ଣ୍ଣଲଙ୍କା ଏବଂ ରାବଣ ଥୁଲେ ଭୌତିକ ପ୍ରଗତିର 
କୃଡ଼ାନ୍ତ ନିଦର୍ଶନ । ଶୀସ୍ତଜ୍ଞ ରାବଣର ରାଜତ୍ଵ କାଳରେ ଲଙ୍କାବାସୀ ପରମ ସୁଖରେ 
କାଳାତିପାତ କରୁଥିଲେ ଏକଥା ସର୍ବଜନ ବିଦିତ । ଏପରିକି ନିଜ ଭଉଣୀର ଅସମ୍ମାନର 
ପ୍ରତିଶୋଧ ନେବାକୁ ସେ ସିନା ଦେବୀସୀତାଙ୍କୁ ଅପହରଣ କରିନେଲା କିନ୍ତୁ ତାଙ୍କୁ 

I୪ ଅବୁଝା ଅନ୍ଧାର 


ବଳାଳାରରେ ଅତ୍ୟାଚାର ନ କରି, ଅଶୋକବନରେ ନେଇ ରଖୁଲା | ଯେଉଁ ଅଶୋକବନରେ 
ଦୁଃଖ ନ ଥଲା, ଶୋକ ନ ଥୁଲା, ତାହା ଏକ ପବିତ୍ର ଶାନ୍ତିସ୍ଥଳ ଥଲା । ସୀତାଙ୍କୁ ମର୍ଯ୍ୟାଦାପୂଣ୍ଣ 
ଭାବରେ ରଖୁବା ଓ ରାଣୀ ହେବାପାଇଁ ସୀତାଙ୍କର ସମ୍ମତି ଇଚ୍ଛା କରିବା ପଛରେ ରାବଣର 
ମହାନୁଭବତା ପ୍ରତିପାଦିତ ହୋଇଥାଏ । ଚାହିଥୁଲେ ସୀତାଙ୍କ ପ୍ରତି ପାଶବିକ ଅତ୍ୟାଚାର 
କରିପାରିଥାନ୍ତା। ମୃତ୍ୟୁଦଣ୍ଡ ଦେଇପାରିଥାନ୍ତା। କିନ୍ତୁ ତାହା ସେ କଲା ନାହିଁ। ରାଜପୁରୁଷୋଚିତ 
ବ୍ୟବହାର ଦେଖାଇ ସେ ସୀତାଙ୍କୁ ଉପଯୁକ୍ତ ସମ୍ମାନ ପ୍ରଦର୍ଶନ କରିଥୂଲା । 


କିନ୍ତୁ ରାବଣର ଏକମାତ୍ର ଦୋଷଦୁର୍ବଳତା ଥୁଲା ତାର ଅହଂକାର । ଅହଂକାରର 
ବଶବରତ୍ତୀ ହୋଇ ସେ କାହାର ଉପଦେଶ, କାହାର ବିଚାର ଅନୁରୋଧକୁ ଗ୍ରହଣ କରୁ ନ 
ଥିଲା । ଏଇ ଅହଂକାର ତାର ସର୍ବନାଶର କାରଣ ହେଲା, ଅହଂକାର ତାର ସ୍ଵର୍ଣ୍ଲଙ୍କାକୁ 
ଭସ୍ମୀଭୂତ କରିଦେଲା । ରାବଣବଂଶର ମୂଳୋପ୍ଲାଟନର ଏକମାତ୍ର କାରଣ ଥଲା ଏଇ 
ଆମ୍ମବଡ଼ିମା, ବା “ମୁଁ ତୃ ଯାହା ରାବଣର ସକଳ ଅର୍ଜିତ ପୁଣ୍ୟକୁ ହାଲୁକା ବେଲୁନ୍‌ ପରି 
ମହାଶୂନ୍ୟକୁ ଗୋଟିଏ ଫ୍ରଜ଼ାରରେ ଉଡ଼ାଇ ଦେଇଥୁଲା | 

ଅପରପକ୍ଷରେ ରାମଚନ୍ଦ୍ର ଥଲେ ଅହଂକାରବିବର୍ଜିତ ଏକ ବ୍ୟକ୍ତିତ୍ଵ । ଯିଏ ସାମାନ୍ୟ 
ରଜକୀ, ମନ୍ଧରା ଏବଂ ବିମାତା କୈକେୟୀଙ୍କ କଥାକୁ ମଧ୍ଯ ଜୀବନରେ ଗୁରୁତ୍ଵ ଦେଇଥୂଲେ । 
ସକଳ କ୍ଲେଶକୁ ବରଣ କରିବାକୁ ପଶ୍ଚାପୂଦ ହୋଇ ନ ଥଲେ । ସେଇଥୂପାଇଁ ତ ସେ ଆଜି 
ପ୍ରାତଃସ୍ମରଣୀୟ, ବରଣୀୟ । ଅଦ୍ଵିତୀୟ ଆଦର୍ଶରାଜାର ପ୍ରତୀକ । 


ମହାକାଳର ସ୍ଥିର ଚଞ୍ଚଳ ଦୃଷ୍ଟିକୁ କିଏ ଏଡ଼ି ଦେଇପାରିବ ? ସାମାନ୍ୟ ଭିକ୍ଷୁଟିଏ ହେଉ 
ବା ଅଜସ୍ର କ୍ଷମତାଧାରୀ ସମ୍ପାଟଟିଏ ହେଉ କାହାରି ଅହଂକାର, ‘ମୁଁ ' କାରକୁ ମହାକାଳ 
ସହ୍ୟ କରି ନାହିଁ କେଉଁକାଳେ । ସେଥୂପାଇଁ ତ ତାର ସମଦୂଷ୍ଚି, ସମବିଚାର, ଅଭ୍ରାନ୍ତ ନ୍ୟାୟ 
ପାଖରେ କେତେ ଅହଂକାରୀ ରାଜପୁରୁଷ ସତ୍ତା ହରାଇ ବସିଛନ୍ତି । ରାଜପୁରୁଷମାନଙ୍କର 
ବାହୁବଳ, ଅର୍ଥବଳ, ଶକ୍ତି, ସାମର୍ଥ୍ୟ କି ଆତ୍ମମ୍ଭରିତା କିଛି ମହାକାଳକୁ କ୍ରୟ କରିପାରି ନାହିଁ, 
ଦାସ କରିପାରି ନାହିଁ । ମହାକାଳ ସେମାନଙ୍କୁ ଚାଟିଚୁଟି ସଫା କରିଦେଇଛି । 

ତଥାପି ମଣିଷ ବିନାଶକାଳେ ବିପରୀତ ବୁଝି ଆଚରଣ କରେ । ମୁଁ, ମୁଁର ଦାସ 
ହୋଇଯାଏ ! ଅହଂକାରରେ ଅନ୍ଧ ହୋଇ ଭାବେ ସେହିଁ କେବଳ ସାରାପୃଥ୍‌ବୀରେ ରାଜ୍‌ 
କରିବାକୁ ଜନ୍ମ ହୋଇଛି ଏବଂ ଏ ସୃଷ୍ଟିର ଆଉ ସବୁ ମଣିଷ ତାର ପଦକିଙ୍କର ! କିନ୍ତୁ କେତେ 
ଅଳୀକ ତାର ଏ ଭାବନା | ଆହା ¦ ସେ ଯଦି ବୁଝିପାରୁଥାଆନ୍ତା, ଏପରି ଅହଂକାରର ଶେଷ 
ପରିଣତି କେବଳ ସ୍ଵର୍ଗନ୍ୟୁତ ହେବା, ତେବେ ସେ ଏପରି ଆତ୍ମବଡ଼ିମାକୁ କେବେଠୁ 
ମହାସାଗରରେ ବିସର୍ଜନ ଦେଇ ସାରନ୍ତାଣି । ହେଲେ ଏଇ ବିଚରାମଣିଷଟି ସ୍ବର୍ଗକୁ ପଛେ 
ପରିତ୍ୟାଗ କରିପାରିବ, କିନୁ ଅହଂକାରକୁ ଛାଡ଼ିପାରିବ ନାହିଁ । ଏହାଠୁ ବଳି ବିଡ଼ମ୍ବନା ଆଉ 
କଣ ଥାଇପାରେ ! 

ଅଭିଶପ୍ତ ନହୁଷର ଇତିବୃତ୍ତ 


ସେ କେଉଁ ପୂରୁଣାକାଳର କଥା । ମହାଭାରତର କାହାଣୀ | ରାଜା ନହୁଷଙ୍କର ଏ 
ଚରିତ ଲିପି । ମହାରାଜା ନହୁଷ ଥଲେ ପୃଥିବୀର ଜଣେ ସର୍ବଶ୍ରେଷ୍ଠ ଯୋଦ୍ଧା, ବୀରପୁରୁଷ । 
ସେ ତ୍ରିଭୁବନ ଜୟ କରିବାର ଗୌରବ ଲାଭ କରିଥଲେ । ତାଙ୍କର ଶାସନଗତ ଦକ୍ଷତାର 
ପଟାନ୍ତର ନ ଥୁଲ। । ତାଙ୍କ ବୀରତୃ ଓ ବ୍ୟକ୍ତିତ୍ଵରେ ଦେବତାମାନେ ମଧ୍ଯ ନିଷ୍ପଭ 
ହୋଇପଡ଼ିଲେ । ମର୍ଯଲୋକ ଓ ସ୍ଵର୍ଗଲୋକରେ ତାଙ୍କର ବିପୁଳ ସମ୍ପଦ, ଏଶ୍ଵର୍ଯ୍ୟ, କ୍ଷମତା, 
ପ୍ରତିପତ୍ତିର ଜୟ ଜୟକାର ହେଉଥଲା | ନିଜର ତେଜ ଓ ବିକ୍ରମ ବଳରେ ଦେବଲୋକକୁ 
ଜୟକରି ଦୀର୍ଘକାଳ ପର୍ଯ୍ୟନ୍ତ ଇନ୍ଦ୍ରତ୍ଧ ଭୋଗ କଲେ । ତାଙ୍କ ଭିତରେ ସମ୍ଭୋଗ ପିପାସା 
ବଳବତ୍ତର ହୋଇଉଠିଲା । ସେ ଦେବଲୋକର ଦେବକନ୍ୟାମାନଙ୍କୁ ଭୋଗ କରିବା ପାଇଁ 
ବ୍ୟାକୁଳ ହୋଇଉଠିଲେ। ଦେବକନ୍ୟାମାନଙ୍କର ପ୍ରୀତିଭାଜନ ହେବା ପାଇଁ ସେ ନାନାପ୍ରକାର 
ଆୟୋଜନ କଲେ । ମାତ୍ର ସେମାନେ ସହଜରେ ନହୁଷଙ୍କପ୍ରତି ଅନୁରାଗ ପ୍ରକଟ ନ କରି 
ଗୋଟିଏ ସର ରଖୁଲେ । ସ୍ଭଟି ଥଲା, ଯଦି ପୃଥବୀପୃଷ୍ଠର ସଜନ, ସାଧୁ, ତରୃଦଶୀ 
ମହର୍ଷିମାନଙ୍କ କାନ୍ଧରେ ପାଲିଙ୍କିରେ ଆସୀନ ହୋଇ ସେ ଦେବଲୋକକୁ ଆସିବେ ତେବେ 
ଦେବକନ୍ୟାମାନଙ୍କର ହୃଦୟ ଜୟ କରିବାକୁ ସମର୍ଥ ହେବେ ଓ ରାଜା ନହୁଷଙ୍କର ଅବଦମିତ 
ସମ୍ଭୋଗ ପିପାସାକୁ ଦେବକନ୍ୟାମାନେ ଚରିତାର୍ଥ କରିବେ । 


ମହାରାଜ ନହୁଷ ଧୀମାନ୍‌, ସତ୍ୟ ପରାକ୍ରମ, ଉତ୍ତମ ଶାସକ ଥୂଲେ ହେଁ କ୍ଷମତା 
ମଦମତ୍୍ତ ହୋଇ ଓ ସମ୍ତ୍ରୋଗ ପିପାସାରେ ଅନ୍ଧ ହୋଇଯାଇ ଏହି କଥାର ତାପୂର୍ଯ୍ୟ 
ବୃଝିପାରିଲେ ନାହିଁ! ସ୍ବାଥୀନ୍ଧ ନହୁଷ ନିଜର ବିବେକ ଓ ଚୈତନ୍ୟକୁ ଭୋଗଯଜ୍ଚରେ ଆହୁତି 
ଦେବାକୁ ପଶ୍ଭାପ୍ୃଦ ହେଲେ ନାହିଁ। ସବୁଠାରୁ ଅଧୁକ ଜ୍ଞାନୀ, ଗୁଣୀ, ସଜନ, ପରାଜ୍ଞ, କ୍ରାନ୍ତଦଶୀ 
ମହର୍ଷିମାନଙ୍କୁ ଡକାଇଲେ | ସେ ଭୂପୃଷ୍ଠକୁ ଆସି ମହର୍ଷିମାନଙ୍କ ସ୍କନ୍ଧରେ ପା ଙ୍କିରେ ଆସୀନ 
ହୋଇ ଦେବଲୋକକୁ ଯିବାପାଇଁ ବ୍ୟବସ୍ତା କଲେ । ରାଜାଙ୍କ ପାଲିଙ୍କିକୁ ବହନ କରି ନେଉଥ୍‌ବା 
ମହର୍ଷିମାନେ ଥଲେ ଅତୀନ୍ତ ବୃଦ୍ଧ । ପଶୁପରି ଭାର ବହନ କରିବା ସେମାନଙ୍କ ପ୍ରକ୍ଷେ କଷ୍ଟକର 
ବ୍ୟାପାର ଥଲା । ସମଗ୍ର ଜୀବନ ତପସ୍ୟାରେ, ଯୋଗସାଧନାରେ, ଝିଦ୍ୟାଧ୍ୟୟନରେ, 

୬୬ ଅବୁଝା ଅନ୍ଧାର 


ଯାଗଯଞଜ୍ଞରେ ବିତାଇଥ୍‌ବା ଏହି ବ୍ରହ୍ମଜ୍ଞ ମୁନିମାନଙ୍କର ଶରୀର ଅତ୍ୟନ୍ତ କ୍ଷୀଣ ଥଲା । 
ସେମାନେ ମାନବଜାତିର କଲ୍ୟାଣ ପାଇଁ ଜୀବନକୁ ଉତ୍ସଗ କରିଥୂଲେ | ଏପରି ପଶୁପରି 
ଭାର ବହନ କରିବା ସେମାନଙ୍କ ପକ୍ଷେ ଅତ୍ୟନ୍ତ କ୍ଲେଶକର ଥଲା । ସେଥୁପାଇଁ ସେମାନେ 
ଧୀରେ ଧୀରେ ଚାଲୁଥିଲେ । ମାତ୍ର ରାଜାଙ୍କର ଭୋଗପିପାସା ଏତେ ଉଗ୍ର ହୋଇଉଠିଥୁୂଲା 
ଯେ ବିଳମ୍ବ ତାଙ୍କ ପକ୍ଷେ ସହ୍ୟ ହେଲା ନାହିଁ । ସେ ମୁନିମାନଙ୍କ ଉଦ୍ଦେଶ୍ୟରେ କହିଲେ 
“ସର୍‌ପ, ସର୍‌ପ,.... |” ଅଥୀତ୍‌ ଶୀଘ୍ର ଶୀଘ୍ର ଚାଲ ! ଝହୁଷଙ୍କର ଏହି ବିବେକହୀନତା, 
ମୂଢ଼ତା ଚରମ ସୀମା ସ୍ପର୍ଶ କଲା । ରାଜାଙ୍କର ଏପରି ମଦମତ୍ତ ଅବସ୍ଥାକୁ ଲକ୍ଷ୍ୟକରି 
ମୁନିମାନେ ପ୍ରତ୍ୟୁଭରରେ କହିଲେ “ ସର୍ପଃ ଭବ ।' ' ଅଥୀତ୍‌ ତୁମେ ସର୍ପ ହୋଇଯାଅ । 
ସତ୍ୟସନ୍ଧ ମୁନିମାନଙ୍କର ଏ ବାକ୍ୟ ଅନ୍ୟଥା ହେବାର ନୁହେଁ । ରାଜା ତତ୍ଵ କ୍ଷଣାତ୍ବ ସାପ 
ପାଲଟିଗଲେ । ପୁନଶ୍ଚ ମୁନିମାନେ କହିଲେ “ ରାଜା ନହୁଷ । ତୁମେ କେବଳ ଅଭିଶପ୍ତ 
ନୁହଁ, ଏଇ ଅଭିଶାପର ଭାର ତୁମର ଉତ୍ତରପୁରୁଷଙ୍କୁ ମଧ୍ଯ ବହନ କରିବାକୁ ପଡ଼ିବ । ରାଜା 
ନହୁଷ ନିଜର ଏ ଅପକର୍ମ ପାଇଁ ବହୁତ ଅନୁତାପ କଲେ । ତାଙ୍କ ହୃଦୟରେ ଘୋର 
ଅନୁଶୋଚନା ଦେଖାଗଲା । ସେ ବ୍ୟାକୁଳ ହୋଇ ମୁନିମାନଙ୍କର ଶରଣାପନ୍ନ ହେଲେ । 
ପ୍ରଣତି ଜଣାଇ ଶାପମୁକ୍ତିର ବିଧାନ ପ୍ରାର୍ଥନା କଲେ । ଦୟାଳୁ ମୁନିମାନେ ରାଜାଙ୍କର ଏ 
କାତର ପ୍ରାର୍ଥନା ଶୁଣି ଅଭିଶାପର ପ୍ରତିବିଧାନ ଜଣାଇଲେ ଯେ, କୃଷ୍ଣ ଦର୍ଶନ ନ ହେବା 
ପର୍ଯ୍ୟନ୍ତ ରାଜା ନହୁଷ ଏପରି ସାପ ହୋଇ ଅରଣ୍ୟରେ ଭ୍ରମଣ କରୁଥବେ । 

ରାଜା ନହୁଷଙ୍କ ପୁତ୍ର ଯଯାତି ସମ୍ରାଟ୍‌ ହେଲେ । ସମ୍ପାଟ୍‌ ଯଯାତି ମଧ୍ଯ ଏହି ସମ୍ଭୋଗ 
ପିପାସାର ରାହୁ କବଳରୁ ମୁକ୍ତ ହୋଇ ନ ଥୁଲେ । ସେ ମଧ୍ଯ ଶାପଗ୍ରସ୍ତ ହୋଇ ଅକାଳ 
ବାର୍ବକ୍ୟ ଭୋଗ କଲେ । ତାଙ୍କର ଏହି ଅନ୍ତହୀନ ସମ୍ଭୋଗ ପିପାସାକୁ ଚରିତାଥ କରିବା 
ପାଇଁ ସେ ନିଜର ଅକାଳ ବାର୍ବଜ୍ୟକୁ ନିଜର କୋମଳମତି ଯୁବକପୁତ୍ର ପୁରୁଙ୍କ ଉପରେ 
ଲଦି ଦେଇଥଲେ। ଏହି କ୍ରମରେ ନହୁଷଙ୍କର ଉତ୍ତରପୁରୁଷମାନେ ଅଭିଶପ୍ତ ଜୀବନଯାପନ 
କଲେ । ଶେଷରେ ପଞ୍ଚପାଣ୍ଡବଙ୍କ ଅରଣ୍ୟବାସ କାଳରେ ଦିନେ ଶ୍ରୀକୃଷ୍ଣ ଓ ଅର୍ଜୁନ ଅରଣ୍ୟରେ 
ଭ୍ରମଣ କରୁଥିଲେ । ସର୍ପ ନହୁଷ ଚୈତନ୍ୟରୂପୀ ଶ୍ରୀକୃଷ୍ଣଙ୍କୁ ଦର୍ଶନ କରି ଶାପମୁକ୍ତ ହେଲେ । 

ଏହି କାହାଣୀ ଭଲା କାହାକୁ ଅଜଣା ଅଛି, କିନୁ ଆଜି ନୂଆକରି ଆଉଥରେ ସେହି 
କାହାଣୀର ପୁନରାବୃତ୍ତି ଘଟୁଛି । ସମୟର କଷଟିରେ ପୁଣି ଥରେ ଏହି କାହାଣୀର ତାପୂର୍ଯ୍ୟକୁ 
ପରଖ ନେବାର ବେଳ ପହଞ୍ଚଛି । ଆଜି ସମଗ୍ର ଭାରତବର୍ଷରେ ନହୁଷର ବଂଶଧରମାନେ 
ପୁନବୀର ମହାରାଜା ନହୁଷଙ୍କପରି କ୍ଷମତା ମଦମତ୍ତ । ସେମାନଙ୍କ ଅର୍ଥ ପିପାସା, 
କ୍ଷମତାଲିପ୍‌ସା, ଭୋଗବାସନା, ଯେପରିକି ନଭର୍ଧମ୍ଭୀ ହୋଇଉଠିଛି । ସେମାନେ ସେଇ 
ଅଭିଶାପର କାହାଣୀକୁ ବିସ୍ମତ ହୋଇଯାଇଛନ୍ତି । ଆଜି ଆମର ସମାଜ -ରାଜନୈତିକ 

ଅଭିଶପ୍ତ ନହୁଷର ଇତିବୂତତ ୬୭ 
ବ୍ୟବସ୍ଥାରେ ଏପରି ଏକ ଜଟିଳ ପରିସ୍ଥିତି ସୃଷ୍ଟି ହୋଇଛି, ଯାହାର ଗୁରୁତ୍ଵ ଅନ୍ପବହୁତେ 
ସମସ୍ତେ ଅନୁଭବ କରିବାକୁ ଆରମ୍ଭ କଲେଣି । କ୍ଷମତାର ରାଜସିଂହାସନରେ ଆରୂଢ଼ 
କେତେକ ମୂଢ଼ ବ୍ୟକ୍ତି ରାଜା ନହୁଷଙ୍କ ପରି ନିଜର କ୍ଷମତା, ଅର୍ଥ ଆଉ ବାହୁ ପରାକ୍ରମରେ 
ଅନ୍ଧ ହୋଇ ସଜନ, ଗୁଣୀ, ପ୍ରାଜ୍ଞ, ବିଦାନ୍‌ ବ୍ୟକ୍ତିମାନଙ୍କ କାନ୍ଧରେ ସବାର ହୋଇ ବସିଛନ୍ତି 
ସେମାନଙ୍କଦ୍ଵାରା ପାଲିଙ୍କିରେ ବାହିତ ହୋଇ ଦେବକନ୍ୟାମାନଙ୍କୁ ଭୋଗ କରିବାର 
ଅଭୀପ୍ସା ପୋଷଣ କରୁଛନ୍ତି । ଯାହାର ଭୂରି ଭୂରି ପ୍ରମାଣ ଆଜିର ଆମର ସମାଜ- 
ରାଜନୈତିକ ବ୍ୟବସ୍ଥା ! 


କିନ୍ତୁ ଏତିକିରେ ଆଜିର କାହାଣୀ ଶେଷ ହୋଇଯାଇ ନାହିଁ ! କାହାଣୀର ଦ୍ବିତୀୟ 
ପର୍ଯ୍ୟାୟଟି ଏବେ ବି ଚୂଡ଼ାନ୍ତ ରୂପରେଖ ନେଇ ନାହିଁ। ଏପରି ଏକ ପରଂପରାର ଅବଶ୍ୟମ୍ଭାବୀ 
ଭବିତବ୍ୟ ଆଖୁଆଗରେ ଜଳଜଳ ହୋଇ ଦିଶି ଯାଉଛି । ପୁନବୀର କ'ଣ ସେଇ ଅଭିଶପ୍ତ 
ନହୁଷର ଇତିବୃତ୍ତ ପରି ଏ ଜାତି ଅଭିଶାପ-ଜର୍୍ତର ହେବ ? କେଉଁ ଚୈତନ୍ୟରୂପୀ କୃଷ୍ଣର 
ସନ୍ଧାନରେ ସହସ୍ରକାଳ ପାଇଁ ସର୍ପପରି ଅରଣ୍ୟରେ ଘୂରି ବୁଲିବ ? ନହୁଷର ଉତ୍ତରପୁରୁଷ 
ଆଜିର ନହୁଷମାନେ, ମୁନିମାନଙ୍କୁ ପଶୁପରି ଭାରବହନ କରାଇ ଦେବକନ୍ୟାଙ୍କୁ ଭୋଗ 
କରିବାର ଆସୁରୀ କାମନାରୁ ନିବୃତ୍ତ ନ ହେଲେ, ' ସର୍ପରଭବ? ଅଭିଶାପର ଅଗ୍ନିବଷୀ ବାଣୀ 
ପୁଣି ଅରେ ଉଚ୍ଚାରିତ ହେବ, ଏକଥା ଭୁଲିଯାଅ ନାହିଁ । 

ମଣିଷଟିଏ ଖୋଜୁଛି 


ଦୂର ଅତୀତର କଥା। ବିଶ୍ଵବିଜୟୀ ମହାବୀର ଆଲେକ୍ରଜାଣ୍ଡର ଯାହାଙ୍କର ପରାକ୍ରମ, 
ଶକ୍ତି, ଶୌର୍ଯ୍ୟ ବୀରତ୍ଵରେ ସମଗ୍ର ବିଶ୍ଵ ଚମକ୍କୃତ, ଅଭିଭୂତ ହୋଇଥୁୂଲା ଦିନେ । ସେଇ 
ଦିଗ୍ବିଜୟୀ ସମ୍ରାଟ୍‌ ଦିନେ ଗ୍ରୀସର କୋରିନ୍ଧ ନଗରରେ ଶୁଣିଲେ ଜଣେ ଅଡ୍ତ ବ୍ୟକ୍ତିଙ୍କ 
ସମ୍ପର୍କରେ । ସେ ଅନ୍ୟ କେହି ନ ଥୁଲେ, ସେ ଥୁଲେ ଗ୍ରୀକ୍ର ଦାର୍ଶନିକ ଡାୟୋଜେନିସ । 
ତାଙ୍କ ବିଷୟରେ ସେ ନାନା କଥା ଶୁଣିବାକୁ ପାଇଲେ । ଏହି ଦାର୍ଶନିକଙ୍କୁ ଭେଟିବା ପାଇଁ 
ତାଙ୍କ ଆଗ୍ରହର ଅନ୍ତ ନ ଥୁଲା | 

ଗ୍ରୀକ୍‌ ଦାର୍ଶନିକ ଡାୟୋଜେନିସ କିନ୍ତୁ ସାଧାରଣ ମଣିଷଠାରୁ ଥଲେ ଭିନ୍ନ । ତାଙ୍କର 
ଆଚରଣ ମଧ୍ଯ ସେପରି ବିଚିତ୍ର ଧରଣର ଥୁଲା । ପ୍ରଚଣ୍ଡ ରୌଦ୍ରଦଗ୍ଧ ମଧ୍ଯାହ୍ନରେ ସେ 
ଗୋଟିଏ ଛୋଟ ପ୍ରଚଳିତ ଲଣ୍ଠନ ଧରି ରାସ୍ତାରେ କିଛି ଖୋଜୁଥିଲେ ! ଯଦି କେବେ କେହି 
ତାଙ୍କୁ ପ୍ରଶ୍ନ କରୁଥଲା ˆ ଆପଣ ଏ ପ୍ରଖର ସୂର୍ଯ୍ୟାଲୋକରେ ସାମାନ୍ୟ ଲଣ୍ଡନଟିଏ ଧରି 
କଂ ଣ ଖୋଜୁଛନ୍ତି ? 

ମଣିଷଟିଏ ଖୋଜୁଛି । 

ଶାନ୍ତଭାବରେ ସେ ଉତ୍ତର ଦେଉଥୁଲେ ¦! ସେ ଦୋହରେଇ କହୁଥୁଲେ, “ମଣିଷଟିଏ 
ଖୋଜୁଛି ।”” ଅଥୀତ୍ଵ ଏ ଘୋର ଅନ୍ଧକାର ଭିତରେ ମୁଁ ଆଲୋକ ଧରି ଖୋଜୁଛି ଜଣେ 
ପ୍ରକୃତ ମଣିଷକୁ । ଯିଏ ସତ୍ବ, ମହତ୍‌ ଓ ଶିଷ୍ଟ ହୋଇଥୁବ । ଯାହା ଭିତରେ ପ୍ରକୃତ ମଣିଷପଣିଆ 
ରହିଥୁବ । ସେପରି ଏକ ଆଦର୍ଶ ମଣିଷଟିଏ ତ ମୁଁ କାହିଁ ଖୋଜି ପାଉ ନାହିଁ ? ଧୀରେ 
ଧୀରେ ଆଦର୍ଶ ମଣିଷମାନେ ଗ୍ରୀସ୍‌ରୁ ଲୋପ ପାଇ ଯାଉଛନ୍ତି ପ୍ରକୃତ ମଣିଷମାନେ ଏପରି 
ହଜିଗଲେ ଗ୍ରୀକ୍‌ ସଭ୍ୟତା ବେଶିଦିନ ତିଷ୍ଠି ରହିପାରିବ ନାହିଁ । 

ଡାୟୋଜେନିସଙ୍କର ଏପରି ଉତ୍ତର ଶୁଣି ଲୋକମାନେ ହସୁଥୂଲେ, ଥଇ୍ଟା କରୁଥିଲେ 
ଆହାଃ ! ପାଗଳାଟାଏ । ନ ହେଲେ. ଏ ଉଦୁଉଦିଆ ଖରାବେଳଟାରେ ଏପରି କିଏ ରାସ୍ତା 
ମଝିରେ ମଣିଷ ଖୋଜନ୍ତା। ପୁଣି ଗ୍ରୀସ ସାମ୍ରାଜ୍ୟ ଓ ଏଶ୍ବର୍ଯ୍ୟ ଯେତେବେଳେ ଶୀର୍ଷ ସ୍ଥାନରେ । 

ମଣିଷଟିଏ ଖୋଜୁଛି ୬୯ 


ସମଗ୍ର ବିଶ୍ବରେ ଯାହାର ପ୍ରତିଷ୍ଠା ଓ ଖ୍ୟାତି । ସେତେବେଳେ ଏ ବଦ୍ଧପାଗଳାଟା କହୁଛି 
କ'ଣ ନା ଏଠୁ ସବୁ ଆଦର୍ଶ ମଣିଷମାନେ ଲୋପ ପାଇଯାଉଛନ୍ତି। 

ଦେଖୁବା ଶୁଣିବା ଲୋକେ କୌତୂୃହଳବଶତଃ ଦଣ୍ଡେ ଠିଆ ହେଉଥଲେ, ହସି ମୁହଁ 
ବୁଲେଇ ଚାଲି ଯାଉଥ୍‌ଲେ । କିନ୍ତୁ କିଏ ଜାଣିଥୂଲା ଯେ ଦାର୍ଶନିକ ଡାୟୋଜେନିସ ହିଁ ପ୍ରକୃତରେ 
ଦେଖୂପାରିଥୁୂଲେ ଗ୍ରୀକ୍‌ ସଭ୍ୟତା ପ୍ରତି ମାଡ଼ି ଆସୁଥବା ଘନ ଅନ୍ଧକାରକୁ, ତାର ଦୁଭୀଗ୍ୟକୁ, 
ତାର ଅନାଗତ ଭବିଷ୍ୟତର ଚରମ ବିପର୍ଯ୍ୟୟକୁ, ଏକ ସର୍ବଗ୍ରାସୀ ବିନାଶକୁ । ସଭ୍ୟତାର 
ଚରମରେ ପହଞ୍‌ ଗ୍ରୀକ୍‌ବାସୀ ବିପୁଳ ଭୋଗରେ ମାତି ଯାଇଥଲେ | ଗ୍ରୀକ୍‌ ଜାତିର ସୁରକ୍ଷା 
ପାଇଁ ଡାୟୋଜେନିସଙ୍କ ଏ ବ୍ୟାକୁଳତା କ୍ଷମତା ମଦମତ୍ତ ଭୋଗପ୍ରମତ୍ତ ଗ୍ରୀକ୍ଵବାସୀଙ୍କ 
କାନରେ ପଡ଼ନ୍ତା କିପରି ? ସେମାନଙ୍କ ହୃଦୟକୁ ଛୁଅନ୍ତା କିପରି ? 


ସ୍ବାଥୀନ୍ଧତା, କ୍ଷମତାଲିପ୍‌ସା, ଏଶ୍ବର୍ଯ୍ୟଲାଳସା, ଭୋଗବିଳାସ ପ୍ରତି ପ୍ରଚଣ୍ଡ ମୋହ, 
ଅବିଶ୍ବାସ, ସନ୍ଦେହ, ଅର୍ଥମୋହ ପ୍ରଭୁତି ଧୀରେ ଧୀରେ ଗ୍ରୀକ୍‌ ସଭ୍ୟତାକୁ ଗ୍ରାସ କରି 
ବସିଥୁଲା । ଗ୍ରୀକ୍‌ ସଭ୍ୟତାର ଆଧ୍ଯାମ୍ଭିକ ବିଶ୍ଵାସ, ଦାର୍ଶନିକ ପରାକାଷ୍ଠା, ମାନବୋଚିତ 
ନ୍ୟାୟନୀତି ଓ ଆଦର୍ଶ କ୍ରମଶଃ ଅପସରି ଯାଉଥୁଲା। ଗ୍ରୀକ୍ରବାସୀ ବସ୍ତୁବାଦିତାଦ୍ଵାରୀ ଯେପରି 
ଅନ୍ଧ ହୋଇ ଯାଉଥ୍‌ଲେ | ଅନ୍ଧବ୍ୟସ୍ତି ଯେପରି ଆଖୁ ଖୋଲି ମଧ୍ଧ ସୂର୍ଯ୍ୟଙ୍କୁ ଦେଖୁପାରନ୍ତି 
ନାହିଁ, ସେହିପରି ଗ୍ରୀକ୍‌ ବାସୀ ପରସ୍ପର ହିଂସା, ଭଷୀ, ଦ୍ଷ, ପରଶ୍ମୀ୍କାତରତା, 
ସ୍ବାର୍ଥକାମନା, ବିଷୟବାସନା ପ୍ରଭୁତି ଜୀବନର ଅନ୍ଧକାରମୟ ଦିଗଟି ସହିତ ଅଧୂଵକରୁ ଅଧୂକ 
ଆତ୍ମୀୟ ହୋଇ ଉଠୁଥଲେ । ସେଥୁପାଇଁ ଡାୟୋଜେନିସଙ୍କ ଏ ଅସ୍ଵାଭାବିକ ଆଚରଣ 
ସେମାନଙ୍କ ନିକଟରେ ଉପହାସର ବସ୍ତୁ ହୋଇଥୁଲା । କିନ୍ତୁ ଡାୟୋଜେନିସଙ୍କର ଯେ ଏହା 
ଏକ ଚେତାବନୀ ଥୁଲା, ଏକଥା ସେମାନେ ବୁଝି ପାରି ନ ଥୁଲେ | 


ସମଗ୍ର ଗ୍ରୀକ୍‌ ବାସୀ ଭୋଗପ୍ରମତ୍ତ ଥଲାବେଳେ ନିଜେ ଡାୟୋଜେନିସ ଥୁଲେ ଅତି 
ସରଳ, ସାଧାସିଧା ଶିଶୁଟିଏ ପରି ନିଷ୍ପାପ ମଣିଷ । ବେଶପୋଷାକରେ ଆଡ଼ମ୍ବର ପରିପାଟୀ 
ନାହିଁ, ଘରଦ୍ାର ସମ୍ପଦ କିଛି ନାହିଁ, କୌଣସି ବସ୍ତୁ ପ୍ରତି ପ୍ରଲୋଭନ ନାହିଁ, ଭୋଗବାସନା 
ନାହିଁ, ସବୁ କିଛି ନାହିଁ ନାହିଁ ଭିତରେ କେବଳ ଥଲା ଜୀବନକୁ ଚିହ୍ନିବା ପାଇଁ ଏକ ଦୁବୀର 
ସାଧନା | ଏହି ଜ୍ଞାନପିପାସୁ ଦାର୍ଶନିକଜଣକ ବାସ୍ତବରେ ଜୀବନ ଓ ଜଗତକୁ ଉପଲବ୍ଧି 
କରିବାକୁ ଚେଷ୍ଟା କରୁଥୂଲେ । ଏହି ନି ଲିପ୍ତ ମଣିଷଟି କିନ୍ତୁ ସମଗ୍ର ମାନବଜାତି ପ୍ରତି 
ଥିଲେ ଅହେତୃକ ଭାବରେ ସମ୍ବେଦନଶୀଳ । ଗ୍ରୀକ୍‌ ବାସୀଙ୍କ ପ୍ରତି ଥଲ ଅବାରିତ, 
ଅକୁଣ୍ଠ କରୁଣା ¦ ସେ ହୁଏତ ଚାହୁଥୂଲେ ମନୁଷ୍ୟ ଭିତରେ ଆସୁରୀଶକ୍ତିର ଅଧ୍‌ବାସ 
ନ ହେଉ | ମନୁଷ୍ୟ ହେଉ ଦିବ୍ୟସତ୍ତାର ଅଧ୍ୁକ୍ରୀ । ସବୋପରି ଗ୍ରୀକ ସଭ୍ୟତାର 
ବିଲୋପ ସାଧନ ନ ଘଟୁ । 

୭୦ ଅବୁଝା ଅନ୍ଧାର 


ସାଧାରଣ ବିଚାରରେ ଏପରି ଏକ ଗୋଷ୍ଠୀଛଡ଼ା ପାଗଳା ମଣିଷଟିକୁ ଦେଖୁବା ପାଇଁ 
ସମ୍ରାଟ୍‌ ଆଲେକ୍୍‌ ଜାଣ୍ଡାର ଅତିଶୟ ଆଗ୍ରହୀ ହୋଇଉଠିଲେ । ସେ ଡାୟୋଜେନିସଙ୍କ 
ନିକଟରେ ପହଞ୍ଚଲେ । ପ୍ରବଳ ଶୀତ ସମୟ | ଦେହରେ କୌଣସି ଶୀତବସ୍ତ ନାହିଁ । 
ଫୁଙ୍ଗୁଳାଦେହକୁ ଶୀତ ଦାଉରୁ ରକ୍ଷା କରିବା ପାଇଁ ଡାୟୋଜେନିସ ସେତେବେଳେ ଖରାରେ 
ବସିଥୁଲେ | ସମ୍ରାଟଙ୍କ ଉପସ୍ଥିତି ସତେକି ତାଙ୍କ ପାଇଁ ଆଦୌ ଗୁରୁତ୍ଵପୂର୍ଣ୍ଣ ନ ଥୂଲା । 
ଦାର୍ଶନିକଙ୍କର ଏପରି ଦୟନୀୟ ଅବସ୍ଥା ଦେଖ୍‌ ସମ୍ରାଟ୍‌ ବିଗଳିତ ହୋଇଗଲେ ଓ କହିଲେ 

“ଆପଣ ଗ୍ରୀସର ସର୍ବଶ୍ରେଷ୍ଠ ଦାର୍ଶନିକ । ଆପଣ ଏପରି କଷ୍ଟ ପାଉଛନ୍ତି, ବାସ୍ତବିକ 
ଅତି ଦୁଃଖର କଥା । ମୁଁ ବିଶ୍ନବିଜୟୀ ସମ୍ପାଟ୍‌ ଆଲେକ୍ରଜାଣ୍ଡାର । ଆପଣ ମୋତେ ଯେଉଁ 
ଏଶ୍ଵର୍ଯ୍ୟ ମାଗିବେ, ଆପଣଙ୍କର ସମସ୍ତ ଇଚ୍ଛା ମୁଁ ଅଚିରେ ପୂରଣ କରିବି । ଆପଣ କ'ଣ 
ଚାହାନ୍ତି ??? 

ଡାୟୋଜେନିସ ଧୀର ଭାବରେ କହିଲେ 

“ଆପଣ ଛାଇକରି ମୋ ଉପରେ ପଡ଼ିଥ୍‌ବା ଖରାରୁ ମୋତେ ବଞ୍ଚତ କରୁଛନ୍ତି, 

ଦୟାକରି ମୋତେ ଛାଇ କରନ୍ତୁ ନାହିଁ । ମୋର ଆଉ କିଛି ଲୋଡ଼ା ନାହିଁ ।” 

ସମ୍ରାଟ୍‌ଙ୍କର ସକଳ ଶ୍ଯଶ୍ବର୍ଯ୍ୟ ଯେପରି ମୁହୃର୍ଭକ ଭିତରେ ସାମାନ୍ୟ ଧୂଳିକଣାଠାରୁ 
ତୁଛୁ ହୋଇଗଲା। ହିଂସା, ରକ୍ତପାତ, ଲୁଣ୍ଠନ ପ୍ରଭୃତି ଧ୍ବଂସଲୀଳା ରଚି ସେ ଯେଉଁ ଦିଗ୍ବିଜୟ 
କରିଛନ୍ତି, ବିଶୃବିଜୟୀ ହୋଇଛନ୍ତି, ତାହା କ'ଣ ଏଇ ସାମାନ୍ୟ ଖରାଟିକକଠାରୁ ମଧ୍ଯ ହୀନ । 
ଏ କ୍ଷମତା, ଏ ଖ୍ୟାତି, ଏ ପ୍ରତିପତ୍ତି ଏ ବୀରତ୍ନ ଏ ଶକ୍ତି ଏ ସଫଳତା କଂ ଣ ତେବେ 
ଅର୍ଥହୀନ ? ବିସ୍ମୟବି ମୂଢ଼ ଆଲେକ୍‌ ଜାଣ୍ଡାରଙ୍କ ହୃଦୟରେ କେଉଁ ଗୋପନ ସ୍ଥାନରୁ 
ସତେଯେପରି ସୀମାହୀନ ହା -ହାକାରର ଏକ କରୁଣ ଧ୍ଵନି ଉଚ୍ଚାରିତ ହେଲା | ସେ ମନେ 
ମନେ କହିଲେ, ବିଶ୍ଵବିଜେତା ଆଲେକ୍୍‌ଜାଣ୍ଡାର ହେବା ହୁଏତ ସହଜ, କିନ୍ତୁ ସର୍ବସ୍ବ ତ୍ୟାଗୀ 
ଡାୟୋଜେନିସ ହେବା କେତେ କଠିନ | ସତ୍ୟର ଉପାସକ ହେବା କେତେ ଦୁଷ୍କର | 


ସମୟର ନିଷ୍କର ଅଙ୍ଗଟହାସ୍ୟ ଧ୍ଵନିତ ହୋଇଥୁଲା ଆଲେକ୍୍‌ଜାଣ୍ଡାରଙ୍କ ଦ୍ଵାରଦେଶରେ । 
ଅକାଳରେ କାଳ ଆସି ତାଙ୍କ ନିକଟରେ ଅକସ୍ମାତ୍ଵ ଉପସ୍ଥିତ ହୋଇଗଲା । ଏ ସଂସାରରୁ 
ଚିରବିଦାୟ ନେବା ପୂର୍ବରୁ ସେ କେବଳ ଡାୟୋଜେନିସଙ୍କ କଥା ମନେ ପକାଇଥ୍‌ଲେ ! 
ତାଙ୍କର ଶେଷ ଇଚ୍ଛା ଥଲା ( କବିଙ୍କ ଭାଷାରେ ) 
' “କୋକେଇରେ ମୋତେ ନେବ ଯେତେବେଳେ 

ହାତ ଦୁଇଟିକୁ ରଖୁବ ବାହାରେ 

ତା ଦେଖୁ ଜଗତେ ବୋଲିବେ ସମସ୍ତେ 

ଆସିଥୂଲା ଖାଲି ଗଲା ଖାଲି ହାତେ ।” 

ମଣିଷଟିଏ ଖୋଜୁଛି ୭୧ 


ଆଜି ହୁଏତ ହଜାର ହଜାର ବର୍ଷର ସମୁନ୍ନତ ଭାରତୀୟ ସଭ୍ୟତା ଓ ସଂସ୍କୃତି ପାଇଁ 
ଗ୍ରୀସର ଭାଗ୍ୟ ବିଡ଼ମ୍ବନା ଉପସ୍ଥିତ ହୋଇଛି। ଜାତୀୟସ୍ତରରୁ ପ୍ରାନ୍ତୀୟସ୍ତରଯାଏ ସବ୍ରସ୍ତରରେ 
ଯେପରି ଆଦର୍ଶ ବ୍ୟକ୍ତିତ୍ଵମାନେ ଅନ୍ତରହିତ ହୋଇ ଯାଉଛନ୍ତି । ଆଦର୍ଶ ପୁରୁଷର ଦୁର୍ଭିକ୍ଷ 
ପଡ଼ିବାକୁ ଯାଉଛି ଯେପରି ଏ ଦେଶରେ | ଏହାଛଡ଼ା ଯେଉଁମାନେ ସତ୍ୟନ୍ୟାୟକୁ ବିଶ୍ଵାସ 
କରୁଛନ୍ତି ଓ ଆଦର୍ଶ ଜୀବନ ଯାପନ କରିବାର ପ୍ରୟାସ କରୁଛନ୍ତି, ସେମାନେ ଆଡ଼େଇ 
ହୋଇ ଯାଉଛନ୍ତି, ପ୍ରଚଳିତ ସମାଜ ବ୍ୟବସ୍ଥାରେ । ସେମାନଙ୍କୁ ଉପେକ୍ଷା ଛଡ଼ା ଆଉ କିଛି 
ମିଳୁ ନାହିଁ। 

ମନେ ହେଉଛି ସତେଯେପରି ଏ ଦେଶରୁ ମଣିଷପଣିଆ ଉଭେଇ ଯାଉଛି । ତା 
ବଦଳରେ ମିଥ୍ୟା, କପଟାଚାର, ହିଂସା, ସ୍ବାଥୀନ୍ଧତା, କ୍ଷମତାଲିପ୍‌ସା, ଧମାନ୍ଧତା, 
ଅର୍ଥପିପାସା ପ୍ରଭୃତି ଯାବତୀୟ ଅମାନୁଷିକତା ଭାରତୀୟ ଜୀବନଧାରାକୁ ଗ୍ରୀସ କରି ବସିଛି । 
ଆଜି ଆସୁରୀଶକ୍ତିର ଜୟଜୟକାର ଚତୁର୍ଦିଗରେ । ବିବେକ, ପ୍ରଜ୍ଞା, ତ୍ୟାଗ, ଦୟା, କରୁଣା, 
ସ୍ବେହପ୍ରେମ ପ୍ରଭୃତି ମାନବିକ କୋମଳ ହୃଦୟ ବୃତ୍ତି ଯେପରି ସମୟର ଚୋରାବାଲିତଳେ 
କ୍ରମଶଃ ଅବଲୁପ୍ପ ହେବାକୁ ଯାଉଛି । କୁଶବିଦ୍ଧ- ମାନବିକତାର ଆକୁଳ ଧ୍ଵନି ସମୟରେ 
ଧ୍ବନିତ ହେଉଛି । ପାଶବିକତାରୂପୀ ସପ୍ରରଥୀଙ୍କଦ୍ଧାରୀ ଶରବିଦ୍ଧ ମୂଲ୍ୟବୋଧ |! କିଏ ଶୁଣୁଛି 
ତାର ଆତୁର ଡାକ ? . 

ରାଜା ହେଉ କି ରଙ୍କ ହେଉ ସମସ୍ତେ ଯେପରି ଭିକାରି ପାଲଟି ଯାଇଛନ୍ତି ଜୀବନର 
ଅସରନ୍ତି ତୃଷ୍ଣା ପାଖରେ | ମଣିଷର କାମନା ବାସନା ଆଜି ନଭର୍ତ ମ୍ମ । ଜୀବନର ସକଳ 
ମୂଲ୍ୟବୋଧ, ବିଶ୍ଵାସ ଓ ଆଦର୍ଶର ବିନିମୟରେ ମଣିଷ ସେଇ ଉଚ୍ଟାକାଂକ୍ଷାକୁ ଅନ୍ଧ ଧୃତରାଷ୍ଟ୍ର 
ପରି ହାତମୁଠାରେ ଜାବୁଡ଼ି ଧରିବାକୁ ବ୍ୟଗ୍ର ବ୍ୟାକୁଳ । ବ୍ୟକ୍ତିଗତ ସ୍ଵାର୍ଥପାଇଁ ଦେଶଦଶର 
ସମୂହ ସ୍ବାର୍ଥକୁ ଆହୁତି ଦେବା ପାଇଁ ପଶ୍ଚାପ୍‌ଦ ହେଉ ନାହିଁ ଆଜିର ଭାରତୀୟ | 

ଠିକ୍‌ ଏତିକିବେଳେ ଯଦି ଆଉଥରେ ଡାୟୋଜେନିସ ଜନ୍ମ ଗ୍ରହଣ କରନ୍ତେ ଏଇ 
ଭାରତଭୂଇଁରେ, ସେ କ”ଣ କରନ୍ତେ ? ସେ କଣ ପ୍ରଚଣ୍ଡ ଦିବାଲୋକରେ ପ୍ରଚ୍ଳଳିତ 
ଲଣ୍ତନଟିଏ ଧରି ପ୍ରକୃତ ମଣିଷଟିଏ ଖୋଜନ୍ତେ ? ଆଉ ବିଶ୍ଵବବିଜୟୀ ସମ୍ରାଟ୍‌ ଆଲେକଜାଣ୍ଡାର 
ଯଦି ଏ ଭୂଇଁରେ ଜନ୍ମ ନିଅନ୍ତେୟ ତେବେ ସେ କ”ଣ କହନ୍ତେ ତାଙ୍କ ଅନ୍ତିମ କାଳରେ ? ଏ 
ପ୍ରଶ୍ନର ଉତ୍ତର କିଏ ଦେବ ? 

ନିକଟରେ 'ଟାଇଟାନିକ? ନାମକ ଏକ ଚଳଚ୍ଚିତ୍ର ଦେଖବାର ସୁଯୋଗ ପାଇଥୁଲି ¦ 
ଚଳଚ୍ଚିତ୍ରଟି ବହୁ ବ୍ୟୟରେ ନିର୍ମିତ ତଥା ଏଗାରଟି ଓସ୍‌କାର ଆୱାର୍ଡ଼ ପାଇଥ୍‌ବା କଥାର 
ଯଥାର୍ଥତା ବାସ୍ତବିକ ପ୍ରଶଂସନୀୟ । ଟାଇଟାନିକ ଜାହାଜଟି ଯେତେବେଳେ ଦୁର୍ଘଟଣାଗ୍ରସ୍ତ 
ହୋଇ ମହାସାଗରରେ ବୃଡ଼ିଯାଉଛି, ସେଥୂରେ ଥବା ଯାତ୍ରୀମାନଙ୍କର ଦୟନୀୟ ଅବସ୍ଥା 
ଦର୍ଶକଙ୍କୁ ସ୍ଥାଣୁ, ବିମୂୃଢ଼ କରି ରଖୁଦେଉଛି କିଛି ସମୟ ପାଇଁ । ମୋର ନିଜର ଅନୁଭବ 
ହେଲା ସତେଯେପରି ମୁଁ ନିଜେ ସେଇ ଜାହାଜର ଜଣେ ଯାତ୍ରୀ ଓ ଆସନ୍ନମୃତ୍ୟୁର ଶିକାର 
ହେବାକୁ ଯାଉଛି । ଜାହାଜ ସହିତ ମିଶି ମୁଁ ଯେମିତି ଧୀରେ ଧୀରେ ରସାତଳଗାମୀ ହେଉଛି । 
ଚଳଚ୍ଚିତ୍ରଟିର ଦୃଶ୍ୟାଭିନୟ ସରିବା ପରେ ମୁଁ କ୍ରମଶଃ ସମ୍ବିତ ଫେରିପାଇଲି । 

ଏଠାରେ ଏ ବ୍ୟକ୍ତିଗତ ଘଟଣାଟି ଉଲ୍ଲେଖ କରିବା ବ୍ୟାପାରକୁ ଅନେକେ ଉପହାସ 
କରିପାରନ୍ତି ମାତ୍ର ମୋର କହିବାର ବିଶେଷ ଉଦ୍ଦେଶ୍ୟ ହେଉଛି ଚଳଚ୍ଚିତ୍ରଟି ନ ଦେଖୁ୍‌ବାଯାଏଁ 
ଏପରି ରସାତଳଗାମୀ ହେବାର ସନ୍ତ୍ରସ୍ତ ଅନୁଭବ ମୋର କେବେ ହୋଇ ନ ଥୁଲା | ଏହା 
ଅବଶ୍ୟ କଳାର ଚରମ ସଫଳତା, ଆଜି ଏହି ଏକାନ୍ତ ବ୍ୟକ୍ତିଗତ ଅନୁ ଭବଟିକୁ ମୁଁ 
ଆପଣମାନଙ୍କ ଅନୁଭବରେ ସାମିଲ କରିବାକୁ ଚାହେ | 

କଥାଟି ହେଉଛି ନିକଟରେ ସୋରିଷତେଲ ଅପମିଶ୍ରଣଜନିତ ସାମୟିକ ହଟଚମଟ 
ସମ୍ବାଦପତ୍ରମାନଙ୍କୁ ବେଶ୍‌ ଖୋରାକ ଯୋଗାଇଛି । ପର୍ବତର ମୂଷିକ ପ୍ରସବ ପରି ଏହୀର 
ପରିଣତି ଯେ ସମ୍ପୂର୍ଣ୍ଣ ଏକ ବିଗ୍ଜିରୋ' ଏ କଥାରେ ମୋ ସହିତ ଆପଣମାନେ ନିଶ୍ଚୟ 
ଏକମତ ହେବେ | ବିଷାକ୍ତ ମଦ ଖାଇ କିଛି ଲୋକ ମଲେ | ମାର୍‌ ମାର୍‌ ଭଣ୍ଡାରିଆକୁ 
ମାର୍‌ । କିଛିଦିନ କିଛିଲୋକଙ୍କୁ ଭୁଲାଇବା ପାଇଁ କାହାକୁ ସସ୍‌ପେଣ୍ଡ, କାହାକୁ ଦଦଳି ବା 
ବେଶି ହେଲେ କିଛିଦିନ ଜେଲ । ତା'ପରେ ଜାମିନରେ ଖଲାସ | ପ୍ରମାଣ ଅଭାବରୁ ନିଦ୍ଦୌଷ 
ପ୍ରମାଣିତ । ଅତୀତରେ ବ୍ୟବସାୟୀମାନେ ଅତ୍ୟନ୍ତ ସାଧୁ ଥୁବାରୁ ତାଙ୍କୁ ସାଧୁ” 
କୁହାଯାଉଥୁୂଲା | ସାଧୁରୁ କାଳକ୍ରମେ ସାହୁ ଶବ୍ଦର ବ୍ପ୍ନତ୍ତି ଘଟିଛି ବୋଲି କୁହାଯାଏ. ମାତ୍ର 
ଏବେ ଅର୍ଥ ଉପାର୍ଜନ ସବୁରି ଜୀବନର ଏକମାତ୍ର ଓ ଚରମ ଲକ୍ଷ୍ୟ ହୋଇଥିବାରୁ ସାଧୂ 

ଶବ୍ଦଟି ଅବଲୀଳାକ୍ରମେ ଅସାଧୁରେ ପରିଣତ ହୋଇଯାଇଛି । ତେଣୁ ଯିଏ ଯେଉଁ ସ୍ତରରେ 
ଯେଉଁ ପଦବୀରେ ଅଛନ୍ତି ସମସ୍ତେ ଦୃଢ଼ସଂକଳ୍ପ କରିଛନ୍ତି ଏହି ଦ୍ଧିତୀୟ ପଛ୍ଧାଟିକୁ ଅବଲମ୍ବନ 
କରି ରାତାରାତି ଧନୀ ହୋଇଯିବା ପାଇଁ । ଏ ବାବଦରେ ଆପଣା ସ୍ଵାର୍ଥ ଛଡ଼ା ଦେଶ, 
ଜାତି, ପାଖ ପଡ଼ୋଶୀ, ଜ୍ଞାତି-କୁଟୁମ୍ମ କାହାର ସ୍ଵାର୍ଥ ବଡ଼ ମନେହେଉ ନାହିଁ । 


ମୁଁ ଜଣେ ଗୃହିଣୀ । କେତେକ ପ୍ରଶ୍ନ ବାରମ୍ବାର ମନକୁ ଆସୁଛି । ଅବଶ୍ୟ ଏ ପ୍ରଶ୍ନ 
କାହାକୁ ପଚାରି ଲାଭ ନାହିଁ। କାରଣ ଅନେକଙ୍କର ଧାରଣା, ଏ ଦେଶର ମାଂବାପ ନାହାନ୍ତି । 
ଆଜି ଦେଶ ଅନାଥ ପରି ମନେହେଉଛି । ଇଂରେଜମାନେ ହୁଅନ୍ତୁ ପଛେ ବିଦେଶୀ, ହେଲେ 
ବି ଲୋକଙ୍କର ଡରଭୟ ଥୁଲା । ଦଣ୍ଡ ଭୋଗ କରିବାର ଭୟ ଥୁଲା । ଅନ୍ୟାୟ ଅନୀତି ପାଇଁ 
ଲୋକେ ଟିକେ ଆଗପଛ ଚିନ୍ତା କରୁଥିଲେ ¦ ଏବେ କିନ୍ତୁ ଆମେ ସମସ୍ତେ ସ୍ଵାଧୀନ ପୂରାପୂରି 
ନିଜ ହାତରେ ନିଜେ ଚଉଦପା' ! ଏ ଦେଶରେ କେହି ଜଣେ ଥଲାପରି ମନେହେଉନି, 
ଯାହା ପାଖରେ ତୁମେ ନିର୍ଭୟରେ ହାରିଗୁହାରି କରିପାରିବ । ନ୍ୟାୟ ପାଇବ, ପ୍ରଶ୍ନ ପଚାରି 
ଉତ୍ତର ପାଇବ । ଯଦି ତୁମ ଅଣ୍ଟାରେ ବଳ ଅଛି, ଆଗକୁ ପଛକୁ ଠେସ ଦେବା ପାଇଁ କିଛି ଓ 
କେହି ଅଛନ୍ତି ତେବେ ପଚାର ଯେତେ ପ୍ରଶ୍ନ ପଚାରୁଛ । ସବୁ ପାଇଁ ଉତ୍ତର ଅଛି ! ନଚେତ 
ଅରଣ୍ୟରୋଦନ ସାର ମାତ୍ର | 


ତଥାପି ପ୍ରଶ୍ବଟି ଯେତେବେଳେ ମନରେ ଆସୁଛି, ତାକୁ ପ୍ରକାଶ କରିଦେବା ଉଚିତ । 
ନଚେତ୍ବ ପେଟ ଭିତରେ ଥାଇ ତାହା ବାତ “ଅଜୀର୍ଣ୍ଣ ଦୋଷ କରିବ । ପ୍ରଶ୍ନଟି ଅବଶ୍ୟ ଏକା 
ମୋର ନୁହେଁ, ବହୁ ଗୃହିଣୀଙ୍କର | କେବଳ ଯେ ସୋରିଷତେଲ ଅପମିଶ୍ରିତ ହୋଇଛି ନା 
ଆଉ କ'ଣ କ'ଣ ଅପମିଶ୍ରିତ ହୋଇଛି ? ତେବେ ପରିଷ୍କାର ଭାବରେ କହିଦେବା ଉଚିତ 
ଯେ ଅମୁକ ଦ୍ରବ୍ୟ ବା ସମୁକ ତେଲ ପ୍ରକୃତରେ ଖାଣ୍ଟି । ଆଦୌ ଅପମିଶ୍ରିତ ନୁହେଁ । ତେଣୁ 
ତାକୁ ସାଧାରଣ ଜନତା ନିର୍ଭୟରେ ବ୍ୟବହାର କରନ୍ତୁ । ବାସ୍ତବରେ ବଜାରରେ ମିଳୁଥ୍‌ବା 
କେଉଁ କେଉଁ ଜିନିଷ ଆଦୌ ଅପମିଶ୍ରିତ ନୁହେଁ, ତାହାର ଗୋଟିଏ ନିରପେକ୍ଷ ସ୍ପଷ୍ଟୀକରଣ 
ଦରକାର ! ଯେଉଁ ସ୍ପଷ୍ଟୀକରଣରେ ଶହେରୁ ଶହେଭାଗ ସତ୍ୟ ନିହିତ ଥୁବ । 


ଅତୀତରେ ଡାଲ୍‌ଡା ବା ଭେଜିଟେବୁଲ ଘିଅରେ ଗୋରୁଚର୍ବି ମିଶିଥ୍ବା ଭଳି ଏକ 
ନିନ୍ଦନୀୟ ଘଟଣା ବହୁଭାବରେ ଆଲୋଚିତ ହୋଇଥଲା ଓ କିଛିକାଳ ବେଶ୍‌ ହଟଚମଟ 
ସ୍ଷ୍ଟି ହୋଇଥୁଲା | ପୁଣି ରିଫାଇନ ତେଲ ତିଆରି ନାଁରେ କପାମଞ୍ଜି, କୁଣ୍ଠା ପ୍ରଭୃତି ଯାବତୀୟ 
ଏଣୁତେଣୁ ପଦାର୍ଥକୁ ବ୍ୟବହାର କରାଯାଉଛି ଓ ଏଥୁରୁ ନାନାପ୍ରକାର ଶାରୀରିକ ବ୍ୟାଧୂ 
ଉପୁଜୁଛି ବୋଲି ମଧ୍ଯ କେହି କେହି ମଝିରେ ମଝିରେ କହୁଛନ୍ତି । ଆଜିର ଆଦଵଭାଟାଇଜମେଣ୍ଟ 
ଯୁଗରେ ନାନାପ୍ରକାର ମିଥ୍ୟା ପ୍ରଲୋଭନ ଦେଖାଇ ଦୂରଦଶନ ପ୍ରଭୂତି ମିଡଆମାନଙ୍କ 
ଜରିଆରେ ଜନତାର ମାନସିକତାକୁ ଗ୍ରାସ କରିବସୁଛନ୍ତି ଏ ଅସାଧୁ ବ୍ୟବସାୟୀମାନେ ! 

୭୪ ଅବୁଝା ଅନ୍ଧାର 


ସେମାନଙ୍କର ହାତ ଏତେ ଲମ୍ବା ଯେ ସେମାନଙ୍କୁ ଛୁଇଁବା ପାଇଁ ଇନ୍ଦ୍ରଚନ୍ଦ୍ରଙ୍କର ମଧ୍ଯ ଶକ୍ତି 
ନାହିଁ । ଶିଶୁ ଡବାକ୍ଷୀରମାନଙ୍କରେ ଅଟାଗୁଣ୍ଡ ନାନାପ୍ରକାର ପୋକ ବାହାରୁଛି ଅନେକ 
ସମୟରେ। ଚାଉଳରେ, ଡାଲିରେ, ବିରିମୁଗ ପ୍ରଭୃତିରେ ଗୋଡ଼ି, ଅଟାରେ ତେନୁଳିମଞ୍ଜିଗୁଣ୍ଡ, 
ଥିଷଧରେ ଭେଜାଲ, କ୍ଷୀରରେ ସୋଡ଼ା, ମଇଦା, ଛେନାରେ ସୋଡ଼ା, ବୃଟିଂପେପର, 
ପନିପରିବାରେ ପେଷି ସାଇଡ୍‌ସ ଇତ୍ୟାଦି ପ୍ରତ୍ୟେକ ନିତ୍ୟବ୍ୟବହାର୍ଯ୍ୟ ଦ୍ରବ୍ୟରେ ଅପମିଶ୍ରଣ 
ଆମ ଦେହସୁହା କଥା ହୋଇଗଲାଣି । ନୀତି ଅଫିମ ଖାଉଥ୍‌ବା ବ୍ୟକ୍ତିଙ୍କୁ ଯେପରି ସାପ 
କାମୁଡ଼ିଲେ ଲୋକର ମୃତ୍ୟୁ ନ ହୋଇ ସାପର ମୃତ୍ୟୁ ହୁଏ, ସେହିପରି ଆମେ ପ୍ରତିଦିନ 
ଏତେ ବିଷ ଖାଇ ହଜମ କରୁଛେ ଯେ, ଆଜି ଯଦି ଆମେ ପ୍ରକୃତ ଖାଣ୍ଟି ଜିନିଷ ଖାଉ, 
ତେବେ ତାହା ଆମ ଖାଦ୍ୟପ୍ରକ୍ରିୟା, ଖାଦ୍ଯଯନ୍ତ୍ର ଶରୀର ବା ଆମ ପାକସ୍ଥଳୀରେ ନାନା 
ବିପ୍ନାତ ସୃଷ୍ଟି କରିବ । 

ସମସ୍ୟା ସେଠି ନାହିଁ । ଆମ ଜାତୀୟ ଚରିତ୍ର ଆଜି ଭେଜାଲ ହୋଇଯାଇଛି । ଖାଣ୍ଟି - 
ମଣିଷଟିଏ ହୁଏତ ଆଉ କେତେ ଦିନ ପରେ ଇତିହାସର ବା କିତ୍ବଦନ୍ତୀର ଚରିତ୍ର 
ପାଲଟିଯିବେ । ପ୍ରତ୍ୟେକ ଦିନ ଖବରକାଗଜରେ ଯେଉଁସବୁ ଜାତୀୟ ଦୁର୍ଗତିର କଥା ଆଖୁକୁ 
ଆସୁଛି, ସେଥୁରୁ ମନେହେଉଛି ଏସବୁ ଘଟଣା ପ୍ରତି ଆମେ ଭାରତୀୟମାନେ ସମସ୍ତେ 
ନିସ୍ପହ, ଉଦାସୀନ । ଏ ଦେଶରେ କେତେ କେତେ ଲୋକ ମରୁଛନ୍ତି ପ୍ରତିଦିନ, ତାହାର 
ହିସାବ ନାହିଁ । ଏପରି ଅସ୍ଵାଭାବିକ ମୃତ୍ୟୁ ପାଇଁ କାହାରି କିଛି ହେଉନି । କାହା ଉପରେ 
ଦୋଷ ସାବ୍ୟସ୍ତ କରାଯାଉ ନାହିଁ କି କେହି ଦଣ୍ଡିତ ହେଉ ନାହାନ୍ତି । ଦିନ ଦ୍ରିପ୍ରହରରେ ଘନ 
ଜନଗହଳିରେ ଏକ ଦୁଇ ତିନି କରି ହତ୍ୟା କରି ବି ଆତତାୟୀ ସ୍ଵାଧୀନ ଓ ମୁକ୍ତ ଭାବରେ 
ବିଚରଣ କରୁଛି ।! ବିବ୍‌ ବଜାରରେ ଛୁରି ଦେଖାଇ ଲୁଟ୍‌୍ତରାଜ ଚାଲିଛି । ଦିନଟିଏ 
ସମ୍ବାଦପତ୍ରରେ ବାହାରୁ ନାହିଁ ଯେ ହତ୍ୟା ଅଭିଯୋଗରେ ଅମୁକ ବ୍ୟକ୍ତି ଫାଶୀ ପାଇଲା | 
ଅପରପକ୍ଷରେ ଯେଉଁମାନେ ସମାଜର ଶୀର୍ଷସ୍ଥାନରେ ଅଧ୍ଷ୍ପିତ, ସେମାନଙ୍କ ନାମରେ ନାନା 
ସ୍କାମ୍‌, ନାନା ଦୁନୀତି ଅଭିଯୋଗ । ନାରୀଧର୍ଷଣ, ହତ୍ୟା, ଲୁଣ୍ଠନ, ଦୁନୀତି, ଭଷ୍ଟାଚାର ଆମ 
ଜାତୀୟଜୀବନର ଅଳଙ୍କାର ହୋଇଗଲାଣି । ଏସବୁ ଆଉ ଆମ ଚେତନାକୁ ଆଦୌ 
ଆଲୋଡ଼ିତ କରୁ ନାହାନ୍ତି। ଦୁନୀତି ବା ସ୍କାମ ଅଭିଯୋଗରେ କେହି ଜଣେ ଶୀର୍ଷସ୍ଥାନୀୟବ୍ୟକ୍ତି 
ଦଣ୍ଡିତ ହେବାର ଦୃଷ୍ଟାନ୍ତ କେହି ଦେଇପାରିବେ କି ? ଅବଶ୍ୟ ଏସବୁ ଆଜି ପାରିଲାପଣ 
ନାମରେ ସର୍ବଜନ ସ୍ଵୀକୃତ ବ୍ୟାପାର ହୋଇଗଲାଣି ! କୁହାଯାଉଛି କୋଟି କୋଟି ଟଙ୍କା 
ବାଟମାରଣା ହେଉଛି କାଳେ । କିନ୍ତୁ ସେସବୁ ଟଙ୍କା ଯାଉଛି କୁଆଡ଼େ ? କ'ଣ ମହାଶୂନ୍ୟରେ 
ଉଡ଼ିଯାଉଛି ? କୋଟି କୋଟି ଟଙ୍କା ବିଦେଶରୁ ରଣ ହୋଇ ଆସୁଛି ଏଇ ଅସାଧୁ ଉପାୟରେ 
ଖଙ୍ଗ ହେବା ପାଇଁ । ଏପରିକି ଜନ୍ମ ହେବାକୁ ଥବା ପେଟର ଶିଶୁ ଉପରେ ମଧ୍ୟ କରଜର 

ପ୍ରଶ୍ନବାଚୀ ୭୫ 


ଭାର ରହୁଛି । ନିକଟରେ ଗୋଟିଏ ସମୀକ୍ଷାରେ ପ୍ରକାଶ ପାଇଥୁଲା ଦୁଇହଜାରଦଶ ମସିହା 
ବେଳକୁ ଚାଉଳ କିଲୋ ଶହେଟଙ୍କାରୁ ଉର୍ଦ୍ଧ ହୋଇଥ୍‌ବ । ଦେଶର ଅର୍ଥନୀତି ଭୁଶୁଡ଼ି ପଡ଼ୁଛି । 
କାହାର ଭଲା ମୁଣ୍ଡବ୍ୟଥା ଅଛି | ବରଂ ଟଙ୍କା ସବୁ ଅତି ଚମଜ୍କାର ଭାବରେ ସୁଇସ୍‌ବ୍ୟାଙ୍କରେ 
ଆତ୍ମଗୋପନ କରୁଛନ୍ତି । ଧଳାଧନ ଉପରେ ମୂଠୁଣିଏ ବହଳରେ କଳାଧନର ସ୍ରୋତ ବୋହୂଛି । 

ଶୁଣିଛୁ, ଗାନିଜୀ ନିଶାନିବାରଣ ପାଇଁ ପଦକ୍ଷେପ ଗ୍ରହଣ କରିଥୂଲେ ଓ ଜାତୀୟ 
ମୁକ୍ତି ଆନ୍ଦୋଳନ ସହିତ ତାକୁ ସାମିଲ କରିଥୁଲେ । ବାସ୍ତବିକ ସେ ଭାରି ବୋକା ଓ ମୂର୍ଖ 
ଥୁଲେ । ନଚେତ ଆଜି ଯଦି ସେ ବଞ୍ଚଥାନ୍ତେ ତେବେ ଦେଖ୍‌ଥାନ୍ତେ ଯେ ନିଶାଦ୍ରବ୍ୟମାନଙ୍କରୁ 
ଦେଶର କୋଟି କୋଟି ଟଙ୍କା ରେଭେନ୍ୟୁ କିପରି ଆଦାୟ ହେଉଛି । ଏ ଦେଶର ଯୁବଶକ୍ତି 
କିପରି ସାମୂହିକ ଭାବରେ ନିଶାଗ୍ରସ୍ତ ହେବାର ବିଧଵବବଦ୍ଧ ଯୋଜନା ପ୍ରସ୍ତୁତ ହେଉଛି । ଯଦି 
ସେମାନେ ଗଞ୍ଜା, ମଦ, ହିରୋଇନ, ଚରସ ପ୍ରଭୃତି ନିଶାଦ୍ରବ୍ୟ ଖାଇ ଅକାଳମୃତ୍ୟୁବରଣ 
ନ କରିବେ, ତେବେ ତ କର୍ମନିଯୁକ୍ତି ଦାବି କରିବେ । ବରଂ ସେମାନେ ମରନ୍ତ, ଆମେ 
ସୁରକ୍ଷିତ ରହୁ, ଏହା ଆମ ବଡ଼ବଡ଼ିଆଙ୍କ ଅନ୍ତର୍ନିହିତ ଭାବନା । ପ୍ରକୃତରେ କ'ଣ ନିଶାଦ୍ରବ୍ୟ 
ବିନା ଏ ଜାତି ବଞ୍ଚପାରିବନି ? ବୋଧହୁଏ ଏହା ମୋର ଅଜ୍ଞତା | ମୋର ଜଣେ ଜଣାଶୁଣା 
ଯୁବକ ଏ ବର୍ଷକ ଭିତରେ ମାତ୍ର ୨/୩ଟି ଜିଲାରେ ଗୋଟିଏ ବ୍ରାଣ୍ଡନେମର ମଦ ବିକ୍ରି 
କରିଥୁଲେ କୋଡ଼ିଏରୁ ପଚିଶ କୋଟି ଟଙ୍କା । ସେଥୁପାଇଁ ତାଙ୍କ କମ୍ପାନୀ ପୁରସ୍କାରସ୍ଵରୂପ 
ଆମେରିକା ଭ୍ରମଣରେ ପଠାଇଥୂଲେ । ଏସବୁ କଥା ଦେଖଲେ ମନେହୁଏ ଆମେ ସବୁ 
ଶତାବ୍ଦୀର ସମାଧ୍‌ ଭିତରେ ପୋତି ହୋଇପଡୁଛୁ ! 


ଲୋକେ ମରୁଛନ୍ତି ବଢ଼ି, ମରୁଡ଼ି ତଥା ନାନାପ୍ରକାର ଅସ୍ଵାଭାବିକ ଉପାୟରେ । ହଁ 
ମରୁଛନ୍ତି ତ ମରୁଛନ୍ତି କ'ଣ ହେଲା | କିଏ କାହାକୁ ମାରିଦେଲା ତ ମାରିଦେଲା, କ'ଣ 
ଭାସିଗଲ। ।! ଆଜି ଏସବୁ ଅତି ସାଧାରଣ କଥା ! ଏସବୁ ବ୍ୟାପାରରେ ଆମେ ଭାରି 
ଉଦାସୀନ । କାହା ମନରେ କିଛି ରେଖାପାତ କରୁନି ଏ ଘଟଣା ସବୁ । ଆମେ ଆମ ନିଜର 
ସୁରକ୍ଷା କଥା କେବଳ ଚିନ୍ତା କରୁଛେ । ନିଜ ଚତୁଃପାର୍ଶ୍ଵରେ ଗୋଟେ କୃତ୍ରିମ ସୁରକ୍ଷାର 
ବଳୟ ତିଆରି କରିବାର ବିଫଳ ପ୍ରୟାସ କରୁଛେ । 

ଆମେ ବଞ୍ଚଛୁ ତାହାହିଁ ବଡ଼ ଭାଗ୍ୟ | ତାହାହିଁ ସବୁଠୁ ବଡ଼ ସତ୍ୟ | କୌଣସି ଅପମିଶ୍ରଣ 
ବା ଏପରି ଅସ୍ଵାଭାବିକ ଅବସ୍ଥାର ଶିକାର ହୋଇ କେତେବେଳେ ଯେ ମରିଯିବୁ ଇଏ କିଛି 
ବିଚିତ୍ର କଥା ନୁହେଁ । ଆଜିର ଧର୍ମ “ଆପେ ବଞ୍ଚଲେ ବାପର ନା” । ତେଣିକି ଦେଶ 
ବୃଲିକି ଯାଉ । କିଏ ନର୍କକୁ ଗଲା କି ସ୍ବର୍ଗକୁ ଗଲା ସେଥ୍‌ରେ ଆମର କି ଯାଏ ଆସେ । 

କଥାଟି ଯେଉଁଠୁ ଆରମ୍ଭ କରିଥୁଲି ସେଠିକି ଫେରିଯାଉଛି । ଜାହାଜଟି ବୁଡ଼ି ଯିବାର 
ଦୃଶ୍ୟ ଯେଉଁମାନେ ଦେଖ୍ଛନ୍ତି ନିଶ୍ଚୟ ଲକ୍ଷ୍ୟ କରିଥିବେ ପ୍ରତ୍ୟେକେ କିପରି ନିଜେ ନ୍ଧଞ୍ବା 
ପାଇଁ ପ୍ରତି ମୁହୁର୍ଭରେ ବ୍ୟାକୁଳ ଥଲେ ! କେବଳ ଜାହାଜଟିର କ୍ୟାପଟେନ ଓ କେତେକ 

୭୬ ଅବୁଝା ଅନ୍ଧାର 


ନିଷ୍ଠାପର କର୍ମଚାରୀମାନଙ୍କ ଛଡ଼ା । ଅଥଚ ଜାହାଜଟି କ୍ରମଶଃ ନିମ୍ନଗାମୀ ହେଉଥୁୂଲା। ସେ 
ଦୃଶ୍ୟ ବଡ଼ ହୃଦୟବିଦାରକ ଦୂଶ୍ୟ । ନିଶ୍ଚିତ ମୃତ୍ୟୁକୁ ସାମନା କରୁଥ୍‌ବା ମଣିଷର ଆତୁରତା 
ଲକ୍ଷ୍ୟ କରିବାର କଥା । ଅନୁଭବ କରିବାର କଥା । 


ବୋଧହୁଏ ଆମ ଜାତୀୟଜୀବନର ଜାହାଜଟି ଏମିତି ଧୀରେ ଧୀରେ ରସାତଳଗାମୀ 
ହେବାକୁ ଯାଉଛି। ଗ୍ରୀକ, ରୋମ୍‌ ଓ ମେସୋପଟାମିଆ ପ୍ରଭୁତି ବହୁ ବହୁ ସଭ୍ୟତା ମାଟିତଳେ 
ପୋତି ହୋଇଯାଇଛି । ସଭ୍ୟତାର ଧ୍ଵଂସସାଧନ ପୂର୍ବରୁ ଏହିପରି ଅସ୍ଥିରତା, ଅବିଶ୍ାସ, 
ଭ୍ରଷ୍ଟାଚାର, ଅସତ୍ୟ, ଅନ୍ୟାୟର ପ୍ରକୋପ ସେଠାରେ ଦେଖାଦେଇଥୁବା କଥା ଏତିହାସିକ 
ସତ୍ୟ ରୂପେ ଅବିସମ୍ବାଦିତ । ହଜାର ହଜାର ବର୍ଷର ପ୍ରାଚୀନ ଭାରତୀୟ ସଭ୍ୟତା କ'ଣ 
ସମୂହ ଭାବରେ ଆଜି ବିନାଶକୁ ଆବାହନ କରୁଛି ? ଜାତୀୟ ଚରିତ୍ର ସାମଗ୍ରିକ ଭାବରେ 
କଳଙ୍କିତ | ଅନ୍ୟ ଦେଶବିଦେଶ ଚକ୍ଷୁରେ ଭାରତର ମାନ ହ୍ରାସ ଘଟିଛି । ଭାରତର 
ଆଭ୍ୟନ୍ତରୀଣ ସ୍ଥିତି ଅତ୍ୟନ୍ତ ବିପଜନକ । ଅନ୍ତର୍ବିବାଦ ଆମ ସତ୍ତାକୁ ବିପନ୍ନ କରୁଛି । ଜାତିର 
ଆମ୍ମମର୍ଯ୍ୟାଦା, ସ୍ଵାଭିମାନ, ଦେଶର ସ୍ବାର୍ଥ ସବୁକିଛି ଯେ କ୍ରୟବିକ୍ରୟର ସାମଗ୍ରୀ, ଏକଥା 
ଆଜି ଅନ୍ୟ ଦେଶମାନଙ୍କର ଧାରଣା ଭାରତ ସମ୍ପର୍କରେ । ଜାତିର ସଂହତି ଓ ସାମଥ୍ୟକୁ 
ବ୍ୟଲ୍ତିଗତ ସ୍ଵାର୍ଥପାଇଁ ଆମେ ପଣ ଲଗାଇ ଦେଇପାରିଛୁ। ଜାତିର ଜାହାଜ ବୁଡ଼ିବାକୁ ଯାଉଛି । 
ଅଅଚ ନିଜ ନିଜର ଆମ୍ମରକ୍ଷାରେ ଆମେ ସମସ୍ତେ ବ୍ୟସ୍ତ ଓ ନିଜକୁ ଅତି ଚାଲାକ ଓ ବୁଦ୍ଧିମାନ୍‌ 
ବୋଲି ନିଜ ଭିତରେ ଆମ୍ମପ୍ରସାଦ ଲାଭ କରୁଛେ । କିଏ ଜାଣେ କେଉଁ ମୁହୁର୍ଭରେ ଜାତି - 
ଜାହାଜଟି ସମ୍ପୂର୍ଣ୍ଣ ରସାତଳଗାମୀ ନ ହେବ ବୋଲି ? ଆମେ ସମସ୍ତେ ଧରାଧରି ହୋଇ 
ବୃଡ଼ିବା | ଜାହାଜରୁ ଡେଇଁ ପଡ଼ି ବି କେଉଁ କୂଳରେ ଲାଗିବା ଯେ | 

ସ୍ଵାଧୀନତାର ସୁବର୍ଣ୍ଣ ଜୟନ୍ତୀ ପାଳନ ଅବସରରେ ଆଉ ଏକ ସଂଗ୍ରାମ ଆବଶ୍ୟକତା 
କଥା ସମସ୍ତେ କହୁଛନ୍ତି । ଯଥାର୍ଥରେ ଯେଉଁମାନେ ଏ ଦେଶର ଚିନ୍ତାନାୟକ, ଦେଶପ୍ରେମୀ, 
ଦେଶ ଯାବତୀୟ ଦୁର୍ଗତିରେ ଯେଉଁମାନଙ୍କ ଆତ୍ମା ବ୍ୟଥୁତ, ସେପରି କ୍ୟାପ୍ଟେନ ନିଷ୍ଠାପର 
କମୀମାନେ ଚେଷ୍ଟା କରନ୍ତୁ, ନିଶ୍ଚିତ ସମୂଳ ବିନାଶରୁ ଏ ଦେଶ ଜାତିକୁ ଉଦ୍ଧାର କରିବା 
ପାଇଁ ! ଏ ନୂତନ ଆନ୍ଦୋଳନ ବିଦେଶୀ ଶତ କବଳରୁ ଉଦ୍ଧାର ପାଇଁ ନୁହେଁ, ସ୍ଵଦେଶୀ 
ଆତ୍ମଘାତୀ ଗୃହସ୍ଥମାନଙ୍କ ବିରୋଧରେ ଅଲିକ୍ଷିତ ଭାବରେ ଘୋଷିତ ହେଉ । ନୈତିକ 
ସ୍ଵାଧୀନତା ପାଇଁ ଆଉ ଏକ ସ୍ଵାଧୀନତା ସଂଗ୍ରାମର ଆହ୍ବାନ ଦିଅନ୍ତୁ ସେମାନେ । 
ଜାତୀୟସ୍ଵାର୍ଥ ଦେଶର ଅଖଣ୍ଡ ସାର୍ବଭୌମତ୍ସର ସୁରକ୍ଷା, ସ୍ବାଭିମାନର ପୁନରୁଦ୍ଧାର ତଥା 
ଆମ୍ମବିଶ୍ବାସର ପୁନପ୍ରତିଷ୍ଠା ସେମାନଙ୍କର ଲକ୍ଷ୍ୟ ହେଉ, ନଚେତ୍‌ ସମୟର ମହାସାଗରରେ 
ଜାତିଜାହାଜଟି ବୁଡ଼ିଗଲେ, ଆମେ ସମସ୍ତେ ରକ୍ଷା ପାଇପାରିବା ତ ? ଆମର ସ୍ଥିତି ସୁରକ୍ଷିତ 
ହୋଇପାରିବ ତ ? ସତରେ କ”ଣ ଆମେ ଚେଇଁ ଶୋଇଛେ ? ନିଦ ଭାଙ୍ଗିବ ନାହିଁ ? 
ଚେତନା ପଶିବ ନାହିଁ ? ଏ ପ୍ରଶ୍ନର ଉତ୍ତର ଦେବ କିଏସେ ? 

ଆଲୋକର ସନ୍ଧାନେ 


ମହାଭାରତ ଯୁଦ୍ଧର ପ୍ରଥମ ପର୍ବ ! ସମଗ୍ର ଜୀବନ ପୁଞ୍ଜୀଭୂତ ଗ୍ଲାନି ଓ ଅବସାଦର 
ବୋଝ ବୋହି ବୋହି କୁବଜା ପାଲଟି ଯାଇଥ୍‌ବା ଗାଣ୍ଡୀବଧାରୀ ପାର୍ଥ, ଏକ ଦିବ୍ୟ ବ୍ୟକ୍ତିତ୍ଵର 
ପ୍ରେରଣାରେ ଦୁଇ ସେନାନୀ ମଧ୍ଯରେ ବିଦ୍ୟମାନ ! ଏଇ ଚରମ ସଂଘର୍ଷର ଅନ୍ତିମ ପର୍ବଟି 
କଣ ହେବ, ସେ କଥୀ ଯଦି ସେ ଆକଳନ କରିପାରିଥାନ୍ତେ ତେବେ ସଂଶୟ ବା ବିଷାଦର 
ପ୍ରଶ୍ନ ଉଠୁ ନ ଥାନ୍ତା । ମାତ୍ର ସମ୍ମୁଖରେ ପିତାମହ ଭୀଷ୍ମ, ଗୁରୁ ଦ୍ରୋଣାଚାର୍ଯ୍ୟ, କୁଳଗୁରୁ 
କୃପାଚାର୍ଯ୍ୟ ଭାଇବନ୍ଧୁ କୁଟୁମ୍ବ । କିନ୍ତୁ ଅପରପାର୍ଶ୍ବରେ ଏକମାତ୍ର ଧର୍ମର ଆହ୍ବାନ | କିଏ 
ତାଙ୍କର ପ୍ରିୟ ? କେଉଁଟି ତାଙ୍କ ପାଇଁ ଶ୍ରେୟ ? କେଉଁ ପଥ ସେ ବାଛିନେବେ ? ବିଷାଦରେ 
ବୃଡ଼ିଗଲେ ଗୀତାର ପାତ୍ର ଅର୍ଜୁନ ! ଏ ଏକ ଚିରନ୍ତନ ସମସ୍ୟା । ଏକ ଶାଶ୍ବତ ଜିଜ୍ଞାସା 

ଆଜି ବିଷାଦଗ୍ରସ୍ତ ମନୁଷ୍ୟ ପ୍ରାଣରେ ସେଇ ଶଙ୍କା, ସେଇ ଦ୍ରିଧା | ମନୁଷ୍ୟ ସଭ୍ୟତା 
ଏହିପରି ଏକ ସମୟର ଘଡ଼ିସନ୍ଧି ମୁହୃ୍ଭରେ ଦଣ୍ଡାୟମାନ । ସମୟ ଦୋଛକିରେ ଛିଡ଼ାହୋଇ 
ମଣିଷ ଚିନ୍ତା କରୁଛି, ସେ କେଉଁ ରାସ୍ତାରେ ଯିବ ? ଅନେକ ସମସ୍ୟା ! ଅସୁମାରି ପ୍ରଶ୍ନ ! 
ମୂଲ୍ୟ ନା ମୂଲ୍ୟବୋଧ ? ମାନବିକତା ନା ଭୋଗ ? ମାନବିକ ପ୍ରେମ ନା ଜାଗତିକ ମୋହ ? 
ବିଶାସ ନା ପ୍ରବଞ୍ଚନା ? ଅହିଂସା ନା ହିଂସା ? ସ୍ଵାର୍ଥ ନା ପରାର୍ଥ ? ଧର୍ମ ନା ଅଧର୍ମ ? ଯୁଦ୍ଧ 
ନା ଶାନ୍ତି ୨ କେଉଁ ପଟେ ? କେଉଁ ରାସ୍ତାରେ ? ସୁନୀତି ପଟେ ଯିବ, ଏଇତ ବାଘ ବସିଛି । 
ସାପ ଜଗିଛି। ଭୂତପ୍ରେତଙ୍କର ବିକଟ ରଡ଼ି ଶୁଭୁଛି । ଚତୁର୍ଦିଗରେ ମାଡ଼ିଆସୁଛି ଘନ ଅନ୍ଧକାର | 
ସେ ଏଇ କଣ୍ଟକିତ ପଥରେ ଚାଲିପାରିବେ ତ ଶେଷ ପର୍ଯ୍ୟନ୍ତ ୨ ଆଉ ସୁରୁଚି- ସେ ତ 
ହାତଠାରି ଡାକୁଚି ନିରନ୍ତର । ଆଖୁରେ ଭରି ଦେଇଛି ଅଜସ୍ର ସ୍ଵପ୍ନ । ପ୍ରାଣରେ ଭରି ଦେଇଛି 
ଅସରନ୍ତି ମାୟା ! ଭୋଗର, ପ୍ରାଚୁର୍ଯ୍ୟର ପୃଥ୍ବୀ ତାଙ୍କ ପାଖରେ ଝଲମଲ କରୁଛି । ସେ 
କେଉଁ ପଟେ ଯିବେ ? ଉତ୍ତାନପାଦ ମଣିଷକୁ ଏଇ ଶାଶ୍ବତ ଜିଜ୍ଞାସା ଚିରକାଳ ଆନ୍ଦୋଳିତ 
କରିଛି । 

କେବଳ ବ୍ୟକ୍ତିଂଜୀବନରେ ନୁହେଁ, ରାଷ୍ଟ୍ରୀୟଜୀବନରେ ମଧ୍ଯ ସେଇ ସମସ୍ୟା । 
ସେଇ ଅସ୍ଥିରତା | ବାଟ ଭୁଲି: ଅବାଟରେ ଯିବାର ସମସ୍ତ ସମ୍ଭାବନା | ହିଂସାଦ୍ଵେଷ, 

୭୮ ଅବୁଝା ଅନ୍ଧାର 


ବିଛିନ୍ନତାବାଦ, ଧର୍ମ ନାମରେ ଧମୀନ୍ଧତା, ଦୁନୀତି, ଭୁଷ୍ଟାଚାର, ଜାତିଆଣଭାବ, କ୍ଷମତାର 
ମୋହ ପ୍ରଭୁତି କେବଳ ଯେ ଭାରତମାତାକୁ ରକ୍ତରଞ୍ଜିତ କରିଛି ତା” ନୁହେଁ, ଲଜା, ଦୁଃଖ, 
କ୍ଷୋଭ ଓ ଅପମାନରେ ଆଜି ସେ ମୁଣ୍ଡ ନୁଆଁଇ ଦେଇଛି । ଯଦି ଇଶ୍ଵର ସର୍ବତ୍ର ବିଦ୍ୟମାନ, 
ଯଦି ସବୁ ଧର୍ମର ସାରକଥା ପ୍ରେମ ଓ ମାନବସେବା, ତେବେ ସେଠି ହିଂସା ରକ୍ତପାତର 
ପ୍ରଶ୍ନ ଉଠୁଛି କେଉଁଠୁ ? 

ଏଠି ଗଧ ଘୋଡ଼ା ହୁଏ । ଘୋଡ଼ା ହୁଏ ଗଧ । ଡକାୟତ ସନ୍ନ୍ୟାସୀର ମୁଖା ପିନ୍ଧେ । 
ସାଧୁ ହୁଏ ଚୋର । ମୂର୍ଖ ହୁଏ ପଣ୍ଡିତ । ପଣ୍ଡିତ ହୁଏ ବୋକା | କ୍ଷମତାର ମୋହରେ 
ଧ୍ତରୀଷ୍ଟପରି ଅନ୍ଧପୁଟୁଳି ବାଛି ଦେଇଥୁବା ଅନ୍ଧମାନେ ଅନ୍ୟମାନଙ୍କୁ ବାଟ କଢ଼ାଇ ନେବାର 
ଆଙସ୍ତ୍ାଳନ କରନ୍ତି । ସତ୍ୟ ଏଠି କୁଶବିଦ୍ଧ ହୁଏ | ନ୍ୟାୟ ଏଠି ନତଜାନୁ ହୋଇ ନ୍ୟାୟ ଭିକ୍ଷା 
କରେ। ଏଠି କାଚକୁ କାଞ୍ଚନ କୁହାଯାଇ ଭଣ୍ଡାଇ ଦେଇହୁଏ ଅନାୟାସରେ । ଆଖରେ ଆଙ୍ଗୁଠି 
ଗେଞ୍ଜ ମିଛକୁ ସତ କରି ଦେଇହୁଏ । ନେଇଆଣି ଥୋଇପାରିବା ଲୋକମାନଙ୍କର ଜିତାପଟ 
ହୁଏ । ବିଚରା ବିବେକୀ ମଣିଷମାନେ ନିଜର ନିପାରିଲାପଣ ଯୋଗୁଁ ଆଖୁରୁ ଲୁହ 
ଗଡ଼ାଉଥାନ୍ତି । ତଥାପି ମଣିଷ ଗର୍ବ କରେ ତାର ପ୍ରଜ୍ଞା, ତା'ର ବୌବ୍ଧିକତାକୁ ନେଇ । 

ଏମିତି ବି ଦିନେ ପରସ୍ପର ଅବିଶ୍ବାସ, ସନ୍ଦେହ, ବିଦ୍ଧେଷ, ଇଷୀଦ୍ଵେଷ, କଳହ, 
ବିଶ୍ଵାସଘାତକତା ଯୋଗୁଁ ସୁନାର ଭାରତ ପରାଧୀନତାର ବେଡ଼ିରେ ବାନ୍ଧି ହୋଇଯାଇଥୁଲା 
ହଜାର ବର୍ଷ ପାଇଁ | ଇତିହାସ ଆଜି ସେ କଥା ସ୍ମରଣ କରେଇ ଦିଏ । ଏମିତି ଏକ ପ୍ରତିସ୍ପଦ୍ଧୀ 
ଅହଂକାର, କ୍ଷମତାଲିପ୍‌ସା, ବ୍ୟକ୍ତିଗତ ସ୍ଵାର୍ଥସିଦି ଯୋଗୁଁ ଭାରତ ଇଂରେଜମାନଙ୍କଦ୍ଵାରା 
ଶହ ଶହ ବର୍ଷ ଶାସିତ ହୋଇଥୁଲା | ଦୀର୍ଘକାଳର ପରାଧୀନତା, ଅତ୍ୟାଚାର, ଶୋଷଣ, 
ଲୁଣ୍ଠନ, ନିଯାତନା, ଆମ୍ଭମର୍ଯ୍ୟାଦୀ ପରେ ଏ ଜାତିର ପ୍ରାଣସ୍ପନ୍ଦନରେ ସୃଷ୍ଟି ହୋଇଥୁଲା 
ନୃତନ ଚେତନା, ନୂତନ ଉଦ୍ଦୀପନା | ଭାରତ ପରାଧୀନତାର ବନ୍ଧନରୁ ମୁକ୍ତ ହେଲା ! 
ଯେଉଁମାନଙ୍କର ତ୍ୟାଗ, ଆତ୍ମୋତ୍ସର୍ଗ ଭାରତ ଜନନୀର ଲଲାଟରେ ସିନ୍ଦୁରର ବିନ୍ଦୁ ପରି 
ଝଳିଉଠିଲା, ସମୟକ୍ରମେ ସେମାନେ ହଜିଗଲେ କେଉଁ ସୁଦୂର ଅତୀତରେ | ଆଉ 
ଯେଉଁମାନେ ବା ଅଛନ୍ତି, ସେମାନେ ହୁଏତ ସମୟର ଟିକ୍‌ ଟିକ୍‌ ଧ୍ଵନିକୁ କାନପାତି ଅପେକ୍ଷା 
କରି ବସିଛନ୍ତି । ଆଜି ସମୟ ବଦଳି ଯାଇଛି । ମୁକ୍ତି-ସଂଗ୍ରାମର ସେ ପ୍ରାଣସ୍କଶୀ କରୁଣ 
ଅଟ୍ଗେଲିଭା କଥା କାହାଣୀର କଥା ହୋଇଯାଇଛି । ହଜାର ବର୍ଷର ଲାଞ୍ଚନା ପରେ ବି କ'ଣ 
ଶିଖୁଲା ଏ ଜାତି ? 

ଭାରତୀୟ ଆମ୍ମା କ'ଣ ଆଜି ବି ପରାଧୀନ ? ଅଜ୍ଞାନ ଅନ୍ଧକାରରେ ବାଟ ହୁଡ଼ି 
ଅଣ୍ଡାଳି ହେଉଛି ? ଆଜି ବି କ'ଣ ତା'ର ହୃଦୟରେ ଘନ ଘୋର ଅନ୍ଧକାର ଜମାଟ ବାଛି 
ରହିଛି ? ତେବେ କାହିଁକି ଆଜି ରାଷ୍ଟ୍ରୀୟଜୀବନ ଏତେ ଶଙ୍କାକୁଳ ? କାହାନ୍ତି ତା'ର ପ୍ରଜ୍ଞାଦୀପ୍ତ 

ଆଲୋକର ସନ୍ଧାନେ ୭୯ 


ସନ୍ତାନଗଣ, ଯିଏ ନିରାଶାର କୁହେଳି ଭିତରେ ଚିରନ୍ତନ ମୁକ୍ତିର ଆଲୋକଧ୍ବଜା ଧାରଣ 
କରି ବାଟ କଢ଼ାଇ ନେବେ ? ଭାରତ -ଜନନୀ ହେବ ଧନ୍ୟା । ସେଇ ବରପୁତ୍ରମାନଙ୍କର 
କୀଭ୍ତ ତାକୁ ବିଶ୍ଵବନ୍ଦ୍ୟା କରିବ । କାହାନ୍ତି ସେମାନେ ? ସେଇମାନଙ୍କର ଆସିବାର ବାଟକୁ 
ଚାହିଁ ଚାହିଁ ଆଜି ସେ କ୍ବାନ୍ତ । କିଏ ସେଇ ଅମୃତର ସନ୍ତାନ, ଯିଏ ଆଗେଇ ଆସି 
ଭାରତମାତାର ହାତଧରି କହିବ “ମୁଁ ତୋର ସେଇ ସୁଯୋଗ୍ୟ ସନ୍ତାନ । ମୁଁ ତତେ ବାଟ 
କଢ଼ାଇନେବି। ମୁଁ ପାରିବି ମାଂ, ମୁଁ ପାରିବି । ତୋର ସମସ୍ତ ବୋଝକୁ ସମ୍ଭାଳି ନେବାକୁ ମୁଁ 
ସମଥ | ମୁଁ କୃଷ୍ଣ ସଖା ଅଜୁନ, ମୁଁ ଗାଣ୍ଡିବ ଧାରଣ କରିବାକୁ ସମର୍ଥ |” 

କେବଳ ବ୍ୟକ୍ତି ନୁହେଁ ବା ରାଷ୍ଟ୍ର ନୁହେଁ, ସମଗ୍ର ମାନବ ସଭ୍ୟତା ଆଜି ବିରାଟ 
ପ୍ରଶ୍ନବାଚୀର ସମ୍ମୁଖୀନ । ବିଶ୍ଵମାନବ ଆଜି ସେଇ ଅସ୍ଥିରତା, ସେଇ ଅନିଶ୍ଚିତତା ଦେଇ 
ଗତି କରୁଛି | ଯୁଦ୍ଧ ନା ଶାନ୍ତି ? ସୃଷ୍ଟି ନା ପ୍ରଳୟ ? ଏଇ ପରିପ୍ରେକ୍ଷୀରେ ଗୋଟିଏ କଥା 
ସ୍ମରଣରେ ଆସୁଛି । ରାମାୟଣ, ମହାଭାରତର କଥା | ରାମ ଆଉ ରାବଣର ଯୁଦ୍ଧ । ଏକ 
ପକ୍ଷରେ ଅହଂକାରଗ୍ରସ୍ତ, ଦପୀନ୍ଧ ସମୁନ୍ମନର ଶର୍ତି । ଅପରପକ୍ଷରେ ବାନର -ଭଲ୍ଲ୍‌ କ ସହିତ 
ତ୍ୟାଗର ପ୍ରତିମୂର୍ଭି ମଣିଷଟିଏ । ସାତ ସାଗରକୁ ଡେଇଁ ଲଙ୍କାପୁରୀରୁ ସୀତା ଉଦ୍ଧାର କରିବାର 
ସ୍ବପ୍ନ ଦିବା-ସ୍ଵପ୍ଣଠାରୁ ମଧ୍ଯ ଅଧକ ଅବାସ୍ତବ ମନେ ହୋଇଥ୍‌ୁବ ତାଙ୍କୁ | ମାତ୍ର ସତ୍ୟଧର୍ମ 
ଅସମ୍ଭବକୁ ସମ୍ଭବ କରେ | ବିଜୟଶ୍ରୀ ମଣ୍ଡିତ ହେଲେ ଶ୍ରୀରାମଚନ୍ଦ୍ର ବିଜୟ ହେଲା ତ୍ୟାଗର, 
ଭୋଗର ନୁହେଁ, ପ୍ରାଚୁର୍ଯ୍ୟର ନୁହେଁ । ଅହଂକାରର ନୁହେଁ । ସେହିପରି ମହାଭାରତ, ଟ୍ରୟ 
ଯୁଦ୍ଧରେ ମଧ୍ଯ ବିଜୟ ହୋଇଥୁଲା ଧର୍ମର, ସତ୍ୟର, ବିଶ୍ଵର ସମସ୍ତ ମହାସମରର କାହାଣୀ 
ତାହାହିଁ କୁହେ। ଧମୀଶୋକ ସେଇ କଥା କୁହନ୍ତି । ହିଂସା ନୁହେଁ, ପ୍ରେମ ହିଁ ମାନବସଭ୍ୟତାର 
ପ୍ରାଣଶକ୍ତି । ତା'ର ଜୀବନୀସଭ୍ରା 


ବିଜ୍ଞାନ ଆଜି ବିକାଶର ଚରମ ସୋପାନରେ ଉପନୀତ ହୋଇଛି । ଏକପକ୍ଷରେ 
ବିଜ୍ଞାନର ନବ ନବ ଉଦ୍ଭାବନ ଓ ଆବିଷ୍କାର, ଅପରପକ୍ଷରେ ମନୁଷ୍ୟ ପାଇଁ ସୃଷ୍ଟି କରୁଛି 
ଭୋଗର ଅସରନ୍ତି ତୃଷ୍ଣା, ଅସରନ୍ତି କାମନା ବାସନା । ଆଜି ମଣିଷ ଆତ୍ମାରେ ରାବଣର 
ରାଜୁତି । ଘରେ ଘରେ ଦୁଃଶାସନ, ଘରେ ଘରେ ଦୃର୍ଯ୍ୟୋଧନ। ହୃଦୟ ଭିତରେ ରାମକ୍ରଷ୍ଣଙ୍କର 
ଆବାହନ ନ କରି ମନ୍ଦିର ଭିତରେ ଆବାହନ ପାଇଁ ବ୍ୟାକୁଳ | ଅଥଚ ହୃଦୟ-ମନ୍ଦିର ତେଣେ 
ଆସୁରୀ ମାୟାରେ ପୂତିଗନ୍ଧମୟ ହୋଇଉଠିଲାଣି ଦିନକୁ ଦିନ । ଆସୁରୀଶକ୍ତି ଯେପରି ବାହୁ 
ପ୍ରସାରିତ କରି ଚତୁର୍ଦିଗରୁ ମାନବାତ୍ମାର ସୁକୁମାର ଚୈତନ୍ୟକୁ ଗ୍ରାସ କରିବାକୁ ଧାଇଁ ଆସୁଛି । 
ମଣିଷ ବାହ୍ଧାସ୍ତ୍ୋଟ କରେ, ସେ ସୃଷ୍ଟିର ସବୁଠାରୁ ଶ୍ରେଷ୍ଟ, ସବୁଠାରୁ ବୁଦ୍ଧିମାନ ଜୀବ। କିନ୍ତୁ 
ପରିହାସର କଥା, ଆଜି ମନୁଷ୍ୟର ହାତତି ଆରି ଯନ୍ତ୍ରମାନବ ଓ କମ୍ୟୁଟର ପାଖରେ 
ମନୁଷ୍ୟଠାରୁ ଶତ ସହସ୍ତ ଗୁଣରେ ଅଧକ ବୁଦ୍ଧି ଭରି ରହିଛି । ଶହ ଶହ ମଣିଷ ଯାହା 

Fo ଅବୁଝା ଅନ୍ଧାର 


କର୍ରିପାରନ୍ତି ନାହିଁ, ତାକୁ ଏକା ଯନ୍ତରମାନବ ବା କମ୍ପ୍ୟୁଟର କରି ଦେଇପାରେ ! ସେଇ ଅସୀମ 
ବୃଵିର ଅଧ୍‌କାରୀ ଆଜି କମ୍ପୁଟର । ତେବେ ମଣିଷ କଂ ଣ କହିପାରିବ ସେ ସୃଷ୍ଟିର ସବୁଠାରୁ 
ବଦ୍ଧିମାନ୍‌ ପ୍ରାଣୀ ବୋଲି ! 

ଏସବୁ ସତ୍ତ୍ନେ ଆଉ ଗୋଟିଏ ଦିବ୍ୟଶକ୍ତିର ଅଧ୍ଵକାରୀ ହେଉଛି ମନୁଷ୍ୟ, ଯାହାର 
ଅଧକାରୀ କମ୍ୟୁଟର କିମ୍ବା ଯମ୍ତ୍ରମାନବ ନୁହେଁ । ତା ହେଉଛି ମନୁଷ୍ୟର ଚୈତନ୍ୟ - ମନୁଷ୍ୟ 
ଭିତରେ ଥବା ବିବେକ ବା ଚୈତ୍ୟସତ୍ତା। ବୁଵିର ଅଧକାରୀ ବିଜ୍ଞାନ | ବିବେକର ଅଧ୍ବକାରୀ 
ମନୁଷ୍ୟ । ଅଥଚ କଥା ହେଉଛି, ମନୁଷ୍ୟ ନିଜେ ଏଇ ବିବେକକୁ ନିଜର ଭୋଗ ପ୍ରବ୍ରଭ 
ପାଖରେ ବଳି ଚଢ଼ାଇ ଦେଉ ନାହିଁ ତ ? ଯଦି ମନୁଷ୍ୟ ବିବେକକୁ ହତ୍ୟା କରିଦିଏ, ତେବେ 
ତା” ପାଖରେ ଆଉ ରହିଲା କଂ ଣ ? କାହାକୁ ନେଇ ସେ ଗର୍ବ କରିବ ? ଯୁଦ୍ଧ କରିବ, 
ସମସ୍ତ ଆସୁରୀଶକ୍ତି ବିରୋଧରେ ? ଯୁଦ୍ଧ କରିବ, ଅଧର୍ମ, ଅସତ୍ୟ ଅହଙ୍କାର ଓ ଅଜ୍ଞାନତା 
ବିରୋଧରେ ? 


ମନୁଷ୍ୟର ସାମାଜିକ ଜୀବନଧାରା ମଧ୍ୟରେ ସମୂହଚେତନା ବା ଗୋଷ୍ଠୀଚେତନା 
ତାକୁ ଏକ ସାମାଜିକ,ପ୍ରାଣୀର ଅନୁବଦ୍ଧ ମଧ୍ଯରେ ବାନ୍ଧି ରଖୁଥୁଲା । ମାତ୍ର ଆଜିର ମନୁଷ୍ୟ 
ପାଇଁ ଏହି ବନ୍ଧନର ଡୋରି ଶିଥ୍ଳ ହୋଇଗଲା ପରି ଅନୁଭୂତ ହୁଏ । ମନୁଷ୍ୟ ଅଧବକରୁ 
ଅଧକ ଆମ୍ମକୈନ୍ଦ୍ରିକ ହୋଇ ଉଠୁଛି । ସମଷ୍ଚିଗତ ଭାବନା ତା” ପାଇଁ ଆଜି ନିରର୍ଥକ 
ହୋଇଗଲାଣି । ମୂଲ୍ୟବୋଧ, ଆଦର୍ଶ, ନୈତିକତା ପ୍ରଭୁତି ଘଷରା ଦୋଅଣି ପରି କ୍ରମଶଃ 
ଅଚଳ ହୋଇଗଲା ପରି ମନେହେଉଛି । ବାସ୍ତବତାର ଦ୍ଵାହି ଦେଇ, ମାନବିକ ଚେତନାର 
ଉର୍ଦ୍ଧୃତମ ସତ୍ତାଟିକୁ ଅସ୍ଵୀକାର କରାଯାଉଛି । ମନେହେଉଛି ସତେଯେପରି ସମଗ୍ର ବିଶ୍ବ 
ଶୂନ୍ୟଗର୍ଭ ଅନ୍ଧକାର ଗହ୍ଧରରେ ରୂପାନ୍ତରିତ ହୋଇଯାଉଛି । ବିବର୍ଭନବାଦରେ ବିଶ୍ଵାସୀ 
ମନୁଷ୍ୟର ଗତି କେଉଁ ଦିଗରେ, ଉର୍୍ଧକୁ ନା ଅଧୋକୁ ? 
କିନ୍ଧୁ ଗୋଟିଏ କଥା ନିହାତି ସତ, କୋଟି କୋଟି ଲୋକ ଅନ୍ଧାରରେ ବାଟନହୁଡ଼ି ଅଣ୍ଡାଳି 
ହେଉଥୁୂଲାବେଳେ, ଜଣେ କେହି ଆଲୋକର ଧ୍ଵଜା ଧାରଣ କରି ବାଟ କଢ଼ାଇ ନିଅନ୍ତି । 
ପ୍ରବୃତ୍ତିର ଖସଡ଼ାରେ ଖସିଯାଉଥୁବା ଅସ୍ଥିର ପାଦମାନଙ୍କର ହାତ ଧରି ମହାକାଳ ଭିତରେ 
ଛିଡ଼ା କରାଇ କୁହନ୍ତି “ମାନବ ସଭ୍ୟତାର ରଥକୁ ମୁଁ ସାରଥ୍‌ ହୋଇ ଚଳାଇ ନେଇ 
ଲକ୍ଷ୍ୟସ୍ଥଳରେ ପହଞ୍ଚାଇ ଦେଇପାରିବି । ଦେଖ, ସେଇ ଦୃରନ୍ତ ଲକ୍ଷ୍ୟସ୍ଥଳଟି ବେଶି ଦୂର 
ନୁହେଁ ।”? ଜଣେ କେହି ସକ୍ରେଟିସ୍‌ଟ ଜଣେ କେହି ଯିଶୁ, ଜଣେ କେହି ମହମ୍ମଦ, ଜଣେ 
କେହି ବୁଦ୍ଧ, ଜଣେ କେହି ରାମ, ଜଣେ କେହି କୃଷ୍ଣ, ଗାନ୍ଧୀ ଅରବିନ୍ଦ, ବିବେକାନନ୍ଦଙ୍କର 
ଶୁଭ ଆବିଭାବ ହୁଏ କାଳେ କାଳେ । ସେହିପରି ଏକ ମହାନ ପୁରୁଷର ଆବିଭୀବର 
ଶୁଭଲଗ୍ନର ପ୍ରତୀକ୍ଷାରେ ଥାଏ ସାରା ବିଶ୍ନ । କିଏ ସେହି ଦିବ୍ୟପୁରୁଷ, ଯିଏ ଆଜିର 

ଆଲୋକର ସନ୍ଧାନେ Fe 


ବିଷାଦଗ୍ରସ୍ତ ଅର୍ଜୁନ ପ୍ରାଣରେ ଆଶା ଓ ବିଶ୍ଵାସର ଆଲୋକ ଭରିଦେବ ! ମୋହଗ୍ରସ୍ତ ମଣିଷ 
ଆଖ୍ରୁ ଅନ୍ଧପୁଟୁଳି ଖୋଲି ଦେବ | ସତ୍ୟ ଓ ରତ୍ର ପଥ ଦେଖାଇ ଦେବ ¦ ବାଟ କଢ଼ାଇ 
ନେବ ଆଗକୁ, ଆଗକୁ, ଆହୁରି ଆଗକୁ । 


ଶୁଣାଯାଏ, ବ୍ୟାଧ-ଶରାହତ କୌଞ୍ଚପକ୍ଷୀର ଦୁର୍ଦ୍ଦଶା ଦେଖୁ କରୁଣାରେ ବିଗଳିତ 
ମୁନି -ପ୍ରାଣରୁ ଝରି ଆସିଥୁଲା ଆଦିଶ୍ଲୋକ। ସେଇ ପୁଣ୍ୟଶ୍ଲୋକ ସମଗ୍ର ମାନବାମ୍ମାର ଚିରନ୍ତନ 
ଉତ୍ସଟିର ସନ୍ଧାନ ଦେଇ ଯାଇଥୁଲେ ! ମନୁଷ୍ୟ ହୃଦୟରେ ନିରନ୍ତର ପ୍ରବାହିତ ହେଉଥବା 
କରୁଣାର ସେଇ ଝରଣାଟି କୁଳୁକୁଳୁ ନିନାଦରେ ମାନବୀୟ ସତ୍ତାକୁ ଚିରକାଳ ଆର୍ଦ-ଶୀତଳ 
କରି ରଖ୍ଛି । ତାହାହିଁ ତା'ର ମହାନତା | ତାହାହିଁ ତା'ର ସ୍ବାତନ୍ତ୍ଧୟ । ଆଜି ସାରା ବିଶ୍ବରେ 
ରକ୍ତପାତ, ହିଂସା, ଦ୍ଵେଷ, ନିଷୁରତା, ବର୍ବରତାର ରାଜତ୍ଵ । ସଂଶୟ ହୁଏ, ସତେ କଂଣ 
କେହି ସେହି ମାନବିକ ଉତ୍ସଟି ଉପରେ ନିର୍ମମତାର ଏକ ଶିଳାଖଣ୍ଡ ଲଦିଦେଇ ଉତ୍ସଟିକୁ 
ବନ୍ଦ କରି ଦେଇଛି ! କାହାପାଇଁ କାହାର ଦରଦ ନାହିଁ । କାହାପାଇଁ କାହାର ସମ୍ଭେଦନା 
ନାହିଁ ଦୁଃଖ ନାହିଁ । ଅନୁଭବ ନାହିଁ। ସମସ୍ତେ ଯେପରି ଏକ ପ୍ରହେଳିକାମୟ ଜଗତ ଭିତରେ 
ଭାସି ଚାଲିଛନ୍ତି, କେଉଁ ଏକ ବୁଢ଼ୀ ଅସୁରୁଣୀର ମାୟାଜଗତ ଭିତରକୁ । 

ମନରେ ହୁଏତ ପ୍ରଶ୍ନ ଉଠିପାରେ, ତେବେ ଏତେବଡ଼ ସମସ୍ୟାକୁ ଦୂର କରିବାରେ 
ଜଣେ ବା ଦି” ଜଣ କ”ଣ କରିପାରିବେ ? ଏପରି ଭାବନା ଉଦ୍ରେକ ହେବା ସ୍ଵାଭାବିକ । 
ମାତ୍ର ଅମାବାସ୍ୟା ରାତ୍ରିର ବିପୁଳ ଅନ୍ଧକାର ମଧ୍ଯରେ କ୍ଷୁଦ୍ର ଦୀପାଳିଟିଏ ଜଳିଉଠେ, ଆଉ 
ସ୍ପଦ୍ଧୀ କରି କୁହେ ˆ ହେ ସୂର୍ଯ୍ୟ ! ଦେଖ, ତୁମରିପରି ମୁଁ ମଧ୍ଯ ଆଲୋକ ବିତରଣ କରିପାରେ । 
ମୁଁ ମଧ୍ଯ ଅନ୍ଧକାରକୁ ଦୂର କରିପାରେ !” ” ଏହି ମହାନ୍ଧକାର ଭିତରେ କ୍ଷୁଦ୍ର ଦୀପାଳିର ସାମାନ୍ୟ 
ଆଲୋକ ମଧ୍ଯ କମ୍‌ କଥା ନୁହେଁ । ତାହା ସହସ୍ର ଦୀପାଳିକୁ ପ୍ରଚ୍ଵଳିତ କରିଦେଇପାରିବ । 
କୋଟି କୋଟି ଦୀପାଳିର ଆଲୋକରେ ଅମାବାସ୍ୟାର ରଜନୀଟି ଦୀପାବଳିର ମହୋତ୍ସବରେ 
ରୂପାନ୍ତରିତ ହୋଇଯାଇପାରିବ। ମନୁଷ୍ୟ ହୃଦୟର ଘନଘୋର ତମସା ଭିତରେ ଚୈତନ୍ୟର 
ଅନିବାଣ ଦୀପ-ଶିଖାଟିଏ ନିରନ୍ତର ପ୍ରକ୍ଵଳିତ ହୋଇ ଦେଦୀପ୍ୟମାନ ରହିବ । 

କ୍ରାନ୍ତିର ଆଉ ଗୋଟିଏ ପାହାଚରେ ପାଦ ଦେଲାବେଳେ ଆମର ଚିନ୍ତା କରିବାର 
ଅବସର ଆସିଛି । ନଚେତ ? ଚକ୍ରବ୍ୟୁହ୍ଧ ମଧ୍ଯରେ ସପ୍ତରଥୀଙ୍କଦ୍ଧାରା ଚଢୁର୍ଦଦିଗରୁ ଶରବିଦ୍ଧ 
ଅଭିମନ୍ୟୁ ଭୂତ୍ଵଳଶାୟୀ ହେଲାପରି ଯଦି ମାନବିକତା, ପ୍ରେମ, କରୁଣା, ବିବେକ ଭୂଲୁଶ୍ଠିତ 
ହୁଅନ୍ତି, ତେବେ ମାନବସଭ୍ୟତାର ଅନ୍ତିମ ପର୍ବଟି କ'ଣ ହେବ, ସେ.କଥା ସମୟର ଉତ୍ତର- 
ଦାୟାଦମାନେ ହିଁ କହିପାରିବେ ! 

› ସର୍ଗ ସମ୍ବାଦ 


କୁବେରଙ୍କ ଗଛିତ ଭଣ୍ଡାର ଅକସ୍ମାତ୍‌ ଆଥ୍ଵକ ସଂକଟର ସମ୍ମୁଖୀନ ହେଲା । ଏପରି 
ଏକ ସଂକଟର କାରଣ ଥୁଲା ସ୍ଵର୍ଗ ରାଜ୍ୟରେ ଅତ୍ୟଧ୍ବକ ବିଳାସ ଓ ଭୋଗ । ତା ସାଙ୍ଗକୁ 
ଅକାଳ ବି ଦେଖାଦେଲା | ଏହାଦ୍ଵାରା ଅବଶ୍ୟ ସ୍ଵର୍ଗରାଜ୍ୟର ପ୍ରତିଷ୍ଠା ଓ ସୁଖ୍ୟାତିରେ କିଛିଟା 
ଆଞ୍ଚ ଆସିଥୁଲା। ମାତ୍ର କୁବେର ଏଥରେ ଭାଙ୍ଗି ନ ଯାଇ ଏହାର ନିରାକରଣ ପାଇଁ ଚିନ୍ତାମଗ୍ନ 
ହେଲେ । ଅନେକ ଚିନ୍ତାକରି ମଧ୍ୟ କୌଣସି ବୁଦ୍ଧିବାଟ ତାଙ୍କୁ ଦିଶିଲା ନାହିଁ । ତା'ପରେ ବାଧ୍ଯ 
ହୋଇ ସେ ଦେବରାଜ ଇନ୍ଦ୍ରଙ୍କ ଆଗରେ ରାଜ୍ୟର ଆଥ୍ଥକ ଦୁରବସ୍ଥା କଥା ବର୍ଣ୍ଣନା କଲେ । 
ଚନ୍ଦ୍ର ସୂର୍ଯ୍ୟ ବରୁଣ, ବୁଧ, ବୃହସ୍ପତି ପ୍ରମୁଖ ଦେବଗଣଙ୍କ ଗହଣରେ, ପାତ୍ର-ପରିଷଦମଣ୍ତିତ 
ଇନ୍ଦ୍ରଦେବ ଏପରି ଏକ ସମସ୍ୟା ଯୋଗୁଁ ହତୋତ୍ସାହ ନ ହେବାପାଇଁ କୁବେରଙ୍କ ସାନ୍ତ୍ନା 
ଦେଲେ, ନାନା ବିଚାର ବିମର୍ଶ ପରେ ସିର ହେଲା, ପୃଥୁବୀରେ ବହୁ ଧନରତ୍ଵ ପୂରି ରହିଛି । 
ସୁତରାଂ ପୃଥିବୀପୃଷ୍ଠରୁ ସ୍ଵର୍ଗର ସମସ୍ତ ଆବଶ୍ୟକତାକୁ ଆମଦାନୀ କରାଯିବ । 

ଏଥୁପାଇଁ ଦୁଇ ତିନୋଟି ରିଜୋଲେସନ ପାସ୍‌ କରାଗଲା ! କ୍ୟାବିନେଟ୍‌ ଅନୁମୋଦନ 
ଲାଭ କରିସାରିବା ପରେ, ଏହାର ନୋଟିଫିକେସନର ଗୋଟିଏ କପି ଯମରାଜାଙ୍କୁ ଧରେଇ 
ଦିଆଗଲା । ଦେବରାଜ ଇନ୍ଦ୍ରଙ୍କ ଚେୟାରମ୍ୟାନସିପ୍‌ରେ ସ୍ଥିର ହେଲା ଯେ, ଏଣିକି ମର୍ର୍ୟପୁରର 
ଅଧ୍ବାସୀମାନେ ମୃତ୍ୟୁ ପରେ ସେମାନଙ୍କର ଅର୍ଜିତ ସମସ୍ତ ସମ୍ପତ୍ତି ( କେବଳ ଅସ୍ଥାବର )କୁ 
ସ୍ବର୍ଗକୁ ସାଙ୍ଗରେ ନେଇ ଯାଇପାରିବେ । ଦ୍ବିତୀୟରେ ସେମାନଙ୍କ ଜୀବନକାଳ ଅଥୀତ୍ବ 
ଆୟୁଷକୁ କିଛି କମାଇ ଦିଆଗଲା । କାରଣ ଯଦି ମନୁଷ୍ୟମାନେ ନିଜ ନିଜ ଧନସମ୍ପଦକୁ 
ମୃତ୍ୟୁ ପରେ ସାଙ୍ଗରେ ନେଇ ଯାଇପାରିବେ ଓ ସ୍ଵର୍ଗରାଜ୍ୟରେ ସୁଖ ଶାନ୍ତିରେ ବସବାସ 
କରିପାରିବେ, ତେବେ ପୃଥିବୀପୃଷ୍ଠରେ ଏତେ ଦୃଃଖ ଯନ୍ତ୍ରଣାରେ ଘାଣ୍ତି ହେବା କ'ଣ 
ଦରକାର । ତୃତୀୟରେ ସ୍ଥିର ହେଲ୍ଲା ଯେ ଯେଉଁ ବ୍ୟକ୍ତି ଆସିଲାବେଳେ ସାଙ୍ଗରେ ଯେତେ 
ଅଧବକ ଧନ ଆଣିଥୂବ, ସେ ସେତିକି ସମ୍ମାନ ଓ ମର୍ଯ୍ୟାଦା ଲାଭ କରିବ ଇନ୍ଦ୍ରଙ୍କ ରାଜସଭାରେ | 


ଏହାଦ୍ଵାରା ଖୁବଶୀଘ୍ର ସ୍ଵର୍ଗର ସମସ୍ତ ଅଭାବ ଅସୁବିଧା ଦୂର ହୋଇଯିବ। ଆର୍ଥନୀତିକ 
ବିଜାଶ କ୍ଷେତ୍ରରେ ଖୋଦ୍‌ ଦେବରାଜ ଇନ୍ଦ୍ରଙ୍କ ଉର୍ବର ମସ୍ତିଷ୍ଠରୁ ବାହାରିଥୂବା ଏହି 

ସ୍ଵର୍ଗ ସମ୍ବାଦ 


ପ୍ରସ୍ତାବଗୁଡ଼ିକ ମୌଷଝଲକ ଭୋଟରେ ବିପୁଳ କରତାଳି ସହିତ ଗୃହୀତ ହୋଇଗଲା । ତାଙ୍କର 
ଏ ପ୍ରକାର ବୁଦ୍ଧିକୁ ବଡ଼ ବଡ଼ ଆ୍ଥନୀତିଜ୍ଞମାନେ ମଧ୍ଯ ପ୍ରଶଂସା ନ କରି ରହିପାରିଲେ ନାହିଁ । 

ଏହି ନିୟମକୁ ( ଯୋଜନାକୁ ) କାର୍ଯ୍ୟକାରୀ କରିବାକୁ ଯାଇ ମହାକାଳ ଯମ ମର୍ର୍ୟର 
ଲୋକମାନଙ୍କର ଆୟୁଷକୁ ଫିପ୍‌୍ଟି ପରସେଣ୍ଟ କମାଇ ଦେଲେ। ଏଥୁପାଇଁ ଅବଶ୍ୟ ଚିତ୍ରଗୁପ୍ତ 
ପାଞ୍ଜି ଖୋଲି ତାର ଟିକିନିଷ୍କ ବିବରଣୀ ପ୍ରସ୍ତୁତ କରିବା ପାଇଁ ତାଙ୍କୁ ଅଶେଷ କ୍ଲେଶ ବରଣ 
କରିବାକୁ ହୋଇଥଲା । ରିଜୋଲେସନ ଅନୁଯାୟୀ କିଛି ଦିନ ଭିତରେ କାମ ଆରମ୍ଭ 
କରିଦେଲେ ଯମରାଜ ! କୌଣସି ଏକ ଯୋଜନାର ସଫଳତା ଏହାର ଦାୟିତ୍ସରେ ଥବା 
ଅଫିସର, ମନ୍ତ୍ରୀଙ୍କର କର୍ମନିଷ୍ଠା, ସାଧୁତା ଓ କରଁବ୍ୟବୋଧ ଉପରେ ନିର୍ଭର କରିଥାଏ । ଏ 
କ୍ଷେତ୍ରରେ ଯମରାଜଙ୍କର ତୁଟି ହେବାର ସାମାନ୍ୟତମ ସମ୍ଭାବନା ମଧ୍ୟ ନ ଥୁଲା । ତାଙ୍କ 
ଇଣ୍ଟିଗ୍ରିଟିକୁ ଡାଉଟ୍‌ କରିବା ଭଳି ଦ୍ଵିତୀୟ ଆଉ କିଏ ଅଛି ? ଯାହାହେଉ ଯମରାଜ ଯେ 
ହଶ୍ଡେଡ ପରସେଣ୍ଟ ଅନେଷ୍ଟ ଏଥୁରେ ଇନ୍ଦ୍ରଦେବଙ୍କର ଆଦୌ ସନ୍ଦେହ ନ ଥୁଲା | 


ଦେଖାଗଲା, ଏହାର କିଛିଦିନ ପରେ ସ୍ଵର୍ଗରାଜ୍ୟ ଧନସମ୍ପଦରେ ଅଧ୍ବକରୁ ଅଧକ 
ବିଭବଶାଳୀ ହେବାରେ ଲାଗିଛି । ଏପରି ହେଲା ଯେ ଏସବୁକୁ ରଖୁବା ପାଇଁ କୁବେରଙ୍କ 
ଭଣ୍ଡାର ମଧ୍ଯ ଯଥେଷ୍ଟ ହେଉ ନାହିଁ । ତଥାପି ତାଙ୍କର ସଂକଟ ଯେ ଦୂର ହୋଇଯାଇଛି, ଏହା 
ତାଙ୍କୁ ପରମ ସନ୍ତୋଷ ଦେଲା । 


ଠିକ୍‌ ଏତିକିବେଳେ ଦିନେ ନାରଦ ମୁନି ପୃଥୁବୀ ଭ୍ରମଣରେ ବାହାରିଲେ । ଯୋଗକୁ 
ସେ ଆସି ସିଧାସଳଖ ପହଞ୍ଚଗଲେ ଭାରତର ଦିଲ୍ଲୀ ନଗରୀରେ । କ୍ୟାପିଟାଲ ସିଟି । 
ଭାରତବର୍ଷର ପ୍ରାଣକେନ୍ଦ୍ର ହୃତପିଣ୍ଡ । ଏହାର ହାଲଚାଲ ଟିକେ ବୁଝିଯିବା ଦରକାର | ତା 
ସାଙ୍ଗକୁ ଦିଲ୍ଲୀର ସୋହନକି ହାଲୁଆ ବି ଯିଏ ଅରେ ଖାଇଛି ତା ପାଟିରୁ ଛାଡ଼ିବାର ନାହିଁ । 
ତାର ପ୍ରଲୋଭନ ମଧ୍ଯ କିଛି କମ୍‌ ନୁହେଁ । ମନ ପବନ ଯାନ ଛୁଟିଲା। 


ଦିଲ୍ଲୀରେ ପହଞ୍ଚବା ପରେ ନାରଦ ମୁନି ପ୍ରଥମେ ଆଶ୍ଚର୍ଯ୍ୟ ହୋଇଗଲେ । ଭୁଲରେ 
ସେ ଆଉ ଜୌଣସି ଦେଶରେ ପହଞ୍୍‌ ଯାଇ ନାହାନ୍ତି ତ | ନାହିଁ ତ ଠିକ୍‌ ଅଛି । ପାର୍ଲିଆମେଣ୍ଟ 
ହାଉସ, ଲାଲକିଲା, ଲୋଧ୍‌ ଗାର୍ଡ଼ନ, ଯମୁନାନଇ, କୁତବମିନାର.... ସବୁତ ଠିକ୍‌ ଠିକ୍‌ 
ଅଛି । ତେବେ ଏପରି ଖଣ୍ଡପ୍ରଳୟ ହେଲା ପରି ଦିଶୁଛି କାହିଁକି ? ଖା ଖୀ ଲାଗୁଛି କାହିଁକି ? 
ଘଟଣା କଂଣ ? ନାରଦମହର୍ଷି ପ୍ରଥମେ କିଛି ବୁଝିପାରିଲେ ନାହିଁ। ସେ ଭାରତବର୍ଷର ଆଉ 
ଗୋଟିଏ ପ୍ରସିଦ୍ଧ ନଗରୀକୁ ସଙ୍ଗେ ସଙ୍ଗେ ଯାତ୍ରା କଲେ । ଏ ନଗରୀ ଆଜି ବଲିଉଡ଼ ନାମରେ 
ପ୍ରସିଦ୍ଧ । ଏଠି ରମ୍ଭା, ମେନକା, ଭର୍ବଶୀଙ୍କୁ ବଳି ତହୁଁ ବଡ଼ା ତହୁଁ ବଡ଼ା ସୁନ୍ଦରୀ ! ସେମାନଙ୍କ 
ଉଦଶ୍ଡନୃତ୍ୟ, ଶରୀରଝର୍ଯ୍ୟା, ଅଙ୍ଗସୌଷ୍ଠବ ପ୍ରଦର୍ଶନ, ନୃତ୍ୟ ଗୀତ ସ୍ଵର୍ଗରେ ବିରଳ । ନାରଦ 
ମହର୍ଷି ତ ସହଜେ ଆଜନ୍ମ ବ୍ରହ୍ମଚାରୀ । ତାଙ୍କର ଭୟହେଲା କାଳେ ତାଙ୍କର ଚିତ୍ତ-ଚାଞ୍ଚଲ୍ୟ 

୮୪ ଅବୁଝା ଅନ୍ଧାର 


ଘଟିବ ନାହିଁ ତ ଏମାନଙ୍କୁ ଦେଖ୍‌ । ମହର୍ଷି ବିଶ୍ଵାମିତ୍ର ତ ପୁଣି ମେନକାଙ୍କ ପ୍ରଲୋଭନରେ 
ବାଟ ହୁଡ଼ି ଥିଲେ | ସେ ଆଉ ତଳକୁ ଅବତରଣ ନ କରି ନେତାମାନଙ୍କ ପରି ଆକାଶମାର୍ଗରୁ 
ପରିଦର୍ଶନ କରି ତଥ୍ୟାତଥ୍ୟ ସଂଗ୍ରହ କରିବାକୁ ସ୍ଥିର କଲେ । 


ପ୍ରଥମେ ସେ ବମ୍ଭେନଗରୀ ଉପରେ ଏକ ବାର୍ଡ଼ ସେ ଆଇ ଭିଉ ପକେଇଲେ। ଏଠି 
ବି ଏକାପ୍ରକାର ଅବସ୍ଥା | ହତ୍ୟା, ଲୁଣ୍ଠନ, ଯୁଦ୍ଧ । ଘଟଣା କ'ଣ ? ସୁନ୍ଦର ବମ୍ବେନଗରୀ ଏକ 
ବିଭୀଷିକାମୟ ଶୁଶାନ ପରି ମନେହେଉଛି । ନାରଦମୁନି ବ୍ୟସ୍ତ ହୋଇ ପଡ଼ିଲେ । ୟା 
ଭିତରେ ଭାରତ ପାକିସ୍ଥାନ ଯୁଦ୍ଧ ଲାଗିଯାଇଛି ନା କ'ଣ ? ନା ଭାରତ ଚୀନ ଯୁଦ୍ଧ । ଏ ସବୁ 
ଖବର ଏଯାବତ୍ଵ ତାଙ୍କ ପାଖରେ ପହଞ୍‌ ପାରି ନାହିଁ କେମିତି । ଏଇ କେତେମାସ ଭିତରେ 
ପୃଥ୍ବୀର ଅବସ୍ଥା ଏତେ ଶୋଚନୀୟ ମନେହେଉଛି କାହିଁକି ? ତାପରେ ସେ କଲିକତା, 
ବାଙ୍ଗାଲୋର ପ୍ରଭୁତି ବିଭିନ୍ନ ଅଞ୍ଚଳ ପରିଭ୍ରମଣ କଲେ | ଏସବୁ ଜାଗାର ଅବସ୍ଥା ଆହୁରି 
ଶୋଚନୀୟ ମନେହେଲା। ତାଙ୍କୁ ଭାରି ଖଟକା ଲାଗିଲା । ସେ କ୍ଲାନ୍ତ ହୋଇ ଯାଇ ହିମାଳୟର 
ଗୋଟିଏ ଶୃଙ୍ଗ ଉପରେ ବିଶ୍ରାମ କଲେ ! 


ଏତିକିବେଳେ ମା” ଧରିତ୍ରୀ ଉଭା ହୋଇ ଦେବର୍ଷିଙ୍କୁ ପ୍ରଣତ ହେଲେ । ଆଖୁରୁ ତାଙ୍କର 
ଧାରଧାର ଲୁହ ବୋହି ଯାଉଥୁଲା । ସେ ଅତ୍ୟନ୍ତ ମଳିନ, ରକ୍ତାକ୍ତ ଦିଶୁଥୁଲେ | ସାରା ଶରୀର 
ତାଙ୍କର କ୍ଷତବିକ୍ଷତ ହୋଇଥୁଲା । ତାଙ୍କର ଏ ସୁଶ୍ରୀ ରୂପକୁ କିଏ ଏପରି କରିଛି । ପ୍ରଥମେ 
ବିସ୍ମିତ ହେଲେ ଦେବର୍ଷି । ତାପରେ ଧରିତ୍ରୀଙ୍କୁ ପ୍ରଶ୍ନ କଲେ, ତାଙ୍କର ଏପରି ଦୁର୍ଦଶାର 
କାରଣ ! ଧରିତ୍ରୀ ଶୋକବିହ୍ଵଳ ହୋଇ କହିଲେ “ ହେ ଦେବର୍ଷି, ଆପଣ ଏଠୁ ଫେରିଯିବା 
ପରେ ମୋ ଅବସ୍ଥା କଥା ଦେବରାଜ ଇନ୍ଦ୍ରଙ୍କ ନିକଟରେ ବର୍ଣ୍ଣନା କରିବେ । ଇନ୍ଦ୍ର ଦେବଙ୍କର 
ନୂଆ ଅର୍ଥନୀତି ହିଁ ମୋର ଏ ଦୁର୍ଦଶାର କାରଣ । ଲୋକମାନେ ଆଗରୁ ଯେତେ ଦୁନୀତି, 
ଭ୍ରଷ୍ଟାଚାର କରୁଥୁଲେ ତାହା ସହସ୍ରଗୁଣରେ ବଢ଼ି ଯାଇଛି ! ମୃତ୍ୟୁ ପରେ କେହି କିଛି ସାଙ୍ଗରେ 
ନେଇଯାଇପାରିବ ନାହିଁ ବୋଲି ଚିନ୍ତା କରି ଲୋକେ ଅଳ୍ପ କୁକର୍ମ କରୁଥୁଲେ। ସେତେବେଳେ 
ସେମାନେ ଭାବୁଥୂଲେ, ଯେତେ ଯାହା ଅର୍ଜନ କଲେ ବି ସବୁତ “ଠି ଛାଡ଼ିଦେଇ ଯିବାକୁ 
ହେବ, ତେବେ ବୃଥାରେ ଏତେ ଅନ୍ୟାୟ କରିବି କାହିଁକି ? ପୁଣି ନରକ ଭୟ ମଧ୍ଯ ସେମାନଙ୍କୁ 
ପାପକମ୍ମରୁ ନିବୃତ୍ତ କରୁଥିଲା । ଏବେ ଯିଏ ଯେତେ ଧନ ସମ୍ପଦ ସ୍ବର୍ଗକୁ ନେଇଯାଇପାରିବ, 
ସେତିକି ତାର ସମ୍ମାନ ବଢ଼ିବ ସ୍ଵର୍ଗରେ । ତେଣୁ ବାପ ଆଉ ପୁଅ ପାଇଁ ସଞ୍ଚୟ କରିବାକୁ 
ଚାହୁ ନାହିଁ । ପୁଅ ବି ବାପ କାଳେ ଅର୍ଜିତ ସମ୍ପତ୍ତି ସ୍ବର୍ଗକୁ ନେଇଯିବ, ସେଥୁପାଇଁ ତାକୁ 
ନିଶ୍ୁର ଭାବରେ ବାଡ଼େଇ ବିଦା କରି ଦେଉଛି କିମ୍ବା ହତ୍ୟା କରୁଛି । ଅଧକରୁ ଅଧକ 
ପରିମାଣରେ ଧନ ଉପାର୍ଜନ .କରିବା ନିମନ୍ତେ ସମସ୍ତେ ପରସ୍ତରକୁ ଲୁଣ୍ଠନ କରିବାରେ 
ଲାଗିଛନ୍ତି । ଏପରିକି ମୋ ଗର୍ଭରେ ସଞ୍ଚତ ଥୁବା ରତ୍ଧରାଜିକୁ ଖୋଳି ବାହାର କରିବା ପାଇଁ 

ସ୍ଵର୍ଗ ସମ୍ବାଦ 


ମୋତେ ଖୋଳି ଲାଗିଛନ୍ତି । ଏହାଦ୍ଵାରା ସାରା ପୃଥିବୀରୁ ସ୍ବେହ, ମମତା, ନ୍ୟାୟ, ନୀତି, 
ସତ୍ୟ, ଧର୍ମ ପ୍ରଭୃତି କୁଆଡ଼େ ଉଦ୍ଭେଇଗଲାଣି । ସାରା ପୃଥ୍ବୀରେ ଖାଲି ଧ୍ଵଂସର 
ତାଣ୍ଡବଲୀଳା । ଏହା କଣ ପ୍ରଭୁ ବିଶ୍ଵକଭ୍ତୀଙ୍କର ପ୍ରଳୟ ପାଇଁ ଏକ ପ୍ରଚ୍ଛନ୍ନ ଯୋଜନା କି ? 
ମତେ ଦୟାକରି ବୁଝାଇ ଦିଅନ୍ତୁ ନାରଦ ମହର୍ଷି । ମୋର ଦୁଃଖକଥା ଆପଣ ସ୍ଵର୍ଗରେ ଯାଇ 
ବୟାନ କରିବେ । 


ଧରିତ୍ରୀଙ୍କୁ ନାନା ଭାବରେ ପ୍ରବୋଧନା ଦେଇ ମହର୍ଷି ନାରଦ ସ୍ବର୍ଗକୁ ଫେରିଆସିଲେ । 
ଫେରିଆସି ସେ ସିଧାସଳଖ ଗଲେ ଇନ୍ଦ୍ରଙ୍କ ରାଜଦରବାରକୁ । ସେତେବେଳେ ଇନ୍ଦ୍ର 
ରାଜସଭାରେ ଉପସ୍ଥିତ ନ ଥଲେ | ତାଙ୍କ ନିଜସ୍ବ ଲବି -ଗୃହରେ ସେ ବିଶ୍ରାମ କରୁଥିଲେ | 
ନାରଦ ମୁନି ସେଠାକୁ ଗଲେ । ସେଠାରେ ଯାହା ଦେଖ୍ଲେ, ସେଥ୍‌ରେ ଆଶ୍ଚର୍ଯ୍ୟ ନ ହୋଇ 
ସେ ରହିପାରିଲେ ନାହିଁ । ଦେବରାଜଙ୍କୁ ଘେରି କରି ରହିଥିଲେ, ମର୍ର୍ୟପୁରରୁ ଆସିଥିବା 
କେତେକ ନାମଜାଦା ଜଣାଶୁଣା ଶିଳ୍ପପତି । ସେମାନଙ୍କ ମଧ୍ଯରୁ ଜଣେ କହୁଥୁଲା “ହେ 
ରାଜାଧୂରାଜ ଦେବରାଜ ଇନ୍ଦ୍ର ! ଆପଣଙ୍କ ଦଳୀୟ ପାଣ୍ଠିକୁ ମୁଁ ମୁକ୍ତ ହସ୍ତରେ ଦାନ କରୁଛି । 
ଆପଣଙ୍କ ରାଜ୍ୟର ସମସ୍ତ ଅଭାବ ଅନଟନକୁ ମୁଁ ଅଚିରେ ଦୂର କରିଦେବି । ଆପଣ ତା 
ବିନିମୟରେ ମୋତେ କୁବେରଙ୍କ ରେଭେନ୍ୟୁ ମିନିଷ୍ଟର ପଦବୀଟି ଅର୍ପଣ କରନ୍ତୁ ।” 


ସେହିପରି ଆଉ ଜଣେ ପୃଥିବୀପୃଷ୍ଠରୁ ନେଇଥ୍‌ବା ଏକ ମୂଲ୍ୟବାନ ସିଂହାସନ ଓ 
ପରମା ସୁନ୍ଦରୀ ନାରୀଙ୍କୁ ଇନ୍ଦ୍ରଙ୍କୁ ଉପହାର ଦେଇ ବୃହହ୍ତତିଙ୍କର ଭୂମିକାଟି ପାଇଁ ଲବି 
କରୁଥଲେ ¡ ଏହିପରି ଛୋଟରୁ ବଡ଼ ପର୍ଯ୍ୟନ୍ତ କେହି ନା କେହି ସ୍ଵର୍ଗରାଜ୍ୟର ଭିନ୍ନ ଭିନ୍ନ 
ପଦବୀ ପାଇଁ ଲବି କରୁଥିବାର ଦେଖୁ ନାରଦ ମହର୍ଷି ତାଟକା ହୋଇଗଲେ । ସେ ଅନୁଭବ 
କଲେ ଇନ୍ଦ୍ରଙ୍କୁ ବି ସେ ନିଶା ଘାରିଲାଣି ଜୋରରେ | ତାଙ୍କର ଭୟ ହେଲା, ସେ ଯଦି ଅଧୁକ 
ସମୟ ସେଠି ଉପସ୍ଥିତ ରହନ୍ତି ତେବେ ସେ ନାରାୟଣଙ୍କ ନାମ ଭୁଲିଯାଇ ନଗଦନାରାୟଣଙ୍କୁ 
ଜପ କରିବେ । ସେ ତତୃକ୍ଷଣାତ୍ଵ ଧାଇଁଲେ ବିଷ୍ଣୁପୁରକୁ । 


ସେତେବେଳେ ବିଷୁ ଅନନ୍ତଶୟନରେ ଶାୟିତ ଥୁଲେ | ଲକ୍ଷ୍ମୀ ସରସ୍ଵତୀ ସେବାରତ 
ଥିଲେ | ନାରଦ ମହର୍ଷିଙ୍କର ଅପେକ୍ଷା କରିବା ପାଇଁ ଧୈର୍ଯ୍ୟ ନ ଥଲା । ସେ ଉଚ୍ଚସ୍ଵବରରେ 
ନାରାୟଣଙ୍କର ନାମ ଜପ କରିବାକୁ ଆରମ୍ଭ କଲେ । ଓଁକାର ଧ୍ଵନି କଲେ । ଅନ୍ତଯୀମୀ ବିଷ୍ଣୁ 
ନାରଦଙ୍କ ଆତୃରତା ବୁଝିପାରିଲେ । ଜାଗ୍ରତ ହୋଇ ସୃଷ୍ଟିର ହାଲଚାଲ ସବୁ ପଚାରିଲେ ! 
ନାରଦ ମହର୍ଷି ଯାହା ଯାହା ଅଙ୍ଗେ ଲିଭାଇଥ୍‌ୂଲେ, ଗୋଟି ଗୋଟି କରି ସବୁ ବଖାଣି ଗଲେ | 
ଦୁଇହାତ ଯୋଡ଼ି କହିଲେ- “ହେ ପ୍ରଭୁ ! ଆପଣ ଏହାର ପ୍ରତିକାର ବିଧାନ ନ କଲେ 
ସ୍ଵର୍ଗରାଜ୍ୟରେ ବି ଦୁନୀତି ବ୍ୟାପିଯିବ । ମା” ଧରିତ୍ରୀ ତେଣେ କାନ୍ଦୁଛି । ଆଗେ ସିନା ବାପ 
ପୁଅକୁ ଲାଞ୍ଚ ଦେଉଥୂଲା, ଏବେ କିନ୍ତୁ ଧନସମ୍ପଦ ଧରି ସ୍ବର୍ଗକୁ ଚାଲିଆସୁଥବା ଯୋଗୁଁ ବାପ 

ପୁଅକୁ ବି ହତ୍ୟା କରିବାକୁ କୁଣ୍ଠିତ ହେଉ ନାହିଁ । କାରଣ ଆଣିପାରିବ ନାହିଁ ବୋଲି ସିନା 
ସେ ପୂଅପୁଆତିଙ୍କ ପାଇଁ ଛାଡ଼ି ଆସୁଥଲା । ସ୍ଲେହର ବନ୍ଧନ ବଢୁଥଲା । ଏଣିକି ମଣିଷମାନେ 
କେବଳ ନିଜ ସ୍ଵାର୍ଥଛଡ଼ା ଆଉ କିଛି ଚିନ୍ତା କରୁ ନାହାନ୍ତି । ସେମାନେ ବିପୁଳ ପରିମାଣର 
ଧନସଂପଦ ଆଣି ଦେବରାଜ ଇନ୍ଦ୍ରଙ୍କୁ ମଧ୍ଯ ଅର୍ଥ ବଳରେ ପ୍ରଭାବିତ କରିବାକୁ ଚେଷ୍ଟା 
ଚଳାଇଛନ୍ତି । ମଣିଷମାନଙ୍କର ଚାଟୁରେ ଇନ୍ଦ୍ର ଭୋଳ । ଆପଣ ଦୟାକରି ଏ ବିଶ୍ବକୁ ରକ୍ଷା 
କରନ୍ତୁ ମହାବିପଦରୁ । ହେ ଦୟାମୟ, ହେ କରୁଣାସାଗର.... ରକ୍ଷା କରନ୍ତୁ ଏ ଜଗତକୁ | 
ମଣିଷ ଭିତରୁ ମଣିଷପଣିଆ ଚାଲିଗଲାଣି । ଏବେ କେବଳ ଆସୁରୀଶକ୍ତିର ଜୟଜୟକାର । 
ଘୋର ବିପଭିରୁ ରକ୍ଷା କର ପ୍ରଭୁ ! 

ସ୍ମିତ ହସି ଭଗବାନ୍‌ ବିଷ୍ଣୁ କହିଲେ “ଆପଣ ବ୍ୟସ୍ତ ହୁଅନ୍ତୁ ନାହିଁ ଦେବର୍ଷି । ଏହା 
ମହାପ୍ରଳୟର ସୂଚନା, ଏଇ ଏକବିଂଶ ଶତାଦ୍ଦୀଟି ହେବ ଅର୍ଥର ଶତାବ୍ଦୀ । ଭସ୍ମାସୁର ପରି 
ସାରା ମଣିଷ ସମାଜ ନିଜ ସ୍ବାର୍ଥରେ ଅନ୍ଧ ହୋଇ ନିଜକୁ ଧ୍ବଂସ କରିବ ଓ ତା ସହିତ ଏ 
ପୃଥୁ୍‌ବୀକୁ ମଧ୍ଯ ଧ୍ଵଂସ କରିଦେବ ।. ପ୍ରଳୟ ପରେ ଆଉ ଗୋଟିଏ ନୃତନ ସୃଷ୍ଟିକୁ ସମ୍ଭାଷଣ 
କରିବା ପାଇଁ ଆପଣ ଉପସ୍ଥିତ ଥ୍‌ବେ ଦେବର୍ଷି । କିନ୍ତୁ ସ୍ଵର୍ଗର ସୁରକ୍ଷା ପାଇଁ ମୁଁ ଇନ୍ଦ୍ରଙ୍କର 
ତିନୋଟି ଯାକ ପ୍ରସ୍ତାବକୁ ପୁନବୀର ପ୍ରତ୍ୟାହାର କରିନେଉଛି । ଏବେ ସ୍ଵର୍ଗ ସୁରକ୍ଷିତ 
ତୁମେ ନିଶ୍ଚିନ୍ତରେ ପ୍ରତ୍ୟାବର୍ଭନ କରିପାର । ତୁମେ ହିଁ କେବଳ ଏ ମାୟା ବୁଝିବା ପାଇଁ 
ସମର୍ଥ ଦେବର୍ଷି.... 


ନାରାୟଣ.... ନାରାୟଣ.... | 

କଥାଟି ମହାଭାରତର ଏକ ବହୁଚର୍ଚ୍ଚିତ, ବହୁ ପଠିତ କାହାଣୀ । ମହାଭାରତ ଯୁଦ୍ଧର 
ଅନ୍ତିମ ପର୍ବରେ ଶରଶଯ୍ୟାରେ ଶାୟିତ ପିତାମହ ଭୀଷ୍ମ । ମହାପ୍ରୟାଣ ପାଇଁ ଉପଯୁକ୍ତ 
ସମୟ ତଥାପି ହୋଇ ନାହିଁ । ତାଙ୍କୁ ଶରଶଯ୍ୟାର ଅସୀମ ଯନ୍ତ୍ରଣା ଭୋଗ କରିବାକୁ ହେବ । 
ଏହାହିଁ ଅନିବାର୍ଯ୍ୟ ଭବିତବ୍ୟ ! ହୁଏତ ଏହା ପ୍ରାରନ୍ତ ହୋଇପାରେ ବା କୃତକର୍ମର ଫଳ 
ହୋଇପାରେ । ଏପରି ଏକ ଇଛ୍ଥାମୃତ୍ୟୁ ଯେ ମହାସମରର ସବୁଠାରୁ ଅଧୁକ ବିଡ଼ମ୍ଭିତ ଦୃଶ୍ୟ, 
ଏକଥା କିଏ ବା ନ ଜାଣେ | ସସାଗରା ପୃଥୁ୍‌ବୀର ଏହି ଅଦ୍ଵିତୀୟ ଯୋଦ୍ଧା, ବୀରପୁରୁଷ, 
ନିଷ୍ଠାପର ରାଜସିଂହାସନ ଅନୁରକ୍ତ, ଅମିତତେଜା ଭୀଷ୍ପଙ୍କ ପାଇଁ ଏପରି ଏକ କରୁଣ ବିଦାୟ, 
ମହାକାଳକୁ ।ସ୍ତତ୍ତ କରି ଦେଇଛି । ଭାଗ୍ୟଚକ୍ରର ଏ ଦାରୁଣ ନିର୍ଦ୍ଦେଶକୁ ଅବମାନନା କରି 
ପାରି ନାହାନ୍ତି ପିତାମହ ଭୀଷ୍ମ 

ମହାଯୁଦ୍ଧର ଅବସାନ ହୋଇଛି । ପାଣ୍ଡବ ପାଞ୍ଚଭାଇ ଓ ଦ୍ରୌପଦୀ ରାଜସିଂହାସନର 
ମର୍ଯ୍ୟାଦା ଏବଂ ଗୌରବ ସମ୍ପର୍କରେ ତଥା ରାଜଧର୍ମ ସମ୍ପର୍କରେ ସବିଶେଷ ଜ୍ଞାନ ଅର୍ଚ୍ଚନ 
କରିବା ପାଇଁ ପରିତ୍ୟକ୍ତ ଯୁଦ୍ଧଭୂମିରେ ଶରଶଯ୍ୟାରେ ଶାୟିତ ପ୍ରାଞ୍ଞପୁରୁଷ ପିତାମହ ଭୀଶ୍ମଙ୍କ 
ନିକଟରେ ଉପସ୍ଥିତ ହୋଇଛନ୍ତି ପ୍ରଥମ ପାଣ୍ଡବ ଧର୍ମରାଜ ଯୁଧ୍ଶ୍ଠିର ପ୍ରଶ୍ନ କରିଛନ୍ତି ' ହେ 
ପିତାମହ ! ପ୍ରଜ୍ଞା ଓ ଅଭିଜ୍ଞତାରେ ଶାଣିତ ଆପଣଙ୍କ ବିଚାରବୋଧର ପଟାନ୍ତର ନାହିଁ । 
ରାଜଧର୍ମ ଓ ରାଜନୀତିରେ ଅଭିଜ୍ଞ ଆପଣ, ଅଦ୍ଵିତୀୟ କୁଶଳୀ ରାଷ୍ଟ୍ରନୀତିଜ୍ଞ । ଜୀବନର 


ସାୟଂକାଳରେ ଆପଣ ଆମ୍ଭମାନଙ୍କୁ ରାଜଧର୍ମ ସମ୍ପର୍କରେ କିଛି ଶିକ୍ଷା ଦିଅନ୍ତୁ ।” 
“ରାଜାଙ୍କର ପ୍ରଥମ ଓ ପ୍ରଧାନ କର୍ଭବ୍ୟ କ”ଣ ପିତାମହ ? ଯୁଧ୍ଶିର ପ୍ରଶ୍ନ କଲେ । 
ସ୍ମିତହସି ପିତାମହ ଉତ୍ତର ଦେଲେ “ରାଜାର ପ୍ରଥମ କଇଁବ୍ୟ ହେଉଛି ରାଜ୍ୟରେ 
ନାରୀର ସମ୍ମାନ ରକ୍ଷା କରିବା | 
ପିତାମହଙ୍କର ଏ ଉତ୍ତର ଶୁଣି ଦେବୀ ଦ୍ରୌପଦୀ ତାଚଥଲ୍ୟରେ ଦାନ୍ତରେ ଓଠଚାପି 


ମୁରୁକି ହସିଉଠିଥୂଲେ । ନାରୀର ମର୍ଯ୍ୟାଦାକୁ ଅକ୍ଷୁଣ୍ଡ ରଖୁବା ପୁଣି ରାଜାର ପ୍ରଧାନ ଓ 
ପ୍ରଥମ କର୍ଉଭବ୍ୟ ହୋଇପାରେ ! ଏକଥା ପୁଣି କହୁଛନ୍ତି ନିଜେ ପିତାମହ ! ଯାହାଙ୍କ ଛତ୍ରଛାୟା 

ତଳେ ସୁରକ୍ଷିତ ଥବା ମହାନ ରାଜବଂଶରେ ମହାକାଳର ଯେଉଁ ଅବାଞ୍ଚତ, କଳଙ୍କିତ ଅଧ୍ୟାୟ 
ସୃଷ୍ଟି ହୋଇଗଲା, ତାହାର ପ୍ରତ୍ୟକ୍ଷ ଉତ୍ତରଦାୟୀ ପୁରୁଷ ଏହି ବୟୋବୃଦ୍ଧ, ପ୍ରବୃଦ୍ଧ, ପିତାମହ, 
ସେଇ ପୁଣି କହୁଛନ୍ତି ଏକଥା ! ଯେଉଁ ମହାନାଟକର ମହାନାୟକ ଆଜି ଏଇ ଧ୍ଵଂସସ୍ତୁପର 
ରଙ୍ଗଭୂମିରେ ଶେଷ ଯବନିକା ପାଇଁ ପ୍ରତୀକ୍ଷାମାଣ, ସେଲ ପ୍ରାଜ୍ଞ-ପୁରୁଷଙ୍କ ପାଖରେ ପୁଣି 
ଏତେବଡ଼ ମିଥ୍ୟାଚାର । ପିତାମହଙ୍କର ଉତ୍ତର ଦ୍ରୌପଦୀଙ୍କ ମନରେ ଅସଂଖ୍ୟ ଅନୁଚ୍ଚାରିତ 
ପ୍ରଶ୍ନ ସୃଷ୍ଟି କରିଥୂଲା । କିନ୍ତୁ ଦ୍ରୌପଦୀଙ୍କ ମନର ଏଇ ତାଚୁଲ୍ୟଭାବ ଭୀମଙ୍କ ଦୃଷ୍ଟି ଏଡ଼ାଇ 
ଯାଇପାରି ନ ଥଲା । ସେ କ୍ରୋଧରେ ଅଗ୍ନିଶମୀ ପାଲଟି ଯାଇଥଲେ | ଯୁଦ୍ଧରେ ଜୟୀ 
ହୋଇଥୁବାରୁ ବୋଧହୁଏ ଦୌପଦୀଙ୍କ ମନରେ ଆଜି ଏତେ ଅହଙ୍କାର । ସେ କୋପାନ୍ଧିତ 
ହୋଇ ଦୌପଦୀଙ୍କୁ ଭର୍ସନା କରିବାରୁ ଉତ୍ତରରେ ଦେବୀ କହିଲେ “ଆଜି ଯେଉଁ କଥା 
ରଣଭୂମିର ସମାଧ୍‌ -ସୂପରେ ପିତାମହ ଉପଦେଶ ଦେଲେ, ସେଦିନ କୁରୁ ସଭାରେ, 
ବିଜ୍ଞଜନଙ୍କ ସମକ୍ଷରେ, ବୟୋଜ୍ୟେଷ୍ଠ ରାଜନ୍ୟବର୍ଗ, ପାତ୍ରପାରିଷଦ, ରାଜଗୁରୁ, 
ରାଜପୁରୋହିତ, ମହାମନ୍ତ୍ର ବିଦୁର, ଦ୍ରୋଣ, ପିତାମହ ଭୀଷ୍ପଙ୍କ ଉପସ୍ଥିତିରେ କୌରବକୁଳର 
ରାଜରାଜେଶ୍ବରୀ, ପାଣ୍ଡବରାଜବଧୂ ଦ୍ରୌପଦୀର ଲାଞ୍ଚନ। କ”ଣ ରାଜଧର୍ମର ସଶ୍ରଦ୍ଧ 
ଅନୁମୋଦନ ଥୁଲା ? ସେଦିନ କାହିଁକି ପିତାମହ ନୀରବ ଦର୍ଶକ ପାଲଟି ଯାଇଥୂଲେ ? 
ସେଦିନ କାହିଁକି ମୋ ପ୍ରଶ୍ନର ଉତ୍ତର ତାଙ୍କ ପାଖରେ ହଜି ଯାଇଥୁଲା ? ସେଦିନ କ'ଣ 
ତାଙ୍କର ଜାଗ୍ରତ ବିବେକ ସୁପ୍ତ ଥଲା ?”? 

କୃଷ୍ଣାଙ୍କର ଏକଥା ଶୁଣି ପିତାମହ କହିଲେ “ଦେବୀ ଦ୍ରୌପଦୀ ଯାହା କହିଲେ 
ତାହା ଯଥୀର୍ଥରେ ସତ୍ୟ । ମୋର ବିବେକ, ମୋର ଚୈତ୍ୟସତ୍ତା ସେଦିନ କୁରୁବଂଶର ପାପାନ୍ନ 
ଭକ୍ଷଣ କରି ସୁପ୍ତ ଥୁଲା । ଆଜି ମୃତ୍ୟୁ ପ୍ରତୀକ୍ଷାରେ ଶରଶଯ୍ୟାରେ ଶାୟିତ ଭୀଷ୍ମ ସତ୍ଯ 
ସନ୍ିକଟ । ତାର ବିଚାରବୋଧ ଓ ବିବେକ ଆଜି ସତତ ଜାଗ୍ରତ । ରଣଭୂମି ହେଉଛି 
ସତ୍ୟଭୂମି । ଏଠି ମିଥ୍ୟାଚାର, କପଟାଚାରର ସ୍ଥାନ ନାହିଁ । ଏଠାରେ ସତ୍ୟ ମିଥ୍ୟାର ପରଖ 
ହୋଇଯାଏ । ଧର୍ମ ଅଧର୍ମର ପରୀକ୍ଷା ହୁଏ | ନ୍ୟାୟ ଅନ୍ୟାୟର ସବିଶେଷ ବିଚାର ହୁଏ | 
ଆଜି ମୁଁ କୌରବ ବଂଶର ପାପାନ୍ନ ଭକ୍ଷଣ କରୁ ନାହିଁ । ଏଣୁ ସତ୍ୟ କହିବାରେ ମୋର ଦ୍ବିଧା 
ନାହିଁ ।” 

କେତେ ହଜାର ବର୍ଷ ତଳେ ସେଦିନ ହୁଏତ ଏପରି ଏକ ପ୍ରଶ୍ନ ଉଚ୍ଚାରିତ ହୋଇଥଲା, 
ଯାହା ଆଜି ବି ସମୟ ପ୍ରଶ୍ନ କରେ ˆ ହେ ପିତାମହ ଭୀଷ୍ମ ! ଆପଣ କେବଳ କୌରବବଂଶର 
ପାପାନ୍ନ ଭକ୍ଷଣ କରୁ ନ ଥୁଲେ, ଆପଣ ସମଗ୍ର ରାଜ୍ୟବାସୀଙ୍କ ପ୍ରଦତ୍ତ ରାଜସ୍ଵରୁ ଆୟ 
ହେଉଥୂବା ଅନ୍ଧ ଭକ୍ଷଣ କରୁଥିଲେ | ଆପଣ ଘୋର ଅନ୍ୟାୟ କରିଛନ୍ତି । ସମଗ୍ର 
ରାଜ୍ୟବାସୀଙ୍କର ରାଜସ୍ଵର ଅମର୍ଯ୍ୟାଦା କରିଛନ୍ତି । ଯଦି ଆପଣ ପ୍ରକୃତରେ ରାଜଧର୍ମ ପ୍ରତି 

ଅନୁରକ୍ତ ଥଲେ, ରାଜ୍ୟ ସିଂହାସନ ପାଇଁ ବଚନବଦ୍ଧ ଥଲେ, ତେବେ ରାଜ୍ୟବାସୀଙ୍କ ପାଇଁ 
କ'ଣ ଆପଣଙ୍କର କୌଣସି ନୈତିକ ଦାୟିତ୍ଵ ନ ଥଲା ? ରାଜ୍ୟ ସିଂହାସନ ପ୍ରତି ଅନୁରକ୍ତିର 
ଅର୍ଥ ଅନ୍ଧସ୍ତାବକତା ନୁହେଁ । ରାଜ୍ୟ ସିଂହାସନକୁ ଦୁଭୀଗ୍ୟ କବଳରୁ ରକ୍ଷା କରିବା ପାଇଁ 
ଆପଣ କଂ ଣ ବା କରିପାରିଲେ ? ଏତେବଡ଼ ମିଥ୍ୟାଚାର, ଏତେବଡ଼ ଅନ୍ୟାୟକୁ ନୀରବରେ 
ସମ୍ମତି ଜଣାଇପାରିଲେ କିପରି ? ସମଗ୍ର ରାଜ୍ୟବାସୀଙ୍କ ଅନ୍ନର ଅମର୍ଯ୍ୟାଦା କରିଛନ୍ତି 
ଆପଣ । ଯେଉଁଥୂପାଇଁ ଆପଣଙ୍କୁ ମହାକାଳ ସମ୍ମୁଖରେ ଅଜ୍ଚସ୍ତ ପ୍ରଶ୍ନଦାଚୀର ସମ୍ମୁଖୀନ 
ହେବାକୁ ପଡ଼ିଛି । ଏ ଦୋଷାରୋପରୁ ଆପଣ କୌଣସି ଦିନ ମୂକ୍ତ ହୋଇପାରିବେ ନାହିଁ । 
ଏହାହିଁ ଅପରିହାର୍ଯ୍ୟ ସତ୍ୟ । ସେଥୁପାଇଁ ଆପଣଙ୍କୁ ଶରଶଯ୍ୟା ଅକଥନୀୟ ଯନ୍ତ୍ରଣା ଭୋଗ 
କରିବାକୁ ପଡ଼ିଛି । ଦେହର ସବୁ ମାଂସ, ଅସି, ମଜାକୁ ଝାଡ଼ିଝୁଡ଼ି ନିଃଶେଷ କରିନେବାକୁ 
ହୋଇଛି, ମହାକାଳ ହାତରେ ବିସର୍ଜନ ଦେବାକୁ ହୋଇଛି । ଏହାହିଁ ଆପଣଙ୍କ ପାପର 
ପ୍ରାୟଶ୍ଚିତ । ଏହାହିଁ ଆପଣଙ୍କ କୃତକର୍ମର ଫଳଭୋଗ । ହୋଇପାରେ ଆପଣ ରାଜ୍ୟ 
ସିଂହାସନ ପାଖରେ ବଚନବନଦ୍ଧ ଥଲେ, ମାତ୍ର ରାଜ୍ୟବାସୀଙ୍କୁ ରାଜ୍ୟ ପରିବାରଠାରୁ ଭିନ୍ନ 
ବୋଲି ବିଚାର କରିଥଲେ । ଯେଉଁଥ୍ପାଇଁ ନୈତିକ ଓ ମାନସିକ ସ୍ତରରେ ଏ ବିଚାର ବିଭ୍ରାଟ 
ଦେଖା ଦେଇଥ୍‌ଲ। । ଆଜି ବି ସମୟ ଆପଣଙ୍କୁ କ୍ଷମା କରିପାରିନି ତାର ସମସ୍ତ 
ଅନ୍ତଃକରଣରେ ! ବାରମ୍ବାର ଆପଣଙ୍କୁ ପ୍ରଶ୍ନବାଚୀର କାଠଗଡ଼ା ଭିତରେ ଦଣ୍ଡାୟମାନ 
ହେବାକୁ ହୋଇଛି । ପ୍ରକୃତରେ ଆପଣ ପ୍ରତାରିତ କରି ନାହାନ୍ତି ରାଜ୍ୟବାସୀଙ୍କୁ | ଏ ପ୍ରଶ୍ନର 
ଉତ୍ତର କ'ଣ ଅଛି ଆପଣଙ୍କ ପାଖରେ ? 


କଥାଟି କହିବାର ତାପୂର୍ଯ୍ୟ ହେଉଛି, ସାମ୍ପୃତିକ ଶାସନ ବ୍ୟବସ୍ଥା ଓ ବୁଵ୍ିଜୀବୀମାନଙ୍କର 
ସମ୍ପୃକ୍ତିକୁ ନେଇ ଆଜି ପୁନବାର ସେହିପରି ବହୁ ଅନୁଜଚାରିତ ପ୍ରଶ୍ନବାଚୀ ସୃଷ୍ଟି ହେଇଛି । 
ରାଜବଂଶ, ରାଜ୍ୟଶାସନ ବ୍ୟବସ୍ଥା ବା ରାଜ୍ୟଶାସନ ପ୍ରଣାଳୀରେ ଅନ୍ୟାୟ ଅନୀତିର 
ପ୍ରବେଶ ଏକ ସ୍ଵାଭାବିକ ପ୍ରକ୍ରିୟା ହେଇପାରେ | ରାଜସିଂହାସନ ଚତୁଃପାର୍ଶ୍ଵରେ ଏକ ଦୁର୍ଭେଦ୍ୟ 
କ୍ଷମତାର ଅନ୍ଧକାର ବଳୟ ଘେରି ରହିଥାଏ । ଯାହାକୁ ଭେଦ କରି ଆଲୋକିତ କରିବାର 
ସାମର୍ଥ୍ୟ କେବଳ ମହାମନ୍ତ୍ରୀ ବା ବୃଵ୍ଧିଜୀବୀମାନଙ୍କର ହିଁ ଥାଏ । ଏଇ ବୁଵ୍ଧିଜୀବୀମାନେ ହିଁ 
ରାଜସିଂହାସନର ରକ୍ଷାକବଚ । ସେଇମାନଙ୍କ ଜ୍ଞାନଚକ୍ଷୁରେ ଶାସକକୁଳ ଜଗତକୁ ତଥା 
ରାଜ୍ୟବାସୀଙ୍କୁ ଓ ମହାକାଳକୁ ଦେଖୁଥାନ୍ତି । ରାଜ୍ୟବାସୀଙ୍କର ରାଜସ୍ଵରୁ ସେମାନଙ୍କ 
ଅନ୍ନସଂସ୍ଥାନ ହୋଇଥାଏ । ରାଜସିଂହାସନ ହେଉଛି ସର୍ବସାଧାରଣଙ୍କ ନେତୃତ୍ବର ପ୍ରତୀକ । 
ସେମାନଙ୍କ ଆଶା ଓ ବିଶ୍ଵାସର ପ୍ରତୀକ । ସେମାନଙ୍କ ଶ୍ତି ଓ ସାମର୍ଥ୍ୟର ପ୍ରତୀକ । ଏଣୁ 
ବୃଵ୍ଧିଜୀବୀମାନେ ସମଗ୍ର ରାଜ୍ୟବାସୀ ଓ ସମୟ ପାଖ୍ରରେ ଉତ୍ତରଦାୟୀ । ସେମାନଙ୍କ 
ପ୍ରଜ୍ଞାଚକ୍ଷୁ କ୍ଷମତା ମଦମତ୍ତ -ଶାସକବର୍ଗର ଅଜ୍ଞତାକୁ, ତାମସିକତାକୁ, ଭୋଗ ପ୍ରମତ୍ତତାକୁ, 


Digitized by PPRACHIN, SOA 


୯୦ ଅବୁଝା ଅନ୍ଧାର 


ଅହମିକାକୁ ଦୂର କରି ଯଥାର୍ଥ ଦିଗ୍ଦର୍ଶନ ଦେବାର ଭୂମିକା ଗ୍ରହଣ କରିଥାଏ | 
ଧୃତରାଷ୍ଟ୍ରୀମାନଙ୍କୁ ସଚେତନ କରେଇଦିଏ । ଚେତେଇ ଦିଏ, ଦେଖେଇ ଦିଏ | ମହାକାଳର 
ଗତିବିଧୂ ସମ୍ପର୍କରେ ସତର୍କ କରେଇ ଦିଏ । ଫଳରେ ରାଜ୍ୟ ସିଂହାସନ ଓ ରାଜ୍ୟବାସୀ 
ଉଭୟଙ୍କର ସ୍ଵାର୍ଥ ସୁରକ୍ଷିତ ରହେ । 


ସାମ୍ପତିକ ରାଜନୈତିକ ବ୍ୟବସ୍ଥାରେ ଯେଉଁମାନେ ପିତାମହ ଭୀଷ୍ମ ଭୂମିକାରେ 
ରହିଛନ୍ତି, ସେମାନଙ୍କ ପାଇଁ ଆଜି ଏକ ଘଡ଼ିସଛ୍ଧି ମୁହୁର୍ଭ। ସବୁ ଅନ୍ୟାୟ, ଅନୀତି, ଅନାଚାର 
କବଳରୁ ରାଜ୍ୟ ସିଂହାସନକୁ ଓ ରାଜ୍ୟବାସୀଙ୍କୁ ରକ୍ଷା କରିବାର ନୈତିକ ଦାୟିତ୍ଵ ଆଜି 
ସେମାନଙ୍କୁ ଗୁରୁତର ପ୍ରଶ୍ନର ସମ୍ମୁଖୀନ କରିଛି । ଆଜି ସମୟର ଦୋଛକିରେ ସେମାନେ 
ଦଣ୍ଡାୟମାନ | ରାଜ୍ୟସିଂହାସନ ପ୍ରତି ଅନ୍ଧସ୍ତାବକତା ଓ ଆତ୍ମସ୍ବାର୍ଥସୁର କ୍ଷା ନା ଦେଶବାସୀଙ୍କୁ 
ମହାବିପଭିରୁ ଉଦ୍ଧାର କରିଵା । ଦେଶ ଓ ଦେଶବାସୀଙ୍କର କଲ୍ୟାଣ ପାଇଁ ଏବଂ ସତ୍ୟ 
ନ୍ୟାୟର ପ୍ରତିଷ୍ଠା ପାଇଁ ସେମାନେ କେଉଁ ରାସ୍ତାରେ ଯିବା ବିଧେୟ ସେପରି ଏକ ସଂଶୟ 
ଓ ଦୁନ୍ଦ୍ର ସେମାନଙ୍କ ମନରେ ସୃଷ୍ଟି ହେବା ସ୍ଵାଭାବିକ ଏବଂ ଏଇ ଦ୍ଵନ୍ଦ୍ର ଭିତରେ ଯଥାର୍ଥରେ 
କେଉଁଟି ସତ୍ୟର ପଥ ତାହା ସେମାନେ ନିଦ୍ଧାରଣ କରିବା କଥା | 


ପରାଧୀନ ଭାରତରେ ରାଜା ରାମମୋହନ, ଦୟାନନ୍ଦ ସରସ୍ବତୀ, ସ୍ବାମୀ 
ବିବେକାନନ୍ଦ, ରାମକୃଷ୍ଣ ପରମହଂସ, ଭଗିନୀ ନିବେଦିତା, ଗାନିଜୀ, ସଦଦୀର ପଟେଲ, 
ଗୋଖଲେ, ନେହେରୁ, ମହାଦେବ ଗୋବିନ୍ଦ ରାନାଡେ, ଇଶ୍ବରଚନ୍ଦ୍ର ବିଦ୍ୟାସାଗର, 
ମୀଜୀଗୁଲାମ ଅହମ୍ମଦ, ମଧୁବାବୁ, ଗୋପବନ୍ଧୁ ପ୍ରମୁଖ ମାତ୍ର କେତେଜଣ ମହାନ୍‌ ବ୍ୟକ୍ତିଙ୍କ 
ସଦିଚୁ। ଓ ମହତ ଭାବନାରୁ ସମଗ୍ର ଭାରତବର୍ଷ ତ୍ୟାଗ, ଆମ୍ଭୋତ୍ସର୍ଗ ଦୀକ୍ଷାରେ ତଥା ନୃତନ 
ଜାତୀୟତାରେ ଅଭିମନ୍ତିତ ହୋଇଥଲା । ଗୋଟିଏ ମାତ୍ର ଉଦ୍ବୋଧନ ସାରା ଭାରତବାସୀଙ୍କ 
ସୁପ୍ତ ଚେତନାକୁ ଜାଗ୍ରତ କରିଥୂଲା । ଦେଶମାତୃକାର ନିରାଜନାରେ ଆକୁମାରୀ ହିମାଚଳ 
ମନଃପ୍ରାଣ ଢାଳି ଦେଇଥୁଲେ । ଶତାବ୍ଦୀ ଶତାବ୍ଦୀର ଅଜ୍ଞାନ ଅନ୍ଧକାର ଗହ୍ଧରରୁ ସୁପ୍ତଜାତିକୁ 
ଉତ୍ତୋଳିତ କରି ନୂତନ ଜୀବନବୋଧରେ ଉଜ୍ଜୀବିତ କରିବା ଦିଗରେ ସେ ସମୟର 
ବୃଵ୍ଧିଜୀବୀମାନଙ୍କର ଭୂମିକା ପ୍ରାତଃସ୍ମରଣୀୟ । 


ଅଥଚ ସ୍ଵାଧୀନୋତ୍ତର ଭାରତରେ ଯେଉଁ କେତେଜଣ ପ୍ରମୁଖ ବ୍ୟକ୍ତିତ୍ସ ଶାସନ- 
ସିଂହାସନରେ ଅଧ୍ଵରୂଢ଼ ହେଲେ ସେମାନେ ଜାତୀୟ ଜୀବନକୁ ଭିନ୍ନ ଏକ ବିପରୀତମୁଖୀ 
ପ୍ରବାହରେ ବାହିଁତ କରିନେଲେ ! ତ୍ୟାଗ ସ୍ଥାନରେ ଭୋଗ ମୁଖ୍ୟ ଭୂମିକା ଗ୍ରହଣ କଲା ! 
ଆମ୍ଭିକ ବିକାଶ ପରିବର୍ତେ ଭୌତିକ ବିକାଶ ମୂଖ୍ୟ ହୋଇଉଠିଲା । ଯେଉଁ ସ୍ଵପ୍ନ ନେଇ 
. ଏକଦା ସଂଗ୍ରାମୀ ସାଧକ ପୁରୁଷମାନେ ଆତ୍ମାହୁତି ଦେଇଥୂଲେ ସେଇ ସ୍ଵପ୍ନ ବିଡ଼ମ୍ଭିତ ହୋଇ 
ଉଠିଲା । ଲକ୍ଷ୍ୟ ସୁଦୂରପରାହତ ହେଲା | ସ୍ଵପ୍ନଭଙ୍ଗର ମହାନାଟକ ଆଜି ସର୍ବତ୍ର ପରିଦୃଷ୍ଟ 

ସମୟର ଆହ୍ବାନ : ବୁବିଜୀବୀମାନଙ୍କୁ ୯୧ 


ହେଉଛି । କହିବାରେ ଦ୍ବିଧା ନାହିଁ, ନୈତିକ ସ୍ତରରେ ଭାରତର ସଞ୍ଚତ ପୁଞ୍ଜି ଆଜି ଶୂନ୍ୟ 
ହୋଇଯାଇଛି । ଦୀଘ ଶହ ଶହ ବର୍ଷର ପରାଧୀନତାରେ ଯେଉଁ ନୈତିକତାର ମୂଳପୁଞ୍ଜି 
ନିଃଶେଷ ହୋଇ ନ ଥୁଲା, ତାହା ମାତ୍ର ଅ୍ଶତାବ୍ଦୀ ଭିତରେ ଶୂନ୍ୟଥାଳ ହୋଇଯାଇଛି । 
ଭୌତିକ ପ୍ରଗତି ତ ବେଶ୍‌ ଆଖୁଦୃଶିଆ ହୋଇପାରିଛି । ନୈତିକ ଅବକ୍ଷୟ ମଧ୍ଧ ଆହୁରି 
ଅଧୁକ ଆଖୁକୁ ଦିଶୁଛି । ଆତ୍ମାକୁ ବାଧୁଛି । ସାମାଜିକ ସ୍ତରରେ, ସାଂସ୍କୃତିକ ଜଗତରେ, 
ରାଜନୈତିକ ଘଟାଟୋପ ଭିତରେ ଲକ୍ଷ୍ୟ କଲେ ସ୍ପଷ୍ଟ ବାରି ହେଇଯିବ ଏ ଶୂନ୍ୟତାର 
ହାହାକାରକୁ | ଏକ ଚରମ ଦୁର୍ଗତିର ଆବାହନ ପାଇଁ ଯେପରି ମହାକାଳ ଅପେକ୍ଷା କରି 
ବସିଲାଣି । ଜାତୀୟ ଜୀବନରେ ଏହି ମହାବିପର୍ତି ଆଜି ସମସ୍ତଙ୍କ ଆଖୁକୁ ସ୍ପଷ୍ଟ ଦିଶିଲାଣି । 
କେହି ଜଣେ ବି ନିଜ ଛାତିରେ ହାତ ଦେଇ କହିବେ ନାହିଁ ଯେ, ଏପରି ଏକ ସ୍ଵାଧୀନ 
ଭାରତ ଏକଦା ସବୁରି ସ୍ଵପ୍ନ ଥଲା । ସବୁରି ବାଞ୍ଚିତ ଅଭୀପ୍‌ସା ଥୁଲା । 


ହଁ ଏକଥା ବି ସତ୍ୟ- ସ୍ଵାଧୀନ ଭାରତରେ ଜ୍ଞାନ ବିଜ୍ଞାନ, କଳା କାରିଗରୀ, ସାହିତ୍ୟ 
ସଂସ୍କୃତି ସବୁର ଅଭୂତପୂର୍ବ ପ୍ରଗତି ସମ୍ଭବ ହୋଇପାରିଛି । ବିଜ୍ଞାନ, କାରିଗରୀ, ସାହିତ୍ୟ, 
ଦର୍ଶନ, ସବୁ କ୍ଷେତ୍ରରେ ଆଜି ପୃଥ୍ବୀ ସହିତ ଭାରତ ସମକକ୍ଷ ହୋଇପାରିଛି । କିନ୍ତୁ ଏ 
ସବୁ ସର୍ଭେ ସାମାଜିକ -ସାଂସ୍କୃତିକ-ରାଜନୈତିକ ଜୀବନ ଘୋର ବିପର୍ଯ୍ୟସ୍ତ । ଏହା ଏକ 
ବିଚିତ୍ର ବିଡ଼ମ୍ବନା । ଅନ୍ୟାୟ, ଅନୀତି, ଭଷ୍ଟାଚାର, ଦୁନୀତି, କଳାବଜାରୀ, ହତ୍ୟା, ଲୁଣ୍ଠନ, 
ଧର୍ଷଣ, ହିଂସା, ଅରାଜକତା ପ୍ରଭୁତି ରାକ୍ଷସୀ ପ୍ରବ୍ରଭି ଆଜି ସହସ୍ରଜିହ୍ଵା। ହୋଇ 
ଜାତୀୟଜୀବନକୁ ଗ୍ରାସ କରି ବସିଛି । ମନେ ହେଉଛି ହିଂସା ଓ ଆସୁରୀଶକ୍ତିର ରାଜତ୍ଵ 
ପ୍ରବଳରୁ ପ୍ରବଳତର ହେବାରେ ଲାଗିଛି । ଏକଥା ଆଜି ସର୍ବସାଧାରଣର ଉପଲବ୍ଧ ! ସବୁ 
କ୍ଷେତ୍ରରେ ମୂଲ୍ୟବୋଧର ଦ୍ରୁତ ଅବକ୍ଷୟ ! ପ୍ରତିଷ୍ପିତ ଭାରତୀୟ ଆଦର୍ଶ ଓ ବିଶ୍ଵାସର 
ଅଚଳାୟତନ ଯେପରି ଭୁଶୁଡ଼ି ପଡୂଛି । ଏକଥା ସ୍ଵୀକାର କରିବାରେ କୁଣ୍ଠା ନାହିଁ ଯେ 
ସ୍ଵଦେଶପ୍ରେମ, ତ୍ୟାଗ ମନୋଭାବ ପରିବର୍ତେ ବ୍ୟକ୍ତି ସର୍ବସ୍ଵ ଆତ୍ମକୈନ୍ଦ୍ରିକ, ସ୍ଵାଥଥନିଷ୍ଠ 
ଭାବନାଟି ସବୁ ଆଦର୍ଶବାଦର ସ୍ଥାନ ଅଧ୍‌କାର କରିବସିଛି । ସବୁକଥା କୁହାଯାଉଛି । ବହୁ 
ଲେଖା ପ୍ରକାଶିତ ହେଉଛି କିନ୍ତୁ କେଉଁଠି କ'ଣ ଅସୁବିଧା ରହିଯାଉଛି, ଯାହା ସୁଧାରି 
ହେଉନି । ରାଷ୍ଟ୍ରୀୟ ଜୀବନରେ ଏପରି ଏକ ଚରମ ସଙ୍କଟ ଦେଖା ଦେଇଥୂବାବେଳେ 
ବୃଵ୍ଧିଜୀବୀମାନଙ୍କର ଗୁରୁତ୍ଵପୂର୍ଣ୍ଣ ଭୂମିକା ପିତାମହ ଭୀଷ୍ପଙ୍କ ଭୂମିକା ପରି ମନେ ହେଉଛି । 

ଧୃତରାଷ୍ଟ୍ରୀମାନେ ତ ଚିରକାଳ ଅନ୍ଧ | ଶାସନ, କ୍ଷମତା, ରାଜସିଂହାସନର ଦରର୍ଜେୟ 
ପ୍ରଲୋଭନ ମାୟାମୟ ଅଞ୍ଜନ ସ୍ଵରୂପ ସେମାନଙ୍କ ପ୍ରଜ୍ଞାଚକ୍ଷୁରେ ପରଳ ଢାଙ୍କି ଦେଇଥାଏ | 
କିନ୍ତୁ ଯେଉଁ ବୁଦ୍ଧିଜୀବୀମାନଙ୍କ ଜ୍ଞାନଚକ୍ଷୁରେ ରାଜା ରାଷ୍ଟ୍ରକୁ ଦେଖନ୍ତି, ତାହା ଯଦି ଆମତ୍ମସ୍ବାର୍ଥର 
ଖୁଣ୍ଟରେ ବନ୍ଧା ହୋଇଯାଏ ତେବେ ରାଷ୍ଟ୍ରକୁ ଏପରି ଚରମ ଦଭୀଗ୍ୟରୁ ଆଉ କେହି ରକ୍ଷା 


Digitized by PPRACHIN, SOA 


୯୨ ଅବୁଝା ଅନ୍ଧାର 


କରିପାରିବେ ନାହିଁ । ବୁଵିଜୀବୀମାନେ ନିଜ ଚାରିପାଖରେ ସୁରକ୍ଷାର ବଳୟଟିଏ ତିଆରି 
କରି ଯଦି ସେଇ କାଚକାନ୍ଧ ଭିତରେ ଥାଇ ଆମ୍ମତୃପ୍ତି ଲାଭ କରୁଥାନ୍ତି, ତେବେ ଏହାଠୁ ବଳି 
ପରିତାପର ବିଷୟ କିଛି ନାହିଁ । ସେମାନଙ୍କୁ ମନେ ରଖ୍ବାକୁ ହେବ, ସାମାନ୍ୟ ଟେକାଟିଏ 
ବାଜିଲେ ବି ସେ କାଚକାନଛ୍ଥ ଭାଙ୍ଗ ଯାଇପାରେ । ଝଞ୍ଜା ବୋହିଲେ ସୁରକ୍ଷାର ବଳୟ ଆପେ 
ଆପେ ଧସିଯିବ । ନିଜକୁ କେତେ ସମୟ ସେଇ ନିରାପଦ ଦୂରତ୍ଵରେ ସେମାନେ 
ରଖୁପାରିବେ ? 

ଆମ୍ମସ୍ବାର୍ଥ ସିଵ୍ି ଲାଗି ଜାତୀୟସ୍ଵାର୍ଥ ପ୍ରତି ଉଦାସୀନତା ବାସ୍ତବରେ ଅକ୍ଷମଣୀୟ 
ଅପରାଧ। ବୁଵିଜୀବୀମାନଙ୍କ ହାତରେ କଲମ, ଓଠରେ ଭାଷା ମସ୍ତିଷ୍ଟରେ ବୁଝି । ହୃଦୟରେ 
ହୃଦୟବଭ୍ତା, ସମଗ୍ର ଚେତନାରେ ପ୍ରଜ୍ଞା । ସାଧାରଣ ସୁପ୍ତ ଜନତାକୁ ଆଲୋକର ପଥ 
ଦେଖାଇବା ସେମାଚଙ୍କର ନୈତିକ ଦାୟିତ୍ଵ । ରାଜସିଂହାସନ ପ୍ରତି ଅନ୍ଧସ୍ତାବକତା ରାଷ୍ଟ୍ରକୁ 
ଧ୍ଵଂସପଥରେ ଆଗେଇନେବ ସିନା, ରାଷ୍ଟ୍ରୀୟ କଲ୍ୟାଣ ସାଧନରେ କଦାପି ସହାୟକ ହେବ 
ନାହିଁ । ବୁଦ୍ଧିଜୀବୀମାନେ ମୁକ୍ତ, ନିରପେକ୍ଷ ଭାବରେ ଦେଶର ସମୂହ ହିତ ପାଇଁ ଯାହା 
ସ୍ୃହଣୀୟ, ଯାହା କଲ୍ୟାଣକର, ଯାହା କାମ୍ୟ ତାକୁ ସ୍ପଷ୍ଟଭାବରେ ସର୍ବସାଧାରଣରେ ପ୍ରକାଶ 
କରିବା ଉଚିତ । ଏଥୂପାଇଁ ଯେଉଁ ମାନସିକ ନିଷ୍ଠା, ଆତ୍ମବିଶ୍ଵାସ ଓ ସଂକଳ୍ପ ଲୋଡ଼ା ତାହା 
ସେମାନଙ୍କ ପାଖରେ ଯଥେଷ୍ଟ ରହିଛି । ଅନ୍ୟାୟ ଅନୀତି ପ୍ରତି ଆଖୁବୁଜି ଦେଇ କେବଳ 
ନିଜ ସୁରକ୍ଷା କଥା ଚିନ୍ତା କରିବାଠାରୁ ଘୋର ରାଷ୍ଟ୍ରୀୟ ସ୍ବାର୍ଥ ବିରୋଧୀ କାର୍ଯ୍ୟ ଆଉ କିଛି 
ହୋଇ ନ ପାରେ । କୌଣସି ପରିସ୍ଥିତିରେ ସେମାନେ ନିଜ ବିବେକ ଓ ବିଚାରବୋଧକୁ 
ବଳିଦେବା ଉଚିତ ନୁହେଁ । ଦେଶ ସେମାନଙ୍କଠାରୁ ଅନେକ କିଛି ଆଶା କରୁଛି। ସେମାନଙ୍କୁ 
ଚାହିଁ ବସିଛି । 

ଦେଶର ସାଧାରଣ ଜନତା ସେମାନଙ୍କ ଝାଳବୃହା ରାଜସ୍ବ ପ୍ରଦାନ ମାଧ୍ୟମରେ 
ବୁଵ୍ଧିଜୀବୀମାନଙ୍କୁ ସମସ୍ତ ପ୍ରକାର ସୁଖ ସୁବିଧା ପ୍ରଦାନ କରିଥାନ୍ତି । ଏକଥା କେହି ଭୁଲିଯିବା 
ଉଚିତ ନୁହେଁ । ନଚେତ ଦିନେ ସେମାନଙ୍କୁ ମହାକାଳ ପାଖରେ ପିତାମହ ଭୀଷ୍ପଙ୍କ ପରି 
ଉତ୍ତରଦାୟୀ ହେବାକୁ ପଡ଼ିବ । ପରାଧୀନ ଭାରତର ରୁଗ୍‌ଣ ମାନସିକତାକୁ ଯଦି ମାତ୍ର 
କେତେଜଣ ଉଚ୍ଚଶିକ୍ଷିତ, ଜ୍ଞାନୀଲୋକ ସମ୍ପୂର୍ଣ୍ଣ ବଦଳେଇ ଦେଇ ପାରିଥ୍‌ଲେ ତେବେ ସ୍ଵାଧୀନ 
ଭାରତରେ ଏତେ ଜ୍ଞାନୀ, ବୁଵ୍ଧିଜୀବୀ ଥାଉ ଥାଉ ଦେଶ ଏକ ଚରମ ବିପର୍ଯ୍ୟୟ ଆଡ଼କୁ 
ଆଗେଇ ଯିବା କଣ ସ୍ୃହଣୀୟ ? ଦେଶକୁ ଘୋର ସଂକଟରୁ ରକ୍ଷା କରିବା ପାଇଁ 
ବୁଦ୍ଧିଜୀବୀମାନେ ସେମାନଙ୍କ ମୁହଁ ଖୋଲିବା ଏକାନ୍ତ ଆବଶ୍ୟକ | ରାଜସିଂହାସନ ଅପେକ୍ଷା 
ସେମାନେ ରାଜ୍ୟବାସୀଙ୍କ ନିକଟରେ ଅଧଵକ ଉତ୍ତରଦାୟୀ, ଅଧୁକ ବଚନବବ୍ଧ | 

ସମୟର ଆହ୍ବାନ : ବୁଵିଜୀବୀମାନଙ୍କୁ ୯୩ 


ପିତାମହ ଭୀଷ୍ମ ଯେଉଁ ବିଚାର ବିଭ୍ରାନ୍ତିର ଶରବ୍ୟ ହୋଇ କୌରବଜୁଳକୁ ସମ୍ପୂର୍ଣ୍ଣ 
ଧ୍ଵଂସପଥକୁ ଠେଲି ଦେଇଥୁୂଲେ, ତାର ପୁନରାବୃଭି ନ ଘଟୁ । ଯେଉଁଥୁପାଇଁ ତାଙ୍କୁ କୃତକର୍ମର 
ଫଳସ୍ବରୂପ ଶରଶଯ୍ୟାରେ ଶାୟିତ ହେବାକୁ ପଡ଼ିଥୂଲା । ବୁଦ୍ଧିଜୀବୀମାନେ ନିଜକୁ ସ୍ଵାର୍ଥର 
ପରିଧଵ ଭିତରୁ ମୁକ୍ତ କରି ସାର୍ବଜନୀନ ସତ୍ୟପ୍ରତି ଓ ସମୂହ ସ୍ଵାର୍ଥପ୍ରତି ଆମ୍ଭିକ ନିଷ୍ଠା ପ୍ରକଟ 
କରିବା ପାଇଁ ସମୟ ଆଜି ଆହ୍ଵାନ ଦେଉଛି। ଏ ଆହ୍ନାନ ପ୍ରତି ଉଦାସୀନତାର ଅର୍ଥ ଦେଶପ୍ରତି 
ଓ ଦେଶବାସୀଙ୍କ ପ୍ରତି ବିଶ୍ଵାସଘାତକତା କରିବା । ଦେଶର ସାମାଜିକ, ରାଜନୈତିକ ଓ 
ସାଂସ୍କୃତିକ ଜୀବନରେ ଯେଉଁ ଅସଂହତି, ତାହାକୁ ସଂହତିରୂପ ଦେବା ସେମାନଙ୍କର ଆଜି 
ନୈତିକ କଉଁବ୍ୟ ହୋଇଉଠିଛି । ଘୋର ଉଦ୍ବବେଗଜନକ ପରିସ୍ଥିତିରୁ ଦେଶକୁ ଉଦ୍ଧାର କରିବା 
ପାଇଁ କେବଳ ସେଇମାନେ ହିଁ ସମର୍ଥ ବୁଦ୍ଧିଜୀବୀମାନଙ୍କର ଜ୍ଞାନଚକ୍ଷୁର ଉନ୍ମୀଳନ ହେଲେ 
ଜାତୀୟ ସ୍ଵାର୍ଥରକ୍ଷା ସମ୍ଭବ ହେବ । ସ୍ଵାମୀ ବିବେକାନନ୍ଦଙ୍କ ଭାଷାରେ, 


ହେ ଭାରତ, ଏ ପରାନୁବାଦ, ପରାନୁକରଣ, ପରମୂଖାପେକ୍ଷୀ ସ୍ଵଭାବ, ଏହି 
ଦାସସୁଲଭ ଦୁର୍ବଳତା, ଏହି ଘୃଣିତ ଜଘନ୍ୟ ନିଷ୍କୁରତା, ଏତିକିମାତୁ ସମ୍ବଳରେ ତୁମେ 
ଉଚ୍ଚାଧଵକାର ଲାଭ କରିବ ? ଏହି ଲଜାକର କାପୁରୁଷତା ସହାୟତାରେ ତୁମେ ବୀରଭୋଗ୍ୟା 
ସ୍ବାଧୀନତା ଲାଭ କରିବ ? ହେ ଭାରତ, ଭୁଲି ଯାଅ ନାହିଁ - ତୁମର ନାରୀଜାତିର ଆଦର୍ଶ 
ସୀତା, ସାବିତ୍ରୀ, ଦମୟନ୍ତୀ । ଭୁଲ ନାହିଁ - ତୁମର ଉପାସ୍ୟ ଉମାନାଥ, ସର୍ବତ୍ୟାଗୀ ଶଙ୍କର ! 
ଭୁଲ ନାହିଁ - ତୁମର ବିବାହ, ତୁମର ଧନ, ତୁମର ଜୀବନ, ଇନ୍ଦ୍ରିୟ ସୁଖ, ନିଜର ବ୍ୟଭ୍ତିଗତ 
ସୁଖ ପାଇଁ ନୁହେଁ । ଭୁଲ ନାହିଁ - ତୁମେ ଜନ୍ମଠାରୁ ମାଂଙ୍କ ବଳି ପ୍ରଦତ୍ତ | ଭୁଲ ନାହିଁ- 
ତୃମ୍ବର ସମାଜ ସେହି ବିରାଟ ମହାମାୟାଙ୍କର ଛାୟା ମାତ୍ର | ଭୁଲ ନାହିଁ - ନୀଚ ଜାତି, 
ମୂର୍ଖ, ଦରିଦ୍ର, ଅଜ୍ଞ ମୋଚି, ମେହେନ୍ତର ତୁମର ରକ୍ତ, ତୁମର ଭାଇ | ହେ ବୀର, ସାହସ 
ଅବଲମ୍ବନ କର ସଦର୍ପେ କହ - ମୁଁ ଭାରତବାସୀ, ଭାରତବାସୀ ମୋର ଭାଇ, କହ ମୂର୍ଖ 
ଭାରତବାସୀ, ଦରିଦ୍ର ଭାରତବାସୀ, ବ୍ରାହ୍ମଣ ଭାରତବାସୀ, ଚଣ୍ଡାଳ ଭାରତବାସୀ ମୋର 
ଭାଇ, ତୃମେ ମଧ୍ଯ କଟିମାତ୍ର ବସ୍ତ୍ାବୃତ ହୋଇ ଦର୍ପରେ ଡାକି କହ - ଭାରତବାସୀ ମୋର 
ଭାଇ, ଭାରତବାସୀ ମୋର ପ୍ରାଣ, ଭାରତର ଦେବଦେବୀ ମୋର ଭତଶ୍ଵବର, ଭାରତର ସମାଜ 
ମୋର ଶିଶୁଶଯ୍ୟା, ମୋର ଯୌବନର ଉପବନ, ମୋର ବାର୍ବକ୍ୟର ବାରାଣସୀ, କହ 
ଭାଇ- ଭାରତର ମୃଭିକା ମୋର ସ୍ଵର୍ଗ, ଭାରତର କଲ୍ୟାଣ ମୋର କଲ୍ୟାଣ ଆଉ ଦିନରାତି । 
କହ, ‘ହେ ଗୌରୀନାଥ, ହେ ଜଗଦନ୍େ, ମୋତେ ମନୁଷ୍ୟତ୍ଵ ଦିଅ, ମୋର ଦୁର୍ବଳତା ଓ 
କାପୁରୁଷତାକୁ ଦୂର କର, ମୋତେ ମନୁଷ୍ୟ କର ।”  ( ସ୍ଵାମୀ ବିବେକାନନ୍ଦ ) 

ହେ ବୁଵିଜୀବୀମାନେ ! ଏ ଆମ୍ମ ଉଦ୍ଵଵୋଧନର ମହାମନ୍ତ୍ର ଆଉଥରେ ଉଚ୍ଚାରିତ 
ହେଉ | ଆଉଥରେ ଆମକୁ ଉଦ୍‌ ବୋଧୂତ କରୁ, ଉଜ୍ଜୀବିତ କରୁ | ଆମ ପ୍ରାଣେ ପ୍ରାଣେ, 
ମର୍ମେ ମର୍ମେ ସେହି ମହାମନ୍ତ୍ର ସଞ୍ଚରିତ ହେଉ । 

ଅବାଙ୍କ 


ଅକସ୍ମାତ୍ଵ ଏମିତି କିଛି ଗୋଟେ ଅଘଟଣ ଘଟନ୍ତା, ସାରା ବିଶ୍ଵର କୋଳାହଳ ନିଃଶବ୍ଦ 
ହୋଇଯାନ୍ତ। ! ସ୍ତନ୍ତ ହୋଇଯାନ୍ତା ମହାଶୂନ୍ଯର ବାୟୁ ପ୍ରବାହ । ନିଃଶେଷ ହୋଇଯାନ୍ତା 
ଅସୂମାରି ଶବ୍ଦତରଙ୍ଗ । ଶବ୍ବ୍ରହ୍ମର ଉଦାତ୍ତ ମନ୍ତ୍ରପାଠମାନେ ରୂପାନ୍ତରିତ ହୋଇଯାନ୍ତେ 
ନିସ୍ତନ୍ତତାର ଛୋଟ ଛୋଟ ଅଣୁ ପରମାଣୁରେ । ମହାଶୂନ୍ୟର -ଶୂନ୍ୟତାର ଶୂନ୍ୟଗର୍ଭ ଭରି 
ହୋଇଯାନ୍ତା ନିଶୂନ ନିର୍ବେଦତାରେ । ସବୁ ଭାଷାମାନେ ନିବୀକ୍‌ ହୋଇଯାନ୍ତେ । ସବୁ 
ଧ୍ବନିମାନେ ସ୍ତପୀକୃତ ଜଡ଼ତାର ବରଫ ପାଲଟି ଯାଆନ୍ତେ । ସବୁ କୋଳାହଳର ଏକ 
ପୂର୍ଣ୍ଣନ୍ମେଦ ଟାଣି ହୋଇଯାଆନ୍ତା ଚିରକାଳ ପାଇଁ । ତେବେ ??? 

କୋଇଲିର କୁହୁସ୍ଵନ ଆଉ ମନଃପ୍ରାଣକୁ ଉଚ୍ଚାଟିତ କରନ୍ତା ନାହିଁ । ନବକିଶଳୟର 
ଶିହରିତ ମର୍ମର ଶୁଣାଯାନ୍ତା ନାହିଁ ପବନର ହିଲ୍ଲୋଳରେ । ନାଇଟିଙ୍ଗେଲର ଅପୂର୍ବ ସଂଗୀତ 
ମୂର୍ଚ୍ଛନା ଆକାଶ ପବନରେ ସପ୍ତରାଗର ସୁର ତୋଳନ୍ତା ନାହିଁ । ପିଞ୍ଜରାର ଶାରୀଟି ଆଉ 
ରହି ରହି ଡାକନ୍ତା ନାହିଁ, “କୃଷ.... କୃଷ... ହରି.... ହରି....” | ମାତୃତଵର ଚିରନ୍ତନ ଫଲ୍‌ଗୁ 
ଗୋମାତାର କଣ୍ଠଦେଶରେ ସୃଷ୍ଟି କରନ୍ତା ନାହିଁ ହ ମା... ହ ମା... ହ ମା' | ହିଂସୁତାର 
ଅଜସ୍ର ଅଗ୍ନିସ୍କୁଲିଙ୍ଗ ବ୍ୟାଘ୍ରର କଣ୍ଠ ଫଟାଇ ଆଉ ନିର୍ଗତ ହୋଇପାରନ୍ତା ନାହିଁ। ଶୁଭନ୍ତା ନାହିଁ 
ଘୋଟକର ହ୍ରେଷାରବ । ଏମିତି କାହିଁ କେତେ କେତେ ଶବ୍ଦର ଗନ୍ତାଘର ଶୂନ୍ୟ ହୋଇଯାନ୍ତା 
ମୁହୁ୍ଭଁକ ଭିତରେ, ଆଖିପିଛୁଳାକେ । 

ଶୁଭନ୍ତା ନାହିଁ ଗାଡ଼ି ମଟରର ପୈ ପୀ ସ୍ଵର । ଶୁଭନ୍ତା ନାହିଁ ମାଇକର... ଦେ ଦେ 
ପ୍ୟାର ଦେ... ଦେ ଦେ ପ୍ୟାର ଦେ'ର କର୍ଣ୍ଣଭେଦୀ ସଂଗୀତ | ଲକ୍ଷ କୋଟି କୋଟି ଇଂଜିନ୍‌ର 
ବିକଟ ବୀଭତ୍ସ ଧ୍ଵନି ଥରାଇ ଦିଅନ୍ତା ନାହିଁ ବାୟୁ ତରଙ୍ଗର ପ୍ରତ୍ୟେକଟି ତନ୍ତ୍ରୀକୁ । କ୍ରୋଧ, 
ହିଂସା ଜର୍ଜରିତ ବାକ୍ୟବାଣମାନେ ବିଷଜର୍ଜରିତ କରିଦିଅନ୍ତେ ନାହିଁ ପୃଥ୍ବୀରଂ ଶାନ୍ତ -ସ୍ପି୍ଧ 
ବାୟୁମଣ୍ଡଳକୁ । କିଛି କୁହାଯାନ୍ତା ନାହିଁ କିମ୍ବା କିଛି ଶୁଭାଯାନ୍ତା ନାହିଁ । ଶବ୍ଦହୀନତାର ସୃକ୍ଷନ 
ଆବରଣରେ ପୃଥ୍ବୀ ତାର ମୁହଁକୁ ଢାଙ୍କି ଦିଅନ୍ତା ଚିରଦିନ ପାଇଁ । ତେବେ... 

“ତୁମକୁ ମୁଁ ପ୍ରାଣରୁ ବଳି ଭଲ ପାଏ । ତୁମ ବିନା ମୁଁ ମୁହୂର୍ଭେ ବଞ୍ଚିପାରିବି ନାହିଁ । 
ତୁମେ ମୋର ଜୀବନର ସର୍ବସ୍ବ? । ଏପରି କେତେ କେତେ ପ୍ରତାରଣାର ସ୍ଵରମାନ ଯଦି 

ଅବାଡ୍ର ଛି 


ବିଲୀନ ହୋଇଯାଆନ୍ତେ ମହାଶୂନ୍ୟର ସେଇ ସର୍ବବ୍ୟାପୀ ନିର୍ବେଦତା ଭିତରେ ! ସୁନାହରିଣ 
ବେଶରେ ବୁଲୁଥିବା ଅସଂଖ୍ୟ ମାୟାର ମାରୀଚମାନେ ଯଦି ଭାଷାର ଇନ୍ଦ୍ରଡାଲରେ ଆଉ 
ମୋହିତ କରି ପାରନ୍ତେ ନାହିଁ ଜନଗଣମନର ହୃଦୟ -ପ୍ରାଣକୁ ! ଛଳନାର ଇନ୍ଦ୍ରଧନୁରେ 
ପ୍ରଲୋଭିତ କରିପାରନ୍ତେ ନାହିଁ, ଆକାଶର ରଙ୍ଗ ଦେଖି ଭୁଲୁଥ୍ବା ଶିଶୂପ୍ରତିମ ସେଇ ନିରୀହ 
ମଣିଷମାନଙ୍କୁ - ଯେଉଁମାନେ କେବଳ ଶବ୍ଦର ଆଡ଼ମ୍ବରରେ ମୁଗ୍ଧ ହୁଅନ୍ତି ନାହିଁ, ଭୁଲିଯାଆନ୍ତି 
ଇହକାଳ, ପରକାଳ, ତ୍ରିକାଳକୁ ! କଣ୍ଠଦେଶରେ ଭାବର ଉତ୍ତାଳତରଙ୍ଗ ସୃଷ୍ଟି କରି ଅଗଣିତ 
ଜନତା ଜନାର୍ଦଦନକୁ ଭସାଇ ନେଇ ମଝି ଦରିଆରେ ଛାଡ଼ିଦେଇ ଆସୁଥ୍‌ବା ତାରକମାନଙ୍କର 
ସବୁ ଭାବାବେଗ କେବଳ ଜଡ଼ତାର ବାଲିପୁଞ୍ଜରେ ଯଦି ରୂପାନ୍ତରିତ ହୋଇଯାଆନ୍ତା 
ଅନନ୍ତକାଳ ପାଇଁ ! ଯଦି ମଣିଷର ସବୁ ଛଳନାର, ସବୁ ପ୍ରତାରଣାର ଅମୋଘ ଅସ୍ତ କେଉଁ 
ଦୈବୀଶକ୍ତିର ମାୟାରେ ଉଡ଼ିଯାଆନ୍ତା ଅଶରୀରୀ ରୂପରେ... କେଉଁ ଅଜଣା ରାଜ୍ୟକୁ ! 

ଯଦି କବିତାର ଫୁଲଙଝରିମାନେ ମାଟିକୁ ଝରି ପଡ଼ନ୍ତେ ଅକାଳରେ। ଯଦି ସବୁ ବାଦ- 
ବିସମ୍ବାଦର ପରିସମାପ୍ତି ଘଟନ୍ତା ଶତାବ୍ଦୀ ଶତାବ୍ଦୀର ଜନମାନସରୁ ! ଏ ବିପୁଳ ଜଗତର 
ଅସୁମାରି କାହାଣୀରେ ଯବନିକା ଟାଣି ହୋଇଯାଆନ୍ତା ଅନନ୍ତକାଳ ପାଇଁ ! ସବୁ ବୁଝାମଣା, 
ଅବୁଝାମଣାର ଅସମାହିତ ପ୍ରଶ୍ମମାନେ ସବୁ ନୀରବ ହୋଇଯାନ୍ତେ ସବୁ ସମୟ ପାଇଁ ! 
ମାୟା ମାରୀଚମାନଙ୍କର ଗତି ସ୍ଥାଣୁ ପାଲଟି ଯାଆନ୍ତା | ସେମାନଙ୍କର ଆଖିଝଲସା ଟହଟହ 
ସୁନାରଙ୍ଗ ପୋଡ଼ାଅଙ୍ଗାର ପରି ବିବର୍ଣ୍ଣ ଦିଶନ୍ତା । ଅଜସ୍ର ବାକ୍ୟବାଣରେ ଶରବିଦ୍ଧ କରି, 
ଫ୍ରଟନ୍ତା ଫୁଲର ହୃଦୟମାନଙ୍କୁ ରକ୍ତରେ ଜୁଡ଼ୁବୁଡ଼ୁ କରିଦେଉଥୁବା ପରଶୁରାମମାନଙ୍କର 
ତୃଣୀରରୁ ଯଦି ଶର ସବୁ ନିଃଶେଷ ହୋଇଯାଆନ୍ତା.... ତେବେ... ? 

ଯଦି ଚିରକାଳ ପାଇଁ ନୀରବ ହୋଇଯାଆନ୍ତେ ଦର୍ଶନଶାସ୍ତ୍ରର ପାପ-ପୁଣ୍ୟ, ନ୍ୟାୟ- 
ଅନ୍ୟାୟ, ସତ୍ୟ -ମିଥ୍ୟାର ସିବ୍ଧାନ୍ତମାନ ! ସତ୍ୟକୁ ମିଥ୍ୟା ଆଉ ମିଥ୍ୟାକୁ ସତ୍ୟରେ. 
ଅନାୟାସରେ ବଦଳେଇ ଦେଇ ପାରୁଥୁବା ବଡ଼ ବଡ଼ ବାଗ୍ଧୀମାନଙ୍କର ଓଜସ୍ପିନୀ ଭାଷଣମାନ 
ଯଦି ପୁଞ୍ଜୀଭୂତ ଅଥର୍ବତାରେ ବଦଳି ଯାଇପାରନ୍ତା। କଥା କଟାକଟିର, ବୁଵିର ପରଖମାନେ 
ଯଦି ଧୂଆଁ ପରି ମହାକାଶକୁ ଉଠିଯାଇ ମିଳାଇ ଯାଇପାରନ୍ତେ । ଜ୍ଞାନ ବିଜ୍ଞାନର ତଙ୍କ ବିତର୍କ 
ମଉଳି ଯାଇପାରନ୍ତେ ସକାଳର ଗଙ୍ଗଶିଉଳି ପରି ! ରାଜନୈତିକ ତଥ୍ୟମାନେ ସବୁ 
ମରୁଭୂମିର ସ୍ତୁପୀକୃତ ବାଲୁକାରାଶିରେ ପରିଣତ ହୋଇଯାଆନ୍ତେ ! ସବୁକିଛି ନୀରବ ନିଶ୍ଚଳ 
ନିବୀକ ହୋଇଯାନ୍ତେ କାହାର ଅଲକ୍ଷ୍ୟ ଇଙ୍ଗିତରେ... ... ତେବେ.... ? 

ତେବେ ମଣିଷ ପାଲଟିଯାଆନ୍ତା ସେ ଦିନର ସେଇ ଆଦାମ୍‌ ଓ ଇଦ୍‌ । ନିଷ୍ଠାପ, ସରଳ 
ଦେବଶିଶୁ ଦୁଇଟି । ପ୍ରଜ୍ଞାର ବେଡ଼ି ସବୁ ଝଣ୍‌ ଝାଣ୍‌ ହୋଇ ଖୋଲିଯାନ୍ତା ତାର ହସ୍ତ ପଦରୁ । 
ଭାଷାର ସେଇ କାଚ ଆବରଣଟି ଭାଙ୍ଗିଯାଇ ତାକୁ ଛଳନା ମୁକ୍ତ କରନ୍ତୀ ! ପ୍ରତାରଣାର ସୂକ୍ଷ୍ମ 
ଆସ୍ତରଣଟି ଆପେ ଆପେ ଅପସରିଯାଆନ୍ତା। ସେ ହୁଅନ୍ତା ସତ୍ୟପରି ଶୁଭ୍ର ଆଉ କୋମଳ, 
ଶିବ ପରି ଶୁଭଙ୍କର | ସୌନ୍ଦର୍ଯ୍ୟ ପରି ଚିରନ୍ତନ ଓ ଆନନ୍ଦମୟ ଅମୃତର ସନ୍ତାନ । 

୯୬ ଅବୁଝା ଅନ୍ଧାର 


ଆକାଶର ନୀଳ ନୀଳ ପଣତରେ ତାରାଫୁଲମାନଙ୍କର ନୀରବ ମଧୁର ସ୍ମିତହାସରେ 
ଲେଖାହୃଅନ୍ତା ପ୍ରୀତିର ଚିଟାଉ, ଆଖିର ମଉନ ଭାଷାରେ ଫୁଟିଉଠନ୍ତା ଅୟୁତ ଯୁଗର- 
ଅମର ପ୍ରେମର ସ୍ଵରମୂଛୁନା । ମନର ଭାଷାମାନେ ସବୁ ଓଠର ଫୁଲ ହୋଇ ଫ୍ରଟନ୍ତେ । 
ସାଗରର ଅଶାନ୍ତ ଢେଉରେ ହୃଦୟର ରାଗବିରାଗ ରୂପ ପାଆନ୍ତା। ଅରଣ୍ୟର ସବୁଜିମାରେ 
ଭରି ହୋଇଯାଆନ୍ତା ହୃଦୟର କୋଣ-ଅନୁକୋଣ । ଲିଭିଯାଆନ୍ତା ଯୁଦ୍ଧର ସବ୍ବଗ୍ରାସୀ 
ଲେଲିହାନ ଶିଖା । ମହାଶୂନ୍ୟରେ ପକ୍ଷ ମେଲି ଉଡ଼ିଯାଆନ୍ତା ଶାନ୍ତିର କପୋତ । ଫୁଲର 
ସୁରଭିରେ ମୈତ୍ରୀର ମହକ ମହକାଇ ଦିଅନ୍ତା ପୃଥବୀର ପରିବେଶକୁ । ଛଳନାର ଅଫିଟା 
ଗଣ୍ତିମାନେ ସବୁ ଖୋଲିଯାନ୍ତେ ପ୍ରସ୍ତ ପରେ ପ୍ରସ୍ତ ହୋଇ । ପବନର ହିଲ୍ଲୋଳରେ କେବଳ 
ଭରିଉଠନ୍ତା ବିଶ୍ଵାସର ପୁଷ୍ଠରେଣୁ । ସବୁ ଆମତ୍ମ-ଆଡମ୍ବରିତାର ପୂଣ୍ଠୀହୁତିରେ ତିଆରି ହୁଅନ୍ତା 
ମାନବିକତାର ଚରୁଅନ୍ନ ! ଆକାଶର ନୀଳିମାରେ, ସାଗରର ନୀଳିମାରେ, ବନାନୀର 
ସବୁଜିମାରେ ଅନନ୍ତ ବାଙ୍ମୟ ହୋଇଉଠନ୍ତା ଅଜସ୍ରଧାରାରେ ! 

କଥାର ଭୋଜବାଜିରେ ଭୁଲୁଥିବା ମେଣ୍ଟାଦଳମାନେ ସବୁ ମଣିଷ ପାଲଟି ଯାଆନ୍ତେ । 
ଯେଉଁ ମଣିଷମାନଙ୍କ ପାଖରେ ନ ଆନ୍ତା ପ୍ରତାରଣା, ନ ଥାନ୍ତା ଛଳନା, ନ ଥାନ୍ତା ଅନ୍ୟକୁ 
ମେଣ୍ଢା ବନେଇବାର ଦୁବୀର ଅଭିଳାଷ ଆଉ ଆମ୍ପ୍ରତିଷ୍ଠାର ସର୍ବଗ୍ରାସୀ କ୍ଷୁଧା ! ଆଖିର 
ଲୁହରେ ବେଦନାର ପରିଭାଷା ଫୁଟିଉଠନ୍ତା, କଥା କୁହନ୍ତା ଆଖି । ମଣିଷର ଗୋଟି ଗୋଟି 
ମୁଖା ସବୁ ଖୋଲି ହୋଇ ଭୂଲୁଣ୍ଡିତ ହୁଅନ୍ତା ଜାନୁଭଗ୍ଧ ମାନଗୋବିନ୍ଦ ପରି । ଅଫୁରନ୍ତ ବନ୍ୟ 
ପ୍ରକୃତିର ନିରୋଳା ଛଳଛଳ ରୂପ ପରି ମଣିଷ ଖୋଲି ମେଲି ଦିଅନ୍ତା ନିଜକୁ | 

ଅବାଡ୍‌ ହିଁ ବାଙ୍୍‌ମୟ ହୋଇ କୋଟିକଣ୍ଠରେ ମୁଖରିତ କରନ୍ତା ଆକାଶ, ପାଣି, ପବନ, 
ଜଳଂ-ସ୍ଥଳ, ପୃଥ୍ବୀ, ବୃକ୍ଷଲତା, ମଣିଷ, ଜୀବଜନ୍ତୁ ସମସ୍ତଙ୍କୁ । ସେଇ ଅନାହତ ରାଗିଣୀର 
ଛନ୍ଦେ ଛନ୍ଦେ ନାନିଉଠନ୍ତା ପ୍ରକୃତି, ଜଡ଼, ଜୀବଜଗତ। ସୃଷ୍ଟିର ସବୁ ଛଳନା, ସବୁ ପ୍ରତାରଣା, 
ସବୁ ସନ୍ଦେହ ପାଣିଫୋଟକା ପରି ମିଳାଇ ଯାଆନ୍ତା ସରଳ, ଶାନ୍ତ, ନିଷ୍ଠାପ ମଣିଷର ପବିତ୍ର 
ହୃଦୟମନ୍ଦିରରେ । ସେହି ଚିରନ୍ତନ ମୋହନ ବଂଶୀସ୍ବନ, ସ୍ଵର୍ଗ ମର୍ଭ୍ୟ ପାତାଳକୁ ଭେଦ କରି 
ସଚରାଚର ଅନନ୍ତବିଶ୍ଵକୁ ପରିବ୍ୟାପ୍ତ ହୋଇଯାଆନ୍ତା । ପ୍ରେମର ସେଇ ସୁରଧୁନୀ ଧୋଇ 
ଦିଅନ୍ତା ସକଳ ପାପତାପ, ଦୁଃଖ, ଯନ୍ତ୍ରଣାର ଆବିଳତାକୁ । 

ଅବାଙ୍‌, ସ୍ଜନଶୀଳତାର ଉଦାଉ ଓଁକାର ଧ୍ବନି ରୂପରେ ସହସ୍ର ରାଗରେ ଅନୁରଣିତ 
ହୋଇଉଠନ୍ତା । ଗାନ କରନ୍ତା ସ୍ବେହ, ପ୍ରେମ, ପ୍ରୀତି, ତ୍ୟାଗ, ତିତି କ୍ଷା, କରୁଣା ମାନବିକତାର 
ସାମସଙ୍ଗୀତ । ଛଳନାରୂପୀ ଆଷାଢ଼ ଆକାଶର- ମେଘର ଓଢଣାତଳୁ ଉଦିତ ହୁଅନ୍ତେ 
ବିଶ୍ଵାସର ଅରୁଣସୂର୍ଯ୍ୟ । କେରି କେରି ଶୁଭଙ୍କର ଆଶୀବୀଦର ସ୍ଵର୍ଣ୍ଣରେଣୁ ଝରିଆସନ୍ତା 
ଆକାଶରୁ ପୃଥ୍ବୀ କୋଳକୁ । କୋଟି ବର୍ଣ୍ଣ ବିଭାରେ ଉତ୍ମଳି ଉଠନ୍ତା ଆଦାମ୍‌ ଓ ଇଭ୍‌ଙ୍କର 
ସମଗ୍ର-ତନୁ “ମନ ପ୍ରାଣ । ସେଠି କେବଳ ଅବାଡ ହିଁ ବାଙ୍ଗୟ ହୋଇ କଥା କହୁଥାନ୍ତା ! 
କେବଳ ଅବାଡ୍‌ ହିଁ କଥା କହୁଥାନ୍ତା, କେବଳ ଅବାଙ୍‌.... | I 

ଏକ ଅଖଣ୍ଡ ଭାରତର ସ୍ଵପ୍ନ 


ଆଜି ଅଖଣ୍ଡ ଭାରତ ପରିକଳ୍ପନା ବିଡ଼ମ୍ବନାର ବିଷୟ !¦ ବାସ୍ତବତା ଦ୍ରଷ୍ଟିରୁ ଏପରି 
ଏକ ଭାବନା ଯେ ସଂପୂର୍ଣ୍ଣ ଅପରିକଳ୍ପନୀୟ ଏକଥା ନୁହେଁ । ମହାକାଳର ଅନନ୍ତ ବିସ୍ତାରରେ 
ପଚାଶଟି ବର୍ଷ ସେପରି କିଛି ଉଲ୍ଲେଖଯୋଗ୍ୟ ନୁହେଁ । ଏଇ ମାତ୍ର ପଚାଶବର୍ଷ ପୂର୍ବରୁ 
ଅଖଣ୍ଡ ଭାରତ ପୃଥିବୀ ମାନଚିତ୍ରରେ ଏକ ମର୍ଯ୍ୟାଦାବନ୍ତ ବିଶାଳ ଭୂଖଣ୍ଡର ସ୍ଥିତି ପ୍ରତିପନ୍ନ 
କରୁଥଲା | ଯାହାର ଇତିହାସ ଥୂଲା ହଜାର ହଜାର ବର୍ଷର ସୁପ୍ରାଚୀନ, ସୁସମୃଦଧ, ସମୁନନତ 
ଜାତିର ଆତ୍ମଗାଥା । ତାର ସାଧନା ଓ ସିଵିର, ତାର ବିଜୟ ଓ ପରାଜୟର, ତାର ଉଦ୍ଜାନ 
ଓ ପତନର ଦୀର୍ଘ ବିବରଣୀରେ ଯେଉଁ ଇତିହାସ ପୃଷ୍ଠା ଭରପୂର ହୋଇଥଲା | 

ସିଂହଶିଶୁଶାବକ ସହିତ ଖେନୁଥବା ଶିଶୁ ଭରତ ଦିନେ ଏଇ ଭୂଇଁକୁ ଭାରତ ନାମରେ 
ଅଭିଷିକ୍ତ କରିଥୁଲେ । ଏ ମାଟିରେ କାଳେ ସୁନା ଫଳେ । ଏଠି କାଳେ ଜୀବନ ସହସ୍ବରାଗରେ 
ସ୍ଵରାୟିତ ହେଉଥାଏ । ଏହାର ପ୍ରକୃତି କାଳେ ଅନନ୍ତ ଯୌବନା ! ଏ ମାଟିର ଧର୍ମ କାଳେ 
ଉଦାର ମାନବ ଧର୍ମ । ସନାତନ ଧର୍ମର ଶାଶ୍ବତ ପ୍ରବହମାନତା ପ୍ରାଗୈତିହାସିକ ସମୟରୁ 
ଯେଉଁ ପୁଣ୍ୟଭୂଇଁକୁ ଅଭିମନ୍ତିତ କରିଆସିଛି, ବେଦ ବେଦାନ୍ତ, ଉପନିଷଦ, ସଂହିତା, ବ୍ରାହୁଣ, 
ଗୀତା ଭାଗବତ, ପୁରାଣଶାସ୍ତ ପ୍ରଭୃତିର ଉଦାତ୍ତ ମାନ୍ତିକ ଉଚ୍ଚାରଣ ଯେଉଁ ଦେଶର ଗଗନ- 
ପବନ ଦିଗ -ଦିଗମ୍ବର, ଆକାଶ-ପାତାଳ, ବନ-ବନାନୀକୁ ଦିନେ ପ୍ରକମ୍ପିତ କରୁଥଲା- 
ସେଇ ସୁନାର ଭାରତ ଉପରେ ବିଦେଶୀ ଆଜକ୍ରମଣକାରୀମାନଙ୍କର ଲୋଲୁପ ଦୃଷ୍ଟି 
ପଡ଼ିଆସିଛି କାଳେ କାଳେ ! ଏ ମାଟିକୁ ଅଧ୍ବକାର କରିବାପାଇଁ ଆସିଛନ୍ତି ଶକ, ହୁଣ, 
ମୋଗଲ, ପଠାଣ, ଇଂରେଜ, ପରୁଁଗୀଜ ଓ ଡଚ୍‌ ପ୍ରଭୁତି ବହୁ ବିଦେଶୀ ଲୁଣ୍ଠନକାରୀ ଦଳ, 
ଯେଉଁମାନଙ୍କର ଶ୍ୟେନଦୃଷ୍ଟି ଭାରତମାତାର ଶ୍ରୀମନ୍ତରୂପକୁ ବିକଳାଙ୍ଗ କରିଛି | 
ପରାଧୀନତାର ବେଡ଼ିରେ ଶୃଙ୍ଖଳବଦ୍ଧ କରିଛି । 

ଏକଥା ଆଜି କାହାକୁ ଅବିଦିତ ନୁହେଁ ଯେ ଏ ମାଟିରେ ଦ୍ରାବିଡ଼, ଆର୍ଯ୍ୟ ଓ 
ଅଷ୍ଟିକଗୋକ୍ଠୀର ତ୍ରିଧାରା ପ୍ରବାହିତ ହେଉଥଲା ସଭ୍ୟତାର ଆଦିବିକାଶ କାଳରୁ | ଯେଉଁମାନେ 
ଶାଶ୍ବତ ସନାତନଧର୍ମର ଉପାସକ ଥଲେ । ଯେଉଁ ଉପାସନାର ଆଧାର ଥୁଲେ ଇନ୍ଦ୍ର ଚନ୍ଦ୍ର 

୯୮ ଅବୁଝା ଞଥନ୍ଧାର 


ବରୁଣ, ମରୁତ, ଅଗ୍ନି, ମାଟି, ଆକାଶ, ଦଶଦିଗପାଳ, ବୃକ୍ଷ ନଦନଦୀ ଓ ସମୁଦ୍ର ପ୍ରଭୃତି 
ଅନନ୍ତ ବିଶ୍ବପ୍ରକୃତି । ଜୀବନର ବିକାଶ ଓ ସମୃବ୍ଧି ପାଇଁ ଏମାନଙ୍କର ଉପାଦେୟତା ଓ 
ଅପରିହାର୍ଯ୍ୟତାକୁ ବେଶ୍‌ ଉପଲବ୍ଧି କରିଥୁଲେ । ପ୍ରକୃତିର ଉପାସନା ଓ ସୁରକ୍ଷା ଥୁଲା 
ସନାତନଧର୍ମର ମୂଳ ଭାବକେନ୍ଦ୍ର। ସେହି ଉଦାର ସନାତନଧର୍ମରେ ବ୍ୟକ୍ତି ଉପାସନା ଗୌଣ 
ବିବେଚିତ ହେଉଥୁଲା । ଏପରି ଏକ ଧର୍ମର ପ୍ରବକ୍ତା କେହି ଜଣେ ନ ଥୁଲେ | ଏହା ଥୁଲା 
ଜୀବନ ପ୍ରକ୍ରିୟାର ଏକ ସ୍ଵାଭାବିକ ପ୍ରକାଶ । କ୍ରାନ୍ତଦଶୀ ମନ୍ତ୍ରଦ୍ରଷ୍ଟା ମୁନିରଷିଗଣ ସେମାନଙ୍କ 
ତପସ୍ୟା ଓ ସାଧନା ବଳରେ ଭାରତୀୟ ସଭ୍ୟତା ଓ ସଂସ୍କୃତିକୁ ବେଶ ରବ୍ଧିମନ୍ତ 
କରିପାରିଥୂଲେ । ଏକଦା ଭାରତୀୟ ସଭ୍ୟତା ପୃଥ୍‌ବୀର ଅନ୍ୟ ସମସ୍ତ ସଭ୍ୟତାର ଅଗ୍ରଗଣ୍ୟ 
ହୋଇପାରିଥୁଲା । ଗ୍ରୀକ, ରୋମ, ମେସୋପଟାମିଆ। ପ୍ରଭୁତି ବହୁ ସୁପ୍ରାଚୀନ ସଭ୍ୟତା 
କାଳକବଳିତ ହୋଇଥ୍‌ବାବେଳେ ଭାରତୀୟ ସଭ୍ୟତା ତାର ମୌଳିକ ଭାବଚେତନାର 
ମହାନତାକୁ ଧାରଣ କରି ଆଜି ବି ସେହି କ୍ରମପ୍ରବହମାନତାକୁ ଅକ୍ଷୁଣ୍ଠ ରଖିପାରିଛି । 

ଭାରତୀୟ ସଭ୍ୟତା, ସଂସ୍କୃତି, ସାହିତ୍ୟ, କଳା, ଧର୍ମ, ଦର୍ଶନ, ଆଧ୍ଯାମିକତା ପ୍ରଭୃତି 
ଯାବତୀୟ ଭୌତିକ ଓ ଆମ୍ଭିକ ବିକାଶର ବହୁ ସହସ୍ର ବର୍ଷ ପରେ ମୁସଲମାନ ଓ ଖ୍ରୀଷ୍ଟିୟାନ 
ଧର୍ମର ଆବିଭାବ ଘଟିଥୂଲା ପୃଥୁବୀପୃଷ୍ଠରେ । ଦୃଭୀଗ୍ୟକ୍ରମେ ବିଦେଶୀ ଶତ୍ରୁମାନେ ଏ 
ମହାନ ଭୂଇଁକୁ ଅଧ୍କାର କରିଥୁଲେ ଓ ଏ ମାଟିରେ ଅନ୍ୟାନ୍ୟ ଧର୍ମର ପ୍ରଚାର ଓ ପ୍ରସାର 
ଘଟିଥୂଲା ।! ଜୀବନ ଏକ ଅଖଣ୍ଡ ସ୍ତୋତ । ଏହି ସଭ୍ୟତାର ସ୍ରୋତରେ ବହୁ ଧର୍ମ, ବହୁ 
ଚେତନା, ବହୁ ସଂସ୍କୃତିର ସମନ୍ଵୟ - ଏପରି କିଛି ଅବାସ୍ତବ କଥା.ନୁହେଁ କି ଆକାଶ 
ଛିଡ଼ିପଡ଼ିବା ପରି କଥା ନୁହେଁ। ସଭ୍ୟତାର ମହାନ ପ୍ରବାହରେ ବହୁ ଧର୍ମ, ସଂସ୍କୃତିର ସମ୍ମେଳନ 
ଏହାକୁ ଆହୁରି ପ୍ରଶସ୍ତ ଉଦାର କରିଥାଏ | ଭାରତୀୟ ସନାତନଧମଁ ସେହିପରି ଏକ 
ଚିରସ୍ରୋତା ଧାରା । ଯେଉଁଥ୍‌ରେ ବହୁ ଧାର୍ମିକଚେତନାର ଅନୁପ୍ରବେଶ ଘଟିଛି ଓ ଏହାକୁ 
ଅଧକ ଶଶ୍ବର୍ଯ୍ୟଶାଳୀ କରିଛି । ଏଠାରେ ଉଲ୍ଲେଖ କରାଯାଇପାରେ ଯେ ବିଜ୍ଞାନର ପ୍ରଭୂତ 
ଉନ୍ନତି ଯୋଗୁଁ ଆଜି ସମଗ୍ର ବିଶ୍ଵର ସଂସ୍କୃତି ଏକ ହେବାକୁ ଯାଉଛି । ଏହାହିଁ ଜୀବନଧର୍ମର 
ଅପରିହାର୍ଯ୍ୟ ଭବିତବ୍ୟ ବୋଲି ଗ୍ରହଣ କରିବାକୁ ହେବ । 

ସନାତନଧର୍ମର ପୁରୋଧାମାନେ ଏକଦା ସିନ୍ଧୁନଦୀ କୂଳରେ ସଭ୍ୟତାର ଆଦି ବିକାଶ 
ଘଟାଇଥୂବାରୁ ସିନ୍ଧୁରୁ ହିନ୍ଦୁ ହୋଇ ସେହି ସଭ୍ୟତା, ସଂସ୍କୃତିର ଉତ୍ତରପୁରୁଷମାନଙ୍କୁ ହିନ୍ଦୁ 
କୁହାଗଲା | ଏଣୁ ହିନ୍ଦୁ ଗୋଟିଏ ସଭ୍ୟତାର ଚିହ୍ନ । ନିର୍ଦିଷ୍ଟ ଏକ ଧର୍ମ ନୁହେଁ । ବିଦେଶୀ 
ଆକ୍ରମଣକାରୀମାନଙ୍କର ଭାରତଭୂଇଁରେ ରାଜତ୍ଵ ଓ ପ୍ରତିଷ୍ଠା ପରେ ଭାରତରେ ଇସଲାମ 
{3 ଖ୍ରୀଷ୍ଟିୟାନଧର୍ମର ପ୍ରସାର ଘଟିଲା । ଏ କଥା କେହି ଅସ୍ଵୀକାର କରିପାରିବେ ନାହିଁ। ଏହା 
କାଳର ଗତି । ଏହାର ପଥରୋଧ କରିବା ଶକ୍ତି କାହାର ନାହିଁ କି ନ ଥୁଲା ! 

ଏକ ଅଖଣ୍ଡ ଭାରତର ସ୍ଵପ୍ନ ହି 


ପରିତାପର ବିଷୟ - ଇଂରେଜମାନଙ୍କର କୃଟନୀତି ଓ ଖଳବୁଵ୍ଧିରୁ ଭାରତ ଭାଗ 
ଭାଗ ହୋଇଗଲା କେବଳ ସଂକୀର୍ଣ୍ଣ ସାଂପ୍ରଦାୟିକ ମନୋଭାବକୁ ଆଧାର କରି । ଏ କଥା 
ହିନ୍ଦୁମାନେ ଜାଣନ୍ତି, ମୁସଲମାନମାନେ ବି ଜାଣନ୍ତି । ନେତୃବୃନ୍ଦ ଶାସକବର୍ଗ ଓ ସାଧାରଣ 
ଜନତା ବି ଜାଣନ୍ତି । ସେହି କଳିମଞ୍ଜକୁ ବୁଣିଦେଇ; ତାକୁ ସାର ଦେଇ ବେଶ୍‌ ହୃଷ୍ଟପୁଷ୍ଠ 
କରାଇ ଇଂରେଜମାନେ ଅଖଣ୍ଡ ଭାରତ ଭୂଇଁରୁ ବିଦାୟ ନେଇ ଚାଲିଗଲେ । ବିଶାଳ ଭାରତ, 
ହଜାର ହଜାର ବର୍ଷର ସୁସଭ୍ୟ ଭାରତ ଖଣ୍ଡବିଖଣ୍ିତ ହୋଇଗଲା ! ଗୋଟିଏ ବିଦେଶୀଶକ୍ତିର 
ଚକ୍ରାନ୍ତ ଓ କେତେକ ନେତୃଚୃନ୍ଦଙ୍କର ସ୍ଥର୍ଶକାତରତା ଯୋଗୁଁ । ଆଜି ସେହି ବିଷମୟ ଫଳକୁ 
ଭାରତ ଓ ପାକିସ୍ଥାନ ଉଭୟ-ଭୋଗ କରୁଛନ୍ତି । 


ଭାଇ ଯେତେବେଳେ ଭଗାରି ହୁଏ ତାର ଶତ୍ରୃତାର ପଟାନ୍ତର ନ ଥାଏ । ଏହାର 
ପ୍ରକୃଷ୍ଠ ଉଦାହରଣ ହେଉଛି ଏଇ ଭୂଇଁରେ ଏକଦା ସଂଘଟିତ ହୋଇଥୁବା ମହାଭାରତ ଯୁଦ୍ଧ । 
ଜ୍ଞାତିକୁଟୁମ୍ଭ ଆତ୍ମୀୟସ୍ବକନଙ୍କ ଶୋଣିତ ନଦୀରେ ସ୍ବାନ କରି ମଧ୍ଯ ତଥାପି ଦୁର୍ଯ୍ୟୋଧନର 
ଅହମିକା ପ୍ରଶମିତ ହୋଇ ନ ଥୁଲା । ଶେଷରେ ତାର ସମୂଳ ବିନାଶ ହିଁ ଚରମ ଭବିତବ୍ୟ 
ରୂପେ ମହାକାଳର ଇତିହାସକୁ ଏକ କଳଙ୍କିତ ନିନ୍ଦିତ ଅଧ୍ୟାୟ ଉପହାର ଦେଇଥ୍‌ଲା | 
ଗାଗଣ୍ଡାରେ ଭାଇ ବିରାଦରରେ ଚେନାଏ ଭୂଇଁକୁ ନେଇ କେତେ ମାଲିମକଦମା ନ ହୁଏ ? 
ସୂଚ୍ୟଗ୍ର ମେଦିନୀ ପାଇଁ ସର୍ବସ୍ବ ଲୁଣ୍ଠିତ ହେବାକୁ ପେ ଶ୍ରେୟ ମନେକରେ ମଣିଷ, ଅଥଚ 
ସେପରି ଅହଂକାରର ଅନ୍ଧକାର ଦିଗଟି ପ୍ରତି ଆଦୌ ସଚେତନ ହୁଏ ନାହିଁ । 


ଠିକ୍‌ ସେହିପରି ଏକ ପରିସ୍ଥିତି ଘଟିଛି ଭାରତ- ପାକିସ୍ଥାନର ସମ୍ପର୍କରେ । ଭାଇ ଆଜି 
ଭଗାରି ସାଜିଛନ୍ତି । ଅଖଣ୍ଡ ଭାରତର ଚେନାଏ କାଶ୍ମୀରକୁ ନେଇ ନୂଆ ଏକ ମହାଭାରତର 
ପ୍ରସ୍ତୁତିପର୍ବରେ ଉଭୟ ବ୍ୟସ୍ତ । ବହୁ ଆଲୋଚନା, ବିଚାର-ବିମର୍ଶ, ମଧଯସ୍ଥତା ପ୍ରଭୁତି ବିଫଳ 
ହୋଇଛି । ବିଫଳ ହେଉଥିବ ଯେତେଦିନ ପର୍ଯ୍ୟନ୍ତ ଏପରି ଆଲୋଚନା ଚାଲିଥୁବ । କାରଣ 
ତାର ଅସଲ ସମାଧାନର ସୂତ୍ର ସେଠି ନାହିଁ । ଭାରତ, ପାକିସ୍ଥାନ ଓ ବଙ୍ଗଳାଦେଶ ଯଦି 
ଏକ ହୋଇ ପୂଣି ଅଖଣ୍ଡ ଭାରତରେ ପରିଣତ ହୋଇଯିବେ, ତେବେ ତାହା ବିଶ୍ବର ସର୍ବବୃହତ 
ଶକ୍ତିର ପ୍ରତିଷ୍ଠା ଓ ଗୌରବ ଲାଭ କରିବ । ସେତେବେଳେ ଏପରି କଳିକୁ ଉସୁକାଉଥ୍‌ବା 
ବିଦେଶୀ ସୁପରପାୱାରମାନଙ୍କର ଶକ୍ତି ନିଷ୍ପଭ ହୋଇଯିବ । 

ଗୀ ଗଣ୍ଡାରେ ଛୋଟ ଛୋଟ ପରିବାରରେ ଭାଇ ଭାଇ ଭିତରେ କଳି ଲାଗିଲେ ଯେମିତି 
ଖଳବ୍ରଦ୍ରିସଂପନ୍ନ ବ୍ୟକ୍ତିମାନେ ଦୁଇଭାଇଙ୍କୁ ନାନା ଖଳବୁବ୍ଧି ଦେଇଥାନ୍ତି ଓ ସେମାନଙ୍କର 
ଆଦୌ ମିଳାମିଶା ନ ହେଉ, ସେଥପାଇଁ ଉପାୟ ଖୋଜୁଥାନ୍ତି । ଠିକ୍‌ ସେହିପରି ଭାରତ ଓ 
ପାକିସ୍ଥାନର ସଂପକ୍କ ଓ ପରସ୍ଥିତି । ଏ ସଂପର୍କ ଅଧ୍ଵକରୁ ଅଧ୍ବକ ତିକ୍ତ ହେଉ, ଅଧକ ଜଟିଳ 
ହେଉ, ଆଦୌ ପରସ୍ତରର ଆତ୍ମାର ନିକଟବତ୍ତୀ ନ ହୁଅନ୍ତୁ" ଏହାହିଁ ସେହି ଦେଉଥୂବା 

୧୦୦ ଅବୁଝା ଅନ୍ଧାର 


ଅନ୍ୟ ଶର୍ତିମାନଙ୍କର ଉଦ୍ଦେଶ୍ୟ । ଯେଉଁ ମନ୍ଦ ଉଦ୍ଦେଶ୍ୟର ଶିକାର ହୋଇ ଭାରତ -ପାକିସ୍ଥାନ 
ପ୍ରତିସ୍ଥଦ୍ଧୀ ଦୁଇ ବିରୋଧୀ ଶକ୍ତି ରୂପରେ ପ୍ରତି ମୁହୂରଁରେ ସାମନାସାମନି ହୋଇ ହୁଂକାର 
ଛାଡୁଛନ୍ତି, ସେହି ବିଦେଶୀ ମନ୍ଦବୁଦ୍ଧିଦାତା ଶକ୍ତିମାନେ ଚାହାନ୍ତି କେବଳ ଏତିକି ନୁହେ, 
ଭାରତ ପାକିସ୍ଥାନ ବଙ୍ଗଳାଦେଶ ଆହୁରି ଖଣ୍ଡବି ଖଣ୍ଡିତ ହୋଇ ସତ୍ତା ହରାଇ ବସନ୍ଧୁ । 
ତଳିତଳାନ୍ତ ହୋଇଯାଆନ୍ତୁ। ଆମ ଦୁଆରେ ଭିକ୍ଷାଥାଳ ଧରି ଠିଆହୁଅନ୍ତୁ। ଆମ କରୁଣାପ୍ରାଥୀ 
ହଅନ୍ତୁ । ଏହାହିଁ ତ ସେହି ସୁପରପାୱାରମାନଙ୍କର ଉଦ୍ଦେଶ୍ୟ ଓ ଅଭିଳାଷ । କାହିକି 
ଭାରତୀୟମାନେ ପରମାଣୁ ଶକ୍ତିର ଅଧ୍ୟକାରୀ ହେବେ ? କାହିଁକି ପାକିସ୍ଥାନୀମାନେ ପରମାଣୁ 
ପରୀକ୍ଷା କ୍ରିବେ ? ଯେଉଁ ଧନସଂପଦର ସେମାନେ ଅଧକାରୀ, ତାକୁ ନିଜ ନିଜର 
ବିନାଶରେ ବିନିଯୋଗ କରନ୍ତୁ । ଶୁମ୍ଭ ନିଶୁମ୍ଭ ପରି ଭାରତ ପାକିସ୍ଥାନ ଦୁଇ ଶକ୍ତି ଦୁହେ 
ଦୁହିଁଙ୍କ ବିନାଶ ପାଇଁ ମହାଯଜ୍ଞର ଆବାହନ କରନ୍ତୁ । ଏଇଟା ତ ସେମାନଙ୍କ ଲକ୍ଷ୍ୟ | 

ଏଇ ପରିପ୍ରେକ୍ଷୀରେ ମନେପଡ଼େ ମାଙ୍କଡ଼ ପିଠା ବାଣ୍ଟିବା ଲୋକଗନଳ୍ପଟି। ପିଠା ପାଇଁ 
ଦୁଇ ଭାଇଙ୍କ ଭିତରେ କଳି । କିଏ ବଡ଼ ଭାଗଟି ନେବ । ମାଙ୍କଡ଼ ଏମାନଙ୍କ କଳି ବସି 
ଦେଖୁଥୂଲା ଗଛଡାଳରୁ । ଏମାନଙ୍କ ମୂଖାମି ଦେଖି ତଳକୁ ଓହ୍ଲାଇ ଆସି କହିଲା “ ' ଆସ, 
ମୁଁ ତୁମ ଦୁହିଁଙ୍କୁ ସମାନ ଭାବରେ ବାଣ୍ଟିଦେବି । ତରାଜୁଟିଏ ଆଣିଲା । ପିଠାକୁ ଦୁଇଖଣ୍ଡ 
କରି ପକାଇଲା । ଯେଉଁ ଖଣ୍ଡଟି ଟିକେ ବେଶି ହୋଇ ଓଜନିଆ ହୋଇଯାଉଥାଏ ମାଙ୍କଡ଼ 
ସେଥ୍‌ରୁ ଖଣ୍ଡେ ନେଇ ପାଟିରେ ପୂରାଇ ଦେଉଥାଏ । ପୁଣି ଆର ପଟଟି ଓଜନିଆ 
ହୋଇଯାଏ । ପୁଣି ସେଥୁରୁ ଖଣ୍ଡେ ମାଙ୍କଡ଼ ପାଟିରେ ପୂରାଇଦିଏ । ଏପରି କରୁ କରୁ 
ପିଠାତକ ସରିଗଲା । ଦୁଇଭାଇ ଭକୁଆ ହୋଇ ଚାହିଁଛନ୍ତି। ମାଙ୍କଡ଼ ଚମ୍ପଟ ମାରି ଏକାଡିଆଁକେ 
ଗଛ ଉପରେ | ଏହା ଏକ ଲୋକଶିକ୍ଷାମୂଳକ ପ୍ରତୀକାତ୍ମକ ଗଳ୍ପ । ଭାରତ ପାକିସ୍ଥାନ ଯଦି 
ଏଥୁରୁ କିଛି ଶିକ୍ଷା କରି ନ ଥାନ୍ତି ତେବେ ଆଉ ଥରେ ଏକଥା ଧ୍ୟାନକୁ ଆଣନ୍ତୁ । 


ଅନୁଦାନ, ରଣ ବନ୍ଦ କରିଦେବ ବୋଲି ଆମେରିକା ଧମକ ଦେଉଥୁୂବ, ଜାପାନ 
ନାଲି ଆଖି ଦେଖାଉଥୁବ, ଇଂଲଣ୍ଡ ମଧ୍ଯସ୍ଥତାର ପ୍ରସ୍ତାବ ବାଢୁଥୁବ | ନିଦେଶୀମାନେ ନାନା 
କଳକୌଶଳ କରି ଭାରତ ପାକିସ୍ଥାନର ବିଚାର-ବିମର୍ଶକୁ ଫସର ଫଟେଇ ଦେଉଥ୍‌ବେ ଓ 
ଆମେ ଏମିତି ଭକୁଆ ହୋଇ ଚାହିଁଥ୍‌ବା । ସେମାନେ ଦାଦାଗିରି, ମାମଲତକାରି କରୁଥ୍‌ବେ | 
ତାଙ୍କ ହାତଟେକାକୁ, ତାଙ୍କ କରୁଣାକୁ ଇଶ୍ଵରଙ୍କ ବରଦାନ ପରି ଆମେ ଚାହିଁ ବସିଥୁବା । 
ଆମ ଯୋଜନାର ମୁଖ୍ୟ ଅଂଶ ପ୍ରତିରକ୍ଷାରେ ଖର୍ଚ କରୁଥିବା । ପରସ୍ପର ବିରୋଧରେ 
ସନ୍୍ରାସବାଦର ଆତଙ୍କ ସୃଷ୍ଟି କରୁଥୁବା ଓ ପରସ୍ପର ପ୍ରତି କାଦୁଅ ଫୋପାଡ଼ୁଥ୍‌୍ବା, ଆବଶ୍ୟକ 
ହେଲେ ନିଜ ମୂଖୀମିକୁ ଯଥାର୍ଥ ବୋଲି ପ୍ରତିପାଦନ କରିବା ପାଇଁ ଯୁଦ୍ଧକ୍ଷେତ୍ରରେ ବି ଅବତୀର୍ଣ୍ଣ 
ହୋଇଯିବା । କାରଣ ତଦ୍ବାରା ସେମାନେ ତିଆରି କରିଥୁବା ବିପୁଳ ପରିମାଣର ଅସ୍ତ୍ରଶସ୍ତ 

ଏକ ଅଖଣ୍ଡ ଭାରତର ସ୍ଵପ୍ନ ୧୦୧ 


ଯଦି ଆମେ ନ କିଣିବା ତେବେ ଆଉ କିଏ କିଣିବ ? ଏତେ ବିପୁଳ ଜନଶନ୍ତି ଥବା ଦ୍ବିତୀୟ 
ରାଷ୍ଟ୍ର ଆଉ କାହିଁ ? ଆମଠୁ ବଳି ମୂଖ ଆଉ କିଏ ଅଛି ? 

ଇଂରେଜମାନେ ଧର୍ମକୁ ମୂଳ କରି ଯେଉଁ କଳିମଞ୍ଜିଟିଏ ପୋତି ଦେଇଛନ୍ତି ତାକୁ ନ 
ଉପାଡ଼ିବା ଯାଏ ଏ କଳି ଏମିତି ଲାଗିଥୁବ । ପାର୍ାତ୍ୟ ଦାର୍ଶନିକଙ୍କ ମତରେ- ଧର୍ମ ଅଫିମ 
ପରି ଏକ ନିଶା । ଏଇ ଧର୍ମକୁ ମଣିଷ ତିଆରି କରିଛି ନିଜର ସୁବିଧା ପାଇଁ । କିନ୍ତୁ ଜାଙ୍ଗଳିକ 
ମନୁଷ୍ୟ, ଆରଣ୍ୟକ ମନୁଷ୍ୟ ତଥା ଆଦିମ ମନୁଷ୍ୟ ସମାଜରେ ଧର୍ମଧାରଣା ନ ଥୁଲା କି 
ଧର୍ମକୁ ନେଇ ବିଭେଦତା, ସଂଘର୍ଷ ଦେଖା ଦେଉ .ନ ଥୁଲା | ପରବଭ ପର୍ଯ୍ୟାୟରେ 
ଯେତେବେଳେ ଧର୍ମ ସୃଷ୍ଟି ହୋଇଛି ସେତେବେଳେ ଦେଖାଦେଇଛି ଏଇ ସଂଘର୍ଷ । ବିଶୃଙ୍ଖଳିତ 
ସମାଜ ବ୍ୟବସ୍ଥାକୁ ସୁଧାରିବା ପାଇଁ କେହି ଜଣେ ମନୀଷ କିଛି ଭଲ କଥା କହିଛନ୍ତି । ତାହା 
ହିଁ ପରବତ୍ତୀ କାଳରେ ତାଙ୍କ ଅନୁଗାମୀମାନଙ୍କଦ୍ଧାରା ନିର୍ଦ୍ଦିଷ୍ଟ ଧର୍ମର ବ୍ୟାଖ୍ୟା ହୋଇଛି । 
ଆଜି ସୁଦ୍ଧା ପୃଥ୍ବୀରେ ଯେତେ ଧର୍ମ ପ୍ରଚାରିତ ହୋଇଛି ସବୁ ଧର୍ମର ଆଦିକଥା ଓ ଶେଷ 
କଥା ହେଉଛି ପ୍ରେମ ଓ କରୁଣା । କିନ୍ତୁ ଧର୍ମକୁ ଦ୍ଧାହି ଦେଇ ଲଢ଼େଇରେ ବ୍ୟାପୃତ ଥ୍‌ବା 
ବ୍ୟକ୍ତିମାନେ ଧର୍ମର ମୌଳିକ ସାରତତ୍ତ୍ବକୁ ଭୁଲି ଯାଉଛନ୍ତି । ଶ୍ରୀକୃଷ୍ଣଙ୍କ ଆଖି ସାମ୍ବାରେ 
କାଦମ୍ବରୀ ପାନକରି ଯାଦବବଂଶ ଧ୍ଵଂସ ହେଲା ପରି ଧର୍ମକୁ ଅଫିମ ପରି ଆକଣ୍ଠ ଗ୍ରାସ 
କରିଥୁବା ଧମାୀନ୍ଧମାନେ ଯାଦବବଂଶର ପରିଣତି ଭୋଗ କରିଥାନ୍ତି 

ପାକିସ୍ଥାନ ଓ ଭାରତର ଉଚ୍ଚସ୍ତରୀୟ ବୈଠକମାନଙ୍କରେ ଯଦି ଏହି ନିଛ୍ନକ ସତ୍ୟକୁ 
ଗଭୀର ଅନ୍ତର୍ଦଷ୍ଠି ଓ ମନନଶୀଳତା ସହିତ ବିଚାର କରାଯାଏ, ତେବେ ଏ କଥାର ଗୁରୁତ୍ନ 
ଉପଲବ୍ଧ ହେବ । 

ଏକ ଅଖଣ୍ଡ ଭାରତର ସ୍ଵପ୍ନ କ”ଣ ବାସ୍ତବରେ ଅସମ୍ଭବ ? ଯଦି ଆମେ ହିନ୍ଦୁ ମୁସଲମାନ 
ଧର୍ମ ଭୁଲି ସେଇ ପ୍ରାଚୀନ ଅଖଣ୍ଡ ଭାରତର ମୌଳିକ ସନାତନ ଧର୍ମକୁ ନିଜର ବୋଲି 
ଗ୍ରହଣ କରିନେବା ତେବେ ସବୁ କଳିର ଅବସାନ ହୋଇଯିବ ! 

ପୁଣିଥରେ ସେଇ ମହାନ୍‌ ସମନୃୟ ପାଇଁ ପଥ ପ୍ରସ୍ତୁତ ହେଉ ! ଭାରତ ପାକିସ୍ଥାନ ଓ 
ବଙ୍ଗଳାଦେଶ ଏକ ହୋଇଯାଉ । ସବୁ ବିଦ୍ଵେଷ ପୋଛି ହୋଇଯାଉ । ଅଖଣ୍ଡ ଭାରତର 
ସାର୍ବଭୌମ ପ୍ରତିଷ୍ଠିତ ହେଉ | ଏକବିଂଶ ଶତାହୀ ପାଇଁ ଭାରତ, ପାକିସ୍ଥାନ ଓ ବଙ୍ଗଳାଦେଶ 
ନିମନ୍ତେ ଏହାହିଁ ହେଉ ସବୁଠୁ ବଳି ଏକମାତ୍ର ଆହ୍ଵାନ । ଆସ ଆମେ ଭାରତୀୟ ହେବା ! 
ଅଖଣ୍ଡ ଭାରତର ସ୍ବପ୍ନକୁ ସାକାର କରିବା । 

ମାନବସ୍ୃଷ୍ଟିର ଇତିହାସ, ତିଥ୍‌ ବାର ନକ୍ଷତ୍ର ଏବେବି ରହସ୍ୟାବୃତ | ମନୁଷ୍ୟର 
ବୃଵ୍ଧିବୃତ୍ତି, କଳ୍ପନାଜ ନନା ସୃଷ୍ଟିର ରହସ୍ୟ ଭେଦ କରିପାରି ନାହିଁ ଅଭ୍ରାନ୍ତଭାବରେ | ସଭ୍ୟତାର 
ବିକାଶ ପୁଣି ଆନୁଷଙ୍ଗିକ ରୀତିରେ ମାନବୀୟ ଜିଜ୍ଞାସା ଓ ଅନ୍ଧେଷାର ବିଷୟ ହୋଇ ରହିଛି ! 
କେଉଁଠି ହରପ୍ପା, ମହେଞ୍ଜୋଦାରୋ ପରି ପ୍ରାଚୀନ ସଭ୍ୟତାର ଆବିଷ୍କାର ହେଉଛି ତ 
ଆହୁରି ହୁଏତ ଅନେକ ସୁପ୍ରାଚୀନ ସଭ୍ୟତା କାଳଗର୍ଭରେ, ଅନ୍ଧକାର ଗହ୍ଵର ମଧ୍ଯରେ 
ଲୁକ୍କାୟିତ ଥାଇପାରେ ପୃଥୁବୀ ସୃଷ୍ଠି ହେବା ଦିନଠାରୁ ଅଦ୍ୟାବଧୂ ବହୁ ସଭ୍ୟତାର ବିକାଶ 
ଓ ବିଲୟ ହୋଇସାରିଲାଣି ! ପୁଣି କେତେବେଳେ ଯେ କେଉଁ ସଭ୍ୟତା ମହାକାଳ ଗ୍ରାସରେ 
ଲୀନ ହେବ, ତା କିଏ କହିବ | ଦିନେ ଗ୍ରୀକ୍‌, ରୋମ, ବାବିଲୋନିଆ, ମେସୋପଟାମିଆ 
ସଭ୍ୟତା ମାନବୀୟ ଚିନ୍ତା ଓ ଚେତନାର ଉଜଜ୍ସର୍ଷ ପ୍ରତିପାଦନ କରୁଥଲା । ଆଜି ତାହା 
ଇତିହାସର ଗାଥା ହୋଇରହିଛି, ମାତ୍ର ଗୌରବର କଥା ଆଜି ବି ଭାରତୀୟ ସଭ୍ୟତା 
ସଦର୍ପେ ମୁଣ୍ଡଟେକି ଛିଡ଼ା ହୋଇଛି ଓ ସ୍ମରଣ କରାଇ ଦେଉଛି ତାର ପ୍ରାଚୀନ କଳା, ସଂସ୍କୃତି, 
ଦର୍ଶନ, ଏତିହ୍ୟ, ପରମ୍ପରାର କଥା | ଏହା ହଜାର ହଜାର ବର୍ଷର ପ୍ରାଚୀନତାକୁ ଧୀରଣ 
କରିଛି । ବୈଦିକ ସଭ୍ୟତା ପରଠାରୁ ଏହାର ସାଂସ୍କୃତିକ ଏଶ୍ବର୍ଯ୍ୟ ବିଶ୍ବର ଦୃଷ୍ଟି ଆକର୍ଷଣ 
କରିଆସିଥ୍‌ଲେ ହେଁ ଏହି ସଭ୍ୟତାର ବହୁ ଅନାବିଷ୍କୃତ ଇତିହାସ ତଥାପି କାଳଗର୍ଭରେ 
ଲୁକ୍କାୟିତ ରହିଛି ବୋଲି ବିଶ୍ଵାସ କରାଯାଏ । 


ଭାରତୀୟ ସଂସ୍କୃତି ଓ ସଭ୍ୟତା ମୂଳତଃ ପ୍ରକୃତିର ପ୍ରାଣପ୍ରାଚୁର୍ଯ୍ୟର ଉପଲବ୍ଧି ଓ 
ନିରାଜନାରେ ପ୍ରମୂ୍ଭ । ଆଜି ବି ଚନ୍ଦ୍ରର ଉପାସନା, ସୂର୍ଯ୍ୟର ଉପାସନା, ବୃକ୍ଷର ଉପାସନା, 
ନଦୀର ଉପାସନା, ମାଟିର ଉପାସନା ପ୍ରଭୃତି ପ୍ରକୃତିର ଉପାସନା ସହିତ ସହଭାବନା 
ଏହି ସଭ୍ୟତାକୁ ଶୁଭଙ୍କର ଓ ମହାନ କରି ଗଢ଼ିତୋଳିଛି । “ସର୍ବେ ଭବନ୍ତୁ ସୁଖୀନଃ', 
‘ସଂଗଳୁଧ୍ବମ୍‌, ସଂବଦଧ୍ବମ୍‌, ସନମ୍ଭୋ ମାନା... ଶ୍ରୀଜାନତାଂ.... ଅସତୋ ମା ସଦ୍‌୍ଗମୟଃ, 
ତମସୋ ମା ଜ୍ୟୋର୍ତିଗମୟ, ମୃତ୍ୟୁଃ ମା ଅମୃତ ଗମୟଃ' .... ପ୍ରଭୁତି ମାନ୍ତିକ ଉଚ୍ଚାରଣରୁ 
ଭାରତୀୟ ସଭ୍ୟତା ସଂସ୍କୃତିର ମହତ୍ତ୍ ପ୍ରତିପାଦିତ ହୋଇଥାଏ ଓ ଏହାର ଉଦାରଭାବ 

ପ୍ରକଟିତ ହୋଇଥାଏ । ଏଥୁରେ ଭାରତୀୟ ଚେତନାର ଉଦ୍ଦାୟିତ ହେବାର ବାସନା ସ୍ଵରାୟିତ 
ହୋଇଛି । ଏହାହିଁ ଯୁଗଯୁଗ ଧରି ଉତ୍ତରଣପ୍ରୟାସୀ, ବେଦତୃଅଭିଳାଷୀ ଭାରତୀୟ ଆତ୍ମାର 
ଉଦାତ୍ତବାଣୀ ହୋଇଆସିଛି । କିନ୍ତୁ ପରବତ୍ତୀ ପର୍ଯ୍ୟାୟରେ ଶହ ଶହ ବର୍ଷର ପରାଧୀନତା 
ଭାରତୀୟ ଆତ୍ମାର ପ୍ରସାରକୁ ସଂକୁଚିତ କରିଦେଇଛି । ଏହି କ୍ରମରେ ସେହି ମହାନ 
ପ୍ରବାହରେ ବହୁ ଆବିଳତା ପ୍ରବେଶ କରିଛି । ହେଲେ ସେତେବେଳେ କେହି ନା କେହି 
ସନ୍ଧ, ସାଧୁ, ମହର୍ଷି ଯୁଗପୁରୁଷଙ୍କର ଆବିଭୀବ ଓ ପୁନବୀର ସତ୍ୟ, ପ୍ରେମ, କରୁଣାର 
ପ୍ରଚାର ଏହି ଆବିଳତାକୁ ଧୋଇଦେଇଛି। ଏହି ଅବକାଶରେ ମହାପୁରୁଷମାନଙ୍କର ଭୂମିକା 
ପ୍ରାତଃସ୍ମରଣୀୟ । କୌଣସି କାଳରେ, କୌଣସି ଦେଶରେ କେହି ସତ୍ୟ, ପ୍ରେମ ଓ କରୁଣାକୁ 
ଅସ୍ଵୀକାର କରି ହିଂସା, ରକ୍ତପାତର ଜୟଗାନ କରି ନାହାନ୍ତି । ପ୍ରେମ ଓ କରୁଣାର 
ଦୁଇଡେଣାରେ ମାନବାମତ୍ମା ଅନନ୍ତ ଆକାଶରେ କୁଲାୟ ରଚିବାର ସ୍ଵପ୍ନ ଦେଖିଛି । 
ମାନବାତ୍ମାର ବିମୁକ୍ତି ହିଁ ଚିରକାଳ ମାନବଧର୍ମ ଓ ଭାରତୀୟ ସଂସ୍କୃତିର ଧ୍ଯେୟ ହୋଇ ଆସିଛି । 


ସଂପ୍ରତି ଭାରତ ସ୍ଵାଧୀନ । ସ୍ଵାଧୀନତାର ୫୦ ବର୍ଷ ପୂରି ଗୌରବରେ ପାଳନ 
କରିସାରିଛି । ମାତ୍ର ଆଜିର ସାମାଜିକ, ସାଂସ୍କୃତିକ ଅବସ୍ଥା କେତେଦୂର ବିପନ୍ନ ତାହା 
ପ୍ରଣିଧାନଯୋଗ୍ୟ । ପ୍ରଜାତନ୍ତ୍ର ଗଣତନ୍ତ୍ର ନାମରେ ଭ୍ରଷ୍ଟାଚାର କିପରି ଜନଜୀବନକୁ ପଙ୍ଗୁ, 
ଅଥର୍ବ କରିଦେଇଛି ତାହା ମଧ୍ଯ ବେଶ୍‌ ଗୁରୁତ୍ଵର ବିଷୟ | ମାତ୍ର ଦୁଇଶହ ଅଢେଇଶହ ବର୍ଷର 
ସଂସ୍କୃତିକୁ ନେଇ ଆମେରିକା ତାର ଏତିହ୍ୟ ତିଆରିରେ ମଗ୍ଧ ଥଲାବେଳେ, ଆମେ ସୁପ୍ରାଚୀନ 
ଭାରତୀୟ ସଭ୍ୟତା ସଂସ୍କୃତିକୁ କିପରି ତିଳତିଳ କରି ହତ୍ୟା କରୁଛୁ ତାହା ଆଜି କାହାକୁ 
ଅବିଦିତ ନୁହେଁ । ଏପରିକି ମାନବିକତାକୁ ସମୂଳେ ବିଲୋପ କରିବା ପାଇଁ ଯେପରି ଆମେ 
ସଂକଳ୍ପ କରି ବସିଛୁ । ମାତୃଭୂମିର ସୁରକ୍ଷା, ଆତ୍ମମର୍ଯ୍ୟାଦା ପ୍ରତିଷ୍ଠା, ସ୍ଵାଭିମାନ ଓ ସ୍ଵଧର୍ମର 
ସୁରକ୍ଷା ଆମର ଧ୍ଧେୟ ନୁହେଁ, ଏକମାତ୍ର ଭୋଗ ହିଁ ଆମ ଜୀବନର ଆଦର୍ଶ ହୋଇଛି । 
ବ୍ୟକ୍ତି ଓ ଗୋଷ୍ଠୀ" ଏସବୁ ସ୍ଵାର୍ଥ ଓ କଲ୍ୟାଣର ବିନିମୟରେ ଆମତ୍ମସ୍ଵାର୍ଥ ସେବା ଆମର 
ମାନ୍ତିକ ଉଚ୍ଚାରଣ ହୋଇଛି । ଆଉ ସବୁଠୁ ବେଶି ବିପନ୍ନ ହୋଇଛି ଭାରତୀୟ ନାରୀ । 
ନାରୀମୁକ୍ତି, ନାରୀ ସ୍ଵାଧୀନତା ନାମରେ ସ୍ଵାଧୀନ ଭାରତରେ ବେଶ୍‌ ଏକ ବଳିଷ୍ଠ ସ୍ଵର 
ଶୁଣାଯୀଉଥୁ୍‌ବାବେଳେ ବାସ୍ତବରେ ନାରୀର ସ୍ଥିତି ବେଶ୍‌ ଉଦ୍ବବେଗଜନକ । ଉନବିଂଶ 
ଶତାବ୍ଦୀରୁ ନାରୀଜାଗରଣ ପ୍ରକ୍ରିୟାଟି ହଠାତ୍ଵ ଯେପରି ଏକ ଅନ୍ଧଗଳି ପାଖରେ ପହଞ୍ଚିଯାଇଛି । 
ଯେଉଁଠି ତାର ସମାଧ୍‌ ହିଁ ଏକମାତ୍ର ଭବିଷ୍ୟତ: ଏହା କଂ ଣ ପ୍ରକୃତରେ ସମସ୍ତେ ଚାହାନ୍ତି ?? 


ସେଦିନ ବ୍ୟାଧ ଶର୍‌ାାହତ ମିଥୂନରତ କ୍ରୌଞ୍ଚ ପକ୍ଷୀର ଦୁର୍ଦଶାରେ ଅଭିଭୂତ, କରୁଣା 
ବିଗଳିତ ମୁନି ପ୍ରାଣରୁ ଝରିଆସିଥୁଲା ପ୍ରଥମ ଆଦି ଶ୍ଳୋକ ‹ ମା ନିଷାଦ ପ୍ରତିଷ୍ଠା ତ୍ଵମଗମଃ 
ଶାଶ୍ବତିଃ ସମୀଃ.... 

୧୦୪ ଅବୁଝା ଅନ୍ଧାର 


ହେ ନିଷ୍କର ବ୍ୟାଧ, ମାରନା, ମାରନା | ତୁ କ'ଣ କରୁଛୁ ? ଆହା କେମିତି ତୁ ଏଡ଼େ 
ବର୍ବର ହୋଇପାରିଲୁ ? ସ୍ତସ୍ତ ହୋଇଯାଇଥୁୂଲା ମହାକାଳ । କରୁଣାର ଏ ମାନ୍ତିକ ଉଚ୍ଚାରଣ 
ଧରିତ୍ରୀର ନାଭିକେନ୍ଦ୍ରରୁ ଉଚ୍ଚାରିତ ହୋଇ ବିଶ୍ଵବ୍ୟାପୀ ସର୍ବମୟତାରେ ରୂପାନ୍ତରିତ 
ହୋଇଯାଇଥିଲା । ବିଦୀର୍ଣ୍ଣ ହୋଇଯାଇଥୁୂଲା ମାନବିକତାର ବୁକୁ ! ବକ୍ଷ ଭେଦକରି 
ଝରିଆସିଥ୍ଲା କବିତା କଲ୍ଲୋଳିନୀ ସୁରଧୂନୀ ଗଙ୍ଗା । ଯେଉଁ ଗଙ୍ଗା କାଳକାଳ ଧରି 
କରୁଣାରେ ଅଭିଷିକ୍ତ କରିଆସିଛି ମାନବୀୟ ସତ୍ତାକୁ । ଆର୍ଦ୍ ସଜଳ କରିଆସିଛି ତାର 
ହୃଦୟବ୍ରଭକୁ | ଜାଗ୍ରତ କରିଛି ତାର ବିବେକକୁ, ତାର ଚୈତ୍ୟସତ୍ତାକୁ ! ସେହି ଅମୃତ ଗଙ୍ଗାରେ 
ଅବଗାହନ କରିଛି ମାନବିକତା । 


ଛାର କ୍ରୌଞ୍ଚପକ୍ଷୀ ଦୁଇଟି ପ୍ରତି ଏ ନୃଶଂସତା ମାନବିକତାକୁ ଦୋହଲେଇ ପାରିଥୁଲା 
ଦିନେ । ଆଜି ମାନବିକତା ନିଜେ ସହସ୍ର ବ୍ୟାଧଙ୍କଦ୍ଧାରା ଶରାହତ, ନିଜେ ଭୂଲୁଣ୍ଡିତ । ଅଥଚ 
କାହିଁ ସେ କରୁଣାର ଜାଗରଣ । କାହିଁ ସେ ମାନ୍ତିକ ଉଚ୍ଚାରଣ ! ଯାହା ମହାକାଳକୁ ଭେଦ 
କରିପାରିବ । ରୋଧଵଦେଇପାରିବ ଏ ଅସୁମାରି ଶକ୍ତିର ସାମୁଦ୍ରିକ ଝଡ଼ | ଅପସ୍ୟମାଣ 
କରୁଣାକୁ ପୁନଃ ପ୍ରତିଷ୍ଠିତ କରିଦେଇପାରିବ । 

ସାତବର୍ଷରୁ ସତୃରିବର୍ଷ ଯାଏ । ଆଜି ମହିଷାସୁରମାନେ ସେମାନଙ୍କର ସହସ୍ତ କାୟା 
ବିସ୍ତାର କରି ମାତୃଶକ୍ତିକୁ ଧର୍ଷିତା କରୁଛନ୍ତି, ହତ୍ୟା କରୁଛନ୍ତି । ସେମାନଙ୍କ ରାକ୍ଷସୀୟ ପ୍ରବୃତ୍ତିର 
ଶରବ୍ୟ କରୁଛନ୍ତି । ତାର ରକ୍ତ, ମେଦମାଂସକୁ ପଳପଳ କରି ଭକ୍ଷଣ କରୁଛନ୍ତି । ତଥାପି 
ସେମାନଙ୍କର ଅନନ୍ତକ୍ଷୁଧା ମେଣ୍ଟ ନାହିଁ । ପୈଶାଚିକ ଆନନ୍ଦରେ ଉନ୍ମତ୍ତ ହୋଇ ନୃତ୍ଯ 
କରୁଛନ୍ତି । 

ଧକ୍କାର ମଣିଷର ଜାଗ୍ରତ ବିବେକକୁ | ଧୂକ୍କାର ମଣିଷର ଚୈତନ୍ୟକୁ । ତାର ପ୍ରଜ୍ଞାକୁ । 
ତାର ବୋଧଶକ୍ତିକୁ । ଧୂକ୍ତାର ତାର ପୌରୁଷକୁ । ତାର ଶୌର୍ଯ୍ୟକୁ । ତାର ବୀରତ୍ୃକୁ | 


ଯେଉଁ ମା”ର ଜରାୟୁରୁ ପୁରୁଷର ସୃଷ୍ଟି, ଯେଉଁ ମା'ର ଗର୍ଭରେ ତାର ସୃଷ୍ଟି ସଞ୍ଚାଳନ, 
ଯେଉଁ ମାର ସ୍ତନରୁ ଅମୃତ ପାନକରି ପୁରୁଷର ଦେହରେ ଶକ୍ତିର ସୁୁରଣ, ଯେଉଁ ମା'ର 
ଓଠର ଶବ୍ଦ ତା ତୃଣ୍ଡକୁ ଶବ୍ଦମୟ କରିଛି, ଯେଉଁ ମା'ର ହାତଧରି ସେ ଏ ମାଟି ଉପରେ 
ତାର ପ୍ରଥମ ପଦପାତ କରିଛି, ଯେଉଁ ମା'ର କଲ୍ୟାଣମୟୀ ସତ୍ତା ତାକୁ ଜୀବନ୍ୟାସ ଦେଇଛି, 
ସାକାର କରିଛି, ଶକ୍ତିମୟ କରିଛି ଆଜି ସେଇ ମା ତାର ଧର୍ଷିତା ଧରିତ୍ରୀ 


ଏ କଥା କ'ଣ ସହ୍ୟ କରିପାରୁଛି ତାର ଜାଗ୍ରତ ପୌରୁଷ ? ନା ଆଜି ସାରା ପୁରୁଷଜାତି 
କ୍ଲୀବ, ଅଥର୍ବ, ସ୍ାଣୁ ପାଲଟି ଯାଇଛି ? ଅର୍କୁନରୁ ବୃହନ୍ନଳା ପାଲଟି ଯାଇଛି ? ଦିନେ ସୀତାଙ୍କୁ 
ଅପହରଣ କରିନେଇଥୂଲା ରାବଣ କିନ୍ତୁ ସେ ତାଙ୍କୁ ନେଇ ଅଶୋକବନରେ ରଖୁଥୁଲା । 

ଗଣତନ୍ତ୍ରର ସ୍ଵପ୍ନଭଙ୍ଗ ?? ୦୫ 


ଯେଉଁ ଅଶୋକବନରେ ଜରା ନାହିଁ, ବ୍ୟାଧୂ ନାହିଁ, ଶୋକ ନାହିଁ, ବିଷାଦ ନାହିଁ, ସେପରି 
ଏକ ସ୍ଥାନରେ ମହିଳା ଦେହରକ୍ଷୀମାନଙ୍କ ପରିବେଷ୍ଟିତ ସୁରକ୍ଷିତା ହୋଇ ରହିଥୂଲେ ସୀତା | 
ରାବଣ ସୀତାଙ୍କୁ ସାମାନ୍ୟ ଅସମ୍ମାନ କରି ନାହିଁ । ରାଜରାଣୀ ସୀତାଙ୍କୁ ମର୍ଯ୍ୟାଦାପୂର୍ଣ୍ 
ଭାବରେ ରଖୁଛି । ତାଙ୍କୁ ବିବାହ କରିବା ପାଇଁ ସମ୍ମତି ଭିକ୍ଷା କରିଛି । ବଳାଜ଼୍ାର କରି ନାହିଁ: 
ତଥାପି ସୀତାଙ୍କର ଆଖୁର ଲୁହ, ଆମ୍ବାର ଦୀର୍ଘଶ୍ବାସରେ ସ୍ଵର୍ଣ୍ଣଲଙ୍କା ରାବଣପୁରୀ ଧ୍ଵଂସ 
ହୋଇଯାଇଥୁଲା । 


ଧ୍ବଂସ ହୋଇଯାଇଥ୍‌ଲା କୌରବକୁଳ । ହସ୍ତିନାର ଏଶ୍ବର୍ଯ୍ୟ ଧୃତରାଷ୍ଟ୍ରମାନଙ୍କର 
ଅହଂକାର, ସ୍ପଦ୍ଧା । ଦୌପଦୀଙ୍କୁ ଲାଞ୍ଚିତ କରିବାର ଲଜ୍ଜାକର ପ୍ରଚେଷ୍ଟାର ବିଷମୟଫଳ 
ସେମାନଙ୍କୁ ଭକ୍ଷଣ କରିବାକୁ ହୋଇଥଲା | କୃଷ୍ଣ ତାଙ୍କୁ ସୁରକ୍ଷା ଦେଇଥଲେ ସେଦିନ। କିନ୍ତୁ 
ସହସ୍ଵ ସହସ୍ର ବ୍ୟାପୀ ଏକ କଳଙ୍କିତ ପ୍ରଚେଷ୍ଟା ପାଇଁ ପଣଦେ ବାକୁ ହୋଇଛି 
କୌରବମାନଙ୍କୁ । ସମୟ କ୍ଷମା କରିପାରି ନାହିଁ । କଳଙ୍କର ପୁଟୁଳିଟିଏ ଧୃତରାଷ୍ଟ୍ରଙ୍କ ମଥା 
ଉପରେ ଲଦି ହୋଇଯାଇଛି ଚିରକାଳପାଇଁ | 


ଅଥଚ ଆଜି ସହସ୍ର ଦ୍ରୌପଦୀ ରାଜରାସ୍ତାରେ, ଦିନଦ୍ଵିପ୍ରହରରେ ପ୍ରଖର ମଧ୍ଧାହ୍ନରେ 
ଲୁଣ୍ଡିତା । ସାତ ଆଠବର୍ଷର ନିଷ୍ପାପ ଶିଶୁଟିଏ । କ'ଣ ସେ ଜାଣିଛି ଜୀବନକୁ ? ନ୍ୟାୟ ଅନ୍ୟାୟ, 
ପାପପୁଣ୍ୟକୁ ? ମା'ର ଅଭୟପଣତ ଧରି ସେ ନିର୍ଭୟରେ ଯାଉଛି । କାହିଁ କେଉଁଠି ଥୁଲା 
ସେ ରାକ୍ଷସ ? ମହିଷାସୁର, କଂସ, ରାବଣ | ଫୁଲଟିଏ ଜଳିଗଲା ବର୍ବରତାର ପାଦତଳେ | 
ଆହା ! ଆଜି ଆଉଥରେ ଯଦି ବାଲ୍ଧୀକିମୁନି ଜନ୍ମ ହୁଅନ୍ତେ, ସେ କ'ଣ ସତରେ ଉଚ୍ଚାରଣ 
କରିପାରନ୍ତେ ମା ନିଷାଦ.... 

ସମ୍ବାଦପୃଷ୍ଠାର ଏହା ଯେପରି ଏକ ଅଳଙ୍କାର, ଭୂଷଣ ହୋଇଯାଇଛି । ନିତିଦିନିଆ 
ବ୍ୟାପାର ହୋଇଯାଇଛି । ମାତୃ ଶକ୍ତିର ସମୂଳ ହତ୍ୟା ଯେପରି ସାଂପ୍ରତିକ କାଳର 
ଜୀବନଗାଥା ହୋଇଛି । ଏପରି ଗୋଟିଏ ଦିନ ନାହିଁ, ଯେଉଁ ଦିନ ଗୋଟିଏ ଧର୍ଷିତା ନାରୀର 
କରୁଣ କାହାଣୀ ସମ୍ବାଦପୃଷ୍ଠାକୁ ଅଶ୍ରୁ ସଜଳ କରୁ ନାହିଁ । ଏହା ମାନବସଭ୍ୟତା, ସଂସ୍କୃତିର 
ବିଡ଼ମ୍ବିତ ଭାଗ୍ୟ ବିପର୍ଯ୍ୟୟର ମର୍ମକଥା । ଇତିହାସର ପୃଷ୍ଠା ପରେ ପୃଷ୍ଠାଏ କଳଙ୍କରେ 
ଲେପି ହୋଇଚାଲିଛି । 

.ଏହାର ନାନା କାରଣ ମଧ୍ଯରୁ ଗୋଟିଏ ପ୍ରଧାନ କାରଣ ହେଉଛି ଚଳଚ୍ଚିତ୍ର ଓ 
ଦୂରଦର୍ଶନ । ହେ ପ୍ରଯୋଜକମାନେ ! ବନ୍ଦ କର ସେ ହିଂସା, ନଗୁତା, ଅଶ୍ଧୀଳତା, ଧର୍ଷଣ, 
ହତ୍ୟା ଲୁଣ୍ଠନର ଛବି ପ୍ରଦର୍ଶନ | ହେ ସେନ୍‌ ସରବୋର୍ଡ଼ର ସଭ୍ୟ-ସଭ୍ୟାମାନେ, ଯଦି କଳା 
ନାମରେ ଏହି ବର୍ବରତା ପ୍ରଦର୍ଶନ କରିବା ଅନିବାର୍ଯ୍ୟ ତେବେ ସତ୍ଵସାହସ ଅଛି ତ ଦେଖାଅ 
ନିଜ ମା” ଭଉଣୀଙ୍କୁ ରେପ୍‌ କରିବାର ସିନନଟିଏ । ଯେତେ ବେଶି ଆନନ୍ଦ ତୁମେ ଏ କଳା 

୧୦୬ ଅବୁଝା ଅନ୍ଧାର 


ପରିବେଶରୁ ପାଇପାରିବ ତାଠୁ ଅଧୁକ ଆନନ୍ଦ ଆଉ କେଉଁଥୁରୁ ମିଳିବ ନାହିଁ ! ଏହାଠୁ 
ଅଧୁକ ଜୀବନ୍ତ, ଅଧକ ପ୍ରାଣବନ୍ତ ଆଉ କେଉଁ ଦୃଶ୍ୟ ହୋଇପାରିବ ? ପାରିବ ଏ ଦୃଶ୍ୟ 
ଅଭିନୟ କରାଇ ?? 


ଦୁଇ ଚଢ଼େଇର ମୃତ୍ୟୁ କବି ଚେତନାକୁ ଦ୍ରବୀଭୂତ କରିଥୂଲା। ଅଶ୍ରରେ, କାରୁଣ୍ୟରେ 
ଭିଜିଯାଇଥ୍‌ଲା ମାନବୀୟ ସତ୍ତା । ଅଥଚ ସମଗ୍ର ମଣିଷ ପଣି ଆର ମୃତ୍ୟୁ ଆବାହନ ପାଇଁ 
ତୁମ ପ୍ରାଣ ବ୍ୟଥୁତ ହେଉ ନାହିଁ ? ଏପରି ଅପକର୍ମ ପାଇଁ ପଶ୍ଚାତାପ ହେଉ ନାହିଁ ? ଏହା 
କଣ ଯଥାର୍ଥରେ କଳାର ନିରାଜନା ? ବାଗ୍ଦେବୀଙ୍କର ଉପାସନା ? ସେପରି ଚଳଚ୍ଚିତ୍ର 
କ'ଣ ସୃଷ୍ଟି ହୋଇନି ଭାରତଭୂଇଁରେ, ଯାହା ଦେଖୁଲେ ପ୍ରାଣ ପୂରିଯାଏ ! କରୁଣାର, ପ୍ରେମର, 
ଆନନ୍ଦର ଶାଶ୍ବତ ପ୍ରବାହଟିଏ ହୋଇ ମଣିଷର ଅନ୍ତସ୍ତଳକୁ ଆର୍ଦସଜଳ କରିଦିଏ । ଏପରି 
ଚଳଚ୍ଚିତ୍ରମାନଙ୍କର ଦ୍ରଷ୍ଟାନ୍ତ ତ କିଛି କମ୍‌ ନୁହେଁ । 

ମଣିଷରୁ ଦେବତ୍ଵକୁ ଉତ୍ତରଣ ପାଇଁ ପ୍ରଚେଷ୍ଟା କାଳେ କାଳେ ମାନବସଭ୍ୟତା, 
ସଂସ୍କୃତିକୁ ମହାନ କରିଛି । ଉତ୍ତାନପାଦ ମଣିଷ ଆତ୍ମଭତ୍ତରଣ ପ୍ରୟାସୀ ହୋଇଛି । ତା'ର 
ଅବଧାରିତ ଗତି ଦେବତ୍ଵ ଦିଗରେ ଅଭିପ୍ରେତ । ଏହାହିଁ ଶାଶ୍ବତ ଲକ୍ଷ୍ୟ ମାନବସଭ୍ୟତାର, 
ସଂସ୍କୃତିର । ହେଲେ ଆଜି ମନେହୁଏ ଚଳଚ୍ଚିତ୍ର ମଣିଷକୁ ପଶୁ ନୁହେଁ, ରାକ୍ଷସରେ ପରିଣତ 
କରିବାକୁ ଯେପରି ସଂକଳ୍ପ କରିଛି । ସଂସ୍କୃତିର ନିରାଜନା ନାମରେ ଅପସଂସ୍କତିର ପ୍ରବାହ 
ଛୁଟାଇ ଦେଇଛି | ମଣିଷ ଭିତରୁ ମଣିଷପଣିଆର ସଂପୂର୍ଣ୍ଣ ବିଲୋପ ସାଧନ ପାଇଁ ଯେପରି 
ମାନବିକତା ମେଧଯଜ୍ଚର ଆବାହନ କରିଛି । ଆଧୁନିକତା ନାମରେ ମଣିଷକୁ ଅଧ୍‌କରୁ 
ଅଧ୍କ ଜାଙ୍ଗଳିକ କରିଛି । ଆରଣ୍ୟକ କରିଛି । 


ସେକ୍ସ ଓ ଭାଇଓଲେନ୍‌ସ ନାମରେ ମଣିଷ ଭିତରର ସୁପ୍ତ ନାରକୀୟ ସତ୍ତାକୁ ଜାଗ୍ରତ 
କରିଛି । ତା' ହୃଦୟର ଦେବତ୍ବ ସତ୍ତାକୁ ହତ୍ୟା କରିଛି । ଯେଉଁ ସେକ୍ସ ଓ ଭାଇଓଲେନ୍‌ସ 
ଆଜି ସମଗ୍ର ମାନବ ସଂସ୍କୃତିକୁ ସମୂଳେ ଗ୍ରାସ କରିବାକୁ ବସିଲାଣି | ତା’ ପ୍ରତି ଜନତାର 
ଚରମ ଉଦାସୀନତା ହିଁ ସେମାନଙ୍କୁ ଅଧୁକ ଉତ୍ସାହିତ କରିଛି । ପ୍ରେମ ନାମରେ ବୀଭସ୍ଥ 
ମାଂସଳ ଆକୁତି ଯୁବମାନସକୁ ବିଭ୍ରାନ୍ତ କରୁଛି । ସ୍ଵାଧୀନତା ନାମରେ ସ୍ବେଚ୍ଛାଚାରିତାର 
ଉଚ୍ମଖ୍ଖଳତାର ଜୟଗାନ କରୁଛି । ଭୋଗପ୍ରମତ୍ତତା ସୃଷ୍ଟି କରୁଛି। ଶ୍ୀଳତା, ସୌନ୍ଦର୍ଯ୍ୟବୋଧ, 
ସୌଜନ୍ଯବୋଧ ପରିବରେଁ ଉଗ୍ର ଆଧୁନିକତା ନାମରେ ଅଶ୍ଲୀଳ, ଅଶାଳୀନ କରି 
ଗଢ଼ିତୋକୁଛି ଯୁବମାନସକୁ । ହେ ପାଠକ ମହାଶୟ ! ଆପଣମାନେ କୁହନ୍ତୁ ଏ କଥାର 
ସତ୍ୟତା କେତେ ? 


ସେନ୍‌ସରଵୋର୍ଡ଼ର ମାନ୍ୟବର ସଦସ୍ୟ, ସଦସ୍ୟା, ଚଳଚ୍ଚିତ୍ରର ପ୍ରଯୋଜକ, ନିମାତା, 
ନିର୍ଦ୍ଦେଶକମାନେ ସୃଷ୍ଟି କରନ୍ତୁ ସେହିପରି ରୁଚିପୂର୍ଣ୍ଟ ସୁନ୍ଦର, ହୃଦୟସ୍ପଶୀ କଳାସୃ୍ଠି ଯାହା 

ଗଣତନ୍ତ୍ରର ସ୍ଵପ୍ନଭଙ୍ଗ ?? ୧୦୭ 


ମାନବିକତାର ମାନ୍ତରିକ ଉଚ୍ଚାରଣର ଉଦାତ୍ତଗାନରେ ମହାକାଳକୁ ମୂର୍ିତ କରିବ । ସତ୍ୟ ଓ 
ରତର ଧ୍ବଜା ଧାରଣ କରିବାକୁ ସମର୍ଥ ହେବ । ମଣିଷ ଭିତରେ ଦେବତ୍ଵର ଅଭିଷେକ ପାଇଁ 
ହେବ ଉଦାଉ୍ତ ମନ୍ତ୍ରପାଠ | ଯଦି ଆପଣମାନଙ୍କ ଭିତରେ ସେ ସାମର୍ଥ୍ୟ ନାହିଁ, ଆମିକ ନିଷ୍ଠା 
ନାହିଁ ତେବେ ବନ୍ଦ କରନ୍ତୁ ମଣିଷକୁ ରାକ୍ଷସ କରିବାର ବର୍ବର ଅଭିଯାନ । ବନ୍ଦ କରନ୍ତୁ ସେ 
ନୃଶଂସତାର, ନଗ୍ଧତାର, ବୀଭସତାର ଦୃଶ୍ୟ ପରିବେଷଣ । 


ବିନ୍ଦଏ ରକ୍ତ ଦେଖୁଲେ ମଣିଷ ପ୍ରାଣରେ ଭୀତି ସଞ୍ଚାର ହେଉଥଲା । ଦୁଃଖରେ 
ଭାଙ୍ଗ ପଡ଼ୁଥୁଲା ମଣିଷର ହୃଦୟ । ଜୀଅନ୍ତା ମାଛଟାକୁ ମାରିବାକୁ ହାତ ଯାଉ ନ ଥୁଲା । 
ଏସବୁ ନୃଶଂସତା ଦେଖୁଲେ ଶିଶୁଟିଏ ଭୟରେ ଜଡ଼ସଡ଼ ହୋଇଯାଉଥୁୂଲା । ଅଥଚ ଆଜି 
ହୀରୋ ଆସୁଛି, ଭିଲେନ ଆସୁଛି, ଆଖ୍ପିଛୁଳାକେ ଢିସୂୁମ୍‌.... ଢିସୁମ୍‌.... କରି ଚିତୃପଟାଙ୍ଗ 
କରିଦେଉଛି ଅନେକଙ୍କୁ, ରକ୍ତାକ୍ତ ଖୁଣ କରିଦେଉଛି ଅନେକଙ୍କୁ । ରିଭଲଭରର ଟ୍ରିଗାର 
ଟିପିଲାମାତ୍ରେ ମରିଯାଉଛନ୍ତି ଏକ ନୁହେଁ ଅନେକ । ହିଂସା -ହିରୋଇଜିମ୍‌ ଭାବରେ ବନ୍ଦି 
ହେଉଛି । ଏପରି ଗୋଟିଏ ଚଳଚ୍ଚିତ୍ର ଆସୁନି, ଯେଉଁଥୁରେ ଗୋଟିଏ ରେପ୍ସିନ୍‌ କିମ୍ଭା 
ଫାଇଟିଙ୍ଗ ଦୃଶ୍ୟ ନାହିଁ | ( ଅବଶ୍ୟ ସାମାନ୍ୟ କେତେକ ବ୍ୟତିକ୍ରମ ରହିଛି) 

ରାତି ପାହିଲେ ପ୍ରତ୍ୟେକ ଦିନ ଦୂରଦର୍ଶନ ପରଦାରେ ଏସବୁ ଅସାମାଜିକ କାର୍ଯ୍ୟର 
ବିଧୁବବଦ୍ଧ ଟ୍ରେନିଂ ଦିଆଯାଉଛି । କେମିତି ଚୋରିକରି ପୋଲିସ ଆଖରେ ଧୂଳିଦେଇ ଖସିବ, 
କେମିତି ଡ଼ଗ୍ଵ ଖାଇବ, କେମିତି ଲୁଣ୍ଠନ କରିବ, କେମିତି ଗୁଣ୍ଡାରାଜ କରିବ, କେମିତି ଧର୍ଷଣ 
କରିବ, କେତେ ବେଶି ଉଲଗୁନ ହୋଇ ଦେହ ପ୍ରଦର୍ଶନ କରିପାରିବ, କେତେ ପରିମାଣରେ 
ଅସାମାଜିକ ହୋଇପାରିବ, ଗୁରୁଗୁରୁଜନମାନଙ୍କୁ ବେଖାତିର କରିପାରିବ, ଏ ସବୁର 
ବିଧଵବଦ୍ଧ ଖସଡ଼ା ପ୍ରସ୍ତୁତ ହୋଇ ପ୍ରଦର୍ଶିତ ହେଉଛି ଚଳଚ୍ଚିତ୍ରମାନଙ୍କରେ ଓ ଦୂରଦର୍ଶନର 
ସିରିଏଲମାନଙ୍କରେ | ‘ଶକ୍ତିମାନ ' ସିରିଏଲ ଦେଖ୍‌ କେତେ ନିରୀହ ଶିଶୂଙ୍କର ଅକାଳମୃତ୍ୟୁ 
ହେଲା । ତାହା ପ୍ରମାଣ କରୁଛି ଚଳଚ୍ଚିତ୍ର ଦୂରଦର୍ଶନର ପ୍ରଭାବ କେତେ ଏହି ଚପଳମତି 
ଶିଶୁ, କିଶୋର, ଯୁବକ- ଯୁବତୀଙ୍କ ଉପରେ | ମନେପଡ଼ୁଛି ଗୋଟିଏ ଉତ୍ତମ ନାଟକ ଦେଖ୍‌ 
ଗାଛିଜୀଙ୍କ ଜୀବନର ଆଦର୍ଶ ବଦଳି ଯାଇଥୂଲା। ସେ ମଣିଷରୁ ମହାମାନବରେ ରୂପାନ୍ତରିତ 
ହୋଇଯାଇଥୁଲେ | 

ଆଜି ବହୁ ଯୁବକ-ଯୁବତୀଙ୍କ ଆଖ୍‌ ଆଗରେ ଆଉ କୌଣସି ଆଦର୍ଶ ନାହିଁ । ବୃତି 
ନାହିଁ । କର୍ମସଂସ୍ଥାନ ନାହିଁ । ବଞ୍ଚବା ପାଇଁ ସାଧୁ ଉପାୟଟିଏ ତାଙ୍କୁ ଜଣା ନାହିଁ । ତାଙ୍କ 
ଭିତରେ ଆମ୍ଭବିଶ୍ବାସ ନାହିଁ । ସବୁ ପ୍ରତିକୂଳ ପରିସ୍ଥିତି ଭିତରେ ଦୃଢ଼ଭାବରେ ନିଜକୁ ମୁଣ୍ଡ 
ସଳଖୁ, ଅଣ୍ଟା ସଳଖୁ, ଗଭୀର ଆମ୍ଭବିଶ୍ଵାସରେ: ଠିଆହେବାର ତାଲିମ ମଧ୍ଯ ନାହିଁ । ଶିକ୍ଷା 
ନାହିଁ, ସଂସ୍କୃତି ନାହିଁ , ମଣିଷ ପରି ମଣିଷଟିଏ ହୋଇ ବଞ୍ଚବାର ପ୍ରେରଣା ଯୋଗାଇ 

୧୦୮ ଅବୁଝା ଅନ୍ଧାର 


ଦେବା ପାଇଁ । ତେବେ ସେ ଆଉ କଂଣ କରନ୍ତା ? ହାତରେ ଛୁରିଧରି ଅନ୍ୟକୁ ଲୁଣ୍ଠନ 
କରିବା, ଧର୍ଷଣ କରିବା, ହତ୍ୟା କରିବା, ଚୋରି କରିବା, ଡ଼ଗ୍ଵ ଖାଇବା, ମଦ ଖାଇବା 
ବ୍ୟତୀତ ତାର ଆଉ କି ଗତ୍ୟନ୍ତର ଅଛି ? ଏଥୁପାଇଁ ଦାୟୀ କିଏ ? ଚପଳମତି ଶିଶ୍ୃ 
କିଶୋର, ଯୁବକ- ଯୁବତୀଙ୍କ ପ୍ରାଣରେ ହିଂସା, ଭୋଗପ୍ରମତ୍ତତା, ଯୌନ ଉଦ୍ଦୀପନା ସୃଷ୍ଟି 
କରିଥବା ସିନେମା, ଟେଲିଭିଜନ ଆଦି ଜାତୀୟ ଚରିତ୍ରକୁ କେଉଁ ଦିଗରେ ବାହିତ କରି 
ନେଉଛନ୍ତି ତାହା କାହାକୁ ଅଜଣା ନୁହେଁ । ଆଜିର ଏହି ଉତ୍ତରପିଢ଼ିର ଯୁବକ-ଯୁବତୀ, 
ଛାତ୍ରଛାତ୍ରୀମାନଙ୍କ ଉପରେ ଶିକ୍ଷକ, ଖୁରୁଗୁରୁଜନ, ଅଭିଭାବକ, ଉଚ୍ଚମାନର ପୁସ୍ତକ କାହାରି 
ପ୍ରଭାବ ନାହିଁ । ନେତା ଓ ଅଭିନେତା ଆଦି ସେମାନଙ୍କର ଆଦର୍ଶ । ଯାହା ବ୍ୟକ୍ରିଚରିତ୍ରକୁ, 
ଜାତୀୟ ଚରିତ୍ରକୁ ଗଠନ କରୁଥଲା ସେଇ ଶିକ୍ଷାୟତନମାନଙ୍କରୁ ମୂଲ୍ୟବୋଧ ଭୁଶୁଡ଼ି 
ପଡ଼ିଲାଣି । ଆଦର୍ଶ ଲୋପ ପାଇଲାଣି । ନିଜ ନିଜ ଛାତିରେ ହାତ ଦେଇ ସମସ୍ତେ ସ୍ଵୀକାର 
କରନ୍ତୁ ଏ କଥା ସତ୍ୟ କି ମିଥ୍ୟା । 


ଯେଉଁ ଚଳଚ୍ଚିତ୍ର ଦୂରଦର୍ଶନ ଜନଜ଼ୀବନକୁ ଏପରି ପ୍ରଭାବିତ କରିରଖୁଛି ତାକୁ ସୁଷ୍ଟୁ 
ଶୁଭଙ୍କର, ଶାଳୀନ ଓ ଆଦର୍ଶଭିଭିକ କରିବା କେତେ ବେଶି କାମ୍ୟ, ଏ କଥା ଆଜି ସମସ୍ତେ 
ଅନୁଭବ କରୁଛନ୍ତି । ଯୁବପିଢ଼ି ପାଇଁ କହିବାର କିଛି ନାହିଁ । କିନ୍ତୁ କ୍ଷୋଭ ହେଉଛି ହଜାର 
ହଜାର ବର୍ଷର ସଭ୍ୟତା, ସଂସ୍କୃତିର ଦୟନୀୟ ପରିଣତି ଓ ବିଲୋପସାଧନ ପାଇଁ ଆଜି 
ସେମାନେ ମାଧ୍ଯମ ହୋଇଛନ୍ତି । ଦୁଃଖର କଥା ଯୁବଗୋଷ୍ଠୀର ରୁଗ୍ଣ ମାନସିକତା ପାଇଁ 
ଆଜି ଯିଏ ଦାୟୀ, ଯିଏ ବିଭ୍ରାନ୍ତ କରୁଛି ସେମାନଙ୍କର ସୁସ୍ଥ ହୃଦୟବୃଭି ଓ ବୁଦ୍ଧିବୃତ୍ତିକୁ ତାକୁଇ 
ସେମାନେ ମୁଣ୍ଡରେ ମୁଣ୍ଡେଇ ବସିଛନ୍ତି 

ଯେଉଁ ସ୍ଵାଧୀନତା ସଂଗ୍ରାମରେ ଅହିଂସା ଥୁଲା ମୁଖ୍ୟ ଆୟୁଧ, ସେଇ ସଂଗ୍ରାମର 
ସିବିସ୍ଵରୂପ ସ୍ଵାଧୀନ ଭାରତରେ ଆଜି ଜୀବନଧାରା ହୋଇଛି ହିଂସା । ନାଗରିକମାନଙ୍କର 
ମୁଖ୍ୟ ଆଚରଣ ହେଇଛି ହିଂସା । ଗାନ୍ଧିଜୀ ସ୍ଵପ୍ନ ଦେଖ୍‌ଲେ ଯେଉଁ ଦିନ ଜଣେ ନାରୀ 
ମଧ୍ଧରାତ୍ରିରେ ନିର୍ଭୟରେ ରାଜରାସ୍ତାରେ ଯାଇପାରିବ, ଠିକ୍‌ ସେଇଦିନ ଭାରତ ତାର ପୂର୍ଣ୍ଣ 
ସ୍ଵାଧୀନତା ପାଇଛି ବୋଲି ବିଚାର କରିବାକୁ ହେବ ! କହିବାକୁ କ୍ଷୋଭ, ରାତି ୧୨ଟା 
ନୁହେଁ, ଆଜି ଦିନ ୧୨ଟାରେ କୋଳାହଳପୂର୍ଣ୍ତ ଲୋକାରଣ୍ୟ ରାଜରାସ୍ତାରେ ବି ନାରୀ 
ବିପନ୍ନ । ତା'ର ଜୀବନ ସୁରକ୍ଷିତ ନୁହେଁ । କି ଧନୀ, କି ଦରିଦ୍ର, କି ଶିଶୁ, କି ବୃଦ୍ଧା, କି 
ଶିକ୍ଷିତା, କି ଅଶିକ୍ଷିତା କେହି ସେ ହିଂସା ବ୍ୟଭିଚାର ଦାଢ଼ରୁ ମୁକ୍ତ ନିରାପଦ ନୁହନ୍ତି । ଏହା 
ହିଁ ଆମ ସ୍ଵାଧୀନତାର ଦୀର୍ଘ ୫୦ ବର୍ଷର ମେୱାଫଳ ! 

ଆଜି ସମଗ୍ର ବିଶ୍ବରେ ‘ମାନବିକ ନ୍ଯାୟ ଅଧକାର”ର ନ୍ଯାୟାଧୀଶମାନେ ନ୍ୟାୟ 
ପ୍ରତିଷ୍ଠା ଦିଗରେ ଗୁରୁତ୍ଵପୂର୍ଣ ଭୂମିକା ତୁଲାଉଛନ୍ତି । ଚତୁର୍ଦ୍ଦିଗକୁ ସେମାନଙ୍କର ସତର୍କ ଦୃଷ୍ଟି । 

ଗଣତନ୍ତ୍ରର ସ୍ଵପ୍ନଭଙ୍ଗ ?? ୧୦୯ 


ଏପରିକି ଜଣେ ଅସାମାଜିକ ବ୍ୟକ୍ତିକୁ ଜେଲ ଭିତରେ ତାର ଦୋଷ ସ୍ଵୀକାର କରିବା ପାଇଁ 
ବେତ୍ରାଘାତ କରିବା ମଧ୍ୟ ମାନବିକ ନ୍ୟାୟ ଅଧ୍୍‌କାରର ଉଲ୍ଲଙ୍ଘନ ବୋଲି ବିଚାର 
କରାଯାଉଛି । ଅଥଚ ଆଜି ଯୁବମାନସ କାହିଁକି ଓ କିପରି ହିଂସା ଓ ଯୌନଚେତନାଦ୍ବାରା 
କବଳିତ ହେଉଛି ସେ ସମ୍ପର୍କରେ ମାନ୍ୟବର ମାନବାଧଵକାର ସଂରକ୍ଷଣ କର ପକ୍ଷଙ୍କର 
କୌଣସି ଦାୟିତ୍ଵ ଥବା ପରି ମନେହେଉ ନାହିଁ । ଛୋଟ ଆଠବର୍ଷର ଶିଶୁଟିଏ ଧର୍ଷିତା 
ହେଲାବେଳେ ନ୍ୟାୟାଧୀଶମାନେ କିପରି ଆଖୁ ବ୍ରଜି ଦେଇପାରିଛନ୍ତି ୨? ଆଜି ମାନବିକ 
ନ୍ୟାୟ, ଧର୍ମ, ସତ୍ୟ, ମାନବିକତ। କୁଶବିଦ୍ଧ ହେଉଥ୍‌ବ।ବେଳେ ମାନ୍ୟବର 
ନ୍ୟାୟାଧୀଶମାନେ ମୌନ କାହିଁକି୨ 


ଆଇନର ସୁରକ୍ଷା ନାମରେ ଅସାମାଜିକ କାର୍ଯ୍ୟକଳାପର ସୁରକ୍ଷା ଆଇନର ସ୍ଵଧର୍ମ 
ନ ହେଉ । ସାକ୍ଷ୍ୟ ପ୍ରମାଣର ଅଭାବ ଦ୍ଵାହିଁ ଦେଇ ସତ୍ୟ ନ୍ୟାୟର ତୋଟି ଚିପିବାର 
ଅପଚେଷ୍ଟାଟି ଦୁର୍ଯ୍ୟୋଧନ, ଦୁଃଶାସନମାନଙ୍କୁ ସମାଜରେ ଅଭୟ ପ୍ରଦାନ କରୁଛି । ଜନତା 
ଜନାର୍ଦଦନର ଆତ୍ମାର ଜାଗରଣ ନ ହେଲେ ମଣିଷପଣିଆର ମୃତ୍ୟୁ ଅବଶ୍ୟମ୍ଭାବୀ । 

ମନେହୁଏ ମାନବିକତାର ଧ୍ଵଂସସାଧନ ପାଇଁ ଏ ଯେପରି ଏକ ମହାଯଜ୍ଞର 
ଆୟୋଜନ । ଦିନେ ରାକ୍ଷସ, ଆସୁରୀଶର୍ତି ଉପରେ ଦେବତ୍ସର ବିଜୟ ସୃଷ୍ଟିର ଅମୃତମୟୀ 
ସତ୍ତାକୁ ସୁରକ୍ଷା ଦେଇଥୁଲା | ଆଜି ଦେବତ୍ଵ ଉପରେ ରାକ୍ଷସମାନଙ୍କର ଏ ବିଜୟ ଅଭିଯାନ 
ସୃଷ୍ଟି ହଏତ ପ୍ରଳୟମୁଖୀ ହୋଇପାରେ। କିଏ ଜାଣେ ଏ ବିପରୀତ ଗତିର ଶେଷ କେଉଠି ? 

ପୁଭୁଳ କହୁଛ 
ପୁଭୁଳି ଚିତ୍ରରେଖା କହିଲା “ହେ ଭୋଜରାଜ ! ବତ୍ରିଶ ସିଂହାସନରେ ବସିବାକୁ 
କେବଳ ମହାରାଜା ବିକ୍ରମାଦିତ୍ୟ ହିଁ ଉପଯୁକ୍ତ ବ୍ୟକ୍ତି । ଆପଣ କଂ ଣ ତାଙ୍କ ପରି ରାଜପୁରୁଷର 


ମର୍ଯ୍ୟାଦାବୋଧ ସମ୍ପର୍କରେ ସଚେତନ ? ଯଦି ଆପଣଙ୍କର ସେ ମର୍ଯ୍ୟାଦାବୋଧ ନାହିଁ, 
ତେବେ ଆପଣ ଏ ସିଂହାସନରେ ବସିପାରିବେ ନାହିଁ ।”? 


ଭୋଜରାଜ କହିଲେ ˆ ହେ ଭଦରେ ! ଆପଣ ମୋତେ ମହାରାଜା ବିକ୍ରମାଦିତ୍ୟଙ୍କର 
ମର୍ଯ୍ୟାଦାବୋଧ ସମ୍ପର୍କରେ କୁହନ୍ତୁ ମୁଁ ଚିନ୍ତା କରିବି, ଯଥାଥରେ ଏହି ସିଂହାସନରେ ବସିବାକୁ 
ମୁଁ ଯୋଗ୍ୟ କି ନୁହେଁ!” 

“ତେବେ ଶୁଣନ୍ତୁ ଭୋଜରାଜ ! ? ପୁଭୁଳି ଚିତୁରେଖା ଆରମ୍ଭ କଲା ˆ ଆପଣ 
ଜାଣନ୍ତି, ମହାରାଜା ବିକ୍ରମାଦିତ୍ୟଙ୍କ ସଭାରେ ନବରତ୍ନ ଶୋଭା ପାଉଥୁଲେ | ସେମାନଙ୍କ 
ମଧ୍ଯରେ ଥୁଲେ ଭବିଷ୍ୟତଦ୍ରଷ୍ଟା ଜ୍ୟୋତି ଷୀ-ପ୍ରବର ପଣ୍ଡିତ ବରାହମିହିର । ତାଙ୍କର 
ଜ୍ୟୋତିଃଶାସ୍ତ୍ରରେ ଅଗାଧ ପାଞ୍ିତ୍ୟ ଥୁଲା ତାଙ୍କ ଗଣନା ଅଭ୍ରାନ୍ତ ଥଲା। ଦିନେ ବରାହମିହିର 
ରାଜ୍ୟର ଭବିଷ୍ୟତ ଗଣନା କରି କହିଲେ ମହାରାଜ ! ରାଜ୍ୟ ପାଇଁ ସଂକଟ ମାଡ଼ି ଆସୁଛି । 
ସମଗ୍ର ରାଜ୍ୟରେ ଅନାବୃଷ୍ଟି ହେବ । ଖାଦ୍ୟାଭାବ ଦେଖାଦେବ । ପ୍ରଜାକୁଳ ଘୋର ଦୁଃଖ 
ଭୋଗ କରିବେ ! ସାରାରାଜ୍ୟରେ ଭୟଙ୍କର ଦୁର୍ଭିକ୍ଷ ଦେଖାଦେବ | ବିକ୍ରମାଦିତ୍ୟ ବ୍ୟଥୁତ 
ହୋଇ କହିଲେ, ମୁଁତ ଜ୍ଞାତସାରରେ କୌଣସି ଅନ୍ୟାୟ କିମ୍ବା ଅମଙ୍ଗଳ କାର୍ଯ୍ୟ କରି ନାହିଁ। 
କାହିଁକି ମୋ ରାଜ୍ୟ ପ୍ରତି ଏପରି ଦୁର୍ବିପାକ ଦେଖାଦେବ । କାହିଁକି ଇନ୍ଦ୍ରଦେବ ମୋ ରାଜ୍ୟ 
ଉପରେ କୋପିତ ? ଏହାର କଂ ଣ କୌଣସି ପ୍ରତିକାର ନାହିଁ ?”? 


ବରାହମିହିର କହିଲେ “¢ ପ୍ରତିକାର ଅଛି ମହାରାଜ । ରୋଗପାଇଁ ଚିକିତ୍ସା ଅଛି ! 
ସମସ୍ୟାପାଇଁ ସମାଧାନ ଅଛି, ସଙ୍କଟ ପାଇଁ ନିରାକରଣର ବ୍ୟବସ୍ଥା ମଧ୍ଯ ରହିଛି ।” 


“ଆପଣ ତେବେ ଉପାୟ ନିର୍ଦ୍ଦେଶ କରନ୍ତୁ | ମୁଁ ତା'ର ବିଧାନ କରିବାକୁ ପ୍ରସ୍ତୁତ | 
ମୋର ସକଳ ଶକ୍ତି ଓ ସମ୍ପଦ ବିନିମୟରେ ରାଜ୍ୟକୁ ଏ ଘୋର ବିପଉ୍ତିରୁ ରକ୍ଷାକରିବାକୁ ମଲ 
ସଂକଳ୍ପବଦ୍ଧ | ଆପଣ ତେବେ ପ୍ରତିକାରର ଆୟୋଜନ କରନ୍ତୁ!” 

ପୁଭୁଳି କହୁଛି ୧୧୧ 


ବରାହମିହିର ଗଣନା କରି କହିଲେ “ ରାଜ୍ୟକୁ ଅନାବୃଷ୍ଠିରୁ ରକ୍ଷା କରିବାକୁ ହେଲେ 
ଇନ୍ଦ୍ରପୂଜାର ଆୟୋଜନ କରିବାକୁ ହେବ । 


ˆ “ଆପଣ ତେବେ ପୂଜାର ସମସ୍ତ ଆୟୋଜନ କରନ୍ତୁ । ଆପଣ ହେବେ ଏ ପୂଜାର 
ପ୍ରଧାନ ପୁରୋହିତ । 


“ କରିନ୍ଧ ମହାରାଜ ! 


“କିନ୍ତୁ ପୁଣି କ'ଣ ? ଆପଣଙ୍କ ନିର୍ଦ୍ଦେଶ ଅନୁସାରେ ସବୁ ଆୟୋଜନ କରାଯିବ । 
ମୋ ରାଜ୍ୟରେ ପୁଣି କ'ଣ ଅଭାବ ଅଛି, ଇନ୍ଦ୍ରପୂଜା ପାଇଁ ! 


“' ରନ୍ଦ୍ରଦେବଙ୍କୁ ସନ୍ତୁଷ୍ଟ କରିବା ପାଇଁ ଏହି ପୂଜାରେ ଏକ ନରବଳି ଦେବାକୁ ହେବ ।” 


ବିକ୍ରମାଦିତ୍ୟ ଚମକି ଉଠିଲେ । “ନା ନା ପଶ୍ଡିତମହାଶୟ ! ନରବଳି ଦେଲେ 
ମହାପାପ ହୁଏ । ରାଜା ପକ୍ଷରେ ଏହା ଘୋର ଅନ୍ୟାୟ | ରୀଜାର ଧର୍ମ ହେଲା ପ୍ରଜା 
ପ୍ରତିପାଳନ କରିବା । ପ୍ରଜାର ସୁଖ ଦୁଃଖ ଦେଖୁବା । ଜୀବନ କ୍ଷଣସ୍ଥାୟୀ ଜାଣି ମଧ୍ଯ କେହି 
କେବେ ମୃତ୍ୟୁ କାମନା କରେ ନାହିଁ । ମୃତ୍ୟୁ ସମୟରେ ଏ ରାଜଏଶ୍ବର୍ଯ୍ୟ ଧନସମ୍ପଦ, 
ଜ୍ଞାତିକୁଟୁମ୍ବ କ୍ଷମତା ପ୍ରତିପତ୍ତି କେହି ସାଙ୍ଗରେ ଯିବେ ନାହିଁ । କେବଳ ଧର୍ମ ହିଁ ସହାୟ 
ହେବ। ସ୍ଥାନକାଳ ବିଚାରରେ ଯେତେ ଯାହା କହିଲେ ମଧ୍ଯ, ସତ୍ୟ କେବେ ମିଥ୍ୟା ହୋଇଯାଏ 
ନାହିଁ। ଧର୍ମ କେବେ ଅଧର୍ମ ହୋଇଯାଏ ନାହିଁ । ସକଳ ପ୍ରକା ମୋର ପୁତ୍ର ତୁଲ୍ୟ । ଶରୀର 
ଓ ଆମ୍ମା ପରି ରାଜା ଓ ପ୍ରକାର ସମ୍ପର୍କ ନିବିଡ଼ । ମୁଁ ମୋର ପ୍ରଜାମାନଙ୍କୁ ଆମ୍ମତୁଲ୍ୟ 
ଭଲପାଏ । ନରବଳି ଉଦେଶ୍ୟରେ ମୁଁ କୌଣସି ପ୍ରଜାଙ୍କୁ ଉତ୍ସର୍ଗ କରିପାରିବି ନାହିଁ । ପ୍ରଜା 
ରାଜ୍ୟର ଜୀବନ ସମାନ | ନରବଳିର ଯଦି ଏକାନ୍ତ ପ୍ରୟୋଜନ, ତେବେ ପ୍ରଜାମାନଙ୍କର 
ଜୀବନରକ୍ଷା ନିମିତ୍ତ ରାଜ୍ୟର ସୁରକ୍ଷା ପାଇଁ, ମୁଁ ନିଜେ ବଳିପଡ଼ିବାକୁ ପ୍ରସ୍ତୁତ । ଆପଣ 
ମୋତେ ଇନ୍ଦ୍ରପୂଜାର ନୈବେଦ୍ୟ ଭାବରେ ଗ୍ରହଣ କରନ୍ତୁ!” 

ବରାହମିହିର କହିଲେ “ ନାହିଁ ମହାରାଜ | ଆପଣ ପ୍ରଜାମାନଙ୍କର ଜୀବନ-ସଦ୍ରଶ । 
ଆପଣଙ୍କ ବିହୁନେ ସମଗ୍ର ରାଜ୍ୟ ଅରାଜକ ହୋଇଯିବ । ଆପଣଙ୍କ ବିଛ୍ନେଦରେ କେବଳ 
ଆପଣଙ୍କ ଆମ୍ଭୀୟସ୍ଵଜନମାନେ ଦୁଃଖୁତ ହେବେ ନାହିଁ, ରାଜ୍ୟବାସୀ ମଧ୍ଯ ଶୋକାକୁଳ 
ହେବେ । ସାରା ରାଜ୍ୟ ଦୁଃଖରେ ମ୍ରିୟମାଣ ହୋଇଯିବ । ଅପରପକ୍ଷରେ ଗୋଟିଏ ପ୍ରଜାକୁ 
ବଳିଦେଲେ କେବଳ ତାର ପରିବାରବର୍ଗ ଦୁଃଖୂତ ହେବେ । ଆପଣ ପ୍ରଚୁର ଅର୍ଥ ବିନିମୟରେ 
ସେହି ଦରିଦ୍ର ପ୍ରଜାଟିର ପରିବାରବର୍ଗକୁ ସୁଖୀ କରିପାରିବେ ! ରାଜ୍ୟର ସୁରକ୍ଷା ପାଇଁ 
ଗୋଟିଏ ପ୍ରଜାର ବଳିଦାନ ବରଂ ଅଧୁକ ସ୍ପୃହଣୀୟ । 


ବିକ୍ରମାଦିତ୍ୟ କହିଲେ “ଏହା ଆହୁରି ଅନ୍ୟା୍‌ ହେବ । ମୋ ପାଇଁ ପ୍ରତ୍ୟେକଟି. 
ପ୍ରଜାର ଜୀବନ ମୂଲ୍ୟବାନ୍‌ । ପ୍ରତ୍ୟେକ ପରିବାରର ମୂଲ" ସମାନ । କୌଣସି ପ୍ରଜାକୁ ମୁଁ 

୧୧୨ ଅବ୍ରଝା ଅନ୍ଧାର 


ଉତ୍ସର୍ଗ କରିପାରିବି ନାହିଁ ପଣ୍ଡିତ -ମହାଶୟ । ମୁଁ ବରଭମାନଠାରୁ ମହାମନ୍ତ୍ରୀଙ୍କୁ ଶାସନଭାର 
ଅରପିଣ କରୁଛି | ମୋ ଅନ୍ତେ ମହାମନ୍ତ୍ରୀ ଓ ଆପଣମାନଙ୍କପରି ପ୍ରାଞ୍ଞ, ପଣ୍ଡିତମାନେ ସମସ୍ତେ 
ମିଳିମିଶି ରାଜ୍ୟର ସୁରକ୍ଷା କରିବେ ଓ ପ୍ରଜାମାନଙ୍କୁ ଶାନ୍ତିରେ ପାଳନ କରିବେ ! ମୁଁ 
ମହାମନ୍ତ୍ରୀଙ୍କୁ ରାଜ୍ୟଭାର ଅର୍ପଣ କରୁଛି ! ଆପଣ ଏ ସମ୍ପ୍କରେ ଆଉ କୌଣସି ଦ୍ବିଧା 
ପୋଷଣ କରନ୍ତୁ ନାହିଁ । 

ଇନ୍ଦ୍ରପୂଜାର ଆୟୋଜନ ହେଲା । ବିଧୂସମ୍ମତ ଭାବରେ ପଶ୍ଡିତ ବରାହମିହିର ଏହି 
ପୂଜାରେ ପୌରୋହିତ୍ୟ କଲେ । ଇନ୍ଦ୍ରଦେବଙ୍କର ସନ୍ତୋଷବିଧାନ ନିମନ୍ତେ ବହୁମତେ 
ଘୃତାହୃତି ଦିଆଗଲା । ମାତ୍ର ପୂଜାରେ ପରିପୂର୍ଣ୍ଣତା ଆସିଲା ନାହିଁ । ଏହା ଲକ୍ଷ୍ଯ କରି 
ବିକ୍ରମାଦିତ୍ୟ କହିଲେ “ହେ ପୁରୋହିତ ମହାଶୟ ! ଇନ୍ଦ୍ରଙ୍କୁ ସନ୍ତୁଷ୍ଟ କରିବାପାଇଁ ଆପଣ 
ମୋ ଶିରଗ୍ତେଦ କରନ୍ତୁ । ମୁଁ ନରବଳି ରୂପେ ପ୍ରସ୍ତୁତ ବରାହମିହିର । ଆଉ ବିଳମ୍ବ କରନ୍ତୁ 
ନାହିଁ। ମହାରାଜା ବିକ୍ରମାଦିତ୍ୟ ଏପ୍ରକାର ବାଧ୍ଯ କଲେ ଵରାହମିହିରଙ୍କୁ। ବିକ୍ରମାଦିତ୍ୟଙ୍କଦ୍ଧାର 
ଆଦିଷ୍ଟ ହୋଇ ବରାହମିହିର ମହାରାଜାଙ୍କର ଶିରତ୍ତ୍ରେଦ ପାଇଁ ଆନୁଷଙ୍ଗିକ ବ୍ୟବସ୍ଥ 
କରାଇଲେ | ମାତ୍ର ଏତିକିବେଳେ ଶୂନ୍ୟରୁ ଇନ୍ଦ୍ର ଦେବଙ୍କ ବଜ୍ରଗମ୍ଭୀର ସ୍ଵର ଭାସିଆସିଲା 


“* ହେ ମହାରାଜା ବିକ୍ରମାଦିତ୍ୟ ! ମୁଁ ତୁମର ନ୍ୟାୟପରୀୟଣତା, ବିଚାରବୃଦ୍ି, ନିଷ୍ଠ 
ଓ ତ୍ୟାଗ ମନୋଭାବ ଦେଖୁ ଅତାନ୍ତ ପ୍ରୀତ। ତୁମ୍ଭେ କି ବର ମାଗୁଛ ମାଗ ।” ” ବିକ୍ରମାଦିତ୍ୟ 
କହିଲେ “ହେ ପ୍ରଭୁ ଇନ୍ଦ୍ରଦେବ। ଆପଣ ଯଦି କୃପା ପରବଶ ହୋଇ ମତେ ବରପ୍ରଦାନ 
କରୁଛନ୍ତି, ତେବେ ମୋତେ ଏହି ବର ପ୍ରଦାନ କରନ୍ତୁ କି ମୋ ରାଜ୍ୟରେ କେବେ ଅତିବୃଷ୍ଟି 
କିମ୍ବା ଅନାବୃଷ୍ଠି ନ ହେଉ । ମୋ ପ୍ରଜାବର୍ଗ ସୁଖ, ଶାନ୍ତି ଓ ଆନନ୍ଦରେ କାଳାତିପୀତ 
କରୁଥାନ୍ତୁ । 


ରନ୍ଦ୍ରଦେବ ତଥାସ୍ତୁ କହି ଅନ୍ତର୍ହିତ ହେଲେ । ଦେବରାଜ ଇନ୍ଦ୍ର ମର୍ର୍୍ୟରୁ ଫେରିଯିବା 
ଅନ୍ତେ ଦେବଲୋକରେ ମେଘମାନେ ଆପଉରି ଜଣାଇଲେ ˆ ବିକୁମାଦିତ୍ୟ ଜଣେ ସାଧାରଣ 
ମନୁଷ୍ୟ । ତାଙ୍କ ଇଛାରେ ଆମେ ମେଘମାନେ ଆତଯାତ କିପରି ହେବୁ । ଆପଣ ଉଚିତ 
କଲେ ନାହିଁ ।”? ମେଘମାନଙ୍କର କଥା ଶୁଣି ଇନ୍ଦ୍ରଦେବ କହିଲେ “ବିକ୍ରମାଦିତ୍ୟ ଜଣେ 
ସାଧାରଣ ମନୁଷ୍ୟ ନୁହନ୍ତି । ସେ ମର୍ଯ୍ୟାଦାବନ୍ତ ପୂରୁଷ ! ଧମୀମ୍ଭା, ତ୍ୟାଗୀ, ପରୋପକାରୀ, 
ନ୍ୟାୟନିଷ୍ଠ ଓ ସତ୍ୟପରାୟଣ । ତେଣୁ ତାଙ୍କର ସେବା କଲେ ମେଘମାନେ ତାଙ୍କର 
ମର୍ଯ୍ୟାଦୀର ଉଲ୍ଲଙ୍ଘନ କରିବେ ନାହିଁ । ବରଂ ଏହା ସେମାନଙ୍କର ଗୌରବ ହେବ । 
ରାଜପୁରୁଷର ମର୍ଯ୍ୟାଦା ରକ୍ଷା କରିବା ପାଇଁ ବିକ୍ରମାଦିତ୍ୟ ଆମତ୍ଭାହୃତି ଦେବାକୁ କୁଣ୍ଠିତ ହୁଅନ୍ତି 
ନାହିଁ। ତାଙ୍କ ଆତ୍ମତ୍ୟାଗର ଗୋଟିଏ କାହାଣୀ ତେବେ ଆପଣମାନେ ଶୁଣନ୍ତୁ ।”? ଇନ୍ଦ୍ରଦେବ 
ଆରମ୍ଭ କଲେ 

ପୁରୁଳି- କହୁଛି ୧୧୩ 


ଥରେ ବିକ୍ରମାଦିତ୍ୟଙ୍କର ଧର୍ମପରାୟଣତା ଓ ନ୍ୟାୟନିଷ୍ଠା ପରୀକ୍ଷା କରିବା ପାଇଁ ମୁଁ 
ବ୍ୟାଘ୍ର ରୂପରେ ଓ ଧର୍ମଦେବ ଗାତ ରୂପରେ ଯାଇ ଅରଣ୍ୟରେ ରହିଲୁ । ବିକ୍ରମାଦିତ୍ୟ 
ତୀଥୀଟନରୁ ଫେରୁଥୁଲେ | ବ୍ୟାଘ୍ର ଗାଇତକୁ ଆକ୍ରମଣ କଲା । ଗାରତ ରାଜାଙ୍କ ଶରଣରଭିକ୍ଷା 
କଲା ! ବିକ୍ରମାଦିତ୍ୟ ବ୍ୟାଘ୍ରକୁ ବାରଣ କଲେ । ବ୍ୟାଘ୍ର କହିଲା ହେ ରାଜା ! ପ୍ରାଣୀଠୁ ତାର 
ଆହାର ଛଡ଼ାଇ ନେଇ ଆପଣ ଘୋର ଅନ୍ୟାୟ କରୁଛନ୍ତି । ରାଜା କହିଲେ ଶରଣାଗତକୁ 
ରକ୍ଷା କରିବା ରାଜାର ଧର୍ମ । ପରୋପକାରଠୁ ଧର୍ମ ବା ସଂସାରରେ ଆଉ କିଛି ନାହିଁ 
ମୋର ପ୍ରାଣ ଥୁବା ପର୍ଯ୍ୟନ୍ତ ମୁଁ ଏ ଆଶ୍ରିତକୁ ରକ୍ଷା କରିବି । ତୃମେ ଅନ୍ୟ କିଛି ଖାଦ୍ୟର 
ସନ୍ଧାନ କର । ଅରଣ୍ୟରେ ପ୍ରଚୁର ଖାଦ୍ୟ ରହିଛି । ବ୍ୟାଘ୍ର କ୍ରୋଧପରବଶ ହୋଇ ରାଜାଙ୍କୁ 
ଆକ୍ରମଣ କଲା । ବ୍ୟାଘ୍ର ଓ ବିକ୍ରମାଦିତ୍ୟଙ୍କ ମଧ୍ୟରେ ଘୋର ଲଢ଼େଇ ହେଲା । 


ବ୍ୟାଘ୍ର ଓ ବିକ୍ରମାଦିତ୍ୟ କେହି କାହାକୁ ହରାଇପାରିଲେ ନାହିଁ । ବିକ୍ରମାଦିତ୍ୟ 
ଲଢ଼େଇରେ ରକ୍ତାକ୍ତ ହେଲେ | ବେଳୁବେଳ ଅବଶ ହୋଇପଡ଼ୁଥ୍‌ଲେ ହେଁ ପୁନବୀର ନୃତନ 
ଶକ୍ତି ଓ ବୀରତ୍ଵ ସହକାରେ ଲଢ଼େଇ କରୁଥୁଲେ । ବ୍ୟାଘ୍ର କହିଲା ହେ ରାଜା, ଯଦି ମୁଁ 
ଖାଦ୍ୟ ବିନା ମୃତ୍ୟୁବରଣ କରେ, ତେବେ ଏହାର ପାପ ଆପଣଙ୍କୁ ଲାଗିବ । ମୁଁ କ୍ଷୁଧାରଁ 
ସେଥୁରେ ପୁଣି ଆପଣ ମୋ ଆହାର ଛଡ଼ାଇ ନେଇ ଆହୁରି ଯୁଦ୍ଧ କରି ମୋତେ ଅବସନ୍ନ 
କରିଦେଉଛନ୍ତି । ଏଥୁପାଇଁ ଆପଣ ଧର୍ମତଃ ଅନ୍ୟାୟ କରୁଛନ୍ତି । ନ୍ୟାୟତଃ ମୁଁ ମଧ୍ଯ ଆପଣଙ୍କ 
ରାଜ୍ୟର ଜଣେ ପ୍ରଜା | ମୋର ଜୀବନରକ୍ଷା ମଧ୍ଯ ଆପଣଙ୍କ ଦାୟିତ୍ବ । 

ବ୍ୟାଘ୍ରର କଥା ଶୁଣି ବିକ୍ରମାଦିତ୍ୟ ଯୁଦ୍ଧରୁ ନିବୃତ୍ତ ହେଲେ । ହେ ବ୍ୟାଘ୍ର, ତୁମର 
କ୍ଷୁଧା ନିବାରଣ ପାଇଁ ସାରା ଅରଣ୍ୟର ଖାଦ୍ୟ ରହିଥ୍‌ବାବେଳେ ତୁମେ ଏ ଗାଇଟିକୁ 
ଖାଇବାକୁ ଇଚୁକ | ମାତ୍ର ମୁଁ ରାଜଧର୍ମ ରକ୍ଷା କରି ଏ ଗାଇଟିକୁ ତୁମକୁ ଅର୍ପଣ କରିପାରିବି 
ନାହିଁ | ବ୍ୟାଘ୍ର କହିଲା. ମୁଁ ଭୀଷଣ କ୍ଷୁଧୀଇଁ । ଅରଣ୍ୟକୁ ଯାଇ ଖାଦ୍ୟ ସନ୍ଧାନ କରିବା ବିଳମ୍ବ 
ହେବ | ଆଉ କିଛି ସମୟ ପରେ ମୋର ମୃତ୍ୟୁ ଅନିବାର୍ଯ୍ୟ । ମୋର ମୃତ୍ୟୁ ପାଇଁ ଆପଣ ହିଁ 
ଦାୟୀ ରହିବେ । 


ରାଜା କହିଲେ, ମୋତେ ଭୋଜନ କଲେ ଯଦି ତୃମେ ସନ୍ତୁଷ୍ଟ ହେବ ଓ ତୁମର 
ପ୍ରାଣରକ୍ଷା ହେବ, ତେବେ ତାହାହିଁ ହେଉ । ମୁଁ ଖାଦ୍ୟଭାବରେ ନିଜକୁ ଅର୍ପଣ କରୁଛି । 
ରାଜାଙ୍କର ଏ କଥା ଶୁଣି ମୁଁ ଓ ଧର୍ମଦେବ ନିଜ ନିଜର ସ୍ଵରୂପ ପ୍ରକାଶ କରି କହିଲୁ ହେ 
ମହାରାଜା ବିକ୍ରମାଦିତ୍ୟ | ଆପଣ ମହାତ୍ମା ! ନ୍ୟାୟ ଓ ପରୋପକାର ସର୍ବଶ୍ରେଷ୍ଠ ମାନବିକ 
ଆଦର୍ଶ । ଆପଣ ରାଜାର ମର୍ଯ୍ୟାଦା ଓ ଧର୍ମ ରକ୍ଷା କରିପାରିଛନ୍ତି । ଆପଣଙ୍କର ଏ ଯଶଃ 
ଚିରକାଳ ଭାସ୍ଵର ରହିବ ! ଆମେ ଦୁହେଁ ଆପଣଙ୍କ କରଁବ୍ୟନିଷ୍ଠା ଦେଖ୍‌ ପ୍ରୀତ ହୋଇଛୁ | 
ଯେ କୌଣସି ବର ପ୍ରାର୍ଥନା କଲେ ଅଚିରେ ତାହା ଆମେ ପୂରଣ କରିବୁ ।”” ଧର୍ମଦେବ 

୧୧୪ ଅବଙଝା ଅନ୍ଧାର 


କହିଲେ, ରାଜାହିଁ ସମଗ୍ର ପ୍ରଜାବର୍ଗଙ୍କୁ ପଥ ନିର୍ଦ୍ଦେଶ କରିଥାଏ । ସେହିଁ ରାଷ୍ଟ୍ରର ଆଦର୍ଶ । 
ରାଜାର ଆଦର୍ଶରେ ସାଧାରଣ ଜନତା ଅନୁପ୍ରାଣିତ ହୁଏ ! ରାଜା ଅନ୍ୟାୟ, ଅନୀତି, ଅଧର୍ମ 
ଆଚରଣ କଲେ ପ୍ରଜାମାନେ ତର ଶତଗୁଣରେ ଅସତ୍ୟ, ଅନ୍ୟାୟ ଆଚରଣ କରିଥାନ୍ତି । 
ଧନ୍ୟ ବିକ୍ରମାଦିତ୍ୟ । ତୁମେ ମହାନ ରାଜଧର୍ମ ଓ ରାଜପୁରୁଷର ମର୍ଯ୍ୟାଦା ରକ୍ଷା କରିବାକୁ 
ଆମତ୍ମବଳି ଦେବାକୁ ମଧ୍ଯ କୁଣ୍ଠିତ ହୋଇ ନାହଁ ! ତୁମେ ବରପ୍ରାର୍ଥନା କର, ଆମେ ତୁମର 
ମନୋବାଞ୍ଚା ପୂର୍ଣ୍ଣ କରିବୁ । 

ବିକ୍ରମାଦିତ୍ୟ କହିଲେ “ଆପଣ ମତେ ଏହି ବର ପ୍ରଦାନ କରନ୍ତୁ, ମୋ ଜୀବନ 
ପରୋପକାରରେ ସଦାସର୍ବଦା ଲାଗି ରହୁ । ଧର୍ମ ମୋତେ କଦାପି ପରିତ୍ୟାଗ କରିବେ 
ନାହିଁ । ପ୍ରଜାମାନେ ଧମାଶ୍ରିତ ହେବେ । ରାଜା ଓ ପ୍ରଜା ଆମେ ନିଜ ନିଜର ମର୍ଯ୍ୟାଦା ଓ 
ସ୍ଵଧର୍ମ ରକ୍ଷା କରିବାକୁ ସମର୍ଥ ହେବୁ ।” ? ଧର୍ମଦେବ ଓ ଦେବରାଜ ଇନ୍ଦ୍ର ବିକ୍ରମାଦିତ୍ୟଙ୍କୁ 
ଅଖଣ୍ଡ ସୁଖ, ଯଶଃ, ଏଶୂର୍ଯ୍ୟ ପ୍ରଦାନ କରି ସ୍ବର୍ଗକୁ ପ୍ରତ୍ୟାବର୍ଭନ କଲେ । 

ଭୋଜରାଜଙ୍କୁ ପୁତ୍ତୁଳି କହିଲା - “ହେ ରାଜା ଯଦି ପ୍ରକୃତରେ ଆପଣ ଧାର୍ମିକ; 
ନ୍ୟାୟନିଷ୍ଠ ଓ ମର୍ଯ୍ୟାଦାବନ୍ତ ତେବେ ଏ ବତ୍ରିଶ ସିଂହାସନରେ ବସନ୍ତୁ ।” 


ହଜାର ହଜାର ବର୍ଷଧରି ରାଜା ବିକ୍ରମାଦିତ୍ୟଙ୍କର ଏ ଗୌରବ ଗାଥା ଅମଳିନ ରହିଛି । 
ରାଜା ହେଉ କି ପ୍ରଜା ହେଉ, ପ୍ରତ୍ୟେକଙ୍କର ନିଜସ୍ବ ମର୍ଯ୍ୟାଦା ରହିଛି, ଯାହାକୁ ସ୍ଵଧର୍ମ 
କୁହାଯାଏ । ପ୍ରତ୍ୟେକ ବ୍ୟକ୍ତିଠାରେ ଗୋଟିଏ ଗୋଟିଏ ସ୍ଵତନ୍ତ୍ର ମର୍ଯ୍ୟାଦୀ ଆରୋପିତ । ଏହି 
ମର୍ଯ୍ୟାଦୀର ଉଲଙ୍ଘନ ଅର୍ଥ ସ୍ଵଧର୍ମର ବିନାଶ । ମର୍ଯ୍ୟାଦାର ସୁରକ୍ଷା ଅର୍ଥ ପୁରୁଷାକାରର 
ପ୍ରତିଷ୍ଠା । ବ୍ୟକ୍ତିତ୍ଵର ପ୍ରତିଷ୍ଠା । ସ୍ଵଧର୍ମର ପ୍ରତିଷ୍ଠା । ଏହାହିଁ ମାନବିକ କୃତି ଓ କୃଷ୍ଠିର ସବୌତ୍ତମ 
ପରିପ୍ରକାଶ । ମାନବ ସଭ୍ୟତା ଓ ସଂସ୍କୃତିର ଚରମ ନିଦର୍ଶନ । 

ମାତ୍ର ଆଜି ବ୍ୟକ୍ତି ପୁରୁଷ ପ୍ରତ୍ୟେକ କ୍ଷେତ୍ରରେ ମର୍ଯ୍ୟାଦାର ଲକ୍ଷ୍ମଣଗାରକୁ ଅତିକ୍ରମି 
ଯାଉଛି । ସମଗ୍ର ବିଶ୍ଵ ସଂପର୍କରେ ସେ ସଚେତନ। ବିଜ୍ଞାନ ମନୁଷ୍ୟର ଦ୍ଵାରିଦେଶରେ ଆଣି 
ପହଞ୍ଚାଇ ଦେଇଛି ସମଗ୍ର ବିଶ୍ଵକୁ । ଅଥଚ ମନୁଷ୍ୟ ନିଜ ସଂପର୍କରେ କ୍ରମଶଃ ଅଧୁକ ଅଜ୍ଞ ଓ 
ଉଦାସୀନ ହୋଇଉଠିଛି । ଭୁଲିଯାଉଛି ତାର ସ୍ଵଧର୍ମ ! ତାର ମର୍ଯ୍ୟାଦାର ସ୍ଥିତି । କେବଳ 
ବସ୍ତୁଭିଭିକ ପ୍ରଗତି ଓ ସଫଳତା ତାର ବ୍ୟକ୍ତିତ୍ଵର ମାନଦଣ୍ଡ ହୋଇଛି । 

ସେହି ମର୍ଯ୍ୟାଦାବୋଧ ଆଜି ବିଡ଼ମ୍ବିତ । ଶାସକର ମର୍ଯ୍ୟାଦା ଆଜି ପ୍ରଜାପାଳନ- 
ନୁହେଁ ପ୍ରଜାଶୋଷଣ, ନାଗରିକର ମର୍ଯ୍ୟାଦା ମାତୃଭୂମିର ମାନରକ୍ଷା ନୁହେଁ ମାନହାନି 
କରିବା, ପ୍ରଶାସକର ମର୍ଯ୍ୟାଦୀ ଶାସନର ସୁରକ୍ଷା ନୁହେଁ ଭ୍ରଷ୍ଟାଚାର, ଶିକ୍ଷକର ମର୍ଯ୍ୟାଦା 
ଶିକ୍ଷାଦାନ ନୁହେଁ ଶିକ୍ଷା ବିକ୍ରୟ, ଛାତ୍ରର ମର୍ଯ୍ୟାଦା ଆଜି ଶିକ୍ଷାପାଇଁ ତପସ୍ୟା ନୁହେଁ 

ପୁଭୁଳି କହୁଛି ୧୧୫ 


ଜ୍ଞାନଚୋରି, ଡାକ୍ତରର ମର୍ଯ୍ୟାଦୀ ଆଜି ସେବା ନୁହେଁ ଅର୍ଥସେବା, ଇଂଜିନିୟରର ମର୍ଯ୍ୟାଦା 
ଆଜି ରାଷ୍ଟ୍ରଗଠନ ନୁହେଁ ରାଷ୍ଟ୍ର ଲୁଣ୍ଠନ, ତରୁଣର ମର୍ଯ୍ୟାଦା ଆଜି ଅସୀମ ଶକ୍ତି ସଂଗ୍ରହ 
ନୁହେଁ ଶଚ୍ତିର ଅପଚୟ, ନାରୀର ମର୍ଯ୍ୟାଦା ଆଜି ଉତ୍ତରପୁରୁଷକୁ ଗଢ଼ି ତୋଳିବା ନୁହେଁ 
ଉଚ୍କୁଙଳତା, ନେତା ଆଉ ଜନତା ଆଜି ସମସ୍ତେ ଏକାକାର । ମର୍ଯ୍ୟାଦାର ଉଲ୍ଲଙ୍ଘନ ହିଁ 
ଆଜି ବୋଧହୁଏ ମାନବିକ ଆଦର୍ଶ ହୋଇଛି । ଜାତୀୟ ଚରିତ୍ର ହୋଇଛି । ରାଷ୍ଟ୍ର ଧର୍ମ 
ହୋଇଛି । 


ଆଜି ଯଦି ବତ୍ରିଶ ସିଂହାସନରେ ସେଇ ପୁରୁଳିମାନେ ପୁଣି ସଜୀବ ହୁଅନ୍ତେ ତେବେ 
ପ୍ରଶ୍ନ କରନ୍ତେ ହେ ଆଜିର ଭୋଜରାଜ ! ଆପଣ କଣ ଏ ବତ୍ରିଶ ସିଂହାସନର ମର୍ଯ୍ୟାଦା 
ରକ୍ଷା କରିବାକୁ ସମର୍ଥ ? ଆପଣ କଣ ପ୍ରକୃତରେ ଏ ସିଂହାସନରେ ବସିବାକୁ ଯୋଗ୍ୟ ? 

ନେତାଙ୍କର ଜାତି 


ବେଦ ରଚନାକାଳକୁ ଭାରତୀୟ ସଭ୍ୟତାରେ ଜାତି ବିଭାଗର ସୃଷ୍ଟି ହୋଇ ନ ଥୁଲା । 
ପ୍ରଥମେ ଆରଣ୍ୟକ ମନୁଷ୍ୟ ପ୍ରକୃତି କବଳରୁ ଓ ବନ୍ୟଜନ୍ତୁଙ୍କ ଦାଉରୁ ନିଜର ସୁରକ୍ଷା ପାଇଁ 
ଗୋଷ୍ଠୀ ଜୀବନର ଆବଶ୍ୟକତାକୁ ଉପଲବ୍ଧି କରିଥୂଲା। ଆଉ ଏହି ଗୋଷ୍ଠୀର ମୁଖ୍ୟଭାବରେ 
ଜଣେ ସକ୍ଷମ ବ୍ୟକ୍ତି ଅନ୍ୟମାନଙ୍କ ଜୀବନ ସୁରକ୍ଷାର ଦାୟିତ୍ଵ ବହନ କରୁଥୂଲେ ଯଦିଓ 
ସାମୂହିକଭାବରେ ସେମାନେ ଲଢ଼େଇ କରୁଥିଲେ, ତଥାପି ନିର୍ଦ୍ଦେଶ ଦେଉଥୂଲେ ଏହି ସକ୍ଷମ 
ବ୍ୟକ୍ତିକଣକ |! ପରବଭ୍ତୀ ପର୍ଯ୍ୟାୟରେ ଯେତେବେଳେ ଗୋପାଳନ ଓ କୃଷିର ବିକାଶ ଘଟିଲା, 
ମନୁଷ୍ୟ ଉଦ୍ଵବୃତ୍ତ ଧନକୁ ସଞ୍ଚି ରଖିବାର ଆବଶ୍ୟକତା ଅନୁଭବ କଲା ! ଧୀରେ ଧୀରେ 
ମନୁଷ୍ୟ ସଭ୍ୟତାରେ ଧନଜୀବନ ସୁରକ୍ଷା କରିବା ଚିନ୍ତା ଆସିଲା । ଏହି କ୍ରମରେ ବିରୀଜ 
ମନୁଷ୍ୟ ନେତା ନିବୀଚନ କଲା | ଏହି ନେତା ବା ମୁଖ୍ୟ ବ୍ୟକ୍ତିଜଣଙ୍କର ପ୍ରଧାନ କଉଁବ୍ୟ 
ଥୁଲା ଅନ୍ୟମାନଙ୍କର ଧନ ଓ ଜୀବନକୁ ନିରାପତ୍ତା ଦେବା ! 


ପ୍ରାଥମିକ ସ୍ତରରେ ଏହି ନେତା ନିବୀଚନ ଶାରୀରିକ ବଳଭିଭିକ ଥୁଲା । ବିଶ୍ଵାସ 
କ୍ରରାଯାଏ, ଦେବତା ଆଉ ପଶୁର ସମନ୍ସୟ ହେଉଛି ମଣିଷ । ମସ୍ତିଷ୍କରେ ଦେବତାର ବୁଦ୍ଧି 
ଦେହରେ ପଶୁର ବଳ ନେଇ ମଣିଷ ଜନ୍ମ ନେଇଛି । କ୍ରମଶଃ ମନୁଷ୍ୟ ଶରୀରରେ ବୁଦ୍ଧିର 
ବିକାଶ ଶାରୀରିକ ଶକ୍ତି ଅପେକ୍ଷା ଅଧୁକ ତ୍ଵରାନ୍ଧିତ ହେଲା ! ତହିଁ ପରଠାରୁ ସୁଳଶରୀର 
ଶକ୍ତି ଅପେକ୍ଷୀ ସୂକ୍ଷ୍ମ ମାନସିକ ଶକ୍ତି ଓ ବୁଵ୍ଧିର ବିକାଶ ଅପ୍ରତିହତ ରହିଛି । ବିଶ୍ବ ପ୍ରକୃତିର 
ସକଳ ଶକ୍ତି ଉପରେ ଆଜି ବିଜୟଲାଭ କରିଛି ମଣିଷ ¦ ମନୁଷ୍ୟ ସଭ୍ୟତା ଓ ସଂସ୍କୃତିର 
ଅଖଣ୍ଡପ୍ରବାହକୁ ଅନନ୍ତକାଳଯାଏ ପ୍ରଲମ୍ଭିତ କରିବାର ସ୍ପଦ୍ଧୀରେ ଆଜି ବି ମନୁଷ୍ୟର ସାଧନାର 
ଅନ୍ତ ନାହିଁ । 

ଉପନିଷଦ ରଚନା ସମୟକୁ ଗୁଣକର୍ମ ଅନୁସାରେ ଚତୁଃବର୍ଣ୍ ସୃଷ୍ଟି ହୋଇସାରିଲାଣି 
ଆର୍ଯ୍ୟ ସଭ୍ୟତାରେ । ଏହି ବିଭାଗୀକରଣ ଥୁଲା ମୁଖ୍ୟତଃ କର୍ମଭିଭିକ । ଯେଉଁମାନେ 
ଅଧ୍ୟୟନ, ଅଧ୍ଯାପନା, ଯାଗଯଜ୍ଞରେ ପ୍ରବୃତ ହେଉଥ୍‌ଲେ ସେମାନଙ୍କୁ ବ୍ରାହ୍ମଣ କୁହାଗଲା । 
ବ୍ରାହ୍ମଣବର୍ଗର ବ୍ୟକ୍ତିମାନେ ମୁଖ୍ୟତଃ ଥୁଲେ ଜଣେ ଜଣେ ବିଜ୍ଞାନୀପୁରୁଷ ! ଯେଉଁମାନେ 

ନେତାଙ୍କର ଜାତି ୧୧୭ 


ପ୍ରକୃତିକୁ ନେଇ ଅନୁସନ୍ଧିସୁ ହେଉଥ୍୍‌ଲେ ଓ ଅନ୍ୟମାନଙ୍କର ସୁଖକର, ମଙ୍ଗଳମୟ 
ଜୀବନପାଇଁ ସେମାନଙ୍କ ସାଧନାଲବ୍ଧ ଜ୍ଞାନକୁ ପ୍ରୟୋଗ କରୁଥିଲେ। ପ୍ରକୃତିର ଅନୁଶୀଳନରୁ 
ବେଦ ରଚିତ ହୋଇଛି ଓ କ୍ରମଶଃ ଏହା ଜୀବନ ଅଧ୍ଯୟନକୁ ପରିବ୍ୟାପ୍ତ ହୋଇଛି । ପ୍ରକୃତି 
ଓ ଜୀବନର ଅଧ୍ୟୟନ ହୋଇଛି ଏମାନଙ୍କର ଲକ୍ଷ୍ୟ ! ଏହି ଅନ୍ନେଷାରୁ ସଂଜାତ ଜ୍ଞାନକୁ 
ସେମାନେ ଉତ୍ତରପୁରୁଷ ପାଇଁ ଲିପିବଦ୍ଧ କରିବା ପ୍ରୟାସ କରିଛନ୍ତି । ତେଣୁ ଯେଉଁମାନେ 
ମୁଖ୍ୟତଃ ଏହି କାର୍ଯ୍ୟ ସଂପାଦନ କରୁଥିଲେ ସେମାନଙ୍କୁ ବ୍ରାହ୍ମଣ କୁହାଗଲା । ଶାରୀରିକ ଓ 
ମାନସିକ ଉଭୟଶକ୍ତିର ବିକାଶ ପାଇଁ ସେମାନେ ଜ୍ଞାନର ପ୍ରୟୋଗ କରୁଥିଲେ । 


ଯେଉଁମାନେ ସାହସ, ଶକ୍ତି, ସାମର୍ଥ୍ୟଦ୍ଧାରା ଜନତାର ରକ୍ଷା କରୁଥ୍‌ଲେ, ସେମାନଙ୍କୁ 
କ୍ଷତ୍ରିୟ କୁହାଗଲା, କ୍ଷତ୍ରିୟର ସାହସ ମୁଖ୍ୟତଃ ଥଲା ସତଵସାହସ । ଏହା କେବେ ଦୁଃସାହସ 
ନ ଥୁଲା | ଅନ୍ୟକୁ ସୁରକ୍ଷା ଦେବାକୁ ଯାଇ ସେ ନିଜ ଜୀବନକୁ ଉତ୍ସର୍ଗ କରିବାକୁ ପଶ୍ଚାପୃଦ 
ହେଉ ନ ଥୁଲା | ଏହି ସାହସର ଅନ୍ତର୍ନିହିତ ପ୍ରେରଣା ଥୁଲ୍ଲା ସମୂହଭାବନା । ନିଜ ଗୋଷ୍ଠୀର 
ନିରାପତ୍ତା ପାଇଁ କ୍ଷତ୍ରିୟ ଯେ କୌଣସି ବିପଦକୁ ସମ୍ମୁଖୀନ ହୋଇପାରୁଥୁଲା ! ନିଜ ଶକ୍ତି 
ବଳରେ ଏହାର ମୁକାବିଲା କରୁଥଲା | ଏ ସାହସ ମୁଖ୍ୟତଃ ଥୁଲା ଶକ୍ତିଭିଭିକ । 


ଯେଉଁମାନଙ୍କର ଅର୍ଥନୀତି ଓ ବ୍ୟାବହାରିକ କର୍ମଦକ୍ଷତା ଅଧୁକ ଥୂଲା ସେମାନଙ୍କୁ 
କୁହାଗଲା ବୈଶ୍ୟ | ସେମାନେ ସମାଜର ଅନ୍ୟ ତିନିବର୍ଗର ଅନ୍ନଚିନ୍ତା କରୁଥିଲେ । ମନୁଷ୍ୟର 
ମୌଳିକ ଆବଶ୍ୟକତା ଖାଦ୍ୟ, ବସ୍ତର ଓ ବାସଗୃହ । ଏହାର ଦାୟିତ୍ଵ ବହନ କରିଥୁଲେ 
ଏମାନେ । ପ୍ରଯୁକ୍ତିବିଦ୍ୟାରେ ଏମାନଙ୍କର ବାସ୍ତବଜ୍ଞାନ ସମାଜର ସବୁ ଚାହିଦା ପୂରଣ କରିବା 
ଦିଗରେ ଅଭିପ୍ରେତ ଥୂଲା | 

ଯେଉଁମାନେ ସମାଜର ସମସ୍ତଙ୍କୁ ଗ୍ରହଣ କରିବାର ମନୋବୃଭି ପୋଷଣ କରୁଥଲେ 
ଓ ସେବାପରାୟଣ ଥୁଲେ, ସେମାନଙ୍କୁ ଶୂଦ୍ର କୁହାଗଲା । ଏହାର ଅର୍ଥ ନ ଥୁଲା ଯେ ସେମାନେ 
କେବଳ କେତେକ ନିର୍ଦ୍ଦିଷ୍ଟ କର୍ମ କରିବେ । 


ଏ ସମସ୍ତ ଗୁଣକର୍ମ ବିଭାଜନର ଉଦ୍ଦେଶ୍ୟ ଥୁଲା ଚତୁଃବର୍ଗ ଫଳପ୍ରାପ୍ତି । ଧର୍ମ, ଅଥ, 
କାମ, ମୋକ୍ଷ ଏ ଚାରୋଟି ଦିଗ ମନୁଷ୍ୟ ଜୀବନର ପୂର୍ଣ୍ଣତାର ଇଙ୍ଗିତ । ଧନ ଉପାର୍ଟଟନ 
କରି ଜୀବନଧାରଣ କରିବା, କାମ ପରିଚାଳିତ ହୋଇ ସୃଷ୍ଟି ପ୍ରକ୍ରିୟାକୁ ଅବ୍ୟାହତ ରଖିବା, 
ଧର୍ମ ମାଧ୍ଯମରେ ଜୀବନକୁ ସହଜ ସୁଗମ କରିବା ଓ ମୋକ୍ଷ ଉଦ୍ଦେଶ୍ୟରେ ଏକ ବୃହତ୍ତର 
ଆନନ୍ଦମୟ ଭାବବଳୟକୁ ସ୍ପର୍ଶ କରିବା, ଏହାହିଁ ଥଲା ମନୁଷ୍ୟ ସଭ୍ୟତାର ଆଦି ସଙ୍କେତ | 
ଏଥୁପାଇଁ ଯୋଗ୍ୟତା ଭିଭତିରେ ବର୍ଣ୍ଣ ବିଭାଜନର ଆବଶ୍ୟକତାକୁ ଅନୁଭବ କରିଥୂଲା 
ମନୁଷ୍ୟ ମାତ୍ର ପରବତ୍ତୀ କାଳରେ ଏହା ଜାତି ବିଭାଗ ନାମରେ ଭାରତୀୟ ସଭ୍ୟତାର 

୧୧୮ ଅବୁଝା ଅନ୍ଧାର 


ଏହି ମହାନ ଆଦର୍ଶକୁ ରୁଗ୍ଣ କରିଦେଲା | ମାତ୍ର ଏହି ବିଭାଜନ ଥୁଲା ସମାଜର କଲ୍ୟାଣ 
ପାଇଁ ସାମୂହିକ ଭାବରେ ଏକ ଅଲିଖିତ ପ୍ରତିଶ୍ରୁତି 

ଯେଉଁ ବ୍ୟକ୍ତିଙ୍କଠାରେ ଏସବୁ ଗୁଣକର୍ମର ସମାହାର ଥଲା ତାକୁ ହିଁ ସମସ୍ତେ ନେତା 
ବା ଶାସକ ଭାବରେ ଗ୍ରହଣ କରୁଥଲେ। ବ୍ରାହ୍ମଣର ପ୍ରଜ୍ଞା, ବିଚାର, ସମଦଶୀ, ମନୋଭାବ, 
କ୍ଷତ୍ରିୟର ସତ୍ବ ସାହସ, ଶକ୍ତି ଓ ସମୂହପ୍ରେରଣା, ବୈଶ୍ୟର ବ୍ୟାବହାରିକ ବୁଝି ଓ 
କର୍ମକୃଶଳତା, ଶୂଦ୍ରର ସମସ୍ତଙ୍କୁ ଗ୍ରହଣ କରିବାର ଉଦାର ମନୋବ୍ରଭି, ଦୟା ମନୋଭାବ 
ଓ ସେବା ପର।ୟଣତା ଏକାଧାରରେ ନେତା ବା ଶାସକଙ୍କ ବ୍ଯକ୍ରିତ୍ଵରେ ପ୍ରତିଫଳିତ 
ହେଉଥଲା । ବ୍ରାହ୍ମଣ, କ୍ଷତ୍ରିୟ ବୈଶ୍ୟ ଓ ଶୂଦ୍ରର ଏକତ୍ର ସମାହାର ଭାବରେ ଶାସକ ବା 
ନେତା ଥଲେ ଅନନ୍ୟ ବ୍ୟକ୍ତିତ୍ଵର ଅଧିକାରୀ । ମାନବ ସଭ୍ୟତାର ଇତିହାସରେ ଯେଉଁ 
ଯେଉଁ ଯଶସ୍ଵୀ ଶାସକମାନଙ୍କର ନାମୋଲ୍ଲେଖ ରହିଛି, ସମସ୍ତେ ଥଲେ ଏହି ସମନ୍ସୟର 
ପ୍ରତିଭୂପୁରୁଷ । ମାନବ ସଂସ୍କୃତିର ବାହକ ଓ ଜନତାର ଆଦର୍ଶ । ମନୁଷ୍ୟ ଜାତିକୁ ସକଳ 
ପ୍ରକାର ଅଭୟ ଦେବାକୁ ସେମାନେ ସମର୍ଥ ହୋଇପାରୁଥୂଲେ । 


ସ୍ବାଧୀନୋତ୍ତର ଭାରତରେ ରାଜନୈତିକ ଅଭୀପ୍‌ସା ଆଜି ନଭଶ୍ମ୍ଭୀ । ରାଜା ବା 
ନେତାର ପ୍ରଥମ ଆଦର୍ଶ ଅପରର ଧନଜୀବନକୁ ସୁରକ୍ଷା ଦେବା ବଦଳରେ ଅନ୍ୟମାନଙ୍କୁ 
ଶୋଷଣ କରିବା ମୁଖ୍ୟ ହୋଇଉଠିଛି । 


ଏହି ପରିପ୍ରେକ୍ଷୀରେ ସ୍ମରଣରେ ଆସେ ମହାଭାରତର ଆଦର୍ଶ । ମହାଭାରତ ଯୁଦ୍ଧର 
ଅବସାନ ହୋଇଯାଇଛି । ଶରଶଯ୍ୟାରେ ଶାୟିତ ପିତାମହ ଭୀଷ୍ମ । ଧର୍ମରାଜ ଯୁଧ୍ଷ୍ଣିର 
ପିତାମହଙ୍କଠାରୁ ରାଜଧର୍ମ ଶିକ୍ଷା କରିବା ପାଇଁ ଯୁଦ୍ଧକ୍ଷେତ୍ରରେ ଉପନୀତ ହୋଇଛନ୍ତି । 
ସମଗ୍ର ଜୀବନବ୍ୟାପୀ ଶୀସନ ଅଭିଜ୍ଞତାକୁ ନେଇ ରାଜଧର୍ମ ଶିକ୍ଷା ଦେଇଛନ୍ତି ଜ୍ଞାନବୃଦ୍ଧ, 
ବୀରଶ୍ରେଷ୍ଠ ଭୀଷ୍ମ ଦେବ | ମହାଭାରତରେ ସେ ସମ୍ପର୍କରେ ବିଶଦ ବର୍ଣ୍ଣନା ରହିଛି । ଶାସକର 
ବ୍ୟକ୍ତିତ୍ସ ସମ୍ପର୍କରେ ସେ କହନ୍ତି, ଯେଉଁ ଭୂପତି ପ୍ରାଞ୍ଞ ଦାନଶୀଳ, ସୁନ୍ଦରଦର୍ଶନ, ଚତୁଃବର୍ଣ୍ତ 
ପ୍ରଜାମାନଙ୍କର ପ୍ରିୟଭାଜନ, ଜିତକ୍ତୋଧ, ନିୟତ ସୁପ୍ରସନ୍ନ, କ୍ଷିପ୍ରକାରୀ, ମାନସ୍ୀ, କରିୟାବାନ, 
ଆମ୍ବଶ୍ବାଘା ବିରହିତ, ଯୋଗ୍ରାଭ୍ୟାସରତ ଏବଂ ଯାହାଙ୍କର ଅମାତ୍ୟବର୍ଗ ଅକ୍ରୋଧ 
ସ୍ଵଭାବାପନ୍ନ ସେ ରାଜସତ୍ତମ ବୋଲି କଥିତ ହୁଅନ୍ତି । ପୁତ୍ରମାନେ ଯେପରି ପିତୃଗୃହରେ 
ବାସ କରନ୍ତି, ସେହିପରି ଯାହାଙ୍କ ରାଜ୍ୟ ମଧ୍ୟରେ ମନୁଷ୍ୟମାନେ ନିଭ୍ଭୟ ଚିତ୍ତରେ ବିଚରଣ 
କରନ୍ତି, ସେହି ରାଜା ରାଜସତ୍ତମ ବୋଲି କଥିତ ହୁଅନ୍ତି । ( ଶାନ୍ତିପର୍ବ, ଗୋବିନ୍ଦ ଚନ୍ଦ୍ର 
ମହାପାତ୍ର, ଓଡ଼ିଆ ଅନୁବାଦ, ପୃ ୨୧୬) | 

ମୁଖା 


ଯାତ୍ରାର ଶେଷ ପ୍ରାନ୍ତରେ ପହଞ୍ଚିବାକୁ ତଥାପି ଅନେକ ବିଳମ୍ବ ଥୁଲା । ମାଙ୍କଡ଼ର 
ମୁଖାଟିଏ ପିନ୍ଧି ଆସିଥୁଲା ମଣିଷଟିଏ । ପଛରେ ଏକ ବିରାଟ ଲାଞ୍ଜ | ତାର ଚାଲି, ତା'ର 
ଠାଣି ସବୁ କିଛି ମାଙ୍କଡ଼ଭଳି । ମଣିଷଠୁ ଭିନ୍ନ । ସାମ୍ନାରେ ଆଗସିଟ୍‌ରେ ବସିଥୁବା ଛୁଆ 
ବଡ଼ ସମସ୍ତଙ୍କୁ ସେ ଖିଙ୍କାରିଲା ! ତା” ଦାନ୍ତ, ତା' ଓଠଦେଖାଇଲା | ନାନାପ୍ରକାର ଅଙ୍ଗଭଙ୍ଗୀ 
କଲା। ହୁ ହୁ ହୋଇ ଗଛ ଚଢ଼ିଲା ପରି ପୋତା ହୋଇଥୁବା ଲୁହା ଖୁଣ୍ଟା ଉପରେ ଚଢ଼ିଗଲା | 
ମସ୍‌ ମସ୍‌ କରି ସେ ମୁଖାପିନ୍ଧା ପାଟି ଖୋଲି ପିଜୁଳିଟାକୁ ଖାଇଗଲା । ପିଲା ବଡ଼ ସମସ୍ତେ 
ଖୁସି ହେଲେ । ଆହ୍ଲାଦିତ ହେଲେ । ଛୋଟ ଛୋଟ ପିଲାଏ ତ ତାଳିମାରି ନାଚିଲେ। ସେମାନଙ୍କ 
ଖୁସିର ସୀମା ନ ଥୁଲା | ଖପ୍‌ ଖପ୍‌ ଡେଇଁ ମାଙ୍କଡ଼ଟି ରଙ୍ଗମଞ୍ଚ ଉପରେ ଏକ ବିଚିତ୍ର କୋଳାହଳ 
ସୃଷ୍ଟି କରୁଥଲା ! ସବୁ ଦେଖଣାହାରୀଙ୍କ ଦ୍ରଷ୍ଠି ଆଏ ସେଇଟି । 

ଯାତ୍ରାର ଅନ୍ୟ ଚରିତ୍ରମାନଙ୍କର ଭୂମିକା, ଅଭିନୟ, କାହାଣୀର ଅଗ୍ରଗତି ସବୁ ପଛକୁ 
ଚାଲିଗଲା । ଭୁଲି ହୋଇଗଲା କିଛି ସମୟ ପାଇଁ । ମୁଖାପିନ୍ଧା ମାଙ୍କଡ଼ଟିର ଅଭିନୟରେ 
ଅଭିଭୂତ ଥଲେ ସମସ୍ତେ | ତା'ଛଡ଼ା ଏଇଟି ଭିନ୍ନ ଥଲା ଅନ୍ୟ ସବୁ ଚରିତ୍ରମାନଙ୍କଠାରୁ | 
ଅରଣ୍ୟ ସୁଷମାର ଗୁରୁଗୌରବ, ଅନନ୍ୟତା ଭିତରେ ମାଙ୍କଡ଼ର ବି କିଛି ସ୍ଥିତି ଥୁଲା । 


ହଁ, ମୁନି ରାଜକୁମାରଙ୍କୁ ସତ୍ୟନିଷ୍ଠ ବଉଳା ଗାଲର କାହାଣୀ କହୁଥୂଲେ ! ଅରେ 
ଜଙ୍ଗଲ ଭିତରକୁ ବଉଳା ଗାଲ ଘାସ ଚରିବା ପାଇଁ ଯାଇଥଲା | ଏମିତି ଯାଉ ଯାଉ ସେ 
ନିଜ ଅଜ୍ଞାତରେ ଘନଜଙ୍ଗଲ ଭିତରେ ପ୍ରବେଶ କଲା ! ବଉଳା କିଛି ସମୟ ପରେ 
ଜାଣିପାରିଲା ଯେ ସନ୍ଧ୍ୟା ଆସିଲାଣି। ତାକୁ ଘରକୁ ଫେରିବାକୁ ହେବ । ଘରେ ତାର କଅଁଳା 
ବାଛୁରୀ | ତା'ଠୁ କ୍ଷୀରପାନ କରିବ ବୋଲି ଆତୁର ହୋଇ ଅପେକ୍ଷା କରିଥୁବ । ମା ମନ 
ତାର ଉଚ୍ଛନ୍ନ ହେଲା । ସେ ଚରିବା ଛାଡ଼ି ଘର ଲେଉଙଟାଣି ମୁହାଇଲ।। କିଛି ବାଟ ଯାଇଛି କି 
ନାହିଁ, ଠିକ୍‌ ଏତିକିବେଳେ କାହୁଁ ଥଲା କେଜାଣି, ଏକ ମହାବଳ ବାଘ ଆସି ପହଞ୍ଚିଗଲା | 
ତା'ର ବାଟ ଓଗାଳି ଖାଇବାକୁ ଉଦ୍ୟତ ହେଲା । ସାମନାରେ ବାଘକୁ ଦେଖି ଭୟରେ 
ଜଡ଼ସଡ଼ ହୋଇଗଲା ବଉଳା। ଆକୁଳବିକଳ ହୋଇ କହିଲା ମତେ ଦୟାକର ହେ ମହାବଳ 

୧୨୦ ଅବୁଝା ଅନ୍ଧାର 


ବାଘ । ଏ ଜଙ୍ଗଲର. ରାଜା ତୁମେ । ତୁମେ ବଳଶାଳୀ, ତୁମ ଦେହରେ ଅସୀମ ବଳ । ମୁଁ 
ଛାର ଗାଇଟିଏ । ତୁମ ପାଦ ତଳେ ଶରଣ ପଶୁଛି । ଘରେ ମୋର କଅଁଳା ବାଛୁରୀ । 
ମୋଠୁ କ୍ଷୀର ପିଇଲେ ସେ ବଞ୍ଚିବ । ନ ହେଲେ ସେ ବଞ୍ଚିପାରିବ ନାହିଁ । ହେ ମହାରାଜ 
ବାଘ ! ଏଥର ତୁମେ ମତେ ଦୟାକରି ଛାଡ଼ିତିଅ । ଅରଣ୍ୟରେ ଏତେ ଜୀବଜନ୍ତୁ ଥାଉ ଥାଉ 
ଆପଣ ମୋ ଉପରେ କାହିଁକି କୋପଦୃଷ୍ଠି ପକେଇଲେ । ଆପଣ ମତେ ନ ଖାଇ ଅନ୍ୟ 
ଜୀବଜନ୍ତୁଙ୍କୁ ଖାଇ ଦେହଧାରଣ କରିପାରିବେ । କିନ୍ତୁ ମୋ ଛୋଟ ଛୁଆଟି ମୋଠୁ କ୍ଷୀର 
ଟୋପାଏ ନ ପିଇଲେ ସେ ବଞ୍ଚିପାରିବ ନାହିଁ । ମୋ ପ୍ରତି ଟିକେ କରୁଣା କର । ତୁମେ 
ଶକ୍ତିଶାଳୀ | ତୁମେ ଯାହା ଚାହିଁବ ତାହା କରିପାରିବ... ! 


ବଉଳା ଏପରି ନାନା କାକୁତି ମିନତି କଲା | କିନ୍ତୁ ବାଘ ତା” କଥା ଶୁଣିଲା ନାହିଁ 
କହିଲା ˆ“ ଦେଖ ବଉଳା, ତୋ' ପରି ସୁସ୍ବାଦୁ ଆହାରଟିଏ ମୁଁ ସହଜରେ ଜଙ୍ଗଲରେ ପାଇବି 
ନାହିଁ । ଏଥୁପାଇଁ ମତେ ଆହୁରି ଅନେକ ପରିଶ୍ରମ କରିବାକୁ ପଡ଼ିବ । ତୁ ମୋର ଖାଦ୍ୟ 
ତୋ ମୋ ଭିତରର ସମ୍ପର୍କ ହେଉଛି ଖାଦ୍ୟ ଖାଦକର ସମ୍ପର୍କ । ତୋତେ ଦୟାକରିବା ଅର୍ଥ 
ମୁଁ ନିଜେ ଉପବାସରେ ରହିବା ।” 


ବାଘଟି ବଉଳାକୁ ଖାଇବାକୁ ଉଦ୍ୟତ ହେବାରୁ ବଉଳା ପୁଣି ହାତଯୋଡ଼ି କହିଲା 
“* ହେ ମହାବଳ ବାଘ ! ମୁଁ ଏଥର ତ୍ରିବାର ସତ୍ୟ କରି କହୁଛି, ମୁଁ ଘରକୁ ଯାଇ ମୋ କଅଁଳା 
ବାଛୁରୀଟିକୁ କ୍ଷୀରପାନ କରାଇ ଆପଣଙ୍କ ପାଖକୁ ଫେରିଆସିବି । ତା'ପରେ ଆପଣ 
ମୋତେ ଆନନ୍ଦରେ ଖାଇପାରିବେ ।”? ଏକଥା ଶୁଣି ବାଘଟି ହୋ ହୋ ହୋଇ ହସିଉଠି 
କହିଲା “ “ବଉଳା ତୁ ତ ଭାରି ଚାଲାକ ! ତୁ ଭାବିଛୁ ମୋତେ ଏମିତି ବୋକା ବନେଇ 
ଦେଇ ତୁ ଘରକୁ ନିରାପଦରେ ଫେରିଯିବୁ | ଆଉ ମୁଁ ମିଛଟାରେ ତୋ ବାଟ ଜଗି ବସିଥବି | 
ବାଃ ।”? 


ବଉଳା ଏଥର ତ୍ରିବାର ସତ୍ୟ କରି କହିଲା ˆ ମୁଁ ଦଶଦିଗପାଳ, ଆକାଶ, ପୃଥ୍ବୀ, 
ଚନ୍ଦ୍ର ତାରା ସମସ୍ତଙ୍କୁ ସାକ୍ଷୀ ରଖି କହୁଛି, ଘରକୁ ଯାଇ ଛୁଆକୁ କ୍ଷୀରପାନ କରାଇ 
ଫେରିଆସିବି ¦ ଛୁଆଟି ପାଇଁ ମୋ ପ୍ରାଣ ଛଟପଟ ହେଉଛି ।” 


କେଜାଣି କେମିତି ଏଥର ବାଘଟି ଟିକେ ଦୟାପରବଶ ହେଲା | ମନରେ କ'ଣ 
ଭାବିଲା କେଜାଣି, ସେ ବଉଳାକୁ ଘରକୁ ଫେରିଯିବାକୁ ଅନୁମତି ଦେଲା ଓ କହିଲା 
ବାନୁରୀଟିକୁ କ୍ଷୀରପାନ କରାଇ ସେ ଜଙ୍ଗଲକୁ ଫେରିଆସିଲେ ବାଘ ତାକୁ ଭକ୍ଷଣ କରିବ । 
ତାହାହିଁ ହେଲା । ବଉଳା ମହାଆନନ୍ଦରେ ଘରକୁ ଗଲା । ବାଛୁରୀକୁ କ୍ଷୀର ପିଆଇଲା । 
ମନୋଦୁଃଖରେଂ ତାକୁ କେତେ ଆଦର ଯତ୍ନ କଲା ¦ ଗେହ୍ନା କଲା ଓ ତା'ପରେ ଜଙ୍ଗଲକୁ 
ବାଘ ନିକଟକୁ ଫେରିଆସିଲା । ବାଘଟି ସେମିତି ବଉଳାର ବାଟ ଜଗି ବସିଥୂଲା । ବଉଳା 

ତା” ନିକଟରେ ପହଞ୍ଚି କହିଲା ˆ ଏଥର ମୁଁ ଆସିଲି | ଆପଣ ମୋତେ ଆନନ୍ଦରେ ଭକ୍ଷଣ 
କରନ୍ତୁ । 

ଆଶ୍ଚର୍ଯ୍ୟର କଥା, ବଉଳାର ସତ୍ୟନିଷ୍ଠା ଦେଖି ବାଘଟି ଅଭିଭୂତ ହେଲା । ପଶୁ 
ହୋଇବି ସେ ଏପରି ବଚନବବଦ୍ଧ ହୋଇ ସତ୍ୟ ପ୍ରତି ପ୍ରଗାଢ଼ ଅନୁରକ୍ତି ପ୍ରକାଶ କରିପାରେ, 
ଏକଥା ବାଘଟି ବିଶ୍ବାସ କରୁ ନ ଥଲା ¦ ଯାହାହେଉ ବଉଳାର ସତ୍ୟପ୍ରତି ନିଷ୍ଠା ଦେଖି ସେ 
ଅତ୍ୟନ୍ତ ପ୍ରୀତ ହେଲା ଓ କହିଲା “ବଉଳା ଏଥର ତୁ ଆନନ୍ଦରେ ଫେରିଯା ମୁଁ ତୋତେ 
ଆଉ ଖାଇବି ନାହିଁ । ତୋର ସତ୍ୟପ୍ରତି ଅନୁରାଗ ଓ ନିଷ୍ଠା ଦେଖି ମୁଁ ମୁଗ୍ଧ ହୋଇଛି । ତୃ 
ଘରକୁ ଯାଇ ତୋ ବାଛୁରି ସହିତ ଖୁସିରେ ରହ ।!”? 


ବାଘର ଏକଥା ଶୁଣି ବଉଳା ବାଘକୁ ପ୍ରଣାମ କରି ଓ କୃତଜ୍ଞତା ଜଣାଇ ମହାଆନନ୍ଦରେ 
ଘରକୁ ଫେରିଲା | ଏଇଠି ମୁନି କାହାଣୀଟି ସମାପ୍ତ କଲେ । ବାଘ ଓ ଗାଇର ମୁଖାପିନ୍ଧା 
ଅଭିନୟ କରୁଥୁବା ଦୁଇ ଚରିତ୍ରଙ୍କୁ ଦେଖି ଦେଖଣାହାରୀମାନେ ଆନନ୍ଦ ବିଭୋର 
ହେ।ଇଉଠିଲେ । ପ୍ରଥମେ ମୁଖାପିନ୍ଧି ବାଘଟିକୁ ଦେଖି ପିଲାଏ ଭୟରେ ଜଡ଼ସଡ଼ 
ହୋଇଯାଇଥୁଲେ । ମାଂମାନଙ୍କ କୋଳରେ ମୁହଁ ଲୁଚାଇ କଣେଇ କଣେଇ ଚାହୁଁଥଲେ । 
ବାଘର ଚାଲି, ଠାଣି ମାଣି ଦେଖି ତାଙ୍କ ପିଳେହି ପାଣି ହୋଇଯାଇଥୂଲା । ବାଘର କୃତ୍ତିମ 
ହେଣ୍ଟାଳ ଶୁଣି ସେମାନେ ଛାନିଆ ହୋଇଯାଇଥୁଲେ । ମା'ମାନେ ନିଜ ନିଜ ଛୁଆଙ୍କୁ 
ପ୍ରବୋଧନା ଦେଉଥୂଲେ । ଅଭୟ ଦେଉଥୂଲେ। ଇଏଯେ ମିଛ ବାଘ। ମୁଖାପିନ୍ଧା ମଣିଷଟିଏ 
ଏକଥା ବାରନତ୍ବାର କହୁଥିଲେ ବି ପିଲାମାନଙ୍କ ପ୍ରତ୍ୟୟ ହେଉ ନ ଥୁଲା। ନିଜ ମାଂ କୋଳରେ 
ଥାଇ ବି କେଜାଣି କେମିତି ଅସୁମାରି ଭୟ ସେମାନଙ୍କୁ ଆବୋରି ବସିଥୂଲା | ସେମାନଙ୍କର 
ପତିଆରା ନ ଥୂଲା | 

ମଞ୍ଚ ଉପରେ ଅଭିନୟ ସାରି ବଉଳା ଓ ବାଘ ସଦର୍ପେ ଫେରିଯାଉଥ୍ଲେ 
ପ୍ରେକ୍ଷାଳୟକୁ | ପିଲାଏ ତାଳିମାରି ନାଚି ଉଠିଲେ । ଏଥର ସବୁତକ ଅହେତୃକ ଭୟ ଖୁସି 
ଆନନ୍ଦରେ ରୂପାନ୍ତରିତ ହୋଇଯାଇଥୁଲା | 

ସେଦିନ ରାଜଧାନୀର ଏକ ତ୍ରିତଳପ୍ରାସାଦରେ, କୌଣସି ପଞ୍ଚତାରକା ହୋଟେଲର 
ବିଳାସପୂର୍ଣ୍ଣ କକ୍ଷ ଭିତରେ ଏହି ଅଭିନୟର ପୁନରାବୃତ୍ତି ହେଉଥୂଲା | ସାମନାରେ ବସି 
ମଦ୍ୟପାନରେ ମସଗୁଲ ଥୂଲେ ଦୁଇତିନିଜଣ ଭଦ୍ରଲୋକ, ମୁଖାପିନ୍ଧା ସମାଜର ମାନ୍ୟଗଣ୍ୟ 
ବ୍ୟକ୍ତି । ଯେଉଁମାନଙ୍କୁ ସମାଜ ପୂଜା କରେ । ଯାହାଙ୍କ କରୁଣୀ, ଅନୁଗ୍ରହ, ଦୀନଦୁଃଖୀ 
ଆଉଇଁମାନବ ପାଇଁ ଦେବତାର ଶତସହସ୍ର ଆଶୀବାଦଠାରୁ ବଳି ଆହୁରି ଅଧୁକ ସୃହଣୀୟ 
ଓ ବରଣୀୟ ହୋଇଥାଏ ! ଯାହାଙ୍କ କଥାର ଅମୃତସ୍ପର୍ଶରେ ଜନତା ଜନାର୍ଦନ ସମ୍ମୋହିତ 
ହୁଏ | ଯାହାଙ୍କର ଦର୍ଶନ ମଧ୍ଯ ଦେବଦର୍ଶନଠାରୁ ଅଧୁକ ମର୍ଯ୍ୟାଦାପୂର୍ଣ୍ଣ ମନେ ହୋଇଥାଏ । 

ଦେବତା ତ କାଠପଥରରେ ତିଆରି । କିନ୍ତୁ ଏ ଯେ ଚଳନ୍ତି ବିଷ୍ଣୁ ଥରେ କୃପା ନୟନରେ 
ଚାହିଁ ଦେଲେ ସକଳ ଦୁଃଖ ଦୂର ହୁଏ ଅନାୟାସରେ । ଯାହାଙ୍କ ଠାଣିମାଣି ସବୁଥ୍‌ରେ 
ଆଭିଜାତ୍ୟ ବାରି ହୋଇପଡ଼େ । ଯାହାଙ୍କ ସଂସ୍ପର୍ଶରେ ଆସିଲେ ମଣିଷ ନିଜକୁ ଧନ୍ୟ ମନେ 
କରେ । ଯାହାଙ୍କ ଅନୁକମ୍ପା ବଳରେ ପଙ୍ଗୁ ଲଙ୍ଘୟତେ ଗିରି । ସେଇ ମହାନ ଜ୍ୟୋତିଷ୍ପାନ୍‌, 
ଦିବ୍ୟ ଚକ୍ଷୃଷ୍ମାନ, ଅମିତ ପରାକ୍ରମଶାଳୀ, ବପୁବନ୍ତ, ସର୍ବଶକ୍ତିମାନ ମହାପୁରୁ ଷମାନେ 
ସୋମରସ ପାନରେ ମଉତ ଥିଲେ । ସେମାନଙ୍କୁ ଦିବ୍ୟପୁରୁଷ ମୁଖାଧାରୀ ତିନୋଟି ବ୍ୟାଘ୍ରର 
ଆଖ୍ୟା ଦେବାର ଆସ୍ତଦ୍ଧା ବା କିଏ କରିପାରିବ ? 


ଆଗରେ ବ୍ୟାଧ ଶରାହତ ମୃଗୁଣୀଟି ପରି କାକୁସ୍ଥ ହୋଇ ଛିଡ଼ା ହୋଇଥଲା 
ତରୁଣୀଟି । ମୃଣାଳ ପରି ଦୁଇ ବାହୁଯୁଗଳକୁ ନିଜ ଛାତି ଉପରେ ଜାକି ଧରି ସେ ନିଜକୁ 
ରକ୍ଷା କରିବାର ବିଫଳ ପ୍ରୟାସ କରୁଥଲା । ବାତ୍ୟାହତ ରମ୍ଭାତରୁ ପ୍ରାୟ ତାର ସମଗ୍ରସଭ୍ତା 
ମୂହିତ ହେବାକୁ ଆଉ ବିଳମ୍ବ ନ ଥୁଲା । ଭାବିତ ଅଘଟଣର ଆଶଙ୍କାରେ ସେ ଭୟରେ 
ଶିହରି ଉଠୁଥଲା । କୁରୁସଭାତଳେ ପାଞ୍ଚାଳୀର ଦୁର୍ଦଶାଠାରୁ କେଉଁ ଗୁଣରେ ଏହା ନ୍ୟୁନ 
ଥୁଲା ? ସେଠି ତ ସର୍ବଶକ୍ତିମାନ ଅନ୍ତଯାମୀ ପରମପୁରୁଷ ଶ୍ରୀକୃଷ୍ଣଙ୍କ ଆକସ୍ମିକ ଆବିଭୀବର 
ସମ୍ଭାବନା ହୁଏତ ଥୁଲା | କେଉଁ ବିଶେଷ ମୁହୂ ର୍ଭରେ ଯୁଧ୍ଷ୍ପିର ଆଦି ପଞ୍ଚୁପାଣ୍ଡବମାନଙ୍କ 
ଭିତରୁ କେହିହେଲେ ଏପରି ଆସୁରିକ ଆଚରଣର ପ୍ରତିବାଦ କରି ଯୁଦ୍ଧ ଦେହି ଡାକରା 
ଦେବାର ସମ୍ଭାବନା ବି ଥୁଲା । ଆହୁରି ମଧ୍ୟ କେଉଁ ଅଚିନ୍ତନୀୟ ଭାବପ୍ରବଣତାର ବା 
ଚେତନାର ଜାଗରଣରେ ପିତାମହ ଭୀଷ୍ମ କିମ୍ବା ଗୁରୁ ଦ୍ରୋଣାଚାର୍ଯ୍ୟ କେହି ହୁଏତ ସ୍ଵର 
ଉତ୍ତୋଳନ କରିବାର କ୍ଷୀଣ ଆଶାଟିଏ ମଧ୍ୟ ଥୁଲା । ମାତ୍ର ଏଠି ? ନା ଅଛି ସେ ସମ୍ଭାବନା, 
ନା ଅଛି ନିଜକୁ ରକ୍ଷା କରିବାର ସାମର୍ଥ୍ୟ । ନା ଆଗରେ, ନା ପଛରେ ! ଆଖି ଖୋଲିଲେ 
କେହି କୁଆଡ଼େ ନାହିଁ । ରକ୍ଷାକତ୍ତୀ ବୋଲି ସେ ଯେଉଁମାନଙ୍କୁ ଭାବି ଆଶ୍ରୟ ନେଇଥୁଲା, 
ସେମାନେ ଏବେ ଭକ୍ଷକ | ତାଙ୍କର ପ୍ରତିରୋଧ କରିବ କିଏସେ । 


ଅବସରପ୍ରାପ୍ତ ରୁଗ୍‌ଣ ଶିକ୍ଷକ କନ୍ୟା ସିଏ । ମା'କୁ କ୍ୟାନସର୍‌ ରୋଗରୁ ମୁକ୍ତ କରିବା 
ସଂକଳ୍ପରେ ସେ ଘରୁ ଗୋଡ଼ କାଢ଼ିଥଲା। ଉଚ୍ଚଶିକ୍ଷିତା ହେଲେ ବି ଚାକିରିର କୌଣସି ବ୍ୟବସ୍ଥା 
ସେ କରିପାରି ନ ଥୁଲା ଆଜିଯାଏ । ଦୁଇ ଦୁଇଟି ଝିଅକୁ ବିବାହ ଦେଇ ପିତା ସିନା 
କନ୍ୟାଦାନରୁ ମୁକ୍ତ ହୋଇଥୁଲେ କିନ୍ତୁ ରଣଯନ୍ତ୍ରାରେ ପଡ଼ି ପେଷି ହୋଇଯାଉଥୂଲେ ! 
ତରୁଣୀଟି ମନେ ମନେ ସଂକଳ୍ପ କରିଥୁଲା ସେ ବିବାହ କରିବ ନାହିଁ। ବାପା ମା'ଙ୍କୁ ସାହାଯ୍ୟ 
କରିବ । ଚାକିରି କରି ବାପାଙ୍କ ରଣ ଶୁଝିବ । ସାନଭାଇକୁ ପାଠ ପଢ଼ାଇ ମଣିଷ କରିବ । 
ଅସୁମାରି ସ୍ଵପ୍ନ ତା? ଆଖୁରେ ଝଲସୁ ଥଲା । ଗୀଁର ଲେଖା ଯୋଖା ଭାଇଜଣକ ସାଙ୍ଗରେ 
ସେ ଘରୁ ଗୋଡ଼ କାଢ଼ିଥଲା । ରାଜଧାନୀରେ ପହଞ୍ଚଥଲା ।! ମନରେ ବଳ, ଛାତିରେ ଦମ୍ଭ 

ଧରି । ହେଲେ ଏଇ କଂଣ ତାର ପରିଣତି ? ଏଇ ତାର ସ୍ବପ୍ନର ଇମାରତ ? ବିକଳ ହୋଇ 
ତରୁଣୀଟି କାନ୍ଦି କାନ୍ଦି କହୁଥୁଲା ˆ ଦୟାକରି ମତେ ଛାଡ଼ି ଦିଅନ୍ତୁ । ଆପଣଙ୍କ ପାଦ ଧରୁଛି । 
ଗୋଡ଼ତଳେ ପଡ଼ୁଛି । ଆପଣ ବାପା ସମାନ, ଦେବତା ସମାନ । ମୋତେ ଦୟା 
କରନ୍ତୁ.... |? 


ସେମାନେ କିନ୍ତୁ ଜଙ୍ଗଲର ବାଘ ନ ଥୂଲେ, ଯିଏ ବଉଳାର କାକୁଡି ମିନତି ଶୁଣି ତାକୁ 
ବାଛୁରୀ ପାଖକୁ ଫେରିଯିବାକୁ ଛାଡ଼ିଦେବେ । ସେମାନେ ଥୁଲେ ରାଜଧାନୀର ମୁଖାପିନ୍ଧା 
ଭଦ୍ରଲୋକ । ହେଲେ ଛାତି ତଳେ ତାଙ୍କର ସେ ହିଂସ୍ର ଛପିଲା ବାଘ ପଞ୍ଚ। ମେଲାଇ 
କଅଁଳମାଂସର ସ୍ଵାଦ ଚାଖୁବାକୁ ଆତୁର ହୋଇଉଠୁଥଲା। ସେଇ ଯୋଡ଼ା ଯୋଡ଼ା ଲୋଭିଲା 
କ୍ଷୁଧାତୂୁର ଆଖରେ କେବଳ ଅନନ୍ତକ୍ଷୁଧାର ପରିଭାଷା ଥୁଲା । ଜୀଅନ୍ତାମାଂସର ଭୋକ 
ଛଡ଼ା ସେଠି ଆଉ କିଛି ନ ଥୁଲା । ଜଣ ଜଣ ହୋଇ ଝାମ୍ପି ପଡ଼ୁଥ୍‌ୁଲେ ସେଇ ଅସହାୟ 
ତରୁଣୀଟି ଉପରକୁ । ପଳପଳ କରି ବାଣ୍ଟି ଖାଉଥୁଲେ ତାକୁ | ତାର ଆକୁଳ ପ୍ରାର୍ଥନା, ବୁକୁଫଟା 
କ୍ରନ୍ଦନ କ୍ରମଶଃ ମହାଶୂନ୍ୟରେ ମିଳାଇଯୀଉଥୂଲା। ସକାଳର ସୂର୍ଯ୍ୟାଲୋକ ଦେଖୁବା ପୂର୍ବରୁ 
ସ୍ବପ୍ନ ସବୁ ମଉଳିଯାଇଥ୍‌ଲା ତାର | ଅଥଚ ମୁଖାପିନ୍ଧା ଭଦ୍ରଲୋକମାନଙ୍କ ମଥାରେ ତଥାପି 
ଜାଜ୍ସଲ୍ୟମାନ ହେଉଥୁଲା ମହାନୁଭବତାର, ଆଭିଜାତ୍ୟର, ସଭଭ୍ରାନ୍ତିର, ବଡ଼ମଣିଷର, 
ଭଦ୍ରମଣିଷର ଶକ୍ତି ଓ ସାମର୍ଥ୍ୟର ମହାର୍ଘ ମୁକୁଟ । ଯାହାକୁ ମହାକାଳ ମଧ୍ଯ ଓହ୍ଲାଇ 
ଦେଇପାରିଲା ନାହିଁ ସେମାନଙ୍କ କପାଳରୁ । ସେମାନେ ତ ଅପରାଜେୟ । ସର୍ବଶକ୍ତିମାନ୍‌ । 


ଏକଥା ବି ସତ୍ୟ, ଜଣଅଧକର କଥା ନୁହେଁ, ଜଣଜଣ କରି କେତେଜଣଙ୍କ ମଥାରୁ 
ମୁକୁଟ ମହାକାଳ ଉତ୍ତାରି ଦେଇପାରିବ ? ମୁହଁର ମୁଖା ଖୋଲି ଦେଇପାରିବ ? ମହାକାଳର 
ଶକ୍ତି-ସାମର୍ଥ୍ୟକୁ ତ ସେମାନେ ଗୋଟେ ଫୁଢ଼ାରରେ ଉଡ଼ାଇଦେଇ ପାରିବେ । ଏକ ଆହତ 
ସୈନିକର ପରାଜୟ ଗ୍ଲାନିରେ ସେ ହୁଏତ କେଉଠି ମୁହଁ ଲୁଚାଇ ଆତ୍ମଗୋପନ କରିବ ! 
ବିଚରା ମହାକାଳ | ନିଜକୁ ଦୟା ଦେଖାଇବା ଛଡ଼ା ଆଉ କ'ଣ କରାଯାଇପାରେ ? ନିଜର 
ଏ ଅସହାୟତା ପ୍ରତି ସତରେ ଦରଦ ଆସେ । ନିଜକୁ ନିଜେ ଧଵକ୍କାରୁଥଲା ମହାକାଳ ! 


ଏତିକିବେଳେ ରଙ୍ଗମଞ୍ଚରେ ଆବିଭାୀବ ହେଲେ ମୁଖାପିନ୍ଧା ଜଣେ ସମାଜସେବକ । 
ଓପେଲଞଅଞ୍ଟ୍ରା ଗାଡ଼ିଟିରେ ସେ ଫେରୁଥିଲେ ରାଜଧାନୀରୁ, ତାଙ୍କ ସମଗ୍ରସତ୍ତାରେ ସେବାର 
ମହାର୍ଘ ଆଭୂଷଣ । ମୁହଁରେ ସେବକର ମୁଖା । ବେଶ୍‌ ଚମଜ୍ାର ମାନୁଥୁଲା ତାକୁ | ୟାଙ୍କୁ ତ 
ଆଗରୁ ଭେଟିଥୁଲି, ମନେ ମନେ ଭାବୁଥିଲା ମହାକାଳ । କେଉଁଠି ? ସହରରେ, ଜନପଦରେ, 
ଗୀରେ, ରାଜଧାନୀରେ ନା ମହାନଗରୀରେ ? କେଉଁଠି ? ଆରେ, ଆରେ ୟାଙ୍କୁ ତ ସେ 
ବହୁବାର ଭେଟିଛି ଗାଗଣ୍ଡା, ସହରବଜାର, ଏପରିକି ଭୁବନେଶ୍ବର ଓ ମହାନଗରୀ ଦିଲ୍ଲୀରେ । 
ସେ ତ ସର୍ବବ୍ୟାପୀ ମନେ ହେଉଥୁଲେ ! ଯେଉଁଠି ଦେଖ ସେ ବିରାଜମାନ | ଆଜିକାଲି 

ମାଳମାଳ ସେଇ ମୁଖାପିନ୍ଧା ମଣିଷମାନେ ଆତଯାତ ହେଉଛନ୍ତି । ସମସ୍ତେ ତ ଏକାଭଳି 
ଲାଗୁଛନ୍ତି । ଆଦୌ ବାରି ହେଉ ନାହାନ୍ତି । ସେ ଚିହ୍ନିବ କେମିତି ! କେତେ ଚମଜ୍ାର କଥା । 
ଦିନଦଳିତ, ଦରିଦ୍ର, ନିଷ୍ଠେଷିତର ସେବା କରିବା ପାଇଁ କି ତପସ୍ୟା ନୁହେଁ ସେମାନଙ୍କର ! 
ଦୁଃଖୀର ଦୁଃଖ ଦେଖୁ ସେ ଆମତ୍ମାଗୁଡ଼ିକ ତ ତରଳି ନାଳନର୍ଦ୍ଦମାରେ ଯେମିତି ପଡ଼ିଯାଉଛି ! 
ମଣିଷର ଦୁଃଖ ଏମାନେ ସହିପାରନ୍ତି ନାହିଁ । ଗରିବ ଆଖୁରେ ଲୁହ ଦେଖୁଲେ ତାଙ୍କ ଛାତି 
କେମିତି ବିଦାରି ହୋଇଯାଏ । କିଏ ଭୋକିଲା ରହିବା କଥା ତ ସେମାନେ କଳ୍ପନା ମଧ 
କରିପାରନ୍ତି ନାହିଁ । ମଣିଷର ସେବା ତ ସେମାନଙ୍କ ଜୀବନର ପରମ ବ୍ରତ । ଜୀବନର 
ଏକମାତ୍ର ଲକ୍ଷ୍ଯ । ସେଇଥ୍‌ପାଇଁ ପରା ସେ ସହରତଳି ବସ୍ତିମାନଙ୍କରେ ବାରମ୍ବାର 
ବିରାଜମାନ ହୁଅନ୍ତି ସତେ ଅବା ପ୍ରତ୍ୟକ୍ଷ ଦେବତାର ଆବିଭାବ ଭଳି । ପଟାପୋଲ ବସ୍ତି 
ଅଞ୍ଚଳରେ ସେମାନଙ୍କର ଭାରି ଭିଡ଼ । ଦେଖନ୍ତୁ ତ, କେତେ ଦୁଃଖରେ ବିଚରା ରହିଛନ୍ତି 
ଏମାନେ ଆହା ! ମଣିଷ ପରି ଆଉ କେବେ ବଞ୍ଚ ଶିଖବବେ ଏମାନେ ? 


ଏମାନଙ୍କ ହା -ହୃତାଶ କଣ କାହା କାନରେ ପଡୁଛି ? କାହା ଆଖୁକୁ ଦେଖାଯାଉଛି ? 
କେତେ ଚମଜ୍କାର ଭାଷଣ, ଅଭିଭାଷଣ, ଆହ୍ାନ.... ହେ ଜନତା ଜନାର୍ଦନ, ଉଠ, ଜାଗ୍ରତ 
ହୁଅ | ନିଜକୁ ଚିହୁ । ବଞ୍ଚ ଶିଖ । ସରକାରଙ୍କ ପାଖରେ ନିଜର ଦାବି ଉପସ୍ଥାପନ କର ! ଆସ 
ଏକତ୍ରିତ ହୁଅ | ସ୍ଟୋଗାନ ଦିଅ । ପଟୁଆର ବାହାର କର । ରାଜଧାନୀ ଚାଲ । କଲେକ୍ଲରଙ୍କୁ 
ଘେରାଉ କର । ବିଧାନସଭା ଆଗରେ ବିକ୍ଷୋଭ କର |.... କେତେ କେତେ ଜାଗରଣ 
କଥା ! ଉଦବୋଧନ ! ମୂଢ଼ ଜନତା,.ମୂକ ଜନତା ବକବକ କରି ଚାହିଁ ରହେ । ଏମିତି କଥା 
ତ ସେ କାହିଁ କେତେ କାଳରୁ ଶୁଣିଆସୁଛି। ଏମିତି କେତେ ଲୋକ ତ ତାଙ୍କ ପାଖକୁ ଆସ୍ଲୁଛନ୍ତି | 
କେତେ ସିଲଟ, ବହି, ଲଣ୍ଡନ, ପୁରୁଣା ଲୁଗା, ଚୁଡ଼ା, ଚାଉଳ, ପାଉରୁଟି ବାଣ୍ଡୁଛନ୍ତି । ଛୋଟ 
ଛୋଟ ଲଙ୍ଗଳା ପିଲାଙ୍କୁ ଚକୋଲେଟ୍‌ ବିସ୍ତୁଟ୍‌ ଦେଉଛନ୍ତି । ସେମାନଙ୍କ ଗାଲ ଟିପି ଦେଉଛନ୍ତି । 
ପାଠପଡଢ଼ି ଗାନ୍ଧୀ, ଗୋପବନ୍ଧୁ, ସୁଭାଷ ବୋଷ ହେବା ପାଇଁ ଆହ୍ଵାନ ଦେଉଛନ୍ତି । ଓଠରେ 
ବଦାନ୍ୟତାର, ଆମ୍ମତୃପ୍ତିର ହସ ଚେନାଏ ଲେଖା ମଲ୍ଲୀ ଫ୍ୁଲପରି ପ୍ରଟିଉଠି ସେମାନଙ୍କ 
ମହାନୁଭବତାକୁ ଅଧ୍ବକ ମହିମାବନ୍ତ କରିଦେଉଛି । ମୂଢ଼ ଜନତା ତାକୁ ଦେଖ୍‌ ମୁଗ୍ଧ ହୁଏ, 
ବିଭୋର ହୁଏ । ବାବୁ ମାଂ ଙ୍କର ବଡ଼ପଣି ଆରେ ତାର ପ୍ରାଣ ପୂରିଉଠେ । ଆହା ! କେଡ଼େ 
ଦୟାବନ୍ତ । ସାକ୍ଷାତ୍ଵ ଦେବୀ ଦେବତା | ତା'ର ଦିନକର ମଜୁରି ଷାଠିଏ ସତୃରି ଟଙ୍କା ଗଲେ 
ଗଲା । ତାର ଏ ଦିନଟି ନଷ୍ଟ ହୋଇ ନାହିଁ । ସେ ଦିଅଁ ଦର୍ଶନ କରିଛି। ଦିଅଁଙ୍କର କରୁଣା ଲାଭ 
କରିଛି | ଏପରି ବଡ଼ବଡ଼ ସମାଜସେବୀଙ୍କର ସାକ୍ଷାତ୍‌ କ'ଣ ସେ ସହଜରେ 
ପାଇପାରି ଆନ୍ତା ? ତାର ପରମ ସୌଭାଗ୍ୟ, ସେମାନେ ଏ ପଟାପୋଲ ଅଞ୍ଚଳକୁ 
ସେବାକାର୍ଯ୍ୟ ପାଇଁ ବାଛୁଛନ୍ତି ବୋଲି ସିନା ! ଏ ନାଳନର୍ଦ୍ଦମା, ଏ ବସ୍ତି ଏ ଭଙ୍ଗାଚାଳ, 

ମୁଖା ୧୨ 
ଲଙ୍ଗଳା ଛୁଆ, ଛିଣ୍ଡା ଦଦରା ଲୁଗା, ସିଲଭର ବାସନକୁସନ, ରିକ୍ସା ଟ୍ରଲି.... ଏସବୁ ଅଛି 
ବୋଲି ସିନା ସେମାନଙ୍କ ପାଦଧୂଳି ଏଠି ପଡ଼ୁଛି । ନ ହେଲେ ଏମାନଙ୍କ ଦର୍ଶନ ପାଇବା 
କ'ଣ ଏତେ ସହଜ କଥା ! ହେ ଭଗବାନ୍‌, ଏ ବାବୁମାନଙ୍କୁ କୋଟି ପରମାୟୁ ଦେଇଥାଅ I 
ସେମାନେ ଏମିତି ଆମ ବସ୍ତିକୁ ଆସୁଥାନ୍ତୁ । ଆମକୁ କରତାର୍ଥ କରୁଥାନ୍ତୁ । ଆମକୁ ଧନ୍ୟ 
କରୁଥାନ୍ତୁ । ତାଙ୍କ ସଂସ୍ପର୍ଶରେ ଆସି ଆମେ ଦେବତାର ସାନ୍ଧିଧ ଲାଭ କରୁ | ହେ ଭଶ୍ବର ! 
ଏପରି ସେବକ, ଏପରି ତ୍ୟାଗୀ ଯୋଗୀ ପୁରୁଷଙ୍କ ସଂଖ୍ୟା ଆହୁରି ବଢ଼େଇ ଦିଅ ଏ 
ସଂସାରରେ ! ବିଦେଶୀ ଅନୁଦାନର ପରିଣାମ ଆହୁରି ବଢ଼ାଇ ଦିଅ ହେ ଛଶ୍ଵର ! ତମେ 
ଏମିତି କାଳକାଳ ପାଇଁ ଏଇମାନଙ୍କ ମଧ୍ୟରେ ବଞ୍ଚରହ। ଅମର ହେଇ ରହ। ତୁମ ଯଶକୀ୍ି 
ଅକ୍ଷୟ ହେଇ ରହୁ ! 


ଧୂଳି ଉଡ଼େଇ ଚାରିଚକିଆ ଯାନଟି ବସ୍ତିରୁ ଅନ୍ତର୍ହିତ ହୋଇଯାଏ । ମୁଗ୍ଧଚକିତ ଜନତା 
ସେଇ ଧୂଳିଧୂସରିତ ରାସ୍ତାଆଡ଼େ ଚାହିଁ ରହେ। ଫଟୋ ଉଠେଇବା ପାଇଁ ଲଙ୍ଗଳା ଛୁଆଙ୍କର 
ଭିଡ଼ କ୍ରମଶଃ ପତଳା ହୁଏ | ହାତରେ ଧରିଥ୍‌ବା ସେଇ କରୁଣାର ଅନୁଦାନଗୁଡ଼ିକୁ ଚାହିଁ 
ଚାହିଁ ସେମାନେ ନିଜ ନିଜର ଭଙ୍ଗାଚାଳ ତଳକୁ ଫେରନ୍ତି । ଆଜିର ହିସାବ ନିକାଶ କରି 
ତୃପ୍ତ ହୁଅନ୍ତି । ମନେ ମନେ ଆମ୍ମପ୍ରସାଦ ଲାଭ କରନ୍ତି । ଅପେକ୍ଷା କରି ରହନ୍ତି ଆସନ୍ତାକାଲି 
ପାଇଁ.... | ଶୁଣିଥ୍ବା ଅନେକ କଥାରୁ କେଉଁଟା କେବେ ଫଳ ଫଳିବ ଅପେକ୍ଷାରେ । ଗାନ୍ଧୀ; 
ସୁଭାଷ ହେବାର ସ୍ବପ୍ନରେ । ସବୁ ଦୁଃଖ, ସବୁ ଅଭାବ ଅନଟନ ଦୃର ହୋଇଯିବା 
ପ୍ରତୀକ୍ଷାରେ । 


ସେମାନେ ଫେରି ଯାଆନ୍ତି । ସଫଳତାର ଦିନଟିଏ ବିତେଇଥୁ୍‌ବା ଆମ୍ଭତୃଦ୍ତିରେ 
ସେମାନେ ଆତ୍ମହରା ହୁଅନ୍ତି | ଉଠେଇଥ୍‌ବା ଫଟୋଗୁଡ଼ିକ କିପରି ଯଥାର୍ଥ ଭାବରେ 
ଦେଶବିଦେଶକୁ ପଠାଯାଇପାରିବ ତାର ନାନା ଯୋଜନା ପ୍ରସ୍ତୁତ କରନ୍ତି । ଲଙ୍ଗଳା ଛୁଆ, 
ଖା ଖୀ ପେଟ, ଛାତିର ପଞ୍ଜରାହାଡ଼, ଦେହ ଲୁଚି ନ ଥୁବା ଛିଣ୍ଡାଲୁଗା ତଳେ ଉଇଁଆସୁଥ୍‌ବା 
ଯୌବନ, ଢିମା ଢିମା କୋଟ୍ରଗତ ନିଷ୍ପଭ ଆଖୁ, ରୁଗ୍ଣ ମଳିନ ବୁଭୁକ୍ଷୁ ଜନତାର ସାମଗ୍ରିକ 
ରୂପଶ୍ରୀ କେତେ ଚମଜ୍କାର ଭାବରେ ଉଠେଇ ପାରିଛନ୍ତି - ବାହା ସ୍ପଟ ମାରୁଥାନ୍ତି 
ଫଟୋଗ୍ରାଫର୍‌ । ଏସବୁ ଦେଖୁଲେ ବିଦେଶର ଲୋକମାନେ ତ ନିଶ୍ଚୟ ଦୁଃଖରେ ଅଭିଭୂତ 
ହୋଇଯିବେ । ଆଖୁରୁ ତାଙ୍କର ଲୁହ ନିଗିଡ଼ି ଆସିବ । ଛାତିତଳେ ଦୟାର, କରୁଣାର ସନ୍ଦନ 
ସୃଷ୍ଠି ହେବ । ଛାତି ଥରେଇ ଦୀର୍ଘଶ୍ବାସ ବାହାରି ଆସି ଶୂନ୍ୟରେ ମିଳେଇଯିବ । ଅଜାଡ଼ି 
ହୋଇପଡ଼ିବ କରୁଣାର ଅନୁଦାନ । ସେଇ ଅନୁଦାନରେ ପୋତି ହୋଇପଡ଼ିବେ ଭାରତୀୟ 
ଦରିଦ୍ର ଜନତା ¦! ଗରିବ, ଖଟିଖୁଆ, ଓପାସିଆ ଜନତା | 


Digitized by PPRACHIN, SOA 


୧୨୬ ଅବଙଝା ଅନ୍ଧାର 


ଏଣେ କୋଠା ପରେ କୋଠା ତୋଳା ହେଉଥିବ । ଦେଶୀ ବିଦେଶୀ ରାଡ଼ି କିଣା 
ହେଉଥବ। ଘରେ ଏୟାର କଣ୍ଡିସନର୍‌ ଲଗା ହେଉଥୂବ। ପିଲାମାନେ ଭେକେସନ୍୍‌ କଟାଇବା 
ପାଇଁ ସୁଇଜରଲ୍ୟାଣ୍ଡ ଲଣ୍ଡନ, ଆମେରିକା ଯାଉଥୂ୍‌ବେ । ବଡ଼ବଡ଼ ହୋଟେଲରେ ସୁସ୍ବାଦୁ 
ବ୍ୟଞ୍ଜନ, ଚର୍ବ୍ ଚୋଷ୍ୟ, ଲେହ୍ୟ, ପେୟ.... ପ୍ରଭୃତିର ମଜା ମାରି ହେଉଥ୍‌ୂବ | ସାରା 
ପୃଥିବୀର ବିଳାସବ୍ୟସନ, ସୁଖଭୋଗକୁ ନିଜ ପାଖକୁ ଟାଣି ଆଣିବାର ସାମର୍ଥ୍ୟର ଗନ୍ତାଘରେ 
କୁବେର ସମ୍ପଦ ଠୁଳ ହେଉଥୂବ ! ନିଜ ପାରିଲାପଣର ଜୟ ଜୟକାର ଶୁଣାଯାଉଥୁବ । 
କେଡ଼େ ବଡ଼ କରାମତି ଏ ମୁଖାର ? ଏ ମୁଖା ନ ଥୁଲେ, ଏ ଅଭିନୟ କ'ଣ ସମ୍ଭବ ହୁଅନ୍ତା ? 


କାହାର ଭଲା ପ୍ରତ୍ୟୟ ହୁଅନ୍ତା ? କିଏ କାହିଁକି ବିଶ୍ଵାସ କରନ୍ତା ? 


ମହାକାଳ ମନେ ମନେ ଭାବୁଥିଲା, ଏ ମୁଖାଟିର ଆବିଷ୍ଠତ୍ତୀ କିଏ ? ସେ ନିଜେ 
କଣ ଏଇଟି ତିଆରିଥୂଲା ? ଏପରି ମୁଖାଗୁଡ଼ିକର ବହୁଳ ଆଦର । ଦେଖଣାହାରୀମାନେ 
ଅଭିନୟର ନିପୁଣତାରେ କେବଳ ବିସ୍ମିତ ନୁହନ୍ତି, ଆହ୍ବାଦିତ ମଧ୍ୟ । ଏ ଯେପରି ଯାତ୍ରାର 
ଅନନ୍ୟ ଚରିତ୍ରଗୁଡ଼ିଏ । ନୂଆ ହୋଇ ସ୍ଵାଧୀନତା ପରେ ସୃଷ୍ଟି ହୋଇଛନ୍ତି । ଆଗରୁ ହୁଏତ 
ଏପରି ଚରିତ୍ରମାନଙ୍କ ଆବିଭୀବର ଆବଶ୍ୟକତା ନ ଥୁଲା । ଯାହାହେଉ ଖୁବ୍‌ ଭଲ ହେଇଛି 
ମହାକାଳ ମନେ ମନେ ଭାବୁଥିଲା | ତା” କାନ୍ଧର ବୋଝ ତ ଅନେକ ଉଣା ହେଇଯାଇଛି । 
କେତେ ଚମକ୍କାର, ନିଖୁଣ ଅଭିନୟ ! ନିର୍ଦ୍ଦେଶକର ନିର୍ଦ୍ଦେଶନାକୁ ବି ବଳିଯାଇଛି ଏ 
ଅଭିନୟର କୁଶଳତା | 

ଦୃଶ୍ୟାନ୍ତରର ପଟ୍ଟ ପରିବର୍ଭନ ହେଉଥୁଲା । ଚରିତ୍ରମାନେ ନିଜ ନିଜର ସଂଳାପ ଓ 
ଅଭିନୟର କଳାକୁଶଳତାରେ ଦର୍ଶକ ଚିତ୍ତକୁ ଚମକ୍ଟୃତ କରୁଥିଲେ । ଅଜସ୍ର ତାଳି ପରେ 
ତାଳି ଅଜାଡ଼ି ହୋଇପଡ଼ୁଥୂଲା ! ଉଚ୍ସିତ ଆନନ୍ଦ ବିଭୋର ଦେଖଣାହାରୀଙ୍କ ପାଇଁ ଏସବୁର 
ଥିଲା ବିଶେଷ ବିଶେଷ ଦୃଶ୍ୟାଭିନୟ ! ସେମାନେ ପ୍ରଭାବିତ ହେଉଥୁୂଲେ । ସେମାନଙ୍କ 
ଭାବକନ୍ତର ଗୋଟେ ଗୋଟେ ଦିଗକୁ ଯେପରି ଏମାନେ ଆଚ୍ଛନ୍ନ କରିପକାଉଥୁୂଲେ ! 


ରଙ୍ଗଭୂମିର ଆଉ ଏକ ବିଶେଷ ଆକର୍ଷଣ ଥଲା ସେଦିନର ନାହିଁ ନ ଥୁବା 
ଲୋଜକଗହଳି । କାରଣ ଠିକ୍‌ ବୁଝାପଡ଼ୁ ନ ଥୁଲା । ପୁଲିସ୍ମାନେ ହାତରେ ବନ୍ଧୁକ ଧରି 
ଏମୁଣ୍ଡ ସେମୁଣ୍ଡ ଟହଲୁଥୂଲେ । କେମିତି ଗୋଟେ ଚାପା ଚାପା ବାତାବରଣ ଭିତରେ କେହି 
ଜଣେ ବିଶିଷ୍ଠ ଅତିଥ୍‌ ଏ ସହରରେ ପଦାର୍ପଣ କରି ସହରବାସୀଙ୍କୁ କୃତାର୍ଥ କରବେ, ଧନ୍ୟ 
କରିବେ, ପାର ଉଧ୍ୟର କରିବେ, ଏଇପରି ମନୋଭାବଟି ବେଶ୍‌ ସ୍ପଷ୍ଟ ଭାବରେ ଫ୍ରଟି 
ଉଠୁଥୁଲା ସବୁରି ମୁହଁରେ ! ଦଳଦଳ ଲୋକ ସଫାସୁତୁରା ଜାମାଯୋଡ଼ ପିନ୍ଧି ଏଠି ସେଠି 
ବୁଲୁଥୁଲେ । ସେମାନେ ନିଜ ନିଜ ଭିତରେ ଗପ ଜମେଇ ଦେଇଥୁଲେ । ଏଇ: ଆଳାପ 
ଆଲୋଚନାର କଥାବସ୍ତୁ ବୁଝାପଡ଼ୁ ନ ଥୁଲେ ବି ନିଶ୍ଚିତ ଭାବରେ ଜାତୀୟ କିମ୍ବା ଆନ୍ତଜାତୀୟ 

ପୁରା ୧୨୭ 


ସ୍ତରର ସମସ୍ୟା ଉପରେ ସେମାନେ ଚିନ୍ତିତ ଥ୍ବା ମନେହେଉଥଲା । ସହରର ଅଧାଅଧ୍‌ 
ମୁଖ୍ୟ ରାସ୍ତାଗୁଡ଼କରେ ବ୍ୟାରିକେଟ କରାଯାଇଥୁଲା । ସବୁଠି କଡ଼ା ପହରା ¦ କେତୋଟି 
ପୋଲିସ ପ୍ୟାଟ୍ରୋଲିଙ୍ଗ ଗାଡ଼ି ଅନବରତ ସହରସାରା ପଇଁତର। ମାରୁଥିଲେ | କେତୋଟି 
ସରକାରୀ ନାଲିବତି ଜଳୁଥବା ଗାଡ଼ିରେ ବସି କେତେଜଣ ବଡ଼ ବଡ଼ ଅଫିସର ସହରର 
ମୁଖ୍ୟ ପ୍ରବେଶ ଦ୍ଵାର ପାଖକୁ ବାରମ୍ବାର ଯାଉଥୁଲେ ଓ ସଭାସ୍ଥଳକୁ ଆସୁଥୁଲେ । ସେମାନେ 
ଅସ୍ଥିର ଭାବରେ ଘୂରି ବୁଲୁଥ୍‌ଲେ, ଆୟୋଜନରେ କେଉଁଠି କିଛି ତୁଟି ରହିଯାଇଛି କି ନାହିଁ 
ତଦାରଖ କରିବାକୁ । ସେହି ବିଶିଷ୍ଟ ଅତିଥଙ୍କ ଉଦ୍ଦେଶ୍ୟରେ ନିର୍ମିତ ହୋଇଥବା ସହରର 
ଦ୍ଵାରଦେଶରେ ମୁଖ୍ୟ ତୋରଣଟି ନାନାପ୍ରକାର ଫୁଲରେ ଚମଜ୍କାର ଭାବରେ ସ୍ଵସହିତ 
ହୋଇଥଲା । ଗୋଟେ ବଡ଼ ଟୋକେଇରେ ପାଞ୍ଚଫୂଟିଆ ମୋଟା ଗୋଲାପ ଓ ରଜନୀଗନ୍ଧାର 
ମାଳ ଗୋଟେ ଜିପ୍‌ର ପଛପଟେ ରଖାଯାଇଥୁଲା ! ବହୁ ଯତ୍ନରେ ଓ ବହୁ ପରିଶ୍ରମରେ 
ଏପରି ଫୁଲମାଳ ସୁଦୂର ହାଇଦ୍ରାବାଦ ସହରରୁ ବିଶିଷ୍ଟ ଅତିଥୁଙ୍କ ଅଭ୍ୟର୍ଥନା ପାଇଁ ପ୍ଲେନ୍‌ରେ 
ଅଣାଯାଇଥୁଲା | ତାର ଦାୟିତ୍ଵରେ ଥୁବା ରାସ୍ତା ଓ ଗୃହନିମୀଣ ମୁଖ୍ୟଯନ୍ତ୍ରୀୟ ନିବାହୀଯନ୍ତ୍ରୀ 
ପ୍ରମୁଖ ପଦସ୍ଥ ଅଫିସରମାନେ ଏଇ ଜିପ୍‌ ପଛରେ ଦୁଇଟି ଆତ୍ବମାସଜର୍‌ କାର୍‌ରେ ବସି ବିଶିଷ୍ଠ 
ଅତିଥ୍‌ଙ୍କୁ ପ୍ରତୀକ୍ଷା କରିଥୁଲେ ! କାଳେ ଖରାରେ ଫୁଲ ଝାଉଁଳିଯିବ, ନିବୀହୀଯନ୍ତ୍ରୀ ବାରମ୍ବାର 
ଆସି ତଦାରଖ କରୁଥ୍‌ଲେ | 


ଠିକ୍‌ ଏତିକିବେଳେ ରୁଣ୍ଡ ହୋଇଥୁବା ହଜାର ହଜାର ଜନତାଙ୍କୁ ଚମକ୍ସତ ଓ ଧନ୍ୟ 
କରି ବିଶିଷ୍ଠ ଅତିଥ୍‌ ମୁଖ୍ୟ ଫାଟକ ପାଖରେ ପହଞ୍ଚଲେ । ଆଗରେ ଦୁଇଟି ସାଇରନ ଲଗା 
ପୋଲିସ ପ୍ୟାଟ୍ରୋଲିଂ ଗାଡ଼ି ସାଇଁସାଇଁ ସାଇରନ୍‌ ବଜାଇ ଆସୁଥୁଲା। ପଛରେ ଅତିଥଙ୍କର 
ଶୀତତାପନିୟନ୍ତିତ ଦାମୀ ବିଦେଶୀ ଗାଡ଼ି । ତା' ପଛକୁ ମାଳମାଳ ହୋଇ ଗାଡ଼ିର ଧାର 
ଛୁଟି ଆସୁଥୁଲା ସହର ଅଭିମୁଖେ | ହଠାତ ଉପସ୍ଥିତ ଜନତା ଚଳଚଞ୍ଚଳ ହୋଇଉଠିଲା 
ମୁଗ୍ଧ ଆବେଗରେ। କେହି ଜଣେ ଉଚ୍ଚାଟିତ ସ୍ଵରରେ କହିଉଠିଲା.... ଭାରତମାତାକୀ ଜୟ.... 
ଆମର ନେତା.... ତୁମର ନେତା.... ଜିନ୍ଦାବାଦ, ଜିନ୍ଦାବାଦ.... ଢିନ୍ଦାବାଦ.... ସମ୍ମୋହିତ 
ଜନତା ଏଇ ମଧୁର କୋଳାହଳ ସହିତ ନିଜକୁ ସାମିଲ କରି ଆମୋଦିତ ହେଉଥୁଲା । 
ଆକାଶ ପବନ କମ୍ପି ଉଠୁଥିଲା ଏଇ ଜୟ ଜୟକାରରେ । ଏଇ ସ୍ଵର ଲହରକୁ ଶତଧା 
ବିଦୀର୍ଣ୍ଣ କରି ଦୁଇଟି ତୋପ ବାଣ ଠୋ ଠୋ ହୋଇ ଫ୍ରଟିଉଠିଲା ଅଦୂରରେ ! ହଠାତ 
ସମସ୍ତେ ସ୍ତନ୍ତ ହୋଇଗଲେ । ପ୍ରଳୟଙ୍କରୀ ଝଞ୍ଜା ପରେ ପୃଥିବୀ ନୀରବ ନିଥର ହୋଇଗଲା 
ପରିଂଜନତାଙ୍କର ଏହି ସମ୍ମିଳିତ ଜୟଧ୍ବନି ମୁହୁର୍ଭକ ପାଇଁ ଶାନ୍ତ ହୋଇଗଲା। ମୁଖ୍ୟ ତୋରଣକୁ 
ଅତିକ୍ରମ କରି ସେହି ମହାନ ଅତିଥ ସହର ଭିତରେ ପ୍ରବେଶ କରିସାରିଥୂଲେ | 

୧୨୮ ଅବ୍ରଝା ଅନ୍ଧାର 


ଦୃଶ୍ୟାନ୍ତରର ଏହି ଦ୍ଵିତୀୟ ଅଙ୍କଟି ଥୁଲା ଅଧ୍ଵକ ଭାବମୟ, ଅଧକ ପ୍ରାଣମୟ, ଅଧୂକ 
ଆବେଗପୂର୍ଣ୍ଣ । ସଭାସ୍ଥଳର କିଛି ଦୂରରେ ଅଟକିଥୁଲା ବିଶିଷ୍ଟ ଅତିଥୁଙ୍କର ଦାମୀ କାରୁଟି । 
ଦୀନଦୁଃଖୀ, ଦଳିତ, ସାଧାରଣ ଜନତାର ପ୍ରତିନିଧୂ ଓହ୍ଲାଇ ଆସିଲେ ଗାଡ଼ିରୁ । ସତେ 
ଅବା ଦେବତାଙ୍କର ପାଦ ପଡ଼ିଲା ଏଇ ମାଟିରେ । ମାଟି ପବିତ୍ର ହୋଇଗଲା | ଧନ୍ୟ 
ହୋଇଗଲା ¦ ସେଇ ପାଦସ୍ତର୍ଶ ପାଇ ଅହଲ୍ୟା ସତେ କି ଶିଳାରୁ ମାନବୀ ପାଲଟିଗଲା ! 
ଧନ୍ୟ ସେ ପଦଧୂଳି। ଧନ୍ୟ ସେ ସ୍ତର୍ଶ । ତାଙ୍କୁ ପାଛୋଟି ନେବାକୁ ଚାରିକଡ଼ରୁ ଧାଇଁଆସିଲେ 
ସମାଜର ପ୍ରମୁଖ ବ୍ୟକ୍ତିମାନେ । 


ଠିକ୍‌ ଏତିକିବେଳେ ପୋଲିସ ବ୍ୟାଣ୍ଡ୍‌ ବାଜିଉଠିଲା.... ସାରେ ଜାହା ସେ ଆଛୁା.... 
ହିନ୍ଦୁସ୍ଥାନ ହମାରା.... ସାରେ ଜାହୀ ସେ.... ସଙ୍ଗୀତର ମଧୁର ମୂୁଁନା ତୋଳି । ପରିବେଶଟି 
ଆହୁରି ସଜୀବ, ଆହୁରି ମାର୍ମିକ ହେଇଉଠିଲା। କେହି ଜଣେ ମହାନ ବ୍ୟକ୍ତି ସେ ପାଞ୍ଚଫୁଟିଆ, 
ଦୁଇ ହାତ ମୁଠାରେ ଧରିପାରୁ ନ ଥୁବା, ମୋଟା, ବିରାଟ ଗୋଲାପମାଳଟିକୁ ବହୁ 
ଆୟାସରେ ନେଇ ଅତିଥୁଙ୍କ ବେକରେ ଗଳେଇ ଦେଲେ। ଚତୁର୍ଦିଗରୁ କରତାଳିର ଘନଘନ 
ରାଗିଣୀ ସତେକି ଆଉ ଏକ ରାଗସଙ୍ଗୀତର ମୂର୍ୁନା ତୋଳୁଥୁଲା ! ଅତିଥୁଙ୍କ ମୁହଁରେ 
ଫୁଟିଉଠୁଥଲା ସନ୍ତୋଷର, ଆମ୍ବତୃପ୍ତିର, ପ୍ୁସାଦର ଚେନାଏ ମଧୁର ସ୍ମିତହସ । ମଞ୍ଚ ଉପରକୁ 
ସେ ସଦର୍ପେ ଉଠିଗଲେ । ଦୁଇହାତ ଯୋଡ଼ି ପ୍ରଥମେ ସେ ଚାରିଦିଗକୁ ବଲି ବିମୋହିତ 
ଜନତା ଜନାର୍ଦ୍ଦନକୁ ବିନମ୍ର ପ୍ରଣାମ ଜଣାଇଲେ। ଜିନ୍ଦାବାଦ୍ଵ ଧ୍ଵନି ସାଙ୍ଗକୁ ହରିବୋଲ ହୁଳହୁଳି, 
କରତାଳି ସବୁ ମିଶି ଏକ ବିଚିତ୍ର ସ୍ଵରଝଙ୍କାର ସୃଷ୍ଟି ହେଉଥୁଲା । ସାରେଗାମାର ସସପ୍ତସ୍ବର 
ଯେପରି ଏକତ୍ର ଝଙ୍କୃତ ହେଉଥଲା | ସଭାକାର୍ଯ୍ୟ ଆରମ୍ଭ ହେଲା । ବିପୁଳ ଉତ୍କଣ୍ଠାର ସହ 
ଅପେକ୍ଷା କରି ରହିଥୁବା ଜନତା ଏଥର ଆଶ୍ବସ୍ତ ହେଲେ । ଶ୍ରୀମୁଖରୁ ଝରିଆସୁଥ୍‌ବା 
ଅମୃତବାଣୀକୁ ଶ୍ରବଣ କରି ଜୀବନ, ଜନ୍ମ ଧନ୍ଯ କରିବା ପାଇଁ ସେମାନେ ଉକ୍କର୍ଣ୍ଣ 
ହୋଇଉଠିଲେ । ସଭାସ୍ଥଳ ନୀରବ ହୋଇଗଲା କିଛି ସମୟ ପାଇଁ । 

ବିଶିଷ୍ଠ ଅତିଥୁଙ୍କ ଶ୍ରୀମୁଖରୁ ଝରିଆସୁଥୁଲା ସତେକି ଜୀବନର ମୃତ୍ୟୁସଞ୍ଜୀବନୀ 
ବେଦମନ୍ତ୍ର । ହାତୀ ଦେବି, ଘୋଡ଼ା ଦେବି, ମଣି ଦେବି, ମାଣିକ ଦେବି.... ଘିଅ ମହୁରେ ଏ 
ସସାଗରା ପୃଥ୍ବୀ ଭସାଇଦେବିର ନାହିଁ ନ ଥୁବା ପ୍ରତିଶ୍ରୁତିର ଲମ୍ବା ତାଲିକା । ଏ ଦେଶରୁ 
ଦାରିଦ୍ର୍ୟ ଲୋପ ପାଇବ, କୁବେର ସମ୍ପଦ ମହାଶୂନ୍ୟରୁ ବଷୀ ହେବ, ବନ୍ଧ ହେବ, ବାଡ଼ 
ହେବ, ରାସ୍ତା ହେବ, ଘାଟ ହେବ.... ନନ୍ଦନକାନନର ଏରାବତ ହାତୀ, ପାରିଜାତ ପୃଷ୍ଠ, 
ରମ୍ଭା, ଉର୍ବଶୀ, ମେନକା.... ଏପରିକି ଇନ୍ଦ୍ରଙ୍କର ଅଷ୍ଟଏଶବର୍ଯ୍ୟର ଇନ୍ଦ୍ରପୁରୀ ଏଠି ଧରାବତରଣ 
କରିବ । ଏସବୁ କରିପାରିବାର ସାମଥ୍ୟ କେବଳ ତାଙ୍କ ବର୍ତବ୍ୟରେ ନ ଥୁଲା, ସେଇ 
ଦମ୍ଭିଲାପଣ ତାଙ୍କ ମୁଖମଣ୍ଡଳରେ ଉଦ୍ଭାସିତ ହୋଇଉଠୁ ଥୁଲା । ମନ୍ତ୍ରମୂ୍ଧ ଜନତା ଦକ୍ଷ 

ମୁଖା ୧୨୯ 
ସାପୁଆକେଳାର ପଦ୍ମତୋଳା ଶୁଣି ଫଣାଟେକି ନାଚୁଥୁବା ନାଗନାଗୁଣୀ ପରି ମଥାସଳଖ 
କରି, ବକ୍ତବ୍ୟର ସାରମର୍ମ ବୁଝି ଆନନ୍ଦରେ ବିହ୍ଵଳିତ ହୋଇଉଠୁଥଲେ । ମହାଡ଼ମ୍ବରରେ 
ବହୁ ଭିପ୍‌ସତ ନଦୀବନ୍ଧ ଯୋଜନାର ଭୂମିପୂଜା ସାରି ବିଶିଷ୍ଟ ଅତିଥ ସହରରୁ ବିଦାୟ 
ନେଇଗଲେ । ଏଥର ଜନତା ଆଶ୍ବସ୍ତ ହେଲା ଯେ ଏଣିକି ଆଉ ଜଳ କଷ୍ଟ ରହିବ ନାହିଁ । 
ଜଳସେଚିତ ଜମିରେ ଖାଲି ସୁନା ଫଳିବ । ଅସୁମାରି ସ୍ଵପ୍ନ ଦେଖୁଥୁବା, ଗା ଗଣ୍ଡାରୁ ବସ୍‌ 
ଟ୍ରକରେ ବୁହାହୋଇ ଆସିଥୁବା ମଳିମୁଣ୍ଡିଆମାନେ ଏସବୁ କଥାକୁ ଶୀଘ୍ର ଶୀଘ୍ର ଲୋକଙ୍କ 
ଭିତରେ ପ୍ରଚାର କରିବା ପାଇଁ ଗାଁରେ ପହଞ୍ଚବା ପାଇଁ ଆତୁର ହୋଇଉଠୁଥଲେ । 

ପୃଥବୀ ହୁଏତ ଯେଉଁଠି ଥୁଲା ସେଇଠି । ଇଞ୍Cେ ବି ଘୁଞ୍ଚଲା ଭଳି ଜଣାଗଲା ନାହିଁ । 
ନା ଇନ୍ଦ୍ରପୁରୀ ସ୍ବର୍ଗରୁ ଓହ୍ଲେଇଆସିଲା, ନା ଦାରିଦ୍ର ଘୁଞ୍ଗଲା, ନା ଅସୁମାରି ସ୍ଵପ୍ନ ସବୁ 
ବାସ୍ତବ ହେଲା । କିଛି ବି ହେଲା ନାହିଁ। ଜନତା ବାରବାର ଏମିତି ପ୍ରତାରିତ ହେଉଥଲେ ଓ 
ପଦ୍ମତୋଳା ଶୁଣି ଫଣାଟେକି ନାଚୁଥୁଲେ ଓ ପେଡ଼ିରେ ପଶୁଥଲେ। ସାପୁଆକେଳାର ଦକ୍ଷତା 
ବାରବାର ପ୍ରତିପାଦିତ ହେଉଥଲା । ସଫଳ ଅଭିନୟ ପାଇଁ ମେଡାଲ ପରେ ମେଡାଲ 
ଅଭିନେତାଙ୍କୁ ସ୍ତୀତ କରୁଥଲା | ସୁନାମୋହରର ପଦକରେ ଛାଇ ହୋଇଯାଉଥୁଲା ତାଙ୍କ 
ପୋଷାକ, ତାଙ୍କ ବସନଭୂଷଣ । ଦେଖଣାହାରୀମାନେ ବାଃ ବାଃ କରୁଥ୍‌ଲେ ଅଭିନୟର 
କଳାକୁଶଳତା ଦେଖ୍‌ । ମୁଖାତଳ ମଣିଷଟି କିନ୍ତୁ ଆଦୌ ଚିହ୍ନି ହେଉ ନ ଥଲା । ବାରି ହେଉ 
ନ ଥୁଲା ତାର ସ୍ଵରୂପ । ଏ ମୁଖାଟି କିନ୍ତୁ ଚମକ୍କାର ମାନୁଥୂଲା ସେ ଚରିତ୍ରଟିକୁ । ମୁଖାଟି 
ସହିତ ସେ ଯେପରିକି ଅଭିନ୍ନ ଏକାକାର ହୋଇଯାଇଥୁଲା | 

ଯାତ୍ରାର ପରିବର୍ଭିତ ଅଙ୍କରେ ଆସିଲେ ଦଳେ ସନ୍ନ୍ୟାସୀ ମୁଖାଧାରୀ ଅଭିନେତା | 
ମୁହଁରୁ ଜ୍ୟୋତି ବାହାରୁଥିଲା ¦! ବସନବ୍ୟସନରେ ସନ୍୍ୟାସୀଙ୍କର ନିଖୁଣ ପରିପାଟୀ ଏପରି 
ମନୋମୁଗ୍ଧକର ଥଲା ଯେ ଚାଲିଗଲା ଲୋକ ବି ଦଣ୍ଡେ ଅଟକି ଚାହିଁ ରହୁଥୁଲେ ସନ୍ୟାସୀଙ୍କୁ । 
ସାଫ୍ରନ ( ଗେରୁ) କଲରର ସିଲ୍କ ଲମ୍ବା ପଞ୍ଜାବି । ସେହି ରଙ୍ଗର ଫାଲଟାମରା ଧୋତି । 
ବେକରେ ଦୁର୍ଲଭ ରୁଦ୍ରାକ୍ଷ ସହିତ ସୁନାହାର ! ଡାହାଣ ହାତରେ ସୁନାର ମୋଟା କଡ଼ା । 
ମୁହଁରେ ଛୋଟ ଛୋଟ ଦାଢ଼ି । ବାଳକୁ ସୁନ୍ଦର କରି ଦେକତଳକୁ ଝୁଲେଇ ଦିଆଯାଇଛି ! 
ବେଶ୍‌ ମାର୍ଜିତ ଓ ରୁଚିପୂର୍ଣ୍ଣ । ସନ୍ୟାସୀଙ୍କ ଅଭୁତ ବ୍ୟକ୍ତିତ୍ଵ ପରିବେଷ୍ଟିତ ଶିଷ୍ୟଗଣଙ୍କୁ ବେଶ୍‌ 
ପ୍ରଭାବିତ କରିଥୂଲା । ସେମାନେ ତାଙ୍କୁ ଘେରିକରି ରହିଥିଲେ । ଅର୍ବ ନିମୀଳିତ ନୟନରେ 
ଥରେ ଥରେ ଭକ୍ତମାନଙ୍କୁ ଚାହିଁ ଦେଇ ପୁନବୀର ସେ ଧ୍ୟାନସ୍ଥ ହୋଇଯାଉଥୁଲେ । କେଉଁ 
ଅନିର୍ବଚନୀୟ ଦିବ୍ୟଜଗତରେ ସେ ଘୂରିବୁଲୁଥ୍‌ଲେ ତାହା ଅନ୍ୟମାନଙ୍କୁ ଜଣା ନ ଥୁଲା ! 
କଢରପତ୍ର ଯୋଡ଼ି ତାଙ୍କର କରୁଣା ଲାଭ କରିବା ପାଇଁ ଆଶାୟୀ ଭକ୍ତମାନେ ଆତୁର ହୋଇ 
ତାଙ୍କ ମୁହଁଙ୍କୁ ଚାହିଁ ରହିଥଲେ । ଭକ୍ତମାନଙ୍କ ଉଦ୍ଦେଶ୍ୟରେ ସେ କହିଲେ ସତ୍ୟକୁ ଆଶ୍ରୟ 

୧୩୦ ଅବୁଝା ଅନ୍ଧାର 


କର। ସତ୍ୟରେ ଜୀବନକୁ ବାହିତ କର । ସତ୍ୟ ହିଁ ଜୀବନ | ? ପୁଣି ଆଖ୍‌ ବୁଜିଲେ ସନ୍ୟାସୀ । 
ଧୂପ, ଦୀପ, ଫୁଲଫଳ, ମିଷ୍ଟାନ ପ୍ରଭୃତି ନାନାପ୍ରକାର ଦ୍ରବ୍ୟରେ ଚତୃର୍ଦଦିଗ ମହକି ଉଠୁଥିଲା । 
ଉପାସନା ମନ୍ଦିରର ପବିତ୍ରତାକୁ ବହୁଗ୍ୁଣରେ ଆହଚ୍ୁନ୍ନ କରି ରଖୁଥୂଲା ଏସବୁ ନୈବେଦ୍ଯର 
ବିପୁଳ ସାଜ-ସରଞ୍ଜାମ | ଧ୍ଯାନସ୍ଥ ଗୁରୁଦେବ ଆଖୁ ଖୋଲିଲେ । ଥରେ ଭକ୍ତମାନଙ୍କ ଆଡ଼କୁ 
କରୁଣାପୂର୍ଣ୍ଣ ଦୃଷ୍ଟି ନିକ୍ଷେପ କରି କିଛି ସମୟ ନୀରବ ରହିଲେ । ତା'ପରେ ଜଣଜଣକୁ 
ଲକ୍ଷ୍ୟ କରି ସେମାନଙ୍କର ସମସ୍ୟା ସମ୍ପର୍କରେ ପ୍ରଶ୍ନ କଲେ । କାହାକୁ ବିଭୂତି ଦେଇ, କାହାକୁ 
ତୃଳସୀ ଦେଇ, କାହାକୁ କିଛି ଉପଦେଶ ଦେଇ ଜନଗଣକୁ ବିଦା କରୁଥୂଲେ । ଭକ୍ତମାନେ 
ଗୁରୁ ଦେବଙ୍କୁ ଭୂମିଷ୍ଠ ପ୍ରଣାମ କରି ପାଦତଳେ କିଛି କିଛି ପ୍ରଣାମି ରଖୁ ବିଦାୟ ନେଇ 
ଯାଉଥୂଲେ । ଏତିକିବେଳେ ଜଣେ ଅତି ବିଶ୍ବସ୍ତ ଓ ଅନୁଗତ ଶିଷ୍ୟ ଆସି ଜଣାଇଲେ 
“ ଗୁରୁଦେବ ! ସହରର ସ୍ଵନାମଧନ୍ୟ ବିଶିଷ୍ଟ ଶିଳ୍ପପତି, ସେସାଲ କ୍ଲାସ କଣ୍ଟାକୃର ଶ୍ରୀଯୁକ୍ତ 
ପଟ୍ଟନାୟକ ଆପଣଙ୍କ ଦର୍ଶନ ପାଇଁ ଅପେକ୍ଷା କରିଛନ୍ତି । ତତ୍ଵ କ୍ଷଣାତ୍ବ ସନ୍ନ୍ୟାସୀଙ୍କର 
ମୁଖମଣ୍ଡଳ ଅତିଶୟ ପ୍ରସନ୍ନ ଦିଶିଲା । ଆଖ୍‌ ଦୁଇଟି ଉନ୍ମଳ ନକ୍ଷତ୍ର ପରି ଦପଦପ ହୋଇ 
ଜଳି ଉଠିଲା । କଣ୍ଠ ଅସ୍ଵାଭାବିକ ଭାବରେ ଭାବଗଦ୍‌ ଗଦ ହୋଇଉଠିଲା । ସେ ଶିଷ୍ୟ 
ମହାଶୟଙ୍କୁ ନିର୍ଦ୍ଦେଶ ଦେଲେ ଉପାସନା ମନ୍ଦିରରୁ ସମସ୍ତ ଭକ୍ତମାନଙ୍କୁ ଶୀଘ୍ର ବିଦାୟ ଦେଇ : 
ଶିଳ୍ପ ପତିଙ୍କୁ ଯଥାଶୀଘ୍ର ସସମ୍ମାନେ ଭିତରକୁ ପାଛୋଟି ଆଣିବାକୁ । ଶିଷ୍ୟଜଣକ କାଳବିଳମ୍ବ 
ନ କରି ଗୁରୁଦେବଙ୍କ ନିର୍ଦ୍ଦେଶ ପାଳନ କଲେ । ଦୁଇ ଜଣ ସୁନ୍ଦରୀ ଅପରୂପା ତରୁଣୀଙ୍କ 
ଗହଣରେ ପ୍ରବେଶ କଲେ ଶିଳ୍ପପତି ପଟ୍ଟନାୟକ । ସେତେବେଳକୁ ଉପାସନା ମନ୍ଦିରରେ 
କେବଳ ଗୁରୁଦେବ | ଅନ୍ୟ ସମସ୍ତ ଭକ୍ତଙ୍କୁ ବିଦା କରିଦେଇ ଶିଷ୍ୟଜଣକ ବାହାର ଘରେ 
ଗୁରୁଦେବଙ୍କ ନିର୍ଦ୍ଦେଶକୁ ଅପେକ୍ଷା କରି ବସିଥାନ୍ତି । 


ଗୁରୁଦେବ ଧ୍ଯାନସ୍ଥ ହେଲେ । ବହୁ ସମୟ ପର୍ଯ୍ୟନ୍ତ ଘର ଭିତରେ ସମ୍ପୂର୍ଣ୍ଣ ନୀରବତା । 
ତରୁଣୀ ଦି” ଜଣ ପ୍ରଣାମ କରିସାରି ହାତଯୋଡ଼ି ବସିଥାନ୍ତି ¦ ଶିଳ୍ପପତି ପଟ୍ଟନାୟକ ସେମିତି 
ଲମ୍ବ ହୋଇ ସାନ୍ତାଙ୍ଗ ପ୍ରଣିପାତ କରି ପଡ଼ିରହିଥାନ୍ତି ଗୁରୁଦେବଙ୍କ ପାଦତଳେ । ସେ ଯେପରି 
ଶପଥ କରିଛନ୍ତି, ଗୁରୁଦେବଙ୍କ ଆଶୀବାଦ ନ ପାଇବା ପର୍ଯ୍ୟନ୍ତ ସେ ସେଠୁ ଇଞ୍ଚେ ହେଲେ 
ଘୁଞ୍ଚବେ ନାହିଁ। ସନ୍ୟାସୀଙ୍କ ଚକ୍ଷୁ ତଥାପି ମୁଦ୍ରିତ ଥୁଲା। ହଠାତଵ ତାଙ୍କର ଧ୍ଯାନଭଙ୍ଗ ହେଲା | 
ସେ ଆଖ୍‌ ଖୋଲି କହିଲେ ˆ ଉଠ ପଟ୍ଟନାୟକ, ଉଠ | ତୁମର ସବୁ ମଙ୍ଗଳ ତ ? 

ଏଥର ପଟ୍ଟନାୟକ ଭୂଇଁରୁ ଉଠିଲେ । ଗୁରୁଦେବ ତାଙ୍କ ମୁଣ୍ଡ ଉପରେ ହାତ ରଖ 
ଆଶୀବୀଦସୂଚକ କଣ ସବୁ ଗୁଣୁଗୁଣୁ ହୋଇ କହିଲେ । ପଟ୍ଟନାୟକ ସାଙ୍ଗରେ ଆଣିଥୁବା 
ଅନେକ କିଛି ନୈବେଦ୍ଯର ସାମଗ୍ରୀ ଓ ତରୁଣ୍ୟ ଦୁହିଁଙ୍କ ଆଡ଼େ ଏକ ତିର୍ଯ୍ୟକ୍ବଦୃଷ୍ଠି ନିକ୍ଷେପ 
କରି ଗୁରୁଦେବ କହିଲେ “ ଏବେ ମୁଁ ଧାନରୁ ଉଠିଛି । କୁହ, କ”ଣ ତୁମର ମାଗିବାର ଅଛି ! 

ମୁଖା ୧୩୧ 
ମାଗ |” ' ପଟ୍ଟନାୟକ ଭକ୍ତି ଗଦରଗଦୁ କଣ୍ଠରେ କହିଲେ ˆ ଗୁରୁଦେବ, ଆପଣ ଅନ୍ତଯୀମୀ, 
ଅ।ପଣଙ୍କୁ କ'ଣ ଅଛପା ଅଛି ଯେ ମୋତେ କହିବାକୁ ପଡ଼ିବ ? ତଥାପି ଆପଣ 
ଯେତେବେଳେ ପଚାରୁଛନ୍ତି, ତେବେ କହୁଛି । ଗୁରୁଦେବ, ଏଥର ପାଲିଅଆମେଣ୍ଟ ଇଲେକ୍ସନ 
ପାଇଁ ମୁଁ କିପରି ଟିକେଟ ପାଇବି ସେ ବ୍ୟବସ୍ଥା ଆପଣ କରନ୍ତୁ ଗୁରୁଦେବ । ଟିକେଟ ପାଇ 
ଜିତିକରି ଆସିଲେ ମୁଁ ଆପଣଙ୍କର ଅଧୂକ କିଛି ସେବା କରିବାର ସୁଯୋଗ ପାଇବି । 
ଇଲେକ୍୍‌ ସନ୍‌ ଡିକ୍ଲେୟାର ହୋଇଗଲାଣି । ଆଉ ବିଳମ୍ବ କଲେ ହେବ ନାହିଁ । ଯାହା କରିବା 
କଥା ଆପଣ ଏବେ କରନ୍ୁ। ଜିତିଲେ ଆଉ କିଛି ନ ହେଉ ପଚେ, ଜନତାଙ୍କ ସେବା କରିବାର 
ସ୍ଵଯୋଗ ତ ମୁଁ ପାରପାରିବି ¦ 

ଗୁରୁଦେବଙ୍କ ମୁଖମଣ୍ଡଳରେ ବିଚିତ୍ର ଏକ ଭାବ ଫୁଟିଉଠିଲା । 3ଠରେ ମଲ୍ଲୀଫୁ ଲିଆ 
ହସଧାରେ ଖେଳାଇ ସନ୍ନ୍ୟାସୀ କହିଲେ “ ତୁମେ ତୁମର ସମସ୍ତ ଭାର ମୋତେ ସମର୍ପଣ 
କରି ନିଶ୍ଚିତ ରୁହ ବସ୍ଥ । ଏହି ଆତ୍ମସମର୍ପଣ ହିଁ ସବୁଠୁ ବଡ଼ କଥା | ଯେଉଁ ଭକ୍ତ ତାର 
ସବୁକିଛି ମୋତେ ସମ୍ପୂର୍ଣ୍ଣ ଭାବରେ ସମର୍ପଣ କରିଦିଏ, ତା'ର ଦାୟିତ୍ଵ ମୁଁ ବହନ କରେ | 
ଗୀତାରେ ଭଗବାନ୍‌ ଶ୍ରୀକୃଷ୍ଣ ଭନ୍ତକୁ କଂ ଣ କହିଛନ୍ତି “ସର୍ବଧର୍ମଂ ପରିତେଜ୍ୟ, ମାମେକଂ 
ଶରଣଂ ବ୍ରଜଃ....” | ବାକ୍ୟଟି ଅସମ୍ପୂର୍ଣ୍ଣ ରଖୁ ଗୁରୁଦେବ ପଟ୍ଟନାୟକଙ୍କ ମୁଣ୍ଡ ଉପରେ ହାତ 
ବୁଲାଇ ଆଣି କହିଲେ ମୁଁ ସେତିକି ଚାହେ.... ଟୋଟାଲ ସରେଣ୍ଡର.... ଟୋଟାଲ 
ସରେଣ୍ଡର.... ବୁଝିଲ ପଟ୍ଟନାୟକ | ଯାଅ, ଅଚିରେ ତୁମ ମନୋବାଞ୍ଚା ପୂର୍ଣ୍ଣ ହେବ | ଯାଅ, 
କାମରେ ଲାଗିଯାଅ । ଲକ୍ଷ୍ୟ ତୁମର ନେଶି ଦୂରରେ ନୁହେଁ । 


ଖୁସିରେ ବିହୃଳିତ ହୋଇଉଠିଲେ ପଟ୍ଟନାୟକ । ଆଖ୍‌ ତାଙ୍କର ଲୁହ ଛଳଛଳ 
ହୋଇଉଠିଲା । ପୁଣି ଥରେ ଗୁରୁଦେବଙ୍କ ପାଦତଳେ ସାଷ୍ଟାଙ୍ଗ ପ୍ରଣିପାତ କରି ସେ କହିଲେ 
ଆପଣଙ୍କ ଆଶୀବୀଦ ହିଁ ମୋର ପାଥେୟ | ମୁଁ ଯାଉଛି ପ୍ରଭୁ । ଏ ଦୁଇଜଣ ଆପଣଙ୍କ 
ସେବା ପାଇଁ ଆଜି ଆଶ୍ରମରେ ରହିଯାଆନ୍ତୁ । ଆପଣ କହିଲେ ମୁଁ ଆସି ସେମାନଙ୍କୁ 
ନେଇଯିବି । ଆଟାଚଟି ରଖୁଦେଇଯାଉଛି। ଏହାର ସଦଵବ୍ୟବହାର କ୍ରି ଆପଣ ଆନୁଷଙ୍ଗିକ 
ବ୍ୟବସ୍ଥା କରିବେ । ଏଅର ଯେମିତି ଟିକେଟ୍‌ ମୋର ହାତଛଡ଼ା ନ ହୁଏ । ସେ ଦାୟିତ୍ସ 
ଆପଣଙ୍କର | ମୁଁ ଆପଣଙ୍କ ପାଦତଳେ ନିଜକୁ ଉତ୍ସର୍ଗ କରିଦେଇଛି ।' ' ପଟ୍ଟନୀୟକଙ୍କ 
ହାତରେ ଗୁରୁଦେବ କିଛି ତୁଳସୀ ଓ ବିଭୂତି ଦେଇ କହିଲେ “ ଯାଅ, ତୁମେ ରୁମର କାମରେ 
ଲାତିଯାଅ । ଏ ଦାୟିତ୍ଵ ମୋର । ମୋତେ ଭରସା କରି ତୁମେ ଆଗେଇଯାଅ । 

ଗୁରୁଦେବ ପୁଣି ଧ୍ଯାନସ୍ଥ ହେଲେ | ପଟ୍ଟନାୟକ ପୁନବୀର ଆଭୂମ ପ୍ରଣାମ ଜଣାଇ 
. ଗୁରୁଦେବଙ୍କ ପାଦଧୂଳି ମୁଣ୍ଡରେ ମାରି ବିଦାୟ ନେଲେ । ଶିଷ୍ୟଜଣକ 
ଶୟନକକ୍ଷକୁ ତରୁଣୀ ଦି' ଜଣଙ୍କୁ ବାଟ କଢ଼ାଇ ନେଲେ ଗୁରୁ ଦେବଙ୍କ ଇଙ୍ଗିତରେ.. 


Digitized by PPRACHIN, SOA 


୧୩୨ ଅବ୍ରଝା ଅନ୍ଧାର 


ଦର୍ଶକମାନେ ଚକିତ ହୋଇ ଚାହିଁ ରହିଥୁଲେ ! ସନ୍ନ୍ୟାସୀଙ୍କର ଏ ଅପାର କରୁଣା 
ଦେଖଣାହାରୀମାନଙ୍କ ମନରେ ବେଶ୍‌ ରେଖାପାତ କଲା । ସେମାନେ ସମସ୍ତେ ଜଣେ ଜଣେ 
ପଟ୍ଟନାୟକଙ୍କ ପରି ସେଇ ଦିବ୍ୟକରୁଣାର ଆଶାୟୀ ହୋଇଉଠିଲେ ମନେ ମନେ । 


ଏତିକିବେଳେ ଦେଖଣାହାରୀମାନଙ୍କ ଭିତରୁ ଗୋଟିଏ ଛୋଟ ପିଲା ଉଠି ଠିଆହୋଇ 
ଚିକ୍କାର କରି କହିଲା “ବନ୍ଦ କର ଏ ନାଟକ । ଆମେ ଆଉ ସେ ମୁଖାପିନ୍ଧା ମଣିଷକୁ 
ଦେଖୁବୁ ନାହିଁ । ଖାଲି ମୁଖା, ମୁଖା, ମୁଖା.... ? ମଣିଷ କାଇଁ.... ? କେଉଁଠି ଅଛି 
ମଣିଷ.... ? ଖୋଲିଦିଅ ସେ ମୁଖା.... ଆମେ ମଣିଷକୁ ଦେଖବାକୁ ଚାହୁ | ମଣିଷ କାଇଁ.... 
କାଇଁ ମଣିଷ.... ?” 

ସ୍ତନ୍ତ ହୋଇଗଲା ଦର୍ଶକ ଗ୍ୟାଲେରୀ । ସବୁରି ହୃଦୟରେ ସେଇ ପ୍ରଶ୍ନ ବାରମ୍ବାର 
ଅନୁରଣିତ ହେଉଥୁଲା.... ମଣିଷ କାଇଁ.... କାଇଁ ମଣିଷ.... ? 


ମହାକାଳ ମନେ ମନେ ହସୁଥୁଲା ଏ ପ୍ରଶ୍ନ ଶୁଣି । ମନକୁ ମନ କହୁଥିଲା “ହଁ 
ସତେତ, ମୁଖା ତଳେ ମଣିଷର ପ୍ରକୃତ ଆତ୍ମା ଯେ ହଜିଯାଇଛି, ଏକଥା ପିଲାଟି ବିଚରା 
ଜାଣିବ କେମିତି !” 

ସାଂପ୍ରତିକୀ 


ସଂପ୍ରତି ଦେଶରେ କେତୋଟି ରାଜ୍ୟର ନିବାଚନ ଫଳାଫଳ ଘୋଷିତ ହୋଇଛି । 
ଏଥୁରୁ ସ୍ପଷ୍ଟ ପ୍ରତୀୟମାନ ହୁଏ ଯେ ସ୍ଥିତାବସ୍ଥା ବିରୋଧରେ ଏ ସ୍ଵର ବେଶ୍‌ ଉଚ୍ଚାଟିତ । 
ନିବୀଚନ ପ୍ରକ୍ତିୟାରେ ହାରିବା ଜିତିବା ବଡ଼ କଥା ନୁହେଁ, ଏହା ଗଣତନ୍ତ୍ରର ଏକ ଧାରା | 
ସ୍ଵାଭାବିକ ପ୍ରକ୍ରିୟା । ମାତ୍ର ଏହାର ଉଲ୍ଲେଖଯୋଗ୍ୟ ଦିଗଟି ହେଉଛି ସାଧୀରଣ ଲୋକଙ୍କର 
ମାନସିକତା ଓ ଶାସନ ବ୍ୟବସ୍ଥା ବିରୋଧରେ ସେମାନଙ୍କର ପ୍ରତିକ୍ରିୟା । ଏଥୁରୁ ଆଗାମୀ 
ଭବିଷ୍ୟତରେ ଗଣତନ୍ତ୍ର ସମ୍ପର୍କରେ ଓ ଭାରତୀୟ ରାଜନୈତିକ ପ୍ରକ୍ରିୟା ସମ୍ପର୍କରେ ଏକ 
ଅବଶ୍ୟମ୍ଭାବୀ ପରିବର୍ଭନଶୀଳତାର ସୂଚନା ମିଳିଥାଏ । ଏହାର ଅନେକ କାରଣ ମଧ୍ଯରୁ 
କେତୋଟି କାରଣ ସମ୍ପର୍କରେ ଏଠାରେ ଆଲୋଚନା କରାଯାଇପାରେ । 


ପ୍ରଥମ କଥା ହେଲା ସଂପ୍ରତି ମଣିଷର କାମନା-ବାସନା, ଉଚ୍ଚ“ ଆକାଙ୍ କ୍ଷାଂଏତେ 
ବଢ଼ିଯାଇଛି ଯେ, ଯାହାକୁ ପୂରଣ କରିବାକୁ କୌଣସି ସରକାର କିମ୍ବା ଶାସନକଳ ସମର୍ଥ 
ହେବ ନାହିଁ । ଆଜି ସୁଖକର ଜୀବନ କହିଲେ ଏକ ବ୍ୟାପକ ଅର୍ଥ ପ୍ରତିପାଦନ କରିଥାଏ । 
ବିଜ୍ଞାନର ଆବିଷ୍କାର ଉଦ୍ଭାବନ ଫଳରେ ସମଗ୍ର ବିଶ୍ଵରେ ଭୋଗର ବିପଣି ଖୋଲିଯାଇଛି । 
ଏହାଦ୍ଵାରା ମନୁଷ୍ୟର ଭୋଗବାସନା ଅଧୂକ ହୋଇଛି ସିନା ପ୍ରଶମିତ ହୋଇ ନାହିଁ। ମନୁଷ୍ୟ 
ଚାହୁଛି ବିନା ଶ୍ରମରେ ସବୁକିଛି ତା ପାଦତଳେ ପହଞ୍ଚଯାଉ । ଯାହାକୁ ଅନାୟାସରେ ସେ 
ଭୋଗ କରିପାରିବ | ଆଉ ତା'ର ଏହି କାମନାକୁ ଚରିତାର୍ଥ କରିବା ଦିଗରେ ଏକମାତ୍ର 
ସରକାର ହିଁ ସମ୍ପୂର୍ଣ୍ଣ ଭାବରେ ଦାୟୀ ! ତେଣୁ ସେ ଯାହା ଚାହିଁବ ଠିକ୍‌ ଠିକ୍‌ ଭାବରେ ତା 
ଗୋଡ଼ତଳେ ପହଞ୍ଚାଇଦେବା ସରକାରଙ୍କ ନୈତିକ ଦାୟିତ୍ଵ । କାରଣ ସେ ଭୋଟ ଦେଇ 
ସରକାର ନିବଵୀଚନ କରିଛି । ଏପରି- ଏକ ଅଳୀକ ଭାବନା ଯେ କେବେହେଲେ ପୂରଣ 
ହୋଇପାରିବ ନାହିଁ, ଏକଥା ଜାଣି ସୁଦ୍ଧା ସେ ସରକାରକୁ ଦାୟୀ କରୁଛି ! 

ଏହା ବ୍ୟତୀତ ରାଜନୈତିକ ଦଳମାନେ ନିବୀଚନ ବୈତରଣୀ ପାରହେବା ପାଇଁ 
ନାନା ମିଥ୍ୟା ପ୍ରତିଶ୍ରୁତି ଦେଇ ଜନମାନସକୁ ବିଭ୍ରାନ୍ତ କରିବାକୁ ଚେଷ୍ଟା କରୁଛନ୍ତି । ଏହା ଯେ 
ନିବୀଚନ ଚାଲ ଏକଥା ବୁଝି ସୁଦ୍ଧା ସାଧାରଣ ଜନତା ସାମୟିକ ଉତ୍ତେଜନାର ବଶବରୀ 

୧୩୪ ଅବୁଝା ଅନ୍ଧାର 


ହୋଇ ନେତା ନିବୀଚନ କାଳରେ ପ୍ରମାଦ କରି ବସୁଛି । ଏହାଦ୍ଵାରା କେବଳ ବ୍ୟକ୍ତିଗତ 
ଭାବରେ ସେ ତୁଟି କରୁ ନାହିଁ, ଜାତୀୟ ଜୀବନ ପାଇଁ ଅଧୋଗତିକୁ ଆବାହନ କରିଆଣୁଛି । 

ମାତ୍ର ସବୁଠାରୁ ଗୁରୁତ୍ଵପୂର୍ଣ୍ଣ କଥା ହେଲା, ଶାସନ ପ୍ରକ୍ରିୟାରେ ଅଂଶ ଗ୍ରହଣ କରୁଥୁବା 
ନେତୃବୃନ୍ଦଙ୍କର ସ୍ଵାଥୀନ୍ନେଷୀ ମନୋଭାବ। ସଂପ୍ରତି ନେତାମାନଙ୍କର ପ୍ରଧାନ ଧ୍େୟ ହୋଇଛି 
ବ୍ୟକ୍ତିଗତ ସ୍ଵାର୍ଥର ସୁରକ୍ଷା । ପ୍ରଥମେ ନିଜ ପଦପଦବଵୀର ସୁରକ୍ଷା, କ୍ଷମତାକୁ ନିଜ 
ହାତମୁଠାରେ ଜାବୁଡ଼ି ଧରିବା ପାଇଁ ଯେକୌଣସି ସମୂହ ସ୍ଵାଥଥ କୁ ନିର୍ବିବାଦରେ ହତ୍ୟା କରିବା 
ପାଇଁ ପଶ୍ଚାପ୍ୂରଦ ହେଉ ନାହାନ୍ତି। ପ୍ରଥମେ ନିଜ ସ୍ଵାର୍ଥ, ଦିତୀୟରେ ଦଳର ସ୍ଵାର୍ଥ ଓ ତୃତୀୟରେ 
ଦେଶର ବା ଜନସାଧାରଣଙ୍କ ସ୍ବାର୍ଥ କଥା । କିନ୍ଧୁ ଗଣତନ୍ତ୍ରରେ ସର୍ବପ୍ରଥମେ ଜନତାର ସ୍ଵାର୍ଥ 
ପ୍ରତି ଦୃଷ୍ଟି ଦିଆଯିବା କଥା। ଦ୍ଵିତୀୟରେ ଦଳର ସ୍ଵାର୍ଥ ଓ ସବଶେଷରେ ନେତା ନିଜର ସ୍ଵାଥ 
ପ୍ରତି ଦୃଷ୍ଟି ଦେବା କଥା | ରାଜଧର୍ମରେ ମଧ୍ଯ ପ୍ରଜାହିତ ସାଧନ ନିମନ୍ତେ ରାଜା ସବୁ ସୁଖକୁ 
ତ୍ୟାଗ କରିବା ପାଇଁ କୁହାଯାଇଛି । ଏହାର ଭୂରି ଭୂରି ପ୍ରମାଣ ଆମ ସାହିତ୍ୟ ଓ ସଂସ୍କୃତିରେ 
ରହିଛି । 


ହୃଦ ପଛେ ଜ୍ଵଳେ ବିଦ୍ୟୁତ ଅନଳେ 
ଜଳଦାନେ ଘନବାଦ୍ଯ 
ସୁଖ ତେଜି ରାଜା ତୋଷିବ ପରଜା 


ତେବେ ତ ପରମାରାଏ୍ଣପ । 

ତପସ୍ବିନୀ 

ନେତାର ଅର୍ଥ ହେଉଛି , ଯିଏ ବହୁ ଲୋକଙ୍କୁ ସାଙ୍ଗରେ ନେଇ ଆଗେଇଯାଏ। ନେତା 

ସମୂହ ଭାବନାରେ ଅନୁପ୍ରାଣିତ ହୋଇଥାନ୍ତି । ସାଧାରଣ କଲ୍ୟାଣପାଇଁ ଯାବତୀୟ କ୍ବେଶ 
ବରଣ କରିଥାନ୍ତି । ଯେପରି ସନ୍ନ୍ୟାସୀ କହିଲେ ଆମେ ଜଣେ ତ୍ୟାଗୀ ଯୋଗୀ ପୁରୁଷଙ୍କୁ 
ବୁଝୁ, ଜଣେ ଡକାୟତ କହିଲେ ତାହା ବୁଝୁ ନାହିଁ । ପ୍ରତ୍ୟେକ ବ୍ୟଗ୍ତି ଉପରେ ଗୋଟିଏ 
ଗୋଟିଏ ନିର୍ଦ୍ଦିଷ୍ଟ ବ୍ୟକ୍ତିତ୍ଵ ଆରୋପିତ ହୋଇଥାଏ । ଜଣେ ଶିକ୍ଷକ ଓ କଂସେଇ ଭିତରେ 
ଯେଉଁ ମୌଳିକ ପାର୍ଥକ୍ୟ ରହିଛି, ତାହା କାଳକାଳର ସତ୍ୟ -ସିବ୍ଧାନ୍ତ ଉପରେ ଆଧାରିତ 
ସେହିପରି ନେତା ବା ଶାସକ କହିଲେ ଯିଏ ପ୍ରଜାବର୍ଗ ବା ସାଧାରଣ ଜନତାର ସୁଖଦୁଃଖ 
ତାଙ୍କର ଧ୍ୟେୟ | ଏପରି ତ୍ୟାଗ ମନୋବୃତ୍ତି ରହିଲେ କ୍ଷମତାର ସିଂହାସନ ଏତେ ବେଶି 
ପ୍ରଲୋଭିତ କରିବ ନାହିଁ । ମଣିଷର ହୃଦୟ ସିଂହାସନରେ ଅଧ୍ଷ୍ଠିତ ହେବା ସମ୍ଭବ ହେବ । 
ଆଜି ନେତାମାନେ କେବଳ ସ୍ବାର୍ଥପର ହୋଇ ନାହାନ୍ତି, ସବୁ ନ୍ୟାୟ -ନୀତି- ଆଦର୍ଶକୁ 
ଜଳାଞ୍ଜଳି ଦେଉଛନ୍ତି, ଯାହା ତାଙ୍କ ବ୍ୟକ୍ତିଗତ ସ୍ଵାଥର ଅନୁକୂଳ ହେଉ ନାହିଁ । ତାହା ଯେତେ 
ମହତ କାମ ହେଉ ବା ଜନଗଣ ମନର ହିତସାଧନ କରୁଥାଉ ପଛକେ ତାକୁ ପଦାଘାତ 

ସାଂପ୍ରତିକୀ ୧୩୫ 


କରିବାକୁ ସେମାନେ କୁଣ୍ଠିତ ହେଉ ନାହାନ୍ତି । ତେଣୁ କଳେବଳେକୌଶଳ ଯେଉଁ କ୍ଷମତା 
ବା ଶାସନଗାଦି ସେମାନେ କରାୟତ୍ତ କରୁଛନ୍ତି, ତାହା ଶ୍ରଦ୍ଧା, ସମ୍ମାନ, ଭଗ୍ପି ବଦଳରେ 
ଘୃଣା, ନିନ୍ଦା ଅପଯଶ ଆଣି ଦେଉଛି । ଏହି କ୍ଷମତାଲାଭ ଗୌରବର ବିଷୟ ନ ହୋଇ 
ଘୃଣାର ବିଷୟ ହେଉଛି । କେବଳ ଜାତୀୟସ୍ବାର୍ଥକୁ ଆତ୍ମସାତଵ କରି କିଛି ଅର୍ଥ ଉପାର୍ଜନ 
କରିବା ଛଡ଼ା ଆଉ କୌଣସି ଉଲ୍ଲେଖଯୋଗ୍ୟ ଲାଭ ସେମାନଙ୍କର ହେଉ ନାହିଁ । ସୁଖର 
କଥା, ନିବାଚନ କମିଶନର ଶ୍ରୀଯୁକ୍ତ ଶେଷାନଙ୍କର କେତେକ ଏତିହାସିକ ପଦକ୍ଷେପ 
ନିବାଚନ ପ୍ରକ୍ରିୟାରେ କେତେକ ପରିବର୍ଭନ ଆଣିପାରେ । ମାତ୍ର ମନେରଖୁବାକୁ ହେବ 
ଜାତୀୟ ଚରିତ୍ର ଯଦି କଳଙ୍କିତ ଓ ଅସାଧୁ ହୋଇଯାଏ, ତେବେ ତାକୁ ଆଇନ ଦ୍ଵାରା ସୁଧାରିବା 
କେତେଦୂର ସମ୍ଭବ, ତାହା ବିଚାର କରିବାର କଥା | 


ନିକଟରେ ହୋଇଥୁବା ନିବୀଚନ ଫଳାଫଳରୁ ମନେହୁଏ, ସାଧାରଣ ଜନତା କିଛି 
ପରିମାଣରେ ସଚେତନ ହେଲେଣି । ଯେଉଁ ସଚେତନତା ଗଣତନ୍ତ୍ରରେ ଅପରିହାର୍ଯ୍ୟ । 
ନିବୀଚନ ଅବସରରେ ସାଧାରଣ ଜନତା ତାଙ୍କର ଜାତୀୟ ଦାୟିତ୍ସ ସଂପାଦନ କରୁଛି, 
ଏକଥା ସେ ଉପଲବ୍ଧୂ କରିବା ଉଚିତ । ଏଠି ତାଙ୍କର ବ୍ୟଗ୍ତିଗତ ସ୍ଵାଥ ଗୌଣ । ଜାତୀୟ 
ସ୍ଵାର୍ଥ ଏକ ସାମୂହିକ ସ୍ଵାର୍ଥ । ଏହି ସାମୂହିକ ସ୍ଵା୍ଥସାଧନ କ୍ରମରେ ସେ ହୁଏତ ନିଜ ବ୍ୟକ୍ତିଗତ 
ସ୍ବାର୍ଥସିଵ୍ି ନିମନ୍ତେ ସୁଯୋଗ ଲାଭ କରିପାରେ ! ଯେପରି ବ୍ୟକ୍ତିର ପରିବେଶ କଳୁଷିତ 
ହେଲେ ତା'ର ପ୍ରଭାବରୁ ବ୍ୟକ୍ତି ନିଜକୁ ମୁକ୍ତ ରଖୁପାରେ ନାହିଁ । ଦେଶର ମଙ୍ଗଳ ସାଧବତ 
ହେଲେ ପ୍ରତ୍ୟକ୍ଷରେ ହେଉ ବା ପରୋକ୍ଷରେ ହେଉ ବ୍ୟକ୍ତିର ସ୍ଵା୍ଥସିଛି ଘଟିଥାଏ । ସାଂପ୍ରତିକୀ 
କାଳରେ ପ୍ରତ୍ୟେକ ବ୍ୟକ୍ତି କେବଳ ଆଞ୍ଚଳିକ ପରିପ୍ରେକ୍ଷୀରେ ଚିନ୍ତା ନ କରି ଏକ ବୃହତ୍ତର 
ଆନ୍ତଜୀତୀୟ ପରିପ୍ରେକ୍ଷୀରେ ବିଚାର କରିବା କଥା । କାରଣ ବ୍ୟକ୍ତି ଜୀବନ ଆଜି କେବଳ 
ସୀମିତ ଭୌଗୋଳିକ ସୀମା ଭିତରେ ସୀମାବଦ୍ଧ ନୁହେଁ । ଦେଶର ଯେ କୌଣସି ସମସ୍ୟା 
ଆନ୍ତଜୀତୀୟ ସ୍ତରରେ ପରୀକ୍ଷା ନିରୀକ୍ଷା କରାଯାଉଛି ଓ ଦେଶର ଛୋଟ ବଡ଼ ପ୍ରତ୍ୟେକ 
ସମସ୍ୟା ସହିତ ବ୍ୟକ୍ତିର ପ୍ରତ୍ୟକ୍ଷ ସମ୍ପର୍କ ରହୁଛି। ସାଧାରଣ ଟୁଥପେଷ୍ଟଟିଏ, ଖାଇବାତେଲ, 
ଚାଉଳ, ପନିପରିବା, ଚା” ବା ଚିନି, ଲୁଣ କାରବାର କ୍ଷେତ୍ରରେ ମଧ୍ଯ ଆନ୍ତଜୀତୀୟ ପ୍ରଭାବକୁ 
ଆଜି ଆଉ ଅସ୍ଵୀକାର କରିହେଉ ନାହିଁ । 

ଏହା ବ୍ୟତୀତ ଆଜି ସମଗ୍ର ବିଶ୍ଵରେ ଯେଉଁ ପ୍ରତିଯୋଗିତାମୂଳକ ମନୋଭାବ ପ୍ରକାଶ 
ପାଉଛି, ତା ସମକକ୍ଷ କରିବା ପାଇଁ ଦେଶକୁ ସମର୍ଥ କରିବା ଦିଗରେ ନିରପେକ୍ଷ ନେତା 
ନିବୀଚନ ଏକ ଗୁରୁତ୍ଵପୂର୍ଣ ବ୍ୟାପାର । କାରଣ ଆଜି ରାଜନୀତିର ପରିସର ବେଶ୍‌ ବ୍ୟାପକ 
ଓ ସୁଦୂରପ୍ରସାରୀ । ଦେଶକୁ ସୁଷ୍, ବଳିଷ୍ଂକରିବା ଦିଗରେ ସାଂପ୍ରତିକୀ ନିବାଚନ ଗୁଣାତ୍ମକ 
ଓ ନ୍ୟାୟସମ୍ମତ ହେବା କାମ୍ୟ ଏହାଦ୍ଵାରା ଗଣତନ୍ତ୍ରର ସୁରକ୍ଷା ସହିତ ଜାତୀୟ ଓ ବ୍ୟକ୍ତଗତ 

୧୩୬ ଅବୁଝା ଅନ୍ଧାର 


ସ୍ଵାର୍ଥର ସୁରକ୍ଷା ସମ୍ଭବ ହେବ । ଅର୍ଥ ବା ହିଂସା ମାଧ୍ୟମରେ ନିବାଚନ ଗଡ଼ ଜିତିବା 
ରାଜନୈତିକ ସଫଳତା ହୋଇପାରେ । ମାତ୍ର ଦେଶପାଇଁ, ଜାତି ପାଇଁ ଏହା ଆଦୌ 
କଲ୍ୟାଣକର ନୁହେଁ । 

ଏହି ପରିପ୍ରେକ୍ଷୀରେ ଉତ୍କଳୀୟ ସଂସ୍କୃତିର କେତୋଟି ମହିମାମୟ ଦୃଷ୍ଟାନ୍ତ 
ଦିଆଯାଇପାରେ । ଧର୍ମପଦ କିମ୍ବଦନ୍ତୀଟି ଏକ ବହୁ ଜଣାଶୁଣା କଥା | ବାରଶ ବଢ଼େଇରେ 
ଦାୟୀ ହୋଇ ବିଶୁ ମହାରଣା ଧର୍ମପଦ ଭଳି ସୁଯୋଗ୍ୟ ସନ୍ତାନକୁ ଉତ୍ସଗ କରିଦେଇଥୁଲା। 
ଏ ମାଟିରେ ଯେଉଁ ତ୍ୟାଗର ମହିମା ଘୋଷିତ ହୋଇଛି ତା'ର ପଟାନ୍ତର ନାହିଁ । ଜଗନ୍ନାଥ 
ମନ୍ଦିର ପ୍ରତିଷ୍ଠା ପରେ ରାଜା ଇନ୍ଦ୍ରଦ୍ୟୁମ୍ନ ବର ପ୍ରାର୍ଥନା କରିଥଲେ ˆ ‘ମୋ ବଂଶ ନିର୍ବଂଶ 
ହେଉ | ଏ ବଂଶରେ କେହି ନ ରହୁ, ଯିଏ ଦିନେ ଗର୍ବ କରି କହିବ, ଏ ମନ୍ଦିର ମୋର 
ପିତୃପୁରୁଷ ପ୍ରତିଷ୍ଠା କରିଥୁଲେ ।” ? ଆତ୍ମୋସ୍ସଗର ଏହାଠାରୁ ବଳି ନିଦର୍ଶନ ଆଉ କ'ଣ 
ହୋଇପାରେ । ଚାହିଁଥ୍‌ଲେ ସେ ହୁଏତ ବୈକୁଣ୍ଠ ବା ସକଳ ବିଶ୍ବର ଏଶ୍ବର୍ଯ୍ୟ ମାଗି 
ପାରିଥାନ୍ତେ । ମାତ୍ର ସେ ଚାହିଁଲେ, ଏ ମନ୍ଦିର ପ୍ରତିଷ୍ଠାର ଗୌରବ ପ୍ରତ୍ୟେକ ଉତ୍କଳୀୟର 
ହେଉ ଓଡ଼ିଆ ପୁଅର ହେଉ । ସେହିପରି ଏତିହାସିକ କଳିଙ୍ଗଯୁଦ୍ଧ କଥା ସ୍ମରଣ କଲାବେଳେ 
କୌଣସି ରାଜାର ନାମ ସ୍ମରଣକୁ ଆସେ ନାହିଁ । ସେଠି ଜଣେ ରାଜାର ନାମ ଲକ୍ଷ ଲକ୍ଷ 
କଳିଙ୍ଗବାସୀଙ୍କ ନାମ ମଧ୍ଯରେ ହଜିଯାଇଛି । ସେ ଗୌରବର ଅଧ୍ବକାରୀ ସମଗ୍ର କଳିଙ୍ଗର 
ଅଧୁବାସୀ | ଏ ଜାତି ଚିରକାଳ ସମୂହ ଭାବନାରେ ଅନୁପ୍ରାଣିତ | ବ୍ୟକ୍ତିଗତ ସ୍ଵାର୍ଥ ଅପେକ୍ଷା 
ଜାତୀୟ ସ୍ଵାର୍ଥ, ବୃହତ୍ତର ଓ ମହତ | ନେତା ହୁଅନ୍ତୁ ବା ଜନତା ହୁଅନ୍ତୁ ଯେ କୌଣସି 
ରାଜନୈତିକ ପ୍ରକ୍ରିୟାରେ ଅଂଶ ଗ୍ରହଣ କଲାବେଳେ ବ୍ୟକ୍ତିଗତ ସ୍ବାର୍ଥକୁ ଆଖରେ ନ ରଖୁ 
ସମୂହ ସ୍ଵାର୍ଥ ଓ ରାଷ୍ଟ୍ରୀୟ ସ୍ଵାର୍ଥ ପ୍ରତି ଦୃଷ୍ଟି ଦେବା ଏକାନ୍ତ କାମ୍ୟ 

ସହିଦରକ୍ତ ଲୋଡ଼ା 


ସହିଦ କହିଲେ ତାଙ୍କୁ ହିଁ ବୁଝାଯାଏ, ଯିଏ ବୃହଉର ସ୍ଵାର୍ଥ ପାଇଁ ଆତ୍ମାହୃତି ଦିଅନ୍ତି, 
ବ୍ୟକ୍ତିଗତ ସଂକୀର୍ଣ୍ତ ସ୍ଵାର୍ଥର ବଳୟ ଡେଇଁ ଏକ କଲ୍ୟାଣସ୍ଧିଗ୍ଧ ଦୃଷ୍ଟିରେ ଅପରର ବ୍ୟଥା ଓ 
ବେଦନାକୁ ପଢ଼ିପାରନ୍ତି, ନିଜ ଜୀବନର ସକଳ କ୍ଲେଶ ଓ ଲାଞ୍ଚନାକୁ ଭ୍ରୁକ୍ଷେପ ନ କରି 
ସମୂହ ଭାବନାରେ ଅନୁପ୍ରାଣିତ ହୁଅନ୍ତି, ଗୋଟିଏ ବିଷାଦ ଜର୍ଜର ଜାତି ବା ଗୋଷ୍ଠୀକୁ 
ପଚମାନ ପରିବେଶ ଓ ସ୍ଥାଣୁତ୍ସରୁ ମୁସ୍ତି ଦେଇ ନୂତନ ଜୀବନରେ ଅଭିମନ୍ତିତ କରନ୍ତି, ନୂଆ 
ଆଲୋକର ଧୃଜା ଧାରଣ କରି ନୂତନ ପଥର ସନ୍ଧାନ ଦିଅନ୍ତି । ଗୋଷ୍ଠୀ, ଜାତି ବା ଦେଶକୁ 
ସକଳ ଦ୍ରର୍ଗତିରୁ ରକ୍ଷା କରିବାକୁ ସତତ ସଙ୍କଳନ୍ପବଦ୍ଧ ହୋଇଥାନ୍ତି । ତାଙ୍କୁ ହିଁ କାଳେ କାଳେ 
ଇତିହାସରେ ସହିଦର ଗୌରବରେ ଭୂଷିତ କରାଯାଇଛି ! 

ଏପରିକି ଏକ ସହିଦ ଭାବରେ ସ୍ମରଣରେ ଆସନ୍ତି ଦଧୀଚି ଯିଏ ସ୍ଵଜାତିର ସୁରକ୍ଷା 
ପାଇଁ ହସି ହସି ଆତ୍ମବଳି ଦେଇଥୁଲେ ! ତାଙ୍କର କେଇଖଣ୍ଡ ଅସ୍ଥିରେ ମାତ୍ର ଗଢ଼ା ହୋଇଥଲା 
ଗୋଟିଏ ଜାତିର ଆମ୍ମପ୍ରତିଷ୍ଠାର ଇତିହାସ, ସେଇ ବିଶ୍ବବିଶ୍ରତ ଦଧୀଚି ସହିଦମାନଙ୍କ ମଧ୍ୟରେ 
ଅଗ୍ରପୂଜ୍ୟ । 

ଏ ସଂସାରରେ ଏପରି କେହି ହୀରାରେ ଛାତି ବାନ୍ଧି ଆସି ନାହିଁ, ଯିଏ ଅନନ୍ତ କାଳ 
ପାଇଁ ବଞ୍ଚି ରହିବ ¦ ସେଥ୍ପାଇଁ ଭାଗବତକାର କୁହନ୍ତି 

ମର୍ଭ୍ୟମଣ୍ଡଳେ ଦେହ ବହି 
ଦେବତା ଅବଶ୍ୟ ମରଇ 

ବାର୍କ୍ୟ ଓ ମୃତ୍ୟୁଠାରୁ ବଳି ଆଉ ସତ୍ୟ କଂ ଣ ଅଛି ଏ ସଂସାରରେ | ତଥାପି ମନୁଷ୍ୟ 
ନିଜର ଅବିମୃଶ୍ୟକାରିତା ଯୋଗୁଁ ମନେକରେ.ତାର ଶକ୍ତି, ସାମର୍ଥ୍ୟ, ଏଶୃର୍ଯ୍ୟ, ପ୍ରତିପରି, 
କ୍ଷମତା ପାଖରେ ଏ ମହାକାଳ କେତେ ତୁଛ ! ଏହାହିଁ ପୃଥ୍ବୀର ସବୁଠାରୁ ବଳି ଆଶ୍ଚର୍ଯ୍ୟ 
ଘଟଣା । ସେଦିନ ଯୁଧଶ୍ଠିରଙ୍କୁ ଧର୍ମବକ ଏହି ପ୍ରଶ୍ନ ପଚାରିଥୂଲେ ରିମାଶ୍ଚର୍ଯ୍ୟମ୍‌ ? ! 
ଉତ୍ତରରେ ଯୁଧଶଷ୍ତିର ସେହି ସତ୍ୟ ପ୍ରତିପାଦନ କରିଥିଲେ ଯେ ମୃତ୍ୟୁ ଏକାନ୍ତ ସତ୍ୟ ଜାଣି 
ମଧ୍ଯ ମନୁଷ୍ୟ ଭାବେ ସେ ଅମରତ୍ସର ଅଧୂକାରୀ, ଏହାହିଁ ବିଡ଼ମ୍ବନା ! 

୧୩୮ ଅବୁଝା ଅନ୍ଧାର 


ମୃତ୍ୟୁ ଯଦି ଅବିରୋଧ ସତ୍ୟ, ତେବେ ମୃତ୍ୟୁକୁ ମହିମାନ୍ତିତ କରିବା ବୋଧହୁଏ 
ସୌଭାଗ୍ୟର କଥା । ମୃତ୍ୟୁ ସେତିକିବେଳେ ମର୍ଯ୍ୟାଦାବନ୍ତ ହୁଏ, ଗୌରବମୟ ହୁଏ 
ଯେତେବେଳେ ମୃତ୍ୟୁ ମହତ୍ତର କଲ୍ୟାଣ ପାଇଁ ଉତ୍ସଗୀକୃତ ହୋଇଥାଏ । ଏ ମୃତ୍ୟୁ ସାଧାରଣ 
ଦେହାବସାନ ହୁଏ ନାହିଁ। ଏହା ସହସ୍ର ଜୀବନଜ୍ୟୋତିରେ ପ୍ରଭାମୟ, ଶ୍ରୀମନ୍ତ ହୋଇଥାଏ | 
ଅପରପକ୍ଷରେ ସମଗ୍ର ଜୀବନକାଳବ୍ୟାପୀ ଜୀବନଧାରଣ କରିଥୂଲେ ବି, ଭୋଗ ପ୍ରାଚୁର୍ଯ୍ୟ 
ଏଶୁର୍ଯ୍ୟ ଭିତରେ ବୁଡ଼ି ରହିଥିଲେ ବି ସବୁ ପା୍ଥବ ସଫଳତାର ପାହାଚକୁ ଅନାୟାସରେ: 
ଅତିକ୍ରମି ଯାଇଥିଲେ ବି ଏପରି କିଛି ବଞ୍ଚିବା ଅଛି ଯେଉଁ ବଞ୍ଚିବା ସହସ୍ର ମୃତ୍ୟୁ ଠାରୁ ବଳି 
ଅନ୍ଧକାରମୟ ! ଗୋଟିଏ ମୁହୁର୍ଉ ବଞ୍ଚିବାର ଗୌରବରେ ତାହା ମହିମାନ୍ସିତ ହୋଇପାରେ ନାହିଁ। 

ଏସବୁ କହିବାର ତାପୂର୍ଯ୍ୟ ହେଉଛି, ଯେତେବେଳେ କୌଣସି ଆପଦବିପଦ ଆସେ, 
ପରିବାରକୁ ହେଉ ବା ରାଷ୍ଟ୍ରକୁ ହେଉ ସେତେବେଳେ ଯଜ୍ଞାନୁଷ୍ଠାନଦ୍ଧାରା ମଙ୍ଗଳ ବିଧାନ 
ନିମନ୍ତେ ଇଷ୍ଟତୃଷ୍ଠି କରାଯାଇଥାଏ । ଏପରି ଯଜ୍ଞାନୁଷ୍ଠାନର ଭୂରି ଭୂରି ଉଦାହରଣ ଶାସ୍ତ, 
ପୁରାଣ, ଇତିହାସ, ଜନଶୁତି, କିନ୍ମଦନ୍ତୀୟ ଲୋକକଥା ଓ ଲୋକବିଶ୍ଵାସରେ ପୂରି ରହିଛି । 
ଯଜ୍ଞାନୁଷ୍ଠାନର ପ୍ରଥମ କଥା ହେଲା - 'ହବ୍ୟ | 

ତେବେ ଆଜି ସେପରି ଏକ ମହାଯଜ୍ଚର ଆବଶ୍ୟକତା ସବୁରି ମନକୁ ନିଶ୍ଚୟ 
ଛୁଉଁଥୁବ | କାରଣ ସମଗ୍ର ଜାତି ଆଜି ଦୁର୍ଗତ । ରାଷ୍ଟ୍ରୀୟ ଜୀବନ ଆପଦକ୍ତିଷ୍ଟ । ଆକୁମାରୀ 
ହିମାଚଳ ଏକ ଅହେତୁକ ଅସ୍ଵସ୍ତିର ଶିକାର ! କେଉଁଠି ଯେମିତି ଗୋଟିଏ ବିରାଟ ଗଣ୍ଡି 
ପଡ଼ିଯାଇଛି ଜାତୀୟ ଜୀବନରେ । ସେ ଗଣ୍ତିଟିକୁ ଖୋଲିବାର ସୂତ୍ର କାହାକୁ ଜଣା ନାହିଁ । 
ସମସ୍ତେ ବ୍ୟସ୍ତ, ବ୍ୟାକୁଳ ଅଥଚ ଅସମର୍ଥ । 


ଜୀବନ ଓ ଜଗତର ସାରବସ୍ତୁ ଯଦି ପ୍ରେମ, ବିଶ୍ଵାସ ଓ ଶାନ୍ତି ବୋଲି କେଉଁ 
ଆଦିମକାଳରୁ ସ୍ଵୀକୃତି ଲାଭ କରିଆସିଥାଏ ତେବେ ଆଜି ଏ ତିନୋଟିର ଘୋର ଅଭାବ 
ଏକଥା କଣ କିଏ ଅସ୍ଵୀକାର କରିବ ? ଆଜିର ପ୍ରେମ କହିଲେ ପପ୍ମ୍ୟୁଜିକର ତାଳେ 
ତାଳେ ଛନ୍ଦାୟିତ ହୋଇ ଉଠୁଥ୍‌ବା ବିଜ୍ଞପିତ ନଗ୍ନ ଶରୀରବଚର୍ଯ୍ୟାକୁ ହିଁ ବୁଝାଏ । ବିଶ୍ବାସ 
କହିଲେ ଦେଣନେଣର ନଗଦ ନାରାୟଣଙ୍କର ଅଲିଖିତ ବୁକ୍ତିକୁ ହିଁ ବୁଝାଏ । ଟେବୁଲ ତଳେ 
ହେଉ ବା ଲଫାପାରେ ହେଉ ବା ବ୍ରିଫ୍ଵ କେଶରେ ହେଉ, ତେବେ ବିଶ୍ଵାସର ଅଚଳ ମେରୁଟି 
ଅଚିରେ ସ୍ଥାପିତ ହୋଇପାରେ ଅନାୟାସରେ | ଶାନ୍ତି ଆଜି ସୁଦୂର ପରାହତ, ଭୋକ୍ତାବାଦର 
ସ୍ପଦ୍ଧା ଓ ବାହା ସ୍ତୋଟରେ | ପ୍ରଗତି, ସଂହତି ନାମରେ ଯେତେ ଡ଼ିଣ୍ିମ ପିଟିଲେ ବି ଜାତୀୟ 
ଜୀବନର ଏପରି ଏକ ତ୍ରିଶଙ୍କୁ ଅବସ୍ଥାକୁ କଂଣ କେହି ଅସ୍ଵୀକାର କରିପାରିବ ? ଅର୍ଥବଳ୍‌ 
ବାହୁବଳରେ କ୍ଷମତାର ସିଂହାସନକୁ କବଳିତ କରିଥବା ଜାତୀୟ -ଆଦର୍ଶ-ପୁରୁଷମାନେ: 
ଏ ଦେଶକୁ ନା ସ୍ବର୍ଗକୁ ନେଇ ପାରିଛନ୍ତି ନା ମାଟିରେ ଛିଡ଼ା କରାଇ ପାରିଛନ୍ତି । 

ଏପରି ଏକ ଚରମ ଅସହାୟତାର ଶିକାର ହୋଇଥୁବା ବିପନ୍ନ-ହୃଦୟ ରାଷ୍ଟ୍ର ପାଇଁ 
ନିଶ୍ଚିତ ଭାବରେ ଏକ ମହାଯଞ୍ଞାନୁଷ୍ଠାନର ଆବଶ୍ୟକତାକୁ କେଉଁ ବିବେକବାନ୍‌ ଭଲା 
ଅସ୍ଵୀକାର କରିବ । ତେବେ ଏ ମହାଯଞ୍ଞଟି କ'ଣ ? ହଜାର ହଜାର କ୍ଵିଣ୍ଟାଲ ଘୃତାହୁତି ଏ 
ଯଜ୍ଞ ପାଇଁ ଲୋଡ଼ା ହେବ ନାହିଁ । ଏ ମହାଯଜ୍ଚର ଆହୁତି ପାଇଁ ଲୋଡ଼ା ହେବ ଏ ମାଟି 
ସନ୍ତାନର ରକ୍ତ | ବୀର ସହିଦମାନଙ୍କର ରକ୍ତ | ଯାହା ଏ ଜାତିର ସକଳ କଳ ଷକୁ, ସକଳ 
ଅଧର୍ମକୁ ବିନାଶ କରିବାପାଇଁ ସମର୍ଥ ହେବ । କିଛି ଲୋକ ସହିଦ ନ ହେଲେ ଏ ମାଟିରୁ 
ଅଧର୍ମର ବିନାଶ ସମ୍ଭବ ନୁହେଁ । ଯେପରି କିଛି ଲୋକ ଆତ୍ମାହୁତି ଦେଇ ଏ ଦେଶକୁ 
ସ୍ବାଧୀନତା ଆଣିଥୂଲେ, ଆଜି ସେହିପରି ନିଃସର୍ ଆତ୍ମାହୁତି ଲୋଡୁଛି ଏ ମାଟି, ଏ ଜନୁଭୂମି । 
ବିନା ସ୍ବାର୍ଥରେ ଏ ଦେଶର ବୃହତ୍ତର କଲ୍ୟାଣ ପାଇଁ କିଛି ସହିଦ ନିଆଁରେ ଝାସ ନ ଦେଲେ 
ଏ ଜାତିର ଉଦ୍ଧାର ନାହିଁ । ହଜାର ହଜାର ବର୍ଷର ପରାଧୀନତା, ଦାସତୃ ପରେ ଏ ଜାତି 
ସ୍ଵାଧୀନତା ଲାଭ କରିଥୁଲେ ବି ଏ ଜାତିର ଆତ୍ମାପୁରୁଷ ଆଜି ବି ମୁକ୍ତ ନୁହେଁ | ରାଜନୀତିର 
କୁଟିଳ ଚକ୍ରବୂ୍ୟହ ମଧ୍ଯକୁ ଅଭିମନ୍ୟୁପରି ଝାସ ନ ଦେଲେ, ମହାଭାରତ ଯୁଦ୍ଧର ଯେ ଶେଷ 
ନାହିଁ | ତା'ର ଅନ୍ତିମ ପର୍ବ ଆହୁରି ବିଡ଼ନ୍ଭିତ ହୋଇ ଉଠିବ । 

ଆଜି ସେହିପରି ଏ ମାଟି ମା' ଦେଶର କଲ୍ୟାଣ ପାଇଁ, ଜାତୀୟ ସ୍ବାର୍ଥ ପାଇଁ, ଅନ୍ୟାୟ 
ଅସତ୍ୟର ବିଲୋପ ସାଧନ ପାଇଁ ତା'ର ପ୍ରିୟ ସନ୍ତାନମାନଙ୍କୁ ଆହ୍ଵାନ କରୁଛି “ କିଏ ଅଛି 
ଆସ, ଏ ଜାତୀୟ ମହାଯଜ୍ଞରେ ଆତ୍ମାହୁତି ଦିଅ । ସହିଦ ହୁଅ । ହସି ହସି ମୃତ୍ୟୁବରଣ 
କର । ମୋର ମର୍ଯ୍ୟାଦା ରକ୍ଷା କର ।” ? ଦେଶପାଇଁ ସହିଦର ରକ୍ତ ଲୋଡ଼ା । ଯେଉଁମାନେ 
ଦଧୀଚି ପରି କେବଳ ସର୍ଭହୀନ ଭାବରେ ନିଜକୁ ଉତ୍ସର୍ଗ କରିପାରିବେ, ଅଭିମନୁ୍ୟୁପରି 
ହସି ହସି ମୃତ୍ୟୁବରଣ କରିପାରିବେ, ମୃତୁୟୁବରଣ କରି ସହସ୍ର ଜୀବନକୁ ପ୍ରନ୍ଧ ଳିତ 
କରିଦେଇପାରିବେ | ରସାତଳକୁ ବଡ଼ିଯାଉଥ୍ବା ଏ ଦେଶର ସୌଭାଗ୍ୟକୁ ଫେରାଇ ଆଣି 
ପାରିବେ, ସେହି ସହିଦମାନଙ୍କ ବିନ୍ଦୁ ବିନ୍ଦୁ ରକ୍ତ, ଖଣ୍ଡି ଖଣ୍ଡି ଅସ୍ଥିରେ ତିଆରି ହେବ ଏ 
ଜାତିର ଆଗୀମୀ ସ୍ଵଣ୍ୀଭ ଭବିଷ୍ୟତ । ସମୟର କାନଭାସରେ କେବଳ ସେହି ସହିଦ ରକ୍ତ 
ହିଁ ରୂପରଙ୍ଗରେ ଝଳିଉଠିବ ଜାତିର ଆମ୍ବପ୍ରତିଷ୍ଠାର ପ୍ରଚଣ୍ଡ ସୂର୍ଯ୍ୟ ହୋଇ । 

ଫଗୁଣ ସକାଳ | ଭୋରବେଳା | କୁହୁଡ଼ିର ପତଳା ଆସ୍ତରଣଟିଏ ତଥାପି ଘୋଡ଼େଇ 
ହୋଇ ଚେଇଁ ଉଠୁଥାଏ ପୃଥୁବୀରାଣୀ । ଦେହକୁ ଶୀତୁଆ ପବନ ଛୁଇଁ ଯାଉଥାଏ ଅତି 
ସନ୍ତର୍ପଣରେ । ପବନରେ ଭାସି ଆସୁଥାଏ ଆତ୍ବବଉଳର ମଧୁର ମହକ । ଅଜଣା ପକ୍ଷୀଙ୍କର 
ଗୋଟାଏ ସ୍ଵପ୍ନମୟ ପରିବେଶ । ଆମକୁ ବୋଲପୁରରୁ ବିଶ୍ଵଭାରତୀ ଟ୍ରେନ୍‌' ଧରିବାକୁ 
ହେବ ଠିକ୍‌ ଛଅଟା ବାରମିନିଟ୍‌ରେ। ପ୍ରଫେସର ନିଳାଦ୍ରୀଭୂଷଣ ହରିଚନ୍ଦନ, ବୈ ଷ୍ପବଚରଣ 
ସାମଲ, ଶ୍ୟାମସୁନ୍ଦର ମହାପାତ୍ର, କୈଳାସ ପଟ୍ଟନାୟକ, ଗିରିବାଳା ମହାନ୍ତି, ମନୋରଞ୍ଜନ 
ପ୍ରଧାନ, ସବିତା ପ୍ରଧାନ ପ୍ରମୁଖ ବିଶ୍ଵଭାରତୀର ଓଡ଼ିଆ ବିଭାଗ ପ୍ରଫେସର ଓ ସବୁ ଛାତ୍ରଛାତ୍ରୀ 
ଆମକୁ ପୂର୍ବଦିନ ରାତିରୁ ଭବ୍ୟ ଆତିଥ୍ୟ ପ୍ରଦାନ କରି ଆନୁଷ୍ଠାନିକ ବିଦାୟ ଦେଇ ସାରିଥାନ୍ତି । 
ତା ପୂର୍ବଦିନରୁ ଏହି ଜାତୀୟସ୍ତରର ଦୁଇଦିନିଆ ଆଲୋଚନାରେ ମୁଖ୍ୟଅତିଥ୍‌ ଭାବରେ 
ଯୋଗଦେଇ ସମାଜର ସମ୍ପାଦିକା ଶ୍ରୀମତୀ ମନୋରମା ମହାପାତ୍ର ଫେରିଯାଇଥାନ୍ତି । 
ବିଶ୍ଵଭାରତୀର ଓଡ଼ିଆ ବିଭାଗ ସାରା ଓଡ଼ିଶାର, ଓଡ଼ିଆ ଭାଷାର ପ୍ରତିନିଧ୍ବତ୍ଵ କରୁଛି ଏହି 
ଶାନ୍ତିନିକେତନରେ । ତାର ପ୍ରଫେସରମାନେ ଓ ଛାତ୍ରଛାତ୍ରୀମାନେ ଆପଣାର ଘରଲୋକ । 

ସାରା ଓଡ଼ିଶାରୁ ଏହି ଆଲୋଚନାଚକ୍ରରେ ( କୁନ୍ତଳା କୁମାରୀ ସାବତଙ୍କ ଜନ୍ମ 
ଶତବାର୍ଷିକୀ ଉପଲକ୍ଷେ ଆୟୋଜିତ ଏହି ଜାତୀୟସ୍ତର ଆଲୋଚନାଚକ୍ର) ମୁଁ, ଡକୁର ଅର୍ଚନା 
ନାୟକ, ମନୋରମା ମହାପାତ୍ର ( ବିଶ୍ଵାଳ), ସଂଘମିତ୍ରା ମିଶ୍ର, ଅପଣ୍ୀ ମହାନ୍ତି, ପ୍ରଭାତୀ 
ରଥ ଓ କବିତା ବାରିକ ଯୋଗ ଦେଇ ଫେରୁଥାଉ | କାଳେ ଟ୍ରେନ ଫେଲ ହେଇଯିବୁ, ଏଇ 
ଆଶଙ୍କାରେ ପ୍ରାୟ ଭୋର ପାଞ୍ଚଟାରୁ. ଆମେ ଆସି ଅପେକ୍ଷା କରିଥାଉ ପ୍ଲାଟଫର୍ମରେ । 
ଆମକୁ ବିଦାୟ ଦେବାକୁ ସାଙ୍ଗରେ ଆସିଥାନ୍ତି ବିଶ୍ଵଭାରତୀର ଓଡ଼ିଆ ବିଭାଗର କେତେଜଣ 
ଛାତ୍ର । ଆମେ ସେଠି ଦୁଇଦିନର କୃଣିଆଁ । କେତେ ଟିକେ ସମ୍ପର୍କ । ଅଥଚ କେତେ 
ଆନ୍ତରିକତା । କେତେ ଆପଣାର ଅନୁଭବ। ସେମାନଙ୍କର ଆତିଥ୍ୟ ଓ ଅନ୍ତରଙ୍ଗତା ଭୁଲିବାର 
ନୁହେଁ ।,ସତେ ଯେମିତି ଆମେ ଛାଡ଼ିଯାଉଛୁ ଆମର ପରମ ଆମତ୍ମୀୟମାନଙ୍କୁ । ନିଜ ପୁଅଝିଅ, 
ଭାଇବନ୍ଧୁ କୁଟୁମ୍ବଙ୍କୁ । ଛାତି ଭିତରଟା କେମିତି ଥମଥମେଇ ଯାଉଥାଏ । 

ଆମ ପ୍ରତୀକ୍ଷାର ଅବସାନ ଘଟାଇ ଟ୍ରେନ ଆସିଗଲା। ଆମେ ଆମ କମ୍ପାର୍ଟମେଣ୍ଟକୁ 
ଧାଇଁଲୁ । ପିଲାମାନେ ଆମ ଜିନିଷପତ୍ର ଉଠାଇ ଦେଲେ । ମାତ୍ର ଚାରି ମିନିଟର ଷ୍ଟପେଜ 
ପରେ ଟ୍ରେନ ପୁଣି ଧୀର ମନ୍ତ୍ରର ଗତିରେ ହଲି ଦୋହଲି ଆଗେଇଲା। ହାତ ହଲାଇ ହଲାଇ 
ପିଲାମାନଙ୍କଠୁ ବିଦାୟ ନେଲୁ । ପଛରେ ଛାଡ଼ିଆସିଲୁ ଶାନ୍ତିନିକେତନ । ତାର ଆମ୍ବ ବୀଥ, 
ବକୁଳ ଵୀଥ୍, ଶାଳ ବୀଥୂର ଛାୟାଛୁନ ପ୍ରକୃତି । ‘ଶ୍ୟାମଳୀର ଦିବ୍ୟସ୍ତର୍ଶ | ' ଉତ୍ତରାୟଣର 
ସମ୍ଭ୍ରାନ୍ତ ମୁହଁ | କ୍ରମଶଃ ଦୃଷ୍ଟିର ଦିଗନ୍ତରୁ ଅପସରି ଯାଉଥୁଲା ବିଶ୍ଵଭାରତୀର ଚିତ୍ରାୟିତ 
ରୂପ, ଅନିବଚନୀୟ ବିଭୋରତା | 

ନିଜ ନିଜ ଜିନିଷପତ୍ର ସଜାଡ଼ି ଠିକଠାକ ଭାବରେ ବସିଛୁ କି ନାହିଁ, ପଛରୁ ଭାସି 
ଆସିଲା ବାଉଲ ସଙ୍ଗୀତର ପ୍ରାଣମୟ ମୂ୍ତୁନା । ବାଉଲ ଯୋଗୀଟିର ବୟସ କେତେ ଅବା 
ହବ: ଚବିଶ ପଚିଶ ଭିତରେ । ଦେହର ରଙ୍ଗ ଶ୍ୟାମଳ, ବେଶ୍‌ ଉଚ୍ଚା ନୁହଁ କି ମୋଟା ବି 
ନୁହଁ । ସୁନ୍ଦର ମୁହଁଟିଏ । ହାତରେ ଏକତାରା ଯନ୍ତ୍ରଟିଏ । ପାଦରେ ଘୁର୍ୁର । ସେ ତନ୍ମୟ 
ହୋଇ ଗାଉଥାଏ.... ଆମାଦେର ସୋନାର ବାଂଲା... ଓଢ଼ଣା ରୂପସୀ ବାଂଲା... |! ଏ 
ସ୍ଵର ଝଙ୍କାର ଯେମିତି ତାର ପ୍ରାଣତନ୍ତ୍ରୀରୁ ଝଂକୃତ ହେଉଥାଏ । ତାର ସମଗ୍ର ସତ୍ତା ଯେପରି 
ସଙ୍ଗୀତମୟ ହୋଇଯାଇଥାଏ । ସେ ମିଠାସ୍ଵର ସାରା କମ୍ପାର୍ଟମେଣ୍ଟକୁ ସ୍ତନ୍ତ କରିଦେଲା | 
ଆମେ ସେ ସ୍ଵର ଶୁଣି ବିହ୍ମଳ ହୋଇଗଲୁ । ଆମ ଅନୁରୋଧରେ ସେ ଗୋଟେ ପରେ 
ଗୋଟେ ଗୀତ ଗାଇ ଚାଲିଥାଏ । ସେଥୁରୁ ଦୁଇ ତିନୋଟି ଗୀତ ଥୁଲା ବଙ୍ଗଳାର 
ଜୟଗୀତିକା... ମୁଁ ଏଇ ମାଟିରେ ବାରବାର ଜନ୍ମ ନେବି.... ତୁ ମୋର ବନ୍ଦନୀୟା... ଏଇ 
ମାଟିର ସନ୍ତାନ ସୁଭାଷ.... ଏଇ ମାଟିର ସନ୍ତାନ ଜୟଦେବ.... ବିଶ୍ଵ କବି ରବୀନ୍ଦ୍ର 
ତାରାଶଙ୍କର, ବିବେକାନନ୍ଦ । ଏଇ ମାଟିରେ ସୁନା ଫଳେ... ହୀରାର ଫୁଲ ଫୁଟେ... ଇତ୍ୟାଦି 
ଅଜସ୍ର ଗୁଣଗାନରେ ସଙ୍ଗୀତଟି ବେଶ୍‌ ଚମକ୍ସାର ! 

ସେଦିନ ଶାନ୍ତିନିକେତନ ବୁଲି ବୁଲି ଦେଖିଲାବେଳେ, ଆଖି ଆଗରେ ଦିଶିଯାଉଥ୍ଲା 
ସତ୍ୟବାଦୀ ବନବିଦ୍ୟାଳୟର ମୁହଁ.... ମଧୁବାବୁଙ୍କ ସେ ମାର୍ବଲବିଛା ବିରାଟ ବୈଠକଖାନା, 
ସୁଭାଷଙ୍କ ଜାନକୀନାଥଭବନୱ, ବୀର ସୁରେନ୍ଦ୍ରସାଏଙ୍କ ଗୀ ଭୂଇଁ, କଳିଙ୍ଗପୁତ୍ର, 
ଇଣ୍ଡୋନେସିଆର ଗେହ୍ବାପୁଅର ସେଇ ଆନନ୍ଦଭବନ- ଏ ଜାତି ସେସବୁ ସ୍ମ ତିକୁ କେତେ 
ସମ୍ମାନ ଦେଇଛି | କେତେ ସାଇତି ରଖିଛି ? କେଇଜଣ ବିଦେଶୀ ପର୍ଯ୍ୟଟକ ଆସନ୍ତି 
ସାକ୍ଷି ଗୋପାଳର ସେଇ ଛୁରିଅନା କୁଞ୍ଜଚଚଳର ବନବିଦ୍ୟାଳୟ ଦେଖିବାକୁ ? ବା କେତେଜଣ 
ଆସନ୍ତି ମଧୁବାବୁଙ୍କର ସେ କୋଠି ଦେଖିବାକୁ ? ସେପରି କିଛି ଦେଖାଇଲା ପରି ଆମେ 
ସାଇତି ସଜାଡ଼ି ରଖିପାରିଛୁ କି ? ଅଥଚ ବିଶ୍ଵକବି ରବଵୀନ୍ଦ୍ରନାଥଙ୍କର ବ୍ୟବହୃତ ଚପଲ, 


x ~~ 


ବାଡ଼ି, ଚଷମାଠାରୁ ଆରମ୍ଭ କରି ପ୍ରତ୍ୟେକଟି ଜନଷକୁ ଜାତୀୟ ସମ୍ପଭି ଭାବରେ ସଜାଡ଼ି 

ରଖାଯାଇଛି । ପ୍ରତ୍ୟେକଟି ବଙ୍ଗାଳୀ ସେ ପାହାଚ ଉଠିଲାବେଳେ ସେ ମାଟିକୁ ମୁଣ୍ଡରେ 
ମାରି ଭିତରକୁ ପଶୁଥାନ୍ତି । ଶ୍ରଦ୍ଧାର ସହିତ ବୁଲି ବୁଲି ଦେଖୁଥାନ୍ତି । ସତେଯେମିତି ଆଜି ବି 
ବିଶ୍ଵକବିଙ୍କର ସ୍ପର୍ଶ ସେଠି ରହିଛି- ସେ ପବନରେ, ସେ ମାଟିରେ, ସେ ଫୁଲରେ, ସେ 
ବତାସରେ... ! 

କେଇଜଣ ଓଡ଼ିଆ ମଧୁବାବୁଙ୍କ କୋଠିକି ଆସି ପ୍ରଣାମ କରନ୍ତି ? ଯେଉଁ ମଧୁବାବୁ 
ହଜିଯାଇଥୁବା ଓଡ଼ିଆ ଜାତିର ଆତ୍ମପରିଚୟକୁ ଖୋଜି ଲୋଡ଼ି ଆଣି ବିଶ୍ଵଦରବାରରେ ଠିଆ 
କରାଇଲେ, ତାଙ୍କୁ ଚିହ୍ନନ୍ତି କେତେଜଣ ? ଯଥାର୍ଥ ସମ୍ମାନ ଦିଆଯାଏ କି ? ଏଇଭଳି ଯେମିତି 
ବଙ୍ଗାଳୀମାନେ ଦେଇଜାଣିଛନ୍ତି ? ବର୍ଷକରେ ଦୁଇଟି ଦିନ । ମଧୁବାହିନୀ ହେଉ କି ଉତ୍କଳ 
ସମ୍ମିଳନୀବାଲା ହୁଅନ୍ତୁ କି ଶୈଳବାଳାର ଅଧ୍ୟାପକ, ଅଧ୍ଯାପିକା, ଛାତ୍ରୀ କେଇଜଣ... 
ଗୋରାକବରରେ ଫୁଲ ଦେଇଦେଲେ... ପ୍ରତିମୂର୍ଭିରେ ଗେଶୁହାରଟିଏ ଲମ୍ବାଇଦେଲେ... 
ସଭାଟିଏ କରିଦେଲେ... ସାରା ଜାତିର କରଇ୍ଁବ୍ୟ ସରିଯାଏ । ଏଣିକି ଆଉ କିଛି ଦିନ ପରେ 
ଆମ ଯୁବପିଢ଼ିମାନେ ମଧୁବାବୁ କହିଲେ, କିଏ ବୋଲି ପଚାରିବେ | ଏଥୁରେ ଆମର କାହାରି 
ନିଦ ଭାଙ୍ୁନି। ନେତା କିମ୍ବା ଜନତାଙ୍କର | ପିଲାଏ ଓଡ଼ିଆ ପ୍ରୀତି ଶିଖିବେ କୋଉଠୁ ? ମାଟି 
ପ୍ରତି ମମତା ଆସିବ କୋଉଠୁ ? ଓଡ଼ିଆ ଭାଷା ପ୍ରତି ଶ୍ରଦ୍ଧା ଆସିବ କେମିତି ? 

ଯେଉଁ ସତ୍ୟବାଦୀ ବନବିଦ୍ୟାଳୟ ‘ମଣିଷ ତିଆରି କାରଖାନା” ଭାବରେ 
ବ୍ରିଟିଶରାଜର ଆତଙ୍କ ହୋଇଥଲା, ଯେଉଁଠି ଦେଶପ୍ରେମର ପ୍ରବାହ ଛୁଟୁଥଲା, ଯୁବକମାନଙ୍କୁ 
ଉପଯୁକ୍ତ ମଣିଷ କରି ଗଢ଼ାଯାଉଥୁଲା, ସ୍ବଦେଶ ପ୍ରୀତିରେ ଅନୁପ୍ରାଣିତ କରାଯାଉଥୁଲା, 
ମୁକ୍ତି ଆନ୍ଦୋଳନ ପାଇଁ ସୈନିକ ଗଢ଼ା ଯାଉଥଲା, ଯେଉଁ ସତ୍ୟବାଦୀ ସାଧକ ପୁରୁଷମାନଙ୍କର 
ତପସ୍ୟାର ତପୋଭୂଇଁ ଥୁଲା, ତ୍ୟାଗୀ ମହାମତ୍ମାମାନଙ୍କର ପଦରେଣୁ ପଡ଼ି ପବିତ୍ର ହୋଇଥଲା, 
ସେ ତ ଓଡ଼ିଆ ଜାତିର ତୀର୍ଥଭୂଇଁରେ ପରିଣତ ହେବା କଥା । ଅଥଚ ଓଡ଼ିଶାର ପର୍ଯ୍ୟଟନ 
ତାଲିକାରେ ହୁଏତ ଏହାର ଯଥାର୍ଥ ଉଲ୍ଲେଖ ବି ନ ଥୁବ । ଆଉ ସେଠାରେ ସେପରି କିଛି 
ବ୍ୟବସ୍ଥା ବା ଆୟୋଜନ ବି ନାହିଁ ଯାହାକୁ ଜଣେ ପର୍ଯ୍ୟଟକ ଦେଖୁ ସେ ଭୂଇଁର ମହତ୍ତ ବୁଝି 
ପାରିବ ¦ କିପରି ଭାବରେ ସୁରକ୍ଷିତ ହୋଇଛି ସେ ମହାନ ପୁଣ୍ୟଭୂମି, ସେକଥା ସମସ୍ତେ 
ଜାଣନ୍ତି । ଯଦି “ସମାଜ ଂ ଅନୁଷ୍ଠାନ ନ ଥୀନ୍ତା ତେବେ ହୁଏତ ତାଙ୍କୁ ଏ ଜାତି ଭୁଲି ସାରନ୍ତାଣି 
କେବେଠୁ । ଏଇ ଆମର ସ୍ଵ ଦେଶପ୍ରୀତି, ଜାତିପ୍ରୀତି, ମାତୃଭୂମି ପ୍ରୀତି । ଏ ଜାତି ବଡ଼ ହେବ 
କେମିତି ? ଯେଉଁ ଜାତି ନିଜର ମହତ୍ତନ ବୁଝିପାରୁନି, ସ୍ଵାଭିମାନ ପୀଇଁ, ମହର୍‌ ପାଇଁ ଲଢ଼େଇ 
କରିବ କେମିତି ? 

` ଆମ ହାତରେ ତ ଭିକ୍ଷାର ଥାଳଟିଏ ଧରେଇ ଦେଇଯାଇଛନ୍ତି ଇଂରେଜମାନେ । 

ଦେଶ ସ୍ଵାଧୀନ ହେଲା ପରେ ବି ଆମେ ଗର୍ବରେ କହୁନୁ ଭିକ୍ଷାଂ ଦେହି” । ଆମେ ଯେ 

ନିଜେ କିଛି କରିପାରିବା, ସେ ଆତ୍ବିଶ୍ଵବାସ ନାହିଁ ଆମର ¦ କ”ଣ ନାହିଁ ଆମର ? ଆଜି ବି 
ମହୋଦଧ୍‌ ପ୍ରବାହିତ ହେଉଛି । ଆଜି ବି ଓଡ଼ିଶାର ମାଟି ଉର୍ବରା । ଆଜି ବି ଓଡ଼ିଶାର 
ଜଙ୍ଗଲ ପୂର୍ଣ୍ଣ ଯୌବନା। ମହାନଦୀ, ବାହୁଣୀ, ବୈତରଣୀ, ଚିଲିକା, ଅଂଶୁପା, ଖଣି ଖାଦାନ, 
ପାହାଡ଼ ଜଙ୍ଗଲ.... କ”ଣ ନାହିଁ ଓଡ଼ିଶାରେ ? କେବଳ ନାହିଁ ମାଟିକୁ ଭଲ ପାଇବା, 
ମାତୃଭାଷାକୁ ଭଲ ପାଇବା, ନିଜର ସ୍ବାଭିମାନ, ଆମ୍ଭପ୍ରତ୍ୟୟ, ଆତ୍ମ ପରିଚୟ ଖୋଜିବାର 
ରଛ୍ଛା । ଏ ଜାତିର ମେରୁଦଣ୍ଡକୁ କିଏ ଯେମିତି ଭାଙ୍ଗି ଚୂର୍ଣ୍ବବି ଚୂର୍ଣ୍ଣ କରି ଦେଇଛି | ମୁଣ୍ଡ ସଳଖି 
କଥା କହିବାର ଶକ୍ତି ଯେମିତି କିଏ ଆମଠୁ ଛଡ଼େଇ ନେଇଛି । ଏ ଜାତିର ତ୍ୟାଗୀ ବୀର 
ପୁରୁଷମାନଙ୍କୁ ଦଡ଼ ବୋଲି କହିଦେଲେ ଆମେ କାଳେ ଛୋଟ ହୋଇଯିବା । ବରଂ ˆ ଦେହି 
ପଦ୍‌ ପଲ୍ଲବ ମୂଦାରଂ” ନୀତିକୁ ଆଶ୍ରୟ କରି ଗୋଟେ ନିରାପଦ ବଳୟଟିଏ ଭିତରେ 
ଆତ୍ମଗୋପନ କରିବାକୁ ଆମ ଜାତିର ଶୀର୍ଷ ସ୍ଥାନରେ ଥୁବା ବ୍ୟକ୍ତିମାନେ ଚରମ ବୁଦ୍ଧିମ୍ାର 
ପରିଚୟ ବୋଲି ବିଚାରୁଛନ୍ତି । ସେମାନଙ୍କୁ ମହାକାଳ ସମ୍ମାନର ସହିତ ସ୍ମରଣ କରିବ ତ ? 
ଯେଉଁ ଜାତି ଯଥାର୍ଥ ପୂଜ୍ୟପୂଜା କରି ନ ଜାଣିଲା, ନିଜର ଆତ୍ମପରିଚୟ ନ ଲୋଡ଼ିଲା 
ତେବେ ସେ ଜାତିର ଭବିଷ୍ୟତ କ'ଣ ହୋଇପାରେ ? 

ମୋର ଜଣେ ବାନ୍ଧବୀ କହୁଥିଲେ ତାଙ୍କ ଛଅ ସାତବର୍ଷର ପୁଅ କଥା | ପୁଅଟି କାଳେ 
ଅତ୍ୟଧୂକ ବୁଦ୍ଧିମାନ୍‌ | ଏତେ ଅଳ୍ପ ବୟସରୁ ବି ସେ ଅନେକ ଛୋଟ ଛୋଟ ଇଂରେଜୀ ଗପ 
ବହି ପଢ଼ି ଶେଷ କରିସାରିଛି । ବହି ପଢ଼ିବାରେ ତାର ଅସମ୍ଭବ ଝୁଙ୍କ । ସେଦିନ ପିଲାଟି 
ପଢ଼ୁଥଲା ଶ୍ରବଣକୁମାରର ପିତୃଭକ୍ତିର କାହାଣୀଟି। ମା ତାର କ”ଣ କାମରେ ବ୍ୟସ୍ତ ଥଲେ | 
ପୁଅଟି ଧାଇଁ ଧାଇଁ ଆସି କହିଲା “ ମମି ତୁମେ ଶ୍ରବଣକୃମାରଙ୍କ କଥା ଜାଣିଛ ? ମା ଅଛ୍ପ 
ହସି ଉତ୍ତର ଦେଇଥୂଲେ - ହଁ | ତୁ କ'ଣ ସେ ଗପ ଜାଣିଛୁ ? 
ଅପାର ସେ ପୂରୁଣା ବହି ଭିତରେ ସେଇଟି ଥୁଲା । ତାକୁ ଆଣି ମୁଁ ପଢ଼ୁଥୁଲି । 
ଆମେ ବୃଢ଼ାବୁଢ଼ୀ ହେଲେ ତୁ ଆମକୁ ଶ୍ରବଣକୁମାର ପରି ସେବା କରିବୁ ତ ? 
କଂଣ ଶିଖୁଲୁ ସେଥୁ୍ରୁ ? ଏଇଆ ତ ? 
ପିଲାଟି ଟିକେ ନୀରବ ରହି କହିଲା ˆ ମମି, ତୁମେ ତ ତାଙ୍କ ବାପୀ ମା'ଙ୍କ ପରି 
ଅନ୍ଧ ନୁହଁ, ତା ଛଡ଼ା ତମେ ବୃଢ଼ା ବୁଢ଼ୀ ହେଲେ ମୁଁ ତୁମକୁ ଭାର କରି କାନ୍ଧେଇ ବୁଲିବି 
କାହିଁକି ଏତେ କଷ୍ଟକରି ! ତୁମକୁ ଗାଡ଼ିରେ ବସେଇ ନେବି । ତୁମେ ଯୁଆଡ଼େ ଯିବାକୁ ଚାହିଁବ । 
ସତେ ! ଆଚୁ। ତୁ ବଡ଼ହୋଇ ଟଙ୍କା ରୋଜଗାର କଲେ କାହାକୁ ଦେବୁ ? 
ଦେଖ ମମି, ତୁମକୁ ଅଧା ଟଙ୍କା ଦେବି । ଆଉ ଅଧା ମୁଁ ରଖୁବି ! 
ଆରେ, ତୁ ତାହେଲେ ମତେ ସବୁ ଟଙ୍କା ଦେବୃନୁ ? 
ତମକୁ ସବୁତକ ଟଙ୍କା ଦେଲେ, ମୁଁ ଖାଇବି କ'ଣ ? ଚଳିବି କେମିତି ? 
ଏସବୁ କଥା କହିଲାବେଳେ ବାନ୍ଧବୀ ଜଣଙ୍କର ମୁହଁରେ ଲାଖ ରହିଥୁଲା ଅନିର୍ବଚନୀୟ 
ବିଭୋରତା | ଅନାବିଳ ବାତ୍ସଲ୍ୟ ପ୍ରେମରେ ମୁହଁଟି ତାଙ୍କର ଉନ୍ଜମଳି ଉଠୁଥିଲା | ତାଙ୍କର 
ଗୋରା ତକତକ ଗାଲ ଦୁଇଟିରେ ରକ୍ତିମ ଆଭା ଉକୁଟି ଉଠୁଥିଲା । ଆଖ୍‌ ଦୁଇଟି ବାଙ୍୍‌ ମୟ 
ହୋଇଉଠୁଥଲା ଅଭିବ୍ୟକ୍ତିର ବ୍ୟାକୁଳତାରେ | ମୁଁ ମୁଗ୍ଧ ହୋଇ ତାଙ୍କୁ ଚାହିଁଥିଲି । ସେ କହି 
ଚାଲିଥୂଲେ ତାଙ୍କର ସେ ଛୋଟ ପୁଅଟିର ନିଷ୍ଠାପ ସରଳ ହୃଦୟର ଅଭିବ୍ୟକ୍ତିକୁ। ତାର ସେ 

ଛୋଟ ଛୋଟ ଘଟଣା ଭିତରେ ସେ ନିରେଖୁ ନିରେଖୁ ଦେଖୁଥିଲେ “ଅଜସ୍ର ସମ୍ଭାବନାର 
ପ୍ରତିଶ୍ରୁତିକୁ । ସେ ଯେମିତି କେଉଁ ସ୍ଵପ୍ନ ରାଇଜରେ ବିଚରଣ କରୁଥୁଲେ । ଧରାଧୂଳିର 
ଯାବତୀୟ ଯନ୍ତ୍ରଣା ସତେକି ସେ ରାଜ୍ୟରୁ ନିବାସିତ । 

ହଠାତ୍ଵ ଜଣେ ଆସି ନ ପହଞ୍ଚଥୁଲେ ଆମର ସେଦିନର ସେ ଗପ ଆହୁରି କେତେଘଣ୍ଟା 
ଚାଲିଥାନ୍ତା ସେମିତି । କଥାର ଖୁଅ ଛିଡ଼ି ଯାଇଥଲା । କିନ୍ତୁ ତାଙ୍କର ଏ ଭାବୋଛ୍ଛାସ ପଛରେ 
ମୁଁ ଯେମିତି କେତେଗୁଡ଼ିଏ ଅଶରୀରୀ ଆମତ୍ମାମାନଙ୍କୁ ଦେଖୁଥିଲି । କଥାର ଗତି ଭିନ୍ନ ମୋଡ଼ 
ନେଇଥୁଲେ ବି ସେଇ ଅସୁମାରି କାରୁଣ୍ୟଭରା ଶୀର୍ଣ୍ଣ ମୁହଁଗୁଡ଼ିକ ମୋ ସାମ୍ବାରେ ଯେମିତି 
ଉଭା ହୋଇ ରହିଥୂଲେ। ମୁଁ ଠିକ୍‌ ଦେଖ୍ପାରୁଥଲି ଲୁହ ନିଗିଡ଼ି ପାରୁ ନ ଥବା କୋଟରଗତ, 
ନିଷ୍ପଭ ଯୋଡ଼ା ଯୋଡ଼ା ଆଖୁମାନଙ୍କୁ । ସେମାନଙ୍କର ଅସହାୟ, ନିରୁପାୟ, ମୃତ୍ୟୁପରି 
ଶୀତଳ ନିରବତାକୁ । ସେମାନେ କେହି କିଛି କହିପାରୁ ନ ଥଲେ କି କହିବାର କ୍ଷମତା ବି ନ 
ଥିଲା ସେମାନଙ୍କର । 


ମନେପଡୁଥଲା, ଠିକ୍‌ ଆଜିପରି ସେମାନେ ବି ଦିନେ ସ୍ଵପ୍ନ ଦେଖୁଥ୍‌ବେ କେଜାଣି 
କେତେ ନିଜ ସନ୍ତାନମାନଙ୍କୁ ନେଇ | ତାର ଦରୋଟି କଥାରେ ସୁଧାପାନ କରିଥବେ | ତାର 
ଠୁକୁଠୁକୁ ଚାଲିରେ ସାରା ବିଶ୍ଵର ଲୀଳାଖେଳାକୁ ଦେଖୁଥ୍‌ବେ । ତାର ଅବୋଧ କଥାରେ 
ଅଜସ୍ଵ ପ୍ରତିଶ୍ରୁତିର, ସଂକଳ୍ପର ମନ୍ତ୍ରପାଠ ଶୁଣିଥ୍‌ବେ । ତାକୁ ବଡ଼ କରିବା ପାଇଁ, ମଣିଷ 
କରିବା ପାଇଁ କେତେ ଯେ ବିନିଦ୍ର ରଜନୀ ଅତିବାହିତ କରିଥ୍‌ବେ | କେତେ ହାଡ଼ମାଂସକୁ 
ପାଣି କରିଥ୍୍‌ବେ | ତା ପାଦରେ କଣ୍ଟାଟିଏ ଫୁଟିଲେ ସେମାନଙ୍କ ଦେହରେ ଶରଶଯ୍ୟାର 
ଯନ୍ତ୍ରଣା ଅନୁଭବ କରିଥ୍‌ବେ । ତାର ପ୍ରତିଟି କ୍ରିୟାକଳାପକୁ ଲଶ୍ବରଙ୍କ ଲୀଳାମୟ ରୂପ ଭାବି 
ସେ ବାରମ୍ବାର ଆବେଗପ୍ରବଣ ହୋଇଉଠୁଥବେ । ତାର ଫେରିଲା ବାଟକୁ ଚାହିଁ ଚାହିଁ 
ଆଖ୍‌ ତାଙ୍କର ସଜଳ ହୋଇଭଉଠୁଥବ । ସେ ଭିଜି ଯାଉଥ୍‌ବେ ବାସ୍ସଲ୍ୟ ପ୍ରେମର ଶତସହସ୍ର 
ଧାରାରେ ! ତାର ସଫଳତାରେ ସେମାନେ ସ୍ଵର୍ଗ ସମ୍ପଦ ପ୍ରାପ୍ତିର ଗୌରବ ଅନୁଭବ 
କରିଥିବେ | ଆଉ ବିଫଳତାରେ ଭାଇ ପଡ଼ିଥୁବେ ଦୁଃଖ ବେଦନାରେ | 


କିନ୍ତୁ ଜୀବନର ଉପାନ୍ତରେ ସେମାନେ ଆଜି ଜଣେ ଜଣେ କଳାପାଣିର ନିବାସିତ 
ଅସହାୟ ବନ୍ଦୀ । ଦେହ ଅଥର୍ବ । ଶରୀର ରୁଗ୍ଣ । ବାର୍ବକ୍ୟର କୁରତା ଭାଙ୍ଗି ମାଟିରେ 
ମିଶାଇ ଦେଇଛି ସବୁ ସାମର୍ଥ୍ୟର ଅହଂକାରକୁ ! ନୀରବ ଦୀର୍ଘଶ୍ବାସ ହିଁ କେବଳ ଏକମାତ୍ର 
ସହଚର | ମନରେ ବଳ ନାହିଁ କି ଆଖରେ ଆଉ ଲୁହ ନାହିଁ । ପୁଅର ଉପେକ୍ଷା, ବୋହୂର 
ନାକଛିଞ୍ଚଡ଼ା ଆଉ ବିଶେଷ କିଛି ରକ୍ତ ଝରାଉ ନାହିଁ ହୃଦୟର ସେଇ ଗଭୀର କ୍ଷତରୁ । ଝରି 
ଝରି ସେ କ୍ଷତ ଯେମିତି ନିଃଶେଷ ହୋଇଯାଇଛି । ନୀରବ ପ୍ରତୀକ୍ଷାର ମୁହୁ୍ଭ ବିତୁଛି କେବଳ 

ସେଇ ଅନାଗତ ବିଡ଼ନ୍ଭିତ ମୃତ୍ୟୁର ପଦଧ୍ବନିକୁ କାନ ପାତି ପାତି । ଅଥଚ ସେ ବି ଯେମିତି 
ଦାଉ ସାଧୁଛି । 

ସୁସଜିତ ଡ୍ରଇଂରୁମ, ଗୋଲାପ ବଗିଚା, ଗାଡ଼ିଘୋଡ଼ା, ଇଂଲିଶ ପଢ଼ା ପୁଅଝିଅ, 
ଗ୍ରେହାଉଣ୍ଡ କୁକୁର, ଟେଲିଫୋନ୍‌, ଅଡ଼ଲି ମାଳୀ, ଡ୍ରାଇଭର ପ୍ରଭୁତି ଥଆଟମାଟ ଭିତରେ 
ଚମ ଧୁଡ଼ୁଧୁଡ଼ୁ କରୁଥ୍ବା, ଆଖ୍କୁ ଦିଶୁ ନ ଥୁବା, ଅଣ୍ଟା ଭାଙ୍ଗି ଯାଇଥୁବା, ହାତଗୋଡ଼ ଚଳୁ 
ନ ଥୁବା ବୁଢ଼ା ବାପା ମା'ମାନେ ଯେ ପ୍ରକୃତରେ ବେଖାପ ଦିଶିବେ ଏପରି ପରିବେଶକୁ, 
ଆଦୌ ମ୍ୟାଚ କରିବେ ନାହିଁ ସେ ଷ୍ଟାଟସ୍‌ ସହିତ ଏକଥା ଆଜିର ଶ୍ରବଣକୁମାରମାନଙ୍କୁ 
ବୁଝାଇବା ଆଦୌ ଦରକାର ନାହିଁ । ସେମାନେ ଆପେ ଆପେ ଟ୍ରେନିଂ ପାଇଯାଉଛନ୍ତି ଏକ 
ଅଦୃଶ୍ୟ ପରଦାର ଅନ୍ତରାଳରେ । ବାସ୍‌, ଏପରି ଅପରଛନିଆ ବୃଢ଼ାବୁଢ଼ୀମାନଙ୍କୁ ନେଇ 
ଛାଡ଼ି ଦେଇ ଆସ ଗାର କେଉଁ ପୁରୁଣା ଭିଟାମାଟିରେ କିତ୍ମା ସେମାନେ ନିଜେ ତିଆରି 
କରିଥୁବା ତାଙ୍କର ସେ ପୂରୁଣାକାଳିଆ ଘରେ । ଅରେ ଅଧେ ବେଳ ଅବେଳରେ 
ଟେଲିଫୋନ୍‌ ଟାଏ କରିଦେଲେ ଯଥେଷ୍ଟ କଇଁବ୍ୟ ସଂପାଦନ ହୋଇଯାଏ । ଆଉ ବା କ'ଣ 
ଅଧୂବକ କରି ହୋଇପାରନ୍ତା । ଚାକିରି ବାକିରି ସବୁ ସଂସ୍ଥା ଛାଡ଼ି ତ ଆଉ ୟାଙ୍କୁ ଜଗିବସିବା 
ସମ୍ଭବ ନୁହେଁ । ଏମାନେ ଏମିତି ବିଶେଷ କଣ କରିଛନ୍ତି ଜି ? ପିଲାଜନ୍ସ କରିଥୂଲେ, ଗଣ୍ଡେ 
ଖାଇବାକୁ ପିଇବାକୁ ଦେଇ ବଢ଼େଇଛନ୍ତି । ମଣିଷ କରିଛନ୍ତି । ଆଉ କି କୃତାର୍ଥ 
କରିଦେଇଛନ୍ତି ୨ ଆମର ବେଳ କାଇଁ ? ଘର କାମ, ଅଫିସ କାମ, ପିଲାଙ୍କ ପାଠପଢ଼ା, 
ବାରଧନ୍ଦା | ଆଜିର କମ୍ପିଟେଟିଭ ଯୁଗରେ ତାଙ୍କ ପଢ଼ାପଢ଼ିର ବିଶେଷ ଯତ୍ନ ନ ନେଲେ ନ 
ହୁଏ । ସିଟ୍‌ଟେ ବି ପାଇବା ମୁସ୍କିଲ ହୋଇପଡ଼ିବ । ଚାକିରି ବାକିରି କଥା ତ ବହୁଦୂର ! 
ସେଥ୍‌ରେ ଡୋନେସନ୍‌ ନ ଦେଲେ କିଣ୍ଡରଗାର୍ଟନ କ୍ଲାସ୍‌ରେ ବି ଆଡମିସନ୍୍‌ ମିଳିବନି । 
କୋଉଠୁ ଆସିବ ଏତେ ଟଙ୍କା ! ସେଥ୍‌ରେ ଜେଜେ, ବୁଢ଼ୀମା” ରହିଲେ ମୁହଁ ଦେଇ ପିଲାଙ୍କୁ 
ନଷ୍ଟ କରିବା ସାର ହେବ । ପଢ଼ାପଢ଼ି ଚୁଲିକି ଯିବ। ଥାନ୍ତୁ ସେମାନେ ଗୀରେ। ଥାନ୍ତୁ ସେମାନେ 
ତାଙ୍କ ନିଜ ଘରେ, ନିଜ ସ୍ଵାଧୀନତାରେ । ଆମେ କଂ ଶ କରିପାରିବୁ । ମରିବାକୁ ତ ବେଳ 
ନାହିଁ। ନିଃଶ୍ବାସ ନେବାକୁ ତ ତର ନାହିଁ... | କେତେ ଯୁକ୍ତି, କେତେ ଆତ୍ମସମର୍ଥନର ଦ୍ବାହି । 
ସତକଥା, ବ୍ରହ୍ମା ଆସିଲେ ବି ଏ ଅକାଟ୍ୟ ଯୁକ୍ତିକି କାଟିପାରିବେ ନାହିଁ । 

ହଁ, ସାରା ସଂସାରର ସବୁକାମ ପାଇଁ ସମୟ ଅଛି | କିନ୍ତୁ ବଢ଼ା ମା? ବାପାଙ୍କ ପାଖରେ 
ଦଣ୍ଡେ ବସିବାକୁ, ପଦେ ହସଖୁସିର କଥା କହିବାକୁ ସେମାନଙ୍କର ସମୟ ନ ଥାଏ ! 
ସେମାନଙ୍କ ସେବାଶୁଶ୍ରଷା ପାଇଁ ଟଙ୍କାର ଅଭାବ ତ ଥାଏ ସବୁକାଳେ । କାରଣ ସେମାନେ 
ଜାଣନ୍ତି, ଏମାନେ କାହା ଆଗରେ ଫେରାଦ ହେବେନି । କୋଉ ମା ଭଲା ତା ତୁଣ୍ଡ ଖୋଲି 

ଶ୍ରବଣକୁମାର ଉପାଖ୍ୟାନ ୧୪୭ 


କହିପାରିବ ତା ପୁଅବୋହୂଙ୍କର ନିଷ୍ଣୁରତାର କାହାଣୀକୁ । କୋଉ ମା” ଭଲା କହିପାରିବ, 
ତା ନିଜସ୍ଵ ସୃଷ୍ଟି ତାକୁ ଅବାଞ୍ଚୁତ ମନେକରୁଛି ବୋଲି । ଏ ଯେ ଅଜାଗା ଘା । ନା ନିଜେ 
ଦେଖ୍‌ପାରିବ, ନା କାହାକୁ ଦେଖାଇପାରିବ ! 


ଆଉ ସବୁଠୁ ଦୟନୀୟ ହୋଇଉଠେ ପରିସ୍ଥିତି ସେତିକିବେଳେ, ଯେତେବେଳେ 
ଗୋଟିଏ ଡାଳରେ ବସିଥ୍‌ବା ଦୁଇଟି ବଗଲାବଗୁଲୀ ଭିତରୁ ଜଣେ ଉଡ଼ିଯାଏ । ଆଉଜଣେ 
ଥୁଣ୍ଟାଡାଳ ପରି ରହିଯାଏ ନିଶ୍କୁର ସମୟର କ୍ରରତାକୁ ଅଙ୍ଗେ ଲିଭାଇବାକୁ । ସେ ବିଧାତା 
ପୁରୁଷର ବି ଭାରି ଅବିଚାର । ଏମିତି ଗୋଟେ ବ୍ୟବସ୍ଥା କରନ୍ତାନି ବଢ଼ାବୁଢ଼ୀ? ଦିଜଣ 
ଯାକ ଏକାଠି ଯାଆନ୍ତେ । ଏକା ସମୟରେ କାହାପାଇଁ କାହାକୁ ଝୁରିବାକୁ ହୁ ଅନ୍ତାନି। ଜଣକର 
ଅବର୍ଭମାନରେ ଆଉ ଜଣକର ଜୀବନ ବିପନ୍ନ ହୁଅନ୍ତାନି। ଶୂନ୍ୟ ହାହାକାରରେ ରୂପାନ୍ତରିତ 
ହୁଅନ୍ତାନି । କିନ୍ତୁ ବିଧାତା ପୁରୁଷଙ୍କର ଏଇ ପକ୍ଷପାତିତା ଜଣକର ଜୀବନକୁ କିପରି ନିଃସ୍ସ 
କରିଦିଏ, ଯଦି କେବେ ଏହା ତାଙ୍କ ଉପଲବ୍ଧୂଵରେ ଆସନ୍ତା ତେବେ କେବେ ବି ଏପରି 
ଅବିଚାର ସେ କରନ୍ତାନି । 


ଯେଉଁ ଘର ଛୁଆମାନଙ୍କର ଅଳିଅଝଟ, ହସକାନ୍ଦ ଖେଳକୁ ଦରେ ଦିନେ 
କୋଳାହଳମୟ ପୃଥ୍‌ବୀର ସବୁଜିମା ଧାରଣ କରିଥଲା, ପିଲା ବଡ଼ ହୋଇଗଲା ପରେ 
ସେଇ ଘର କିପରି ଏକ ପରିତ୍ୟକ୍ତ ଦ୍ବୀପରେ ରୂପାନ୍ତରିତ ହୋଇଯାଏ, ଏକଥା କେବଳ 
ଅନୁଭବ୍ୟ ହିଁ ବୁଝିପାରେ । ସେଠି କେବଳ ବାପା ମା? ନାମଧାରୀ ଅସହାୟ ଉତ୍ତରଜୀବନର 
ଅଅର୍ବ ପ୍ରାଣୀ ଦୁଇଟି ଆତଯାତ ହେଉଥାନ୍ତି । ତାଙ୍କ ଭିତରୁ ଜଣେ ଚାଲିଗଲେ କଳ୍ପନା 
କରିହେବ କି ଆଉଜଣକର ନିଃସଙ୍ଗତାକୁ, ଦୁର୍ଦ୍ଦଶାକୁ, ଅସହାୟତାକୁ ! ତାଙ୍କର 
ଶୂନ୍ୟତାବଵୋଧକୁ ମାପିହେବ କି କେଉଁ ମାପଯନ୍ତ୍ରର ମାପକାଠିରେ ? ସେତେବେଳେ ଆଉ 
କାହାର ସହାନୁଭୂତି, ପଦେ ମିଠାକଥା, ଟିକେ ଆଦର ସୋହାଗ କେମିତି କୁବେର 
ସମ୍ପଦଠାରୁ ବି ମୂଲ୍ୟବାନ୍‌ ମନେ ହୋଇଥାଏ ତାହା କଳନା କରି ହେବ ନାହିଁ । ସହଜରେ 
ସେକଥା ଅନୁଭବୀ ବିନା ଅନ୍ୟ କେହି ବୁଝିପାରିବେନି । ସେ କାରୁଣ୍ୟ, ସେ ବିଷଣ୍ଡତା, 
ସେ ମର୍ମଦାହକୁ କେବଳ ମମତାର ପ୍ରଲେପ ବିନା ଆଉ କିଏ କେଉଁଥିରେ ଲିଭାଇପାରିବ ? 


ଆଜି ସମ୍ବାଦପତ୍ରର ପୃଷ୍ଠା ଓଲଟାଇବା ମାତ୍ରେ ଆଖୁରେ ପଡ଼େ ବଧୂ ନିଯାତନାର 
କଥା ! ପୃଷ୍ଠା ପରେ ପୃଷ୍ଠା ଭରି ହୋଇଥାଏ ଏସବୁକୁ ନେଇ | ଅଥଚ ବୃଢ଼ାବୁଢ଼ୀ, ମା’ 
ବାପାଙ୍କର ଉପେକ୍ଷିତ ଜୀବନର କରୁଣ କାହାଣୀ କେବେବି କିଏ ପଢ଼ୁଛି କି କେଉଁ ସମ୍ବାଦପତ୍ର 
ପୃଷ୍ଠାରୁ ? ବାପା ମା” କେମିତି ସଢ଼ି ମରୁଥାନ୍ତି ରୋଗଶଯ୍ୟାରେ ଟିକିଏ ଞିଷଧ ପାଇଁ, 
ଟିକିଏ ଯତ୍ନ ଅଭାବରୁ ? କେମିତି ଦିନ ଦିନ ରାନ୍ଧି ନ ପାରି ଉପାସ ରୁହନ୍ତି ସେମାନେ । 
କେମିତି ଏକା ଏକା ବସି ନିଷ୍ପଭ କୋଟରଗତ ଚକ୍ଷୁରୁ ଲୁହ ନିଗାଡୁଥାନ୍ତି ? କେମିତି ସେଇ 

୧୪୮ ଅବୁଝା ଅନ୍ଧାର 


ନିଶ୍ର ସନ୍ତାନମାନଙ୍କ ଆସିବା ବାଟକୁ ଚାହିଁ ଚାହିଁ ବିତୁ ନ ଥ୍‌ବା କଣ୍ଟକିତ ମୁହୃର୍ଭମାନଙ୍କୁ 
ବିତାନ୍ତି ସେମାନେ ? କେହି କେବେ କାନପାରି ସେମାନଙ୍କର ଅନ୍ତରର ଦୀର୍ଘଶ୍ବାସକୁ ଶୁଣିଛନ୍ତି 
କି ? ଶୁଣିଛନ୍ତି କି ପ୍ରାଣର ସେ ହାହାକାରକୁ ? ସେଇ ଅଶ୍ରତ କାରୁଣ୍ୟକୁ ? ଆଦର 
ସୋହାଗଭରା ପଦେ କଥା ପାଇଁ ସେମାନଙ୍କର ବ୍ୟାକୁଳତାକୁ କେବେ କିଏ ଅନୁଭବ କରିଛନ୍ତି 
କି ? ଯଦି ଏ ଅନୁଭବ କାହାର ଥାଏ ସିଏ କ”ଣ ଅସ୍ଵୀକାର କରିପାରିବେ ଏ ଚରମ 
ସତ୍ୟକୁ ?? 

ହଁ, ଆଜିର ଶ୍ରବଣକୁମାରମାନେ ଜୀବନ ସଂଗ୍ରାମରେ ଅହରହ ଲହୁଲୁହାଣ ହେଉଥ୍‌ୁବା 
ସଂଗ୍ରାମୀ ସୈନିକଟିଏ - ଏକଥା କିଏ ଅସ୍ବୀକାର କରୁ ନାହିଁ । ସେମାନଙ୍କ ପାଇଁ ସମୟର 
ଘୋର ଅଭାବ | ଜୀବନ ଜଞ୍ଜାଳରେ ସନ୍ତୁଳି ହେଉଛନ୍ତି ସେମାନେ | ବସିବାକୁ କି ଉଠିବାକୁ 
ବି ମୁହୁର୍ଭେ ସମୟ ନାହିଁ। ତା ସ୍ତ ବି ଏ ବୁଢ଼ା ବାପା ମା'ମାନେ ଯେ ସେମାନଙ୍କ ଶରୀରର, 
ସେମାନଙ୍କ ଆତ୍ମାର ଏକ ମୁଖ୍ୟ ଅଙ୍ଗ - ଏକଥା କ”ଣ ସେମାନେ ନାହିଁ କରିପାରିବେ ? 


ସେମାନେ ହୁଏତ ସ୍ତୁଟନିକ୍‌ ଯୁଗର ସନ୍ତାନ । ସେମାନେ କେବଳ ଆକାଶରେ 
ଉଡ଼ିବେ । ଅରେ ମାଟିରୁ ସେମାନଙ୍କ ସମ୍ପର୍କ ଛିନ୍ନ ହୋଇଗଲେ ମାଟି ସେମାନଙ୍କ ପାଇଁ 
ଅନାବଶ୍ୟକ, ଅବାଞ୍୍ତ ହୋଇପଡ଼େ । ମାଟିର ଭାରକୁ କାନ୍ଧରେ ବୋହି ଚାଲିବା 
ସେମାନଙ୍କର ନୈତିକ ଦାୟିତ୍ଵ ହୋଇ ଆଉ ରହେ ନାହିଁ । ମା” ଆଉ ମାଟି ସମାନ 
ହୋଇଯାଆନ୍ତି । ଯେଉଁ ଅସହାୟ ମା' ମାନଙ୍କୁ କେବଳ ମାଟି ହିଁ କୋଳେଇ ନିଏ ଆଦରରେ । 

